

فلسفۂ تعلیم

یعنی

حکیم ہربرٹ سپنسر کی کتاب ”ایجوکیشن“ کا ترجمہ
جس کو

مولوی خواجہ غلام احسن صاحب پانی پتی نے

حسب فرمائش ”انجمن ترقی اردو“ باضافہ دیا چہ و تذکرہ مصنف
و حواشی کثیرہ و دیگر امور ضروریہ کیا

اور مسلم یونیورسٹی ممبئی کے لیے

باتمام محمد مقتدی خاں شروانی

مطبع انجمن علمی گڑھ کالج میں طبع ہوا
۱۳۳۹ھ ۱۹۲۱ء

فہرست مطبوعات انجمن ترقی اردو

ہر برٹ اپنسر کی مشہور تصنیف اور مسئلہ تعلیم کی آخری کتاب ہے۔ خود فکر کا فلسفہ تعلیم بہترین کا زمانہ اور والدین معلم کے لیے چراغ ہدایت ہی تربیت کے زبانی ہے۔ کو اس قدر صحت کے ساتھ مرتب کیا ہے کہ کتاب لہامی معلوم ہوتی ہے اس کا نہ پڑھنا گناہ ہے قیمت ۱۰/-

القول لاطہر ابن مسکویہ کی معرکہ الاراء تصنیف الفوز الاصف کا اردو ترجمہ ہے۔

ابن مسکویہ آسمان علم و فضل کا آفتاب تھا یہ کتاب فلسفہ انھیں کے اصول پر لکھی گئی ہے اور مذہب اسلام پر انھیں اصول کو منطبق کیا گیا ہے اس کو ممبئی یونیورسٹی نے سری مختب خانوں کے لیے تجویز کیا ہے قیمت ۱۰/- - - - -

نیولین عظم ایبٹ کی مستند کتاب کا اردو ترجمہ ہے کتاب کے مطالعہ سے معلوم ہوگا کہ نیولین عظم نیولین کی زندگی بشری جدوجہد کا آخری باب ہے واقعات کی داد دیا تو کند

کی زبان دادا کر سکتی ہے یا تیمور کی زبان ترجمہ آسان اور عام فہم ہے مکمل پانچ جلد قیمت ۱۰/- مشہور کتاب پر فٹ آف انڈیا کا ترجمہ ہے شروع میں ہندو مذہب کے رہنما یان ہند برگزیدہ عقائد کا بیان فاضلانہ لکھ کر دل کش پیرایہ میں لکھا ہے اس کے بعد

سری کرشن جی ہماراج کی سوانح اور گوتم بدھ کے پراثر حالات آتے ہیں آخری حصہ میں شکر اچاریہ راج اور راجا مندا کا ذکر ہے قیمت ۱۰/- - - - -

امرکے ہنود پانچویں زیادہ ہندو امداد کے حالات قلمبند ہیں۔ یہ امر اسٹالین امرکے ہنود ہنود کے زمانہ میں بڑے بڑے عہدوں پر سرفراز تھے کتاب گویا ان

منتصبا اور نادافت مورخوں کا جواب ہے جو اسلامی حکومت پر تعصب کا الزام لگاتے ہیں قیمت حصہ اول ۱۰/- - - - - حصہ دوم ۱۰/-

القدر قوانین حرکت و سکون اور نظام شمسی کی صراحت اور چاند کے متعلق جتنی جدید

سلسلہ انجمن ترقی اردو وغیرہ

فلسفہ تعلیم

یعنی

حکیم ہربرٹ سنسر کی کتاب "ایجوکیشن" کا ترجمہ
جس کو

مولوی خواجہ غلام احسن صاحب پانی پتی نے

حسب فرمائش "انجمن ترقی اردو" باضافہ دیا چہ تذکرہ مصنف
دعوائی کثیرہ و دیگر امور ضروریہ کیا

اور مسلم یونیورسٹی بمبئی پوکے لیے

باہتمام محمد مقتدی خاں شردانی

منقطع نشیۃ ۱۳۳۹ھ گدی گدھ کا لاج میں بیع ہوا
۶۱۹ ص

فہرست مضامین

صفحہ	مضمون
۱	دیب اچھ تہرجم
۲	سید
۳	الحسن اُردو کا قیام
۴	الحسن مذکور کا مقصد
۵	الحسن مکین کے ترجمہ کا عام اشتہار
۶	کتاب کی تقسیم
۷	باب اول کا خلاصہ
۸	باب دوم کا خلاصہ
۹	باب سوم کا خلاصہ
۱۰	باب چارم کا خلاصہ
۱۱	ترجمہ کی خصوصیتیں
۱۲	ارجم کی خاص مشکلات
۱۳	رسم خط اور کتابت کی خصوصیتیں
۱۴	شکریہ
۱۵	معذرت
۱۶	تذکرہ حکیم ہریرت پٹنسر
۱۷	(منجانب تہرجم)

۲۵	ولادت اور ابتدائی تعلیم
۲۶	یونیورسٹی کی تعلیم سے مستفید ہونا اور انجینیری کا پیشہ اختیار کرنا
۲۶	عمدہ انجینیری سے دست برداری اور علمی مشاغل میں مصروفیت
۲۷	ہربرٹ پینسر کی نبردست اور عالمانہ تصنیف ”سٹم آف سن ٹھنیک فلاسفی“
۲۸	تصانیف پر ایک اجمالی نظر
۲۸	ہربرٹ پینسر نے کس قسم کی تعلیم پائی اور انشا پر داری میں اس کا کیا مرتبہ ہے؟
۲۹	زبانوں کی تعلیم کے متعلق ہربرٹ پینسر کی رائے
۲۹	ملکی معاملات میں ہربرٹ پینسر کی رائے
۳۰	مذہب کے متعلق اس کی رائے
۳۱	تصانیف کی ناقدانہ اور مالی نقصانات میں ہربرٹ پینسر کی مستقل مزاجی
۳۳	اس کے فلسفہ اور علمی لیاقت پر ایک سرسری نظر
۳۵	عادات و خصال
۳۵	وفات

(ترجمہ)

ویب ایڈیٹر

۱۰ ہندسہ بجائے ۳۷ کے ۲۶ چھپ گیا ہے۔

متن

باب اوّل

کون سا علم سب سے زیادہ قیمتی ہے؟

۳۹ قدامت کے اعتبار سے آرائش لباس سے مقدم ہے۔

۴۰ علوم عقلیہ کی تحصیل میں بھی عام طور پر نمائش کو فائدہ پر ترجیح دی جاتی ہے اس کی وجہ۔

۴۲ عورتوں کی تعلیم میں نمائش زیادہ تریزہ نظر رکھی جاتی ہے۔

۴۳ عقلی تعلیم میں نمائش کو مقدم رکھنے کی وجہ

مختلف علوم کی اضافی قیمت کا عام طور پر کوئی معیار مقرر نہیں کیا گیا ہے۔ بلکہ رواج یا

۴۵ تعصب پر اس کی بنیاد ہے۔

۴۶ مختلف علوم کی قیمت اضافی قرار دینے کی ضرورت و غلط

۴۷ علوم مختلفہ کی اضافی قیمت کا معیار

تعلیم کی علت غائی۔

۵۰ مختلف علموں کی اضافی قیمت کا معیار مقرر کرنے میں بہت احتیاط رکھنی چاہیے۔

۵۱ مختلف علوم کی قدر و قیمت کا معیار مقرر کرنا سخت مشکل ہے۔

زندگی کے مشاغل کی تقسیم و ترتیب پانچ حصّوں میں

حفاظت نفس سب کاموں پر مقدم ہے۔ اس کی وجہ

۵۲ بالواسطہ حفاظت نفس کا درجہ دوسرا ہے۔

۵۳ فرائض الدین۔ ملکی و تمدنی فرائض پر مقدم ہیں۔ اس کے دلائل

شخصی تفریح اور خط نفس کا درجہ سب سے موخر ہے۔

۵۴

۱۵۳ کے بجائے ۱۵۶ کا ہندسہ غریب پر غلط چسپ کیا ہے۔

- ۵۳ تعلیم کے مختلف شعبوں کا باہمی تعلق
- تعلیم کے مختلف حصوں میں اُن کی قدر و قیمت کے لحاظ سے معقول تناسب قائم رکھنا
- ۵۵ ضروری ہے۔
- ۵۶ باعتبار قدر و قیمت کے علم کی تین قسمیں اور اُن کی تشبیح و مثالوں کے ذریعے سے
- ۵۷ تحصیل علم کی قدر و قیمت دو وجہ سے ہے۔ اول باعتبار تعلیم کے دوم باعتبار ترتیب کے
- ۵۸ بلا واسطہ حفاظتِ نفس کی تعلیم کا انتظام قدرت نے اپنے ہی ہاتھ میں رکھا ہے
- ۵۹ بلا واسطہ حفاظتِ نفس کی دوسری قسم
- ۶۰ مختلف کیفیتیں جو ہم کو محسوس ہوتی ہیں ہمارے قدرتی بدرستے ہیں
- ۶۱ علم فزیا لوجی کی ناواقفیت بیماری کا باعث ہے۔ بیماری کے نقصانات
- ۶۲ بیماری سے بڑا سخت نقصان یہ بھی پہنچتا ہے کہ اُس کی وجہ سے زندگی کا خاتمہ ہو جاتا ہے
- ۶۳ قوانینِ صحت کی واقفیت کیوں ضروری ہے؟
- ۶۴ دنیا کی عقل کیسی اوندھی ہے کہ غیر ضروری چیزوں کو ضروری چیزوں پر ترجیح دی جاتی ہے
- ۶۵ علم معاش کی عظمت مُسلم ہے۔
- ۶۶ زندگی کے تقریباً کل کاموں میں سُنس کی ضرورت ہے۔
- ۶۷ صنعتِ معرفت کے تمام کاموں میں حساب کی ضرورت ہے
- ۶۸ فنِ تعمیر و نجابتِ اری و مساحت اور یوے کے تمام کاموں میں علم ہندسہ کی ضرورت ہے
- ۶۹ زمانہ حال کی دستکاریوں کا دار و مدار علمِ جبرِ ثقیل پر ہے۔ اس بات کی تشبیح
- ۷۰ مختلف مثالوں کے ذریعے سے
- ۷۱ علم الحِرا رت۔ علم مناظر و درایا۔ قوتِ برقی و مقناطیسی کے کرشمے
- ۷۲ بے شمار دستکاریوں میں علمِ کیمیا کے عجیب و غریب کرشمے۔
- ۷۳ لے کے بجائے ہندسہ فرے پر غلط چپ گیا ہے

- ۷۱ علم ہیت کے فوائد
- ۷۲ علم طبقات الارض دستکاری میں کیوں کر مدد دیتا ہے
- ۷۳ علم بیالوجی کی فضیلت اور دستکاری سے اُس کا تعلق
- ۷۴ علم المعاشرت کو صنعت و حرفت سے براہِ راست تعلق ہے
- ۷۵ سائنس کی بعض شاخوں کی واقفیت ہر شخص کے لئے ضروری ہے۔ اور اُس کی عدم واقفیت سے بہت سے نقصان پیدا ہوتے ہیں۔
- ۷۶ آئندہ زمانہ میں سائنس کی ناواقفیت سے اور بھی زیادہ نقصان پہنچے گا۔
- ۷۷ سائنس کی تعلیم سے عام مدرسوں میں غفلت کی جاتی ہے بیشیہ و حرفہ کی عظمت اور رسمی علم کی مذمت
- ۷۸ ہمارے موجودہ نصابِ تعلیم کی نسبت آئندہ نسلیں کیا رائے قائم کر سکتی ہیں؟
- ۷۹ تربیتِ اولاد کے علم سے غافل ہونا نہایت ہی حیرت انگیز ہے۔
- ۸۰ اولاد کی جسمانی تربیت سے والدین کی غفلت اور اس کے مضر نتائج
- ۸۱ بچوں کی اخلاقی تربیت سے ماؤں کی غفلت اور اُس کے مضر نتائج
- ۸۲ عقلی تربیت کے اصول سے والدین اور معلموں کی ناواقفیت اور اُس کے مضر نتائج
- ۸۳ جسمانی - اخلاقی اور عقلی تعلیم کا نہایت ناقص ہونا۔ اور والدین کو اس کی طرف توجہ کرنے کی ضرورت
- ۸۴ تربیتِ اولاد کے لئے قوانینِ زندگی کی واقفیت لازم ہے۔ اور اس امر کی توضیح
- ۸۵ فرائضِ تمدن کی تعلیم مدرسوں میں برائے نام دی جاتی ہے۔
- ۸۶ معمولی علمِ تاریخ جو مدرسوں میں پڑھایا جاتا ہے۔ محض ناکارہ اور بیسج ہے
- ۸۷ تاریخی کتابوں میں کس کس قسم کے واقعات درج ہوئے چاہئیں

- ۹۲ تاریخ کی کجی سائنس ہے
- ۹۳ تفریح طبع اور تربیت مذاق کی غفلت ضرورت
- ۹۵ علم حسن کی ترتیب اور مشاغل تفریح کا اصلی درجہ کیا ہے؟
- ۹۶ موجودہ نظام تعلیم کا ایک بڑا نقص
- ۹۷ علم حسن اور مشاغل تفریح کے لیے بھی سائنس کی ضرورت ہے
- ۹۸ فنیہ تراسشی کے لیے سائنس اور اصولی حیرتیں کی واقفیت درکار ہے
- ۹۹ فنیہ مصوری میں سائنس کی حقیقت نہایت ہی ضرورت ہے
- ۱۰۰ فنیہ موسیقی میں سائنس کی مدد درکار ہے
- ۱۰۱ موسیقی کی طرح شاعری میں بھی قدرتی جذبات کا لحاظ رکھنا لازم ہے
- ۱۰۲ ہر ایک صناع کو علم سائنس کی حاجت ضروری ہے
- ۱۰۳ کسی فن کی تکمیل کے لیے قدرتی لیاقت اور سائنس کی واقفیت دونوں چیزیں ضروری ہیں
- ۱۰۵ سائنس بجائے خود شاعری ہے
- ۱۰۸ تربیت کے اعتبار سے مختلف علوم کی اضافی قدر و قیمت
- زبان اور سائنس کی تعلیم کا مقابلہ۔ زبان کی تعلیم کی طرح سائنس کی تعلیم سے بھی قوتِ حافظہ کو ترقی ہوتی ہے۔
- ۱۰۹ قوتِ حافظہ کی نوعیت کے لحاظ سے سائنس کو زبان پر بے حد فوقیت ہے۔ سائنس سے حافظہ اور عقل دونوں کو ترقی ہوتی ہے۔
- سائنس کی تعلیم سے قوتِ فیصلہ کو ترقی ہوتی ہے۔ اور اس اعتبار سے اس کو زبان کی تعلیم پر بڑی فوقیت ہے۔
- ۱۱۳ عقلی تربیت کے علاوہ اخلاقی تربیت کے لیے بھی سائنس نہایت مفید ہے۔

- ۱۴۴ پر و فیسٹنڈل کی رائے تحقیقات استقرائی کے متعلق
- ۱۴۵ سائنس کی تعلیم سے مذہبی تعلیم بھی حاصل ہوتی ہے
- ۱۱۵ پروفیسر کھلی کی رائے سائنس اور سچے مذہب کی نسبت
- ۱۱۶ سائنس بے دینی کی تعلیم نہیں دیتا۔ بلکہ سائنس سے غفلت کرنی بے دینی ہے
- ۱۱۸ سائنس کا ایک بڑا فائدہ یہ ہے کہ اُس سے قوانین قدرت پر وثوق اور اُن کی فرمان داری کی ترغیب پیدا ہوتی ہے
- ۱۱۹ سائنس اس امر کو تسلیم کرتا ہے کہ خدا تعالیٰ کی حقیقت کا سمجھنا نہ صرف عقل انسانی بلکہ خیال و قیاس سے بھی بالاتر ہے
- ۱۲۰ اس باب کے عنوان پر جو سوال طرح کیا گیا ہے۔ اُس کا جواب کہ ”سب زیادہ قیمتی علم سائنس ہے“
- ۱۲۱ ہر چند سائنس کے فوائد مسلم ہیں۔ مگر لوگ اب بھی سائنس کی طرف سے عموماً غافل ہیں۔
- ۱۲۲ ایک ایشیائی بحایت جس میں تملش استعارہ کے پیرایہ میں سائنس کی عظمت اور لوگوں کی اُس سے غفلت کا حال بیان کیا گیا ہے۔

باب دوم

تعلیم عقلی

- ۱۲۵ مدارج تعلیم اور معاشرت کی مختلف حالتوں کا باہمی تعلق
- ۱۲۸ کیا وجہ ہے کہ آج کل تعلیم کے بہتے جدید طریقے پیدا ہو گئے ہیں؟
- ۱۲۹ مختلف طرق تعلیم کا پیدا ہونا درحقیقت مفید ہے اور اسی اختلاف رائے کی بدولت ایک معقول طریقہ تعلیم نکل آئیگا
- تعلیم کے قدیم طریقوں کو ترک کرنے اور جدید طریقوں کو اختیار کرنے کے لئے پچاس

- ۱۳۱ سال سے کشاکش ہو رہی ہے
ایک غلطی سے نجات پا کر لوگ عموماً دوسری متضاد غلطی میں مبتلا ہو جاتے ہیں جیسا کہ
اور عقلی تربیت کی مثال سے اس عام قاعدہ کی توضیح
طوطے کی طرح یاد کر لینے کا طریقہ اب متروک ہوتا جاتا ہے۔ اس طریقے کے نقصانات
۱۳۲ قواعد کے ذریعہ سے تعلیم دینے کے بجائے آج کل اصول کے ذریعہ سے تعلیم دی جاتی ہے
پہلے طریقہ کے نقصانات اور دوسرے طریقہ کے فوائد
۱۳۳ بخلاف قدیم زمانہ کے آج کل صرف نحو کی تعلیم بڑی عمر میں شروع کرائی جاتی ہے
۱۳۴ مشورۂ اُن کی دلیل اس امر کے متعلق کہ سائنس استقرار کا نتیجہ ہے۔
۱۳۵ قوائے شاہن کی تربیت اور اُس کی عظمت و ضرورت
قدیم زمانہ میں علمی مسائل کی تعلیم مجردات کی شکل میں دی جاتی تھی زمانہ حال میں اُن کی
تعلیم مادیات کی شکل میں دی جاتی ہے
۱۳۶ ضرور ہے کہ تحصیل علم بچوں کے لئے فرحت و مسرت کا باعث ہو نہ کہ رنج و کدھت کا
۱۳۷ طریقہ تعلیم روز بروز قانون قدرت کے مطابق ہوتا جاتا ہے
۱۳۸ مضمون کی ترتیب اور تعلیم کا طریقہ عقلی ارتقا کے اصول کے مطابق ہوتا جاتا ہے
۱۳۹ اصول مذکور کی پابندی مدرسوں کے نصابِ تعلیم میں کچھ نہ کچھ ضرور ہوتی ہے
۱۴۰ ایک اعتراض کا جواب۔ حیوانات و نباتات کے قانون نشوونما کی تشریح۔ اور اس امر
کا ثبوت کہ نفس نامطہ بھی اُن ہی قوانین کے موافق نشوونما پاتا ہے
۱۴۱ پتالوزی کے طریقہ تعلیم کی ناکامیابی۔ اور اس کی بڑی وجہ ہے لائق معلموں کا دست
نہونا
۱۴۲ پتالوزی کا طریقہ تعلیم اصولاً صحیح ہے۔ مگر اُس کو عملاً صحیح طور پر استعمال نہیں کیا گیا
۱۴۳

۱۴۹ پتا لوزی کے اصول و عمل میں اختلاف ہی۔ صحیح طریقہ تعلیم کا معیار کیا ہے؟

عقلی ارتقا کے سات اصول

۱۵۰ (۱) آسان باتوں سے مشکل باتوں کی طرف جانا چاہیئے

(۲) بچوں کو علمی اصطلاحیں اور تعریفیں شروع میں نہیں بتانی چاہیئے۔ صرف موٹی

۱۵۱ موٹی باتیں اُن کی سمجھ کے موافق بتا دینی کافی ہیں

(۳) ابتدائی تعلیم میں خاص سے عام کی طرف۔ یعنی مادیات سے مجردات کی طرف جانا

۱۵۳ چاہیئے

(۴) بچوں کی تعلیم اُسی اصول کے موافق ہونی چاہیئے جس کے موافق نوع انسان

۱۵۴ نے تعلیم حاصل کی ہے

۱۵۶ (۵) تعلیم کی ہر شاخ میں علمی علم سے عقلی علم تک پہنچنا چاہیئے

(۶) بچوں کو اس بات کی ترغیب دینی چاہیئے کہ جہاں تک ممکن ہو اپنے علم کو آپ

۱۵۷ ترستی دیں

۱۵۹ (۷) طریقہ تعلیم ایسا ہونا چاہیئے۔ جس سے بچوں کو ذہنت و مسرت حاصل ہو

پتا لوزی کی اس رائے سے سب کو اتفاق ہے کہ بچوں کی تعلیم شیرخواری ہی

۱۶۱ کے زمانہ سے شروع ہونی چاہیئے

۱۶۲ بچوں کی تعلیم اور ابتدائی تربیت کی نسبت پتا لوزی کی رائے اور اس رائے کی عقلی

مزید تشریح اس امر کی کہ شیرخوار بچہ آسان باتوں سے مشکل باتوں تک بتدریج ترقی کرتا ہے

زمانہ شیرخواری کے بعد اسباق الاشیاء کی تعلیم۔ تربیت جو اُس کے لئے ضروری ہے

۱۶۵ اور اسباق الاشیاء کی تعلیم کا طریقہ

اشیا کی تعداد اور مدت تعلیم دونوں کے اعتبار سے اسباق لاشیا کے سلسلہ کو دست

۱۶۹

دینی چاہیے

۱۷۲

تعلیم اسباق لاشیا پر ایک اعتراض اور اس کا جواب

۱۷۳

مضوری کی تعلیم عقلی تربیت کے لئے ضروری ہے

۱۷۵

بچوں کو مضوری کی تعلیم کس طرح دینی چاہیے

۱۷۷

مضوری کا مروجہ طریقہ تعلیم اور اس کی خرابیاں

۱۷۹

مضوری کے ابتدائی سبق سکھانے کا طریقہ۔ اور اس طریقہ کے فوائد

۱۸۱

علم ہندسہ کے ابتدائی تصورات بچوں کے ذہن نشین کرنے کے لئے مشرواًز کا طریقہ تعلیم

۱۸۳

طریقہ مذکورہ بالا کی فریضہ اور اس کے فوائد

۱۸۴

ہندسہ عملی کی تعلیم کس وقت اور کس طریقہ سے دینی چاہیے؟

۱۸۷

علم ہندسہ تعلیم کو دل کش بنانے کے لئے پروفیسر ٹنڈل کی رائے

۱۸۹

ہندسہ عملی کی تعلیم کو مختلف صورتوں میں عرصہ تک جاری رکھنا چاہیے

۱۹۰

ہندسہ عملی کے بعد ہندسہ عقلی کی تعلیم دینی چاہیے

۱۹۱

طریقہ تعلیم کا جو خاکہ اوپر کھینچا گیا ہے اس کے فائدے

۱۹۲

تعلیم کے دو نہایت اہم اصول جن پر عموماً بہت ہی کم توجہ کی جاتی ہے

۱۹۳

از خود تعلیم حاصل کرنے سے کیا کیا فائدے ہیں؟

۱۹۵

تعلیم کو دل کش اور باعث مسرت بنانے کے فوائد

۱۹۶

اخلاقی فائدے جو تعلیم کو دل کش بنانے سے حاصل ہوتے ہیں

۱۹۷

دل کش طریقے سے تعلیم دینے کے متعلق پروفیسر ہنری کی شہادت

۱۹۸

ایک اور وجہ جس سے ہر وہ اصول مذکورہ بالا کی عظمت معلوم ہوتی ہے

باب سوم

تعلیم اخلاقی

- ۱۹۹ موجودہ نصاب تعلیم کا سب سے بڑا نقص جس کو عموماً نظر انداز کر دیا جاتا ہے
- ۲۰۱ اخلاقی تعلیم کے انتظام کی حشرابی اور اس کی وجہ
- ۲۰۲ اخلاقی تعلیم کی اہتر حالت کے متعلق رکر صاحب کا بیان
- ۲۰۳ کسی امر میں اصلاح کی توقع جلد نہیں کرنی چاہیے
- ۲۰۴ فطرت انسانی کی بابت لارڈ ہامسٹن کی رائے اور اس بارے میں حکما کا اختلاف
- ۲۰۴ کسی مفید کام کی دھن اگر دیوانگی تک پہنچ جائے تو بھی مفید ہے
- ۲۰۵ والدین کا عام رویہ اور اولاد کے ساتھ ان کے سخت برتاؤ کی چند مثالیں
- ۲۰۶ بزرگوں کے فضائل ان کی نسلوں کو درانہ پہنچتے ہیں
- ۲۰۸ اخلاقی تعلیم - قوم کی عام خصلت اور انسانی فطرت کی عام حالت کے موافق ہوتی ہے
- ۲۱۰ بیان مذکورہ بالا پر ایک اعتراض اور اس کا جواب
- ۲۱۰ اسی بیان پر ایک اور اعتراض اور اس کا جواب
- ۲۱۱ اس باب میں اخلاقی تعلیم کے عام اصول اور تربیت اولاد کے صحیح طریقے بیان کیے جائینگے
- ۲۱۱ قدرتی طریقہ ترتیب کی چند مثالیں
- ۲۱۲ جسمانی حرکتوں کو بھی حق یا ناحق کی ذیل میں داخل کر سکتے ہیں اور اس بات کی دلیل
- ۲۱۳ جسمانی خطاؤں پر قدرتی سزا ضرور ملتی ہے
- ۲۱۴ قدرتی سزا ہمیشہ جرم کے متناسب ہوتی ہے
- ۲۱۴ قدرتی سزاؤں کی بعض اور خصوصیتیں

- ۲۱۳ قدرت کا طریقہ تربیت بچوں اور بڑوں سب کے ساتھ ایک سا ہی
 ۲۱۶ اخلاقی تعلیم کا گریہی ہے کہ قدرتی طریقہ کی پیروی کی جائے
 ۲۱۷ بیان مذکورہ بالا پر ایک اعتراض اور اس کا جواب
 ۲۱۸ اخلاقی تربیت کے متعلق دوسری باتیں

اخلاقی تربیت کی چند عام مثالیں

- ۲۱۹ پہلی مثال
 ۲۲۱ دوسری مثال
 ۲۲۲ تیسری مثال
 ۲۲۳ ائمہ مذکورہ بالا سے قدرتی اور مصنوعی سنزوں کا فرق صاف ظاہر ہے

قدرتی طریقہ تربیت کے فوائد

- ۲۲۴ پہلا فائدہ
 ۲۲۵ دوسرا فائدہ
 ۲۲۶ تیسرا فائدہ
 ۲۲۸ چوتھا فائدہ
 ۲۲۹ فوائد اور بچہ مذکورہ کا خلاصہ
 ۲۳۰ سخت مشرت کی حالت میں کیا کرنا چاہیے؟
 ۲۳۱ باقاعدہ اخلاقی تربیت کی چند مثالیں
 ۲۳۳ قدرتی طریقہ تربیت کا والدین اور والدین کے درمیان و ستانہ تعلقات قائم رہتے ہیں

۲۳۳	والدین کا عام برتاؤ اور اُن کے مناقض خصائل کا اثر اولاد پر
۲۳۵	قدرتی طریقہ تربیت کے نتائج کی توضیح ایک سان مثال کے ذریعہ سے
	زبردستی کی سڑک ٹوک صرف اُن حالتوں میں ہونی چاہیے جہاں بچوں کو سخت صدمہ
۲۳۶	پہنچنے کا اندیشہ ہو
۲۳۸	سخت خطاؤں میں قدرتی طریقہ تربیت کو کس طرح کام میں لانا چاہیے؟
	قدرتی طریقہ تربیت کی بدولت سخت خطاؤں کی تعداد کم ہو جاتی ہے۔ اور بہت سخت
	خطائیں بھی سرزد نہیں ہوتیں
۲۴۰	سخت قصوروں کی حالت میں بھی قدرتی طریقہ تربیت اختیار کرنا چاہیے
	مزید تشریح اس امر کی کہ خفیف اور نیر سخت قصوروں کے تدارک کے لئے قدرتی نتائج کی
۲۴۱	تربیت مفید ہے
۲۴۲	سخت گیری کے مضر نتائج اور اس کے متعلق سر جان لاگ وغیرہ کی رائیں
	اخلاقی تربیت کے متعلق چند نصیحتیں
۲۴۳	پہلی نصیحت
۲۴۵	دوسری نصیحت
۲۴۶	تیسری نصیحت
۲۴۸	چوتھی نصیحت
۲۴۹	پانچویں نصیحت
۲۵۱	چھٹی نصیحت
۲۵۲	ساتویں نصیحت

۲۵۳

آٹھویں نصیحت

اخلاقی تربیت کا کامل نمونہ نفع ان کی ترقی یافتہ حالتوں کے لیے مناسب ہے اور

۲۵۵

یہ طریقہ الدین اور اولاد دونوں کے لیے مفید ہے

باب چہارم

تعلیم جسمانی

ہر طبقہ کے لوگ امراء، غریب، دیہاتی، شہری وغیرہ موشیوں کی پرورش اور ان کے

۲۵۷

انتظام سے خاص دلچسپی رکھتے ہیں

۲۵۸

اپنے بچوں کی پرورش اور تربیت لوگ عموماً بالکل غافل ہیں

حیوانات کی پرورش کی طرف تو اس قدر رغبت اور اپنے بچوں کی پرورش سے استغناء

۲۶۰

غفلت و عجیب غلطی ہے

۲۶۱

بچوں کی جسمانی تربیت نہایت ضروری ہے اور روز بروز اس کی ضرورت بڑھتی جاتی ہے

۲۶۲

جسمانی تربیت کی طرف کچھ لوگوں کی توجہ بزدل ہونے لگی ہے

۲۶۳

جسمانی تربیت کا انتظام سائنس کے حقائق مسئلہ کے موافق ہونا چاہیئے

۲۶۴

معاشرت کی ہر ایک حالت کا میلان کبھی افراط کی طرف ہوتا ہے اور کبھی تفریط کی طرف

۲۶۵

پر خوری اور کم خوری دونوں بری ہیں۔ مگر کم خوری بہت بری ہے

اشتبہ جس طرح ہر انسان و حیوان کے لیے عمدہ رہسیر کی اسی طرح چھوٹے بچوں کے لیے

۲۶۵

بھی عمدہ رہسیر ہے

بچوں پر کھانے پینے کی سوک ٹوک کے مضر نتائج اور اس بات کا ثبوت کہ مٹھاس اور دیشی

ان کی جسمانی ساخت کے لیے نہایت ضروری ہیں

اس بات کا اندازہ نہیں کیا جاسکتا کہ بچہ کو کس قدر خوراک دینی چاہیے۔ اس کا فیصلہ صرف بچہ کی طبیعت کر سکتی ہے

۲۶۹

بچوں کو عمدہ اور مقوی خوراک دینی چاہیے یہ خیال غلط ہے کہ گوشت بچوں کے لئے مفید نہیں ہے

۲۷۰

گوشت صرف شیر خوار بچوں کے لئے مفید نہیں ہے بلکہ دو سال کی عمر کے بچوں کو اچھی طرح ہضم کر سکتے ہیں

۲۷۱

بچوں کو بڑوں کے مقابلہ میں خوراک کی ضرورت نسبتاً زیادہ ہوتی ہے اس بات کی تشریح اور اس کے وجوہ

۲۷۲

آیا بچوں کو کمزور غذا کی زیادہ مقدار دی جائے یا مقوی غذا کی مقدار

۲۷۳

بچوں کو ایسی غذا دینی چاہیے جو مقوی بھی ہو اور زود ہضم بھی

۲۷۴

غذائیت کے اعتبار سے گوشت اور نباتاتی خوراک کا باہم مقابلہ

۲۷۵

مقوی خوراک کھانے والے حیوان کم زور خوراک کھانے والے حیوانوں کے مقابلہ میں زیادہ ترسپت چالاک ہوتے ہیں۔ گائے اور گھوڑے، بھیر اور کتے کی خوراک کا باہم مقابلہ

۲۷۶

امثلہ مذکورہ بالا میں حیوانات کی حسی و چالاک اور سستی و کمالی کا تفاوت اختلاف خوراک کا نتیجہ ہے نہ کہ جسمانی ساخت کے اختلاف

۲۷۷

کسی جانور کو جس قدر کم یا زیادہ مقوی خوراک دی جاتی ہے وہ اسی قدر کم یا زیادہ مست برداشت کر سکتا ہے۔ گھوڑے کی مثال سے اس امر کی توضیح۔

۲۷۸

انسان پر بھی مقوی اور غیر مقوی خوراک کا اثر نہایت نمایاں ہوتا ہے چند مثالوں سے اس امر کی تشریح۔

۲۷۹

- ۲۷۹ ان شہادتوں سے ثابت ہے کہ بچوں کو عمدہ اور مقوی خوراک دینی چاہیئے۔
- ۲۸۰ بچوں کو ایک ہی قسم کی خوراک دینا سخت غلطی ہے
- ۲۸۱ خوراک کی تبدیلی کی ضرورت اور اس کے فوائد
- ۲۸۲ ہر ایک کھانے پر کئی قسم کی چیزیں استعمال کرنے کی ضرورت اور اس کی وجہ
- ۲۸۳ اس اعتراض کا جواب کہ بچوں کو اول بدل کر خوراک دینا یا ایک وقت میں کئی طرح کی چیزیں دینا تکلیف والا لایاق ہے
- ۲۸۴ خوراک کی بابت چند اور ہدایتیں
- ۲۸۵ خوراک کی طرح بچوں کے لباس میں بھی کمی کی جاتی ہے۔ جہانی احساسات ہمارے رہبر ہیں نہ کہ گمراہ کرنے والے
- ۲۸۶ بچوں کے لباس میں گرمی اور سردی کے احساس کا لحاظ رکھنا لازم ہے۔ ان کو جھٹک بنانے کے خیال سے کم لباس پہنانا محض لغو ہے
- ۲۸۷ سردی میں بدن کے گھٹے پہننے سے خود کو ضرور نقصان پہونچتا ہے
- ۲۸۸ بیان مذکورہ بالا کی تشریح علی حدیث سے
- ۲۸۹ جسم کو حرارت پہونچانے کے اعتبار سے لباس خوراک کی ایک خاص مقدار کا کام دیتا ہے
- ۲۹۰ بچوں کے جسم کا گرم رکھنا اور بھی زیادہ ضروری ہے۔ اس امر کی تشریح مثالوں کے ذریعے سے
- ۲۹۱ بچوں کو کافی لباس پہنانا سخت حاققت ہے
- ۲۹۲ لباس کے متعلق ڈاکٹر کوم کا تجویز کیا ہوا قاعدہ
- ۲۹۳ مائیں اپنے بچوں کو اہل فرانس کی تقلید میں بھرک دار لباس پہناتی ہیں چونکہ

- ۲۹۰ نامناسب اور نہایت مضر ہوتا ہے
- ۲۹۱ لباس کے متعلق چند ہدایتیں
- ۲۹۲ لڑکوں کی جسمانی ورزش کی طرف آج کل لوگوں کی توجہ مبذول ہونے لگی ہے
- ۲۹۳ لڑکیوں کی جسمانی ورزش کی طرف سے لوگ اب تک غافل ہیں
- ۲۹۴ کم خوری، کمزوری، اور زراکت غلطی سے شریف نادویوں کی شان کے مناسب سمجھی جاتی ہے اور یہی وجہ ہے کہ لڑکیوں کو کھیل اور ورزش سے روکا جاتا ہے
- ۲۹۵ یہ خیال محض غلط ہے کہ اگر لڑکیوں کو لڑکوں کی طرح کھیل دکی اجازت دی جائے تو وہ شیخ اور بے باک ہو جائیں گی
- ۲۹۶ کھیل کو دجناٹک سے بدرجہا بہتر ہے۔ ججناٹک کے نقصانات۔
- ۲۹۷ کھیل کو دے ساتھ کیفٹ ججناٹک بھی کی جائے تو وہ مفید ہوتی ہے مگر ججناٹک کھیل کو بدل نہیں سکتی
- ۲۹۸ نئی تانہ کی قوت اور اس کا اٹھان تنزل پر ہے
- ۳۰۰ اس کے متعدد اسباب ہیں مگر خاص سبب ماعنی محنت کی کثرت ہے
- ۳۰۱ آج کل باپ و بیٹے کے لیے سخت محنت کرنے پر مجبور ہیں جس سے ان کی صحت اور ان کی اولاد کی صحت کو سخت نقصان پہنچتا ہے
- ۳۰۲ کثرت مطالعہ کے مضر نتائج اور اس کی مثالیں
- ۳۰۳ خفیف اور غیر نمایاں نقصانات جو کثرت مطالعہ سے پہنچتے ہیں وہ مذکورہ بالا نقصانات سے بہت زیادہ ہیں
- ۳۰۴ انگلستان کے ایک معمولی مدرسہ نسواں کا حیرت انگیز دستور العمل اور اس کے مضر نتائج
- ۳۰۵ ایک ٹیننگ کالج کا اس سے بھی بدتر دستور العمل جس کو مصنف نے تجسیم خود دیکھا ہے
- ۳۰۶ کالج مذکور کے طلبہ کی صحت نہایت خراب رہتی ہے۔
- ۳۰۷ کسی ٹریننگ کالج کا ایسا دستور العمل ہونا تعلیم یافتہ جماعت کی جہالت کا ثبوت ہے

مضمر

صفحہ

- ۳۰۸ زائد از اعتدال تعلیم بچن اور جوانی دونوں میں مضمری
- ۳۰۹ اس امر کی تشریح کہ قدرت ایک سخت محاسب ہے
- ۳۱۱ اگر داعی محنت حد اعتدال سے کسی قدر زیادہ ہو تو اس کا اثر جسم پر کیا ہوتا ہے
- ۳۱۲ اگر داعی محنت حد اعتدال سے بہت زیادہ ہو تو اس کا اثر جسم پر کیا ہوتا ہے
- ۳۱۳ سخت داعی محنت کا اثر صحت پر کیا ہوتا ہے
- ۳۱۴ طبعی طرح بے سچے سچے حفظ کرنے کا طریقہ سخت قابل التزام ہے اور اس کے متعدد نقصانات
- ۳۱۵ پہلا نقصان
- دوسرا نقصان
- تیسرا نقصان
- چوتھا نقصان
- ۳۱۸ پانچواں نقصان
- نقصانات مذکورہ کا خلاصہ
- ۳۱۹ یہ جابرانہ طریقہ تعلیم عورتوں کے لیے زیادہ مضمری۔ مرد عورتوں میں کن کن صفتوں کو پسند کرتے ہیں۔ محبت پیدا کرنے والے اسباب کون سے ہیں
- ۳۲۱ کچ کل بچوں کی جسمانی تعلیم زیادہ تر چار نقص پائے جاتے ہیں
- ۳۲۳ عقلی تعلیم بچوں کی قدر و وزن
- ۳۲۴ صحت کا قیام رکھنا فرض ہے اور جب تک یہ خیال نہیں نشین نہ اس وقت تک جسمانی تربیت پر کا حقہ توجہ نہیں ہو سکتی

دیباچہ مترجم

تمید محمد بن ایجو کشل کانفرنس کا سوٹھواں سالانہ اجلاس ہندوستان کے قدیم دارالطنت
شہر دہلی میں ۲۴ دسمبر سنہ ۱۹۷۷ء سے ۴ جنوری سنہ ۱۹۷۸ء تک رہا پچھلے تمام اجلاسوں میں
ایک خاص امتیاز رکھتا ہے۔ چوں کہ ان دنوں دہلی میں حضرت شاہنشاہ معظم ایدہ و روزہ قدس
کے جشن تاج پوشی کی تقریب تھی اس لئے یہ اجلاس اس قدر بابونی تھا کہ گزشتہ
اجلاسوں میں اس کی نظیر نہیں مل سکتی۔ اس کانفرنس کے صدر انجمن ہندوستان سر غا خاں
تھے۔ اسی کانفرنس میں لارڈ کچنر بہادر کا مٹھان چیت سر ماییکل مسکین مسیح سابق
وزیر خزانہ بھارت اور سر محمد جی بھاؤنگری ممبر پارلیمنٹ جیسے معزز اور شہر آوروں
اور کانسلٹ برطانیہ نے شریک ہو کر مسلمانوں کے تعلیمی معاملات سے ہمدردی ظاہر کی
اسی کانفرنس میں شمس العلماء مولانا خواجہ الطاف حسین حالی نے اپنی لاجواب نظم پڑھ کر
سنائی جس کی بارگاہ میں سب سے اعلیٰ علی گڑھ کے لئے دو ہزار روپیہ سے زیادہ جمعہ

جمع ہو گیا۔ اسی کانفرنس میں کانفرنس کی تجاویز پر پوری طرح عمل کرنے کے لئے خاص انتظام کیا گیا۔ اسی کانفرنس میں مقاصد کانفرنس کو وسعت دی گئی۔ اور صیغہ علمی صیغہ اصلاح تمدن اور صیغہ امور متفرقات کانفرنس کے ساتھ شامل کئے گئے۔ انجمن اُردو کا قیام صیغہ علمی کی عملی کارروائی کا آغاز اس طرح ہوا کہ ۴ جنوری سنہ ۱۹۰۶ء کو کانفرنس کے ایک غیر معمولی اجلاس میں انجمن ترقی اُردو کی بنیاد قائم ہوئی۔ اور بزرگان ذیل اس کے عہدہ دار اور کارکن قرار دیئے گئے۔

- ۱، ڈی۔ ڈیلو۔ آرٹلڈ صاحب ایم اے { صدر انجمن
پروفیسر گورنمنٹ کالج لاہور
- ۲، شمس العلماء ڈاکٹر مولانا ندیر احمد خاں صاحب ایل ایل ڈی { نائب صدر انجمن
- ۳، شمس العلماء مولانا خواجہ الطاف حسین صاحب حالی
- ۴، شمس العلماء خان بہادر مولوی ذکاء اللہ صاحب
- ۵، شمس العلماء مولانا محمد شبلی نعمانی { سکرٹری
- ۶، منشی حامد علی صاحب صدیقی { اسسٹنٹ سکرٹری
- اس کے بعد ۴ اپریل سنہ ۱۹۰۶ء کو انجمن اُردو کا دستور العمل چھاپ کر شائع کیا گیا۔ چونکہ یہ ایک علمی انجمن ہے اور کسی مذہب و ملت سے اس کو کچھ سروکار نہیں ہے اس لئے ملک کے روشن خیال اور علم دوست اصحاب نے بلا تخصیص کسی فرقہ کے انجمن کے ساتھ ہمدردی ظاہر کی، اور سیکڑوں آدمیوں نے اس کارکن احانت بننا منظور کر لیا۔

پھر پھر آئے صاحب حالی ہی میں ہندوستان سے قطع تعلق کر کے ولایت چلے گئے ہیں اور ان کی جگہ سید علی صاحب نے لے لی اور ان کے لئے تعلیم و تہذیب کے سلسلے میں ایک علمی قابلیت اور اس ہمدردی کی وجہ سے جو ان کو اہل ملک کی تعلیمی ترقی کے ساتھ ساتھ انجمن احانت ہوئے ہیں صاحب محدود نے اس سے پہلے ہی ان کا رکن ہمدردی اور ہمدردی کے ساتھ ساتھ انجمن احانت ہوئے ہیں۔

انجمن مذکور کا مقصد | انجمن کا بڑا مقصد یہ ہے کہ اُردو زبان کو علمی حیثیت سے ترقی دی جائے اور فضول کتابوں کا جو ذخیرہ آئے دن بڑھتا جاتا ہے۔ اُس کو روکا جائے مختلف علوم و فنون کی عمدہ عمدہ اور مفید کتابیں انگریزی، عربی وغیرہ سے اُردو میں ترجمہ اور تالیف کرائی جائیں اور اس طرح ملک میں علم کا صحیح مذاق پیدا کیا جائے۔

”ایجوکیشن“ کے ترجمہ | جون سنہ ۱۸۷۶ء میں انجمن نے چند کتابوں کے ترجمہ کا ایک عام اشتہار کا عام اشتہار دیا اور یہ شرط قرار دی کہ جو لوگ اُن میں سے کسی کتاب کا ترجمہ کرنا چاہیں اس کے ابتدائی دس صفحاتوں کا ترجمہ بطور نمونہ سکریٹری صاحب کے پاس بھیج دیں۔ جس شخص کا ترجمہ پسند ہوگا اُس سے تمام کتاب کا ترجمہ کرایا جائے گا۔ ان کتابوں میں سے ایک مشہور و معروف فلسفی ہربرٹ اسپنسر کی کتاب ”ایجوکیشن“ تھی۔ اس کتاب کے ترجمے کے متعلق انجمن نے جو رائے قائم کی ہے وہ سکریٹری صاحب کی سالانہ رپورٹ سے واضح ہوتی ہے جس کا اقتباس ذیل میں درج ہے:-

”یہ کتاب مشہور فلاسفر ہربرٹ اسپنسر کی تصنیف ہے جس کا موضوع تعلیم ہی یہ کتاب اس رتبہ کی ہے کہ اگر انجمن اُردو کی طرف سے صرف یہی ایک کتاب ترجمہ ہو کر شائع ہوتی تو انجمن مبارک باد کی مستحق تھی۔ چوں کہ یہ کتاب ایک معرکہ الماراء کتاب تھی اس لئے اس کے ترجمہ میں نہایت احتیاط سے کام لیا گیا۔ ترجمہ کا عام اشتہار دیا گیا۔ اور ہندوستان کے مختلف حصوں سے پہنچے ترجمے آئے۔ یہ تمام ترجمے شمس العلماء ڈاکٹر مولوی نذیر احمد صاحب۔ خان بہادر شمس العلماء مولوی ذکاء اللہ صاحب۔ شیخ محمد اقبال صاحب ایم لے۔ مسٹر آر نلڈ صاحب پروفیسر گورنمنٹ کالج لاہور اور دیگر معبروں کے پاس اظہار رائے کے لئے بھیجے گئے۔“

بالتاق آرا مولوی غلام کھنن پانی پتی کا ترجمہ پسند کیا گیا۔
 اس ترجمہ کی نسبت بعض بزرگوں کی رائیں کتاب کے آخر میں درج ہیں۔
 کتاب کی تقسیم قبل اس کے کہ ترجمہ کی بابت کچھ تحریر کیا جائے مناسب معلوم ہوتا
 ہے کہ اصل کتاب ”ایجوکیشن“ کے مضامین کا ایک مختصر سا خاکہ کھینچ دیا جائے۔ تاکہ
 مصنف کے خیالات کا ایک عام نقشہ ناظرین کے ذہن میں جم جائے اور مطالب کتاب
 کے سمجھنے میں سہولت ہو۔ مصنف نے اپنی کتاب کو چار بابوں میں تقسیم کیا ہے پہلا باب
 بطور مقدمہ کتاب کے ہے دوسرے باب میں تعلیم عقلی، تیسرے میں تعلیم اخلاقی اور
 چوتھے میں تعلیم جسمانی سے بحث کی گئی ہے۔

باب اول کا خلاصہ | باب اول کا عنوان یہ ہے ”کون سا علم سب سے زیادہ
 قیمتی ہے؟“ اس میں اول یہ بتایا ہے کہ لوگ یہ معاملہ میں آرائشی اور
 نمائشی چیزوں کو مفید اور ضروری چیزوں پر ترجیح دیتے ہیں
 اور تعلیم و تربیت میں بھی اسی قاعدہ کی پابندی کی جاتی ہے۔ بچوں
 کو مفید اور بکا آمد علوم کی تعلیم نہیں دی جاتی۔ بلکہ ایسے علوم سکھائے
 جاتے ہیں جن کو عوام الناس عمدہ خیال کرتے ہیں۔ اس سے تعلیم کا
 مقصد فوت ہو جاتا ہے۔ چونچے اس قسم کی تعلیم پاتے ہیں وہ بڑے ہو کر
 اپنے فرائض کو کا حقدار نہیں کر سکتے۔

اس کے بعد مشاغل زندگی کو یہ لحاظ آن کی عظمت و ضرورت کے
 پانچ حصوں میں تقسیم کیا ہے۔

۱۔ دیکھو سالانہ رپورٹ انجمن ترقی اردو بابت سن ۱۹۱۷ء صفحہ ۱۲۔ مرتبہ شمس العلماء مولوی شبلی لغانی ناظم
 سررشتہ علوم و فنون خیر آباد دکن۔ ۲۔ ان کو طبع ثانی میں حذف کر دیا گیا ہے۔

(۱) مادہ کام جو ”بلا واسطہ حفاظت نفس“ میں مدد دیتے ہیں۔ مثلاً چوٹ ٹخرو وغیرہ کے صدمہ سے اپنے آپ کو بچانا۔

(۲) وہ کام جو ”یا لوالو اسطہ حفاظت نفس“ میں مدد دیتے ہیں۔ یعنی اپنی ضروریات زندگی بہم پہنچانا۔

(۳) وہ کام جو اولاد کی تعلیم و تربیت سے متعلق ہیں۔

(۴) وہ کام جو خیر النفع تمدن اور باہمی معاشرت سے متعلق ہیں۔

(۵) مادہ کام جو شخصی تفریح اور حفظ نفس سے متعلق ہیں۔

ان پانچوں مشاغل کی اضافی قدر و قیمت کا بیان کرتے ہوئے نتیجہ نکالا کہ کب بچوں کو ان پانچوں چیزوں کی تعلیم ایک مناسب اندازہ کے ساتھ دینی چاہئے۔ یعنی جو امور ”کمال معاشرت“ میں زیادہ مدد و معاون ہوں ان کی تعلیم زیادہ دی جائے اور جن کو ”کمال معاشرت“ سے کم تعلق ہو ان پر نسبتاً کم توجہ کی جائے۔

اس کے بعد تعلیم کی ان پانچوں شاخوں پر علیحدہ علیحدہ نہایت شرح و بسط کرنا تھا حالانکہ اور محققانہ بحث کی ہے۔ جس کی میں بیسیوں مفید اور کارآمد باتیں اور مختلف علوم کے مسائل ضمناً آگئے ہیں۔ یہاں ان کا مجمل بیان کیا جاتا ہے۔ تعلیم کی پہلی شاخ یعنی ”بلا واسطہ حفاظت نفس“ کے متعلق لکھا کہ اس کا انتظام قدرت نے زیادہ تر اپنے ہی ہاتھ میں رکھا ہے۔ بچہ ابتداء میں تیز سے خود بخود ان چیزوں سے بچتا ہے جن سے صدمہ پہنچنے کا اندیشہ ہوتا ہے مثلاً کسی اجنبی آدمی یا جانور سے بچنا۔ سخت اور تیز ادراک و اوجیزوں سے بچنا۔ جیسے اینٹ، پتھر، چاقو، پتھر پی وغیرہ۔ اسی لئے اس تعلیم پر زیادہ توجہ

کی ضرورت نہیں۔ مگر ”بالا واسطہ حفاظت نفس“ کی ایک اور قسم بھی ہے مثلاً وہ امراض اور تکالیف جو آہستہ آہستہ کام تمام کر دیتی ہیں۔ ان سے ضرور بچنا چاہئے۔ اس کے بعد بیماری کے نقصانات بیان کر کے اس بات پر زور دیا ہے کہ قوانین صحت کی واقفیت ہر شخص کے لئے لازمی ہے۔ اور فریالوجی (علم الاعضاء) کو نصاب تعلیم میں داخل کرنا ضروری ہے تعلیم کی دوسری شاخ یعنی ”بالا واسطہ حفاظت نفس“ جس کا مقصد حصول معاش ہے اس پر بھی مفصل بحث کی ہے۔ اور یہ ثابت کیا ہے کہ زندگی کے تقریباً تمام کاموں میں سائنس کی واقفیت نہایت ضروری ہے مثلاً صنعت و حرفت کے کاموں میں حساب کی ضرورت ہے۔ فن تعمیر، نجاری، پیمائش اور ریلوے کے تمام کاموں میں علم ہندسہ کی ضرورت ہے۔ تمام دستکاریوں کا دارو مدار علم جرقہ فیصل پر ہے علم الحکارت۔ علم مناظر و مرايا۔ علم برق۔ علم مقناطیس اور علم کیمیا کے حیرت انگیز کوششے طرہ کی صنعت و حرفت میں مدد دیتے ہیں۔ علم ہیأت۔ علم طبقات الارض۔ علم کجوا علم المعاشرت کو بھی صنعت و حرفت سے بہت کچھ تعلق ہے۔ غرض کہ ہر ایک کام اور پیشہ میں سائنس کی واقفیت نہایت ضروری ہے۔ اور روز بروز اس کی ضرورت بڑھتی جاتی ہے۔ اس لئے یہ نتیجہ نکلتا ہے کہ سائنس کی کافی تعلیم مدارس کے نصاب میں ضرور داخل ہونی چاہئے۔

تعلیم کی تیسری شاخ ”تربیت اولاد پر بحث کرتے ہوئے یہ دکھایا ہے کہ

والدین عموماً اولاد کی تربیت کے اصول سے بالکل ناواقف اور غافل ہیں۔ اس ناواقفیت اور غفلت سے جو خوقاک اور مضرتاں آئندہ نسلوں کی جسمانی، عقلی اور اخلاقی حالت پر مترتب ہوتے ہیں۔ ان کو نہایت مؤثر اور درد انگیز الفاظ میں بیان کیا ہے۔ جس سے ثابت ہوتا ہے کہ بچوں کی صحت کا بنانا یا بگاڑنا بہت کچھ والدین ہی کے اختیار میں ہے۔ آخر میں یہ بتایا ہے والدین کو فریالوجی (علم الاعضاء) اور سائنس کا لوجی (علم النفس) سے تھوڑی بہت واقفیت ضرور ہونی چاہئے۔ تعلیم کی چوتھی شاخ یعنی فرائض تمدن کے ضمن میں علم تاریخ پر مفصل بحث کی ہے اور یہ دکھایا ہے کہ جو تاریخیں مدرسوں میں پڑھائی جاتی ہیں وہ عموماً بے کار اور فضول واقعات سے پر ہوتی ہیں جن کے پڑھنے سے بچوں کو فرائض تمدن کے ادا کرنے میں کسی قسم کی ہدایت حاصل نہیں ہوتی۔ اس کے بعد یہ بتایا ہے کہ تاریخ کی کتابوں میں کس کس قسم کے واقعات درج ہونے چاہئیں اور پھر یہ ثابت کیا ہے کہ سائنس کے بغیر علم تاریخ محض بے کار ہے۔ اور تاریخ کی کجی سائنس ہی۔ تعلیم کی سب سے آخری شاخ یعنی مشاغل تفریح جن میں مصوری، موسیقی، شاعری وغیرہ داخل ہیں۔ ان کو باقاعدہ حاصل کرنے کے لئے بھی سائنس کی سخت ضرورت ہے۔ اس بحث کو تفصیل کے ساتھ متل بیان کیا ہے اور اس کی توضیح کے لئے مثالیں بھی دی ہیں۔ شاعری کی بحث میں مصنف نے ایک ہدایت عمدہ اور صحیح خیال ظاہر کیا ہے جو عام اذہان سے بالاتر ہے کہ ”سائنس بجائے خود شاعری ہے“ اور

اپنے دعویٰ کا نہایت عمدہ اور دلچسپ ثبوت دیا ہے۔

تعلیم کی پانچوں شاخوں پر بالتفصیل بحث کرنے کے بعد مصنف نے ایک نہایت ہی ضروری مضمون پر قلم اٹھایا ہے۔ یعنی ”زبان اور سائنس کا مقابلہ“ اس مقابلہ میں سائنس کی تعلیم کو زبان کی تعلیم پر نہایت قوی دلائل کے ساتھ ہر ایک اعتبار سے فوقیت دی ہے۔ اور ثابت کر دیا ہے کہ سائنس کی تعلیم قوتِ فطریہ اور قوتِ فیصلہ دونوں کو ترقی دیتی ہے۔ اس سے عقلی اور اخلاقی تعلیم بلکہ مذہبی تعلیم بھی حاصل ہوتی ہے۔ سائنس کی مذہبی حیثیت پر غماں کر بہت عمدہ بحث کی ہے اور یہ بات بخوبی ثابت کی ہے کہ سائنس بے دینی کی تعلیم نہیں دیتا بلکہ سائنس سے غفلت کرنی بے دینی ہے سائنس اس امر کو تسلیم کرتا ہے کہ علتِ العلل کی حقیقت کا ادراک انسانی عقل بلکہ خیال و قیاس سے بھی برتر ہے۔ یہ بحث خاص کر آج کل کے نئے تعلیم یافتہ نوجوانوں کے لئے مفید اور قابلِ غور ہے۔

ان تمام مباحث کے بعد بابِ اول کے خاتمہ میں اس سوال کا جواب دیا ہے جو اس باب کے عنوان پر درج ہے۔ یعنی ”کونسا علم سب سے زیادہ قیمتی ہے؟“ اور وہ جواب یہ ہے کہ ”سائنس ہی سب سے زیادہ قیمتی علم ہے“ زندگی کے پانچوں مشاغل کے لئے سائنس نہایت ضروری ہے۔ یہاں تک کہ عقلی و اخلاقی و مذہبی تعلیم کے لئے بھی سب سے زیادہ قیمتی علم سائنس ہی ہے اور تہذیب و تمدن کا وجود ہی سائنس کی بدولت ہے۔

باب دوم کا خلاصہ | باب دوم میں عقلی تعلیم سے بحث کی گئی ہے تمہید میں یہ بیان

کیا گیا ہے کہ ہر ایک زمانہ کا طریقہ تعلیم و تادیب اس زمانہ کی معاشرت کے موافق ہوتا ہے۔ جس زمانہ میں بادشاہ مطلق اپنا ہوتے تھے اور عام طور پر خود مختاری کا دور دورہ تھا اور خفیف جرموں پر سخت سزائیں ملتی تھیں۔ اُس زمانے میں مدارس کی تادیب بھی ویسی ہی سخت ہوتی تھی۔ مگر آج کل جس طرح بادشاہوں کے اختیارات محدود اور رعایا کی آزادی زیادہ ہو گئی ہے۔ اسی طرح معلوں کے اختیارات بھی کم ہو گئے ہیں۔ اور بچوں کی تعلیم و تربیت میں سخت گیری کم ہونے لگی ہے۔ اس کے بعد یہ بحث کی ہے کہ یہ جو آج کل تعلیم کے بہت سے جدید طریقے پیدا ہو گئے ہیں اور ہر شخص اپنے طریقہ کی حمایت اور دوسرے طریقوں کی مذمت کرتا ہے، یہ بات درحقیقت مفید ہے، کیونکہ ہر ایک طریقہ میں جتنی غلطی ہے وہ بحث و مباحثہ کے بعد رفتہ رفتہ دور ہو جائیگی اور جتنی خوبی ہے وہ عام طور پر تسلیم کر لی جائیگی اور آخر کار ایک صحیح اور کامل طریقہ تعلیم پر سب کا اتفاق ہو جائیگا۔

مصنف نے اس کے بعد ایک عام عام قاعدہ بیان کیا ہے کہ ایک غلطی کے دور ہو جانے کے بعد دوسری متضاد غلطی کو کچھ عرصہ تک عروج حاصل ہو جاتا ہے۔ ایک وہ زمانہ تھا کہ صرف جسم کی پرورش میں لوگ ہمہ تن مصروف اور عقلی تربیت سے غافل رہتے تھے۔ پھر وہ زمانہ آیا کہ لوگوں نے جسمانی تربیت سے غفلت کر کے صرف عقلی تربیت کو اپنا مقصد قرار دیا۔ اب وہ وقت آ گیا ہے کہ لوگ ان

دونوں متضاد طریقوں کو جو افراط و تفریط سے خالی نہیں ہیں سمجھنے اور جسم اور نفس دونوں کی غور و پرداخت کرنے لگے ہیں۔

اس بحث کے بعد تعلیم کے قدیم اور جدید طریقوں کا باہم موازنہ کر کے جدید طریقہ کی فوقیت مفصل طور پر ظاہر کی ہے اور قوت مشاہدہ کو باقاعدہ ترقی دینے کی عظمت و ضرورت ثابت کر کے یہ نتیجہ نکالا ہے کہ ہر ایک علم و ہنر میں ترقی حاصل کرنے کے لئے مکمل مشاہدہ نہایت ضروری اور کامیابی کا جزو اعظم ہے۔ اسی ضمن میں ملک سوئٹ زور لینڈ کے ایک مشہور شخص پستالوئری کے مجوزہ طریقہ تعلیم کی تنقید اور اس کے حسن و قبح پر مفصل بحث کی ہے بعد ازاں عقلی تعلیم کے سات اصول لکھے ہیں جن کے موافق بچوں کی تعلیم و تربیت ہونی لازم ہے۔ اس کے بعد یہ بتایا ہے کہ تعلیم زمانہ شیرخواری ہی سے شروع ہو جانی چاہیے۔ مثلاً رنگ، روشنی اور آواز کی مختلف قسموں سے شیرخوار بچوں کو واقفیت پیدا کرنا۔ جب بچہ کسی قدر بڑا ہو جائے تو اسی سلسلہ میں اس کو اسباق الاشیاء کی تعلیم دینی چاہیے۔ اس تعلیم کے طریقہ اور فوائد پر مفصل بحث کر کے یہ نتیجہ نکالا ہے کہ یہی سبق تمام آئندہ علم کی بنیاد ہیں۔ یہی تعلیم بچہ کو سائنس کی طرف رہنمائی کرتی ہے۔

اسباق الاشیاء کے بعد مصوری کی تعلیم اور اس کی ضرورت کا بیان ہے اور مصوری کی تعلیم کا طریقہ اور اس کے فوائد بتا کر مصوری کے مروجہ طریقہ تعلیم کی خرابیاں دکھائی ہیں۔ اس کے بعد ہندسہ، عملی اور ہندسہ عقلی کی تعلیم اور اس کے فوائد پر مشروح و بسط کے ساتھ بحث کی ہے

اس کے ساتھ ہی علم ہندسہ کو بچوں کے لئے دل کش بنانے کا طریقہ بھی بیان کیا ہے۔

آخر میں تعلیم کے دو ضروری اصول جن پر عموماً بہت کم توجہ کی جاتی ہے، بیان کئے ہیں۔ یعنی

اول۔ طریقہ تعلیم ایسا ہونا چاہئے جس سے نفس کی تربیت خود بخود ہو سکے اور معلم یا والدین کی مدد کی ضرورت بہت کم ہو۔
دوم۔ تعلیم سے بچوں کو خوشی حاصل ہو اور تحصیل علم ان کے لئے ناگوار نہ ہو۔

اس کے بعد ان اصولوں کی عظمت و منفعت پر نہایت تفصیل اور خوبی کے ساتھ بحث کر کے باب دوم کو ختم کیا ہے۔

باب سوم کا خلاصہ | باب سوم میں اخلاقی تعلیم کا بیان ہے۔ اول یہ بحث اٹھائی ہے کہ مدارس کے نصاب تعلیم کا سب سے بڑا نقص یہ ہے کہ اخلاقی تعلیم اس میں داخل نہیں کی گئی اور اخلاقی تعلیم کی خرابی کو والدین اور خاص کر ماؤں کی غفلت یا نادانیت سے منسوب کیا ہے جس کی وجہ سے وہ اپنے بچوں کو کبھی کچھ حکم دیتے ہیں اور کبھی کچھ بچوں کو اس بات کا پتہ نہیں لگتا کہ ہم کو کیا کرنا چاہئے اور کیا نہ کرنا چاہئے۔ اس کے بعد یہ بیان کیا ہے کہ والدین کی طبیعت کی اصلاح ہوتے ہوئے ہوگی۔ کیونکہ کسی معاملہ کی اصلاح یک لخت نہیں ہو سکتی، ترقی ہمیشہ آہستہ آہستہ اور بتدریج ہوا کرتی ہے۔ بعد ازاں بچوں کے ساتھ والدین کے عام برتاؤ اور ان کی سخت گیری کی چند مثالیں دے کر یہ بات ثابت کی

ہے کہ جب تک والدین کا اخلاق عمدہ نہ ہو اولاد سے نیک اخلاقی کی توقع نہیں رکھنی چاہیے۔ اس کے ساتھ ہی اس مسئلہ پر بحث کی ہے کہ ”آباؤ اجداد کے خصال اُن کی اولاد کو درانتہ پہنچتے ہیں“ اخلاقی تعلیم قوم کی عام خصلت اور انسانی فطرت کی عام حالت کے موافق ہوتی ہے۔ سخت آدمیوں کے ساتھ سخت اور نرم آدمیوں کے ساتھ نرم تر باؤ کیا جاتا ہے اکھڑا اور ناشائستہ لوگوں کو اُن کے قصوروں پر سخت اور بھاری سزائیں اور نرم اور شائستہ لوگوں کو نرم اور خفیف سزائیں دی جاتی ہیں جب قوم عام طور پر اکھڑا اور دشت مزاج ہوتی ہے تو بچوں کی طبیعت بھی اسی قسم کی ہوتی ہے۔ یہی وجہ ہے کہ اُن کی تعلیم و تربیت میں زیادہ سختی کی ضرورت پڑتی ہے برعکس اس کے جوں جوں قوم کے عادات و خصال شائستہ اور معقول ہوتے جاتے ہیں بچوں کی تعلیم و تربیت میں بھی اسی نسبت سے نرمی برتی جاتی ہے۔

ان متمدنی بیانات کے بعد اہل مقصد کی طرف رجوع کی ہے اور یہ دکھایا ہے کہ قدرت بڑے کو کیونکر تربیت کرتی ہے۔ والدین کو بھی اس طریقہ کی پیروی لازم ہے یعنی بچوں کو اُن کے قصوروں پر قدرتی سزائیں دینی چاہئیں نہ کہ مصنوعی قدرتی سزائوں کی خصوصیتوں پر بفضل بحث کی ہے۔

اس کے بعد تربیت اخلاق کے قدرتی طریقہ کی چند عام فہم مثالیں دی ہیں اور قدرتی اور مصنوعی سزائوں کا فرق اچھی طرح سمجھایا ہے

بعد ازاں قدرتی طریقہ تربیت کے چار فائدے بیان کر کے اس امر کا فیصلہ کر دیا ہے کہ بچوں کا قصور خفیف ہو تو اور سخت ہو تو، دونوں صورتوں میں ہمیشہ قدرتی طریقہ پر کاربند رہنا چاہئے۔ آخر میں بچوں کے ساتھ سختی کرنے کے مضر نتائج بیان کئے ہیں اور اس بارہ میں سر جان لاک وغیرہ کی رائیں لکھی ہیں اور اخلاقی تربیت کے متعلق اٹھ تفصیلات لکھ کر اس باب کو ختم کیا ہے۔ یہ نصیحتیں گویا تمام باب کا خلاصہ اور عملی ہدایتوں کا مجموعہ ہیں۔

باب چارم کا خلاصہ | باب چارم میں تعلیم جسمانی سے بحث کی گئی ہے۔ اس مضمون کی تمہید اس طرح اٹھائی گئی ہے کہ ہر طبقہ کے لوگ حیوانات کی پرورش اور ان کی نسل بڑھانے کا بہت کچھ شوق رکھتے ہیں، مگر اپنے بچوں کی پرورش اور ان کے رکھ رکھاؤ کی طرف سے عموماً غافل ہیں پھر جسمانی تربیت کی ضرورت جتنا کہ یہ بحث کی گئی ہے کہ اس کا انتظام سائنس کے مسلمہ حقائق کے موافق ہونا چاہئے۔ اس کے بعد پر خوری اور کم خوری کے عیوب بیان کر کے یہ ثابت کیا ہے کہ کم خوری بہ نسبت پر خوری کے زیادہ مضر ہے۔ بچوں کی کھانے پینے کی دودک ٹوک ہرگز نہیں کرنی چاہئے، بلکہ اس معاملہ کو ان کی طبیعت پر چھوڑ دینا چاہئے تاکہ وہ اچھی طرح سیر ہو کر کھانا کھائیں۔ کیونکہ اشتہا ہی انسان اور حیوان دونوں کے لئے عمدہ رہبر ہے۔

اس کے بعد یہ بحث کی ہے کہ مقوی اور غیر مقوی خوراک کا اثر حیوانات پر کیا ہوتا ہے۔ اس کی بہت سی مثالیں دی ہیں اور اس بحث سے حسب

ذیل نتائج نکالے ہیں:-

اول- بچوں کی خوراک، عمدہ، مقوی، اور زود ہضم ہونی چاہیگی۔
دوم- خوراک اول بل کر دینی چاہئے۔ اور دسترخوان پر کئی طرح کی چیزیں ہونی چاہئیں۔

سوم- خوراک بہت کافی ہونی چاہئے۔
خوراک کے بعد لباس پر بحث کی ہے اور بچوں کو ناکافی لباس پہنانے کے نقصانات بیان کر کے لباس کی بابت یہ چار ہدایتیں لکھی ہیں۔
۱، لباس نہ تو اس قدر زیادہ ہونا چاہئے کہ بدن میں شدید حرارت پیدا ہو جائے اور نہ اس قدر کم سردی معلوم ہو۔
۲، لباس ہمیں کپڑے کا نہیں ہونا چاہئے بلکہ دبیر کپڑے کا ہونا چاہئے۔

۳، مضبوط ہونا چاہئے کہ نہ زیادہ گھسے اور نہ زیادہ پھٹے۔

۴، رنگ پکا ہونا چاہئے کہ جلد نہ اڑ جائے۔

لباس کے بعد ورزش کی بحث شروع کی ہے۔ اس میں اول یہ بتایا ہے کہ لڑکوں کی ورزش پر تو لوگ توجہ کرنے بھی لگے ہیں۔ مگر لڑکیوں کی ورزش سے اب تک غافل ہیں۔ اس کے بعد ان اعضا کو دفع کیا ہی جو لڑکیوں کی ورزش پر عموماً کئے جاتے ہیں۔ اسی ضمن میں کہیں کوڈ کے فائدے اور جینا شک کے نقصانات بیان کر کے یہ فیصلہ کیا ہے کہ اگر وہ کہیں کوڈ کے ساتھ کسی قدر جینا شک کی جاسے تو وہ مفید ہو سکتی ہے مگر کہیں کوڈ کو ترک کر کے جینا شک پر ورزش کا دار و مدار

لکھنا مضر ہے،

اس کے بعد ایک نہایت ضروری سوال اٹھایا ہے گئی مانتی کی طاقت اور اس کا اٹھان رو بہ تنزل ہے، اس کے متعدد اسباب بیان کئے ہیں۔ مگر خاص سبب دماغی محنت کی کثرت، قراءہ دیاسی۔ یہ امر تمام اہل ملک اور خاص کر ان لوگوں کے لئے قابل غور ہے جو یونیورسٹی کی تعلیم کو اپنی زندگی کا مقصد سمجھ لیتے ہیں، اور سب کام چوڑ کر اسی کے پیچھے پڑ جاتے ہیں۔

اس کے بعد مصنف نے کثرت مطالعہ کے مضر نتائج جو جسم اور صحت پر مرتب ہوتے ہیں۔ نہایت خوبی اور تفصیل کے ساتھ بیان کئے ہیں، اور بہت سی چشم دید مثالوں مدد اس کے دستور العلول اور نیز اپنے ذاتی تجربہ سے اس بیان کو مدلل کیا ہے۔ اسی ضمن میں طوطے کی طرح حفظ یاد کر لینے کے پانچ نقصان نہایت تفصیل کے ساتھ بیان کر کے یہ لکھا ہے کہ یہ جابرانہ طریقہ تعلیم بہ نسبت مردوں کے عورتوں کے حق میں زیادہ مضر ہے جس کی وجہ سے تعلیم یافتہ عورتیں عموماً زرد رو اور بد شکل ہو جاتی ہیں اور ان کا فائدہ باقاعدہ نہیں ہوتا۔ اسی بحث میں یہ بات جنادی ہے کہ مرد عورتوں کی علمی لیاقت پر گرویدہ نہیں ہوتے۔ بلکہ زیادہ تر ان کے جسمانی حسن اور اخلاقی قابلیتوں پر مائل ہوتے ہیں۔ اس لئے عورتوں کو اس قدر عقلی تعلیم دینا جس سے ان کے مزاج و صحت کو نقصان پہنچے۔ سخت غلطی ہے اعلیٰ تعلیم ضرور ایک عمدہ شے ہے بشرطیکہ اس سے کوئی جسمانی

نقص پیدا نہ ہو۔

آخر میں بتایا ہے کہ بچوں کی جسمانی تربیت میں عموماً چار نقص پائے جاتے ہیں یعنی :-

اول۔ بچوں کو ناکافی خوراک دی جاتی ہے۔

دوم۔ ناکافی لباس پہنا جاتا ہے۔

سوم۔ ناکافی ورزش کرائی جاتی ہے (کم از کم لڑکیوں سے)

چہارم۔ عقلی محنت بہت زیادہ لی جاتی ہے۔

اس باب کے خاتمہ پر یہ ہدایت کی ہے کہ صحت کا قیام رکھنا

انسان کا فرض ہے، اور قوانین صحت کی تمام خلاف

ورزیاں جسمانی گناہ ہیں۔

ترجمہ کی خصوصیتیں | مضامین کتاب کا خاکہ کھینچنے کے بعد ترجمہ کی بعض خصوصیتوں کا کسی قدر حال بیان کرنا ضروری معلوم ہوتا ہے۔ مثلاً

۱۔ ایک زبان سے دوسری زبان میں ترجمہ کرنے کی عموماً دو صورتیں ہوتی ہیں

ایک یہ کہ لفظی رعایت قائم رہے، اور لفظ کے مقابلہ میں لفظ رکھ دیا جائے۔ دوسری

صورت یہ ہے کہ لفظی رعایت کو نظر انداز کر کے صرف اس بات کا التزام کیا جائے

کہ مصنف کا خیال اپنی عبارت میں ادا ہو جائے۔ اگر پہلے اصول کی پوری پابندی کی

جائے تو ترجمہ بالحاوہ اور عام فہم نہیں ہو سکتا۔ خاص کر عالمانہ اور فلسفیانہ تصانیف کا

ترجمہ تو بالکل مطلق اور چیتان بن جاتا ہے لیکن اگر دوسرے اصول کو اختیار کیا جائے

تو مصنف کا مطلب بہت کچھ صاف اور واضح ہو سکتا ہے اور اس کے سمجھنے میں چنداں

دقت باقی نہیں رہتی۔ مگر اس صورت میں ایسے ترجمہ پر شکل ہی سے ترجمہ کا اطلاق ہو سکتا ہے

کیونکہ وہ ایک قسم کی تالیف ہو جاتی ہے۔ چوں کہ ”انجمن ترقی اردو“ کا یہ مقصد تھا کہ ”ایجوکیشن“ کا ترجمہ کیا جائے نہ یہ کہ اُس کے مطلب کو اپنی عبارت میں ادا کیا جائے اس لئے میں نے اس ترجمہ میں بین بین طریقہ اختیار کیا ہے یعنی لفظی رعایت کو حتی الامکان ہاتھ سے نہیں دیا، اور ساتھ ہی اس بات کی کوشش کی ہے کہ عبارت اُردو دروزمرہ کے خلاف نہ ہو۔

(۲) اگرچہ ترجمہ میں آزادانہ تصرف نہیں کیا اور لفظی رعایت کو تا بمقدور ہاتھ سے نہیں دیا۔ تاہم محض زبان کے اعتبار سے دیکھا جائے تو یہ ترجمہ بقول بعض اہل الرائے کے عام طور پر بجائے خود ایک اصل تصنیف معلوم ہوتی ہے اور بادی النظر میں یہ خیال پیدا نہیں ہوتا کہ یہ کسی انگریزی کتاب کا ترجمہ ہو۔

(۳) ترجمہ میں کہیں کہیں انگریزی اسلوب بیان کو قصداً قائم رکھا ہے۔ تاکہ اُردو زبان میں عالمانہ اور فلسفیانہ خیالات کے ادا کرنے کی قوت اور وسعت پیدا ہو۔ اس مقصد کے پورا کرنے کے لئے اپنی طرف سے الفاظ کے اضافہ کی ضرورت محسوس ہوئی ہے جن کو عموماً خطوط و حدانی میں لکھ دیا ہے۔

(۴) نہ صرف مصنف کے خیالات کو با محاورہ اُردو میں ادا کرنے کی کوشش کی گئی ہے بلکہ حتی الامکان اُس کی طرزِ تحریر اور زورِ قلم کو بھی قائم رکھا گیا ہے۔ اگرچہ اس امر کا پورا پورا التزام مترجم کی قدرت سے باہر تھا۔ مگر پروفیسر مولوی محمد اقبال صاحب ایم اے کا یہ خیال کہ ”اس ترجمہ میں ہر برٹ سپنسر کی جھلک نظر آ جاتی ہے“ ظاہر کرتا ہے کہ مترجم کو اس مقصد میں ایک حد تک کامیابی ہوئی ہے۔

دہم اصل کتاب میں مختلف علوم و فنون کی سینکڑوں اصطلاحیں اور نہراؤں الفاظ ایسے آئے ہیں جن سے اس ملک کے انگریزی دانوں کے کان عموماً نا آشنا

ہیں اور اردو میں اُن کے لئے مناسب الفاظ موجود نہیں ہیں۔ اس لئے ایسے الفاظ و مصطلحات کا سمجھنا اور پھر اُن کے لئے عربی، فارسی کے موزوں الفاظ تلاش یا وضع کرنا مترجم کے لئے ایک بہت مشکل کام تھا مگر خداے تعالیٰ کے فضل و کرم سے یہ دقت رفع ہو گئی اور انگریزی الفاظ اس ترجمہ میں اس قدر کم ہیں کہ گویا نہ ہونے کے برابر ہیں۔ ان میں سے اکثر انگریزی الفاظ تو پہلے ہی سے اردو میں عام طور پر مستعمل ہیں ان کے علاوہ چند گنتی کے انگریزی لفظ ہیں جو ضرورتاً استعمال کرنے پڑے ہیں۔ مگر ایسے تمام الفاظ کی مفصل تشریح ذیلی حاشیوں (فٹ نوٹس) میں جا بجا کر دی گئی ہے ترجمہ شروع کرنے سے پہلے مصنف کا دیباچہ پڑھ کر معلوم ہوا تھا کہ ”ایجوکیشن“ کا ترجمہ عربی میں ہو چکا ہے مگر باوجود تلاش کے عربی ترجمہ دستیاب نہ ہو سکا۔ اگر یہ ترجمہ ہم پہنچ جاتا تو مجھے اردو ترجمہ کرنے میں کسی قدر سہولت ہوتی۔ اور اکثر اصطلاحات کے لئے بہتر الفاظ مل جاتے۔

(۶) اصل کتاب میں ہر باب کا مضمون مسلسل چلا جاتا ہے۔ اور اُس کی تقسیم نہیں کی گئی۔ ترجمہ میں یہ بات مناسب خیال کی گئی کہ ہر فقرہ (پیرے) کے شروع میں ایک حاشیہ کی سرخی (مارجبل نوٹ) بطور خلاصہ مضمون قائم کر دی جائے۔ تاکہ ناظرین کو مطالب کے سمجھنے اور ذہن نشین رکھنے میں مدد ملے اور ایک نظر ڈالنے سے مضمون کا نقشہ دل میں اُتر آتے۔ ان سرخیوں کے قائم کرنے میں، جن کی تعداد دو سو پچاس کے قریب ہے مترجم کو بہت کچھ محنت اٹھانی پڑی ہے۔ امید ہے کہ ان کی وجہ سے ناظرین کو مطالعہ کتاب کے وقت فہم مطالب میں پوری مدد ملے گی۔

(۷) حاشیہ کی سرخیوں کے علاوہ جا بجا ذیلی حاشیے (فٹ نوٹ) دیے گئے ہیں جن میں اکثر تاریخی نوٹ ہیں، یعنی جن مشہور اشخاص کا نام کتاب میں آیا ہے

اُن کا مختصر سا حال لکھ دیا گیا ہے اور بعض مائیں میں مطالب متن کی تشریح کی گئی ہے مصنف کے نوٹ اہل کتاب میں متن چارہی ہیں۔ ان نوٹوں کے سوا باقی نوٹ مترجم نے اپنی طرف سے اضافہ کئے ہیں۔

(۸) ترجمہ کے شروع میں ایک مفصل اور مسلسل فہرست مضامین اضافہ کی گئی ہے ایسی فہرست مضامین کتاب میں نہیں ہے بلکہ اُس کے آخر میں ایک انڈیکس (فہرست مضامین بہ ترتیب حروف تہجی) ہو اس انڈیکس کا ترجمہ اردو میں بے کار تھا۔ جدید انڈیکس تیار کرنے کی چنداں ضرورت نہ تھی۔ یہی فہرست جو ترجمہ میں اضافہ کی گئی کافی ہے۔

(۹) کسی کتاب کے پڑھتے وقت مصنف کے حالات معلوم کرنے کی خواہش قدرتی طور پر دل میں پیدا ہوتی ہے ناظرین کے اس اشتیاق کو پورا کرنے کے لئے مصنف کا تذکرہ بھی ترجمہ کے ساتھ لگا دیا گیا ہے، یہ تذکرہ مختلف اخبارات و رسائل کے مطالعہ کے بعد ترتیب دیا گیا ہے، جس میں ہر برٹ پسنسٹر کی تعلیم و تربیت۔ اُس کی تصنیفات انشا پر داری۔ علمی لیاقت۔ عادات و خصائل وغیرہ کا حال بیان کیا گیا ہے۔ اب تک اردو زبان میں ہر برٹ پسنسٹر کے حالات اس قدر تفصیل کے ساتھ قلم بند نہیں ہوئے تھے سترج کی خاص شکات | یوں تو ایک زبان سے دوسری زبان میں مطلب خیر ترجمہ کرنا کوئی آسان کام نہیں ہے۔ مگر علمی و فلسفی اور خاص کر ہر برٹ پسنسٹر جیسے شخص کی تصانیف کا ترجمہ کرنا سخت مصیبت ہے۔ اس موقع پر چند خاص خاص وقتوں کا ذکر کیا جاتا ہے۔

(الف) ہر برٹ پسنسٹر کا علم نہایت وسیع۔ اس کی عام واقفیت غیر محدود۔ اور خیالات نہایت گہرے ہیں۔ جب وہ کسی مضمون پر قلم اٹھاتا ہے تو یہ معلوم ہوتا ہے کہ اُس کے دل میں خیالات کا ایک دریا اُڑا چلا آتا ہے اور پڑھنے والا اس دریا کی رُو کے ساتھ ساتھ بہتا چلا جاتا ہے۔ اُس کے فلسفیانہ مطالب کے سمجھنے کے لئے نہایت

خوض اور لعنت کی ضرورت ہے۔ اور اکثر حالتوں میں بغیر کامل غور و خوض کے اُس کے ایک جملہ کا ترجمہ بھی محال ہوتا ہے۔ یہی دقت ”ایجوکیشن“ کے ترجمہ میں شروع سے لے کر آخر تک پیش آتی ہے۔

دب، اگرچہ اس کتاب کا مقصد ”تعلیم“ ہے۔ اور اس میں فلسفہ تعلیم سے بحث کی گئی ہے۔ تاہم اس میں بہت سے علوم و فنون کا ذکر ضمناً آگیا ہے۔ مثلاً
 علم النفس - علم الحيوان - علم الحیوانات - علم الاعضاء - علم المعاشرت
 علم اللسان - علم ہندسہ - علم ہیئت - علم مناظر و مریا - علم حساب ثقیل -
 علم طبیعی - علم کیمیا - علم طب - علم تشریح الابدان - علم الہیات - علم اقتصاد
 فن انجیری - فن مصوری - فن بت تراشی - فن موسیقی - فن شاعری -
 فن فصاحت و بلاغت - فلسفہ تاریخ - فلسفہ حسن - فلسفہ اخلاق - فلسفہ سیاست
 ان علوم و فنون کی اصطلاحیں جا بجا اس کتاب میں آئی ہیں۔ اور بعض علوم و
 فنون کے مسائل مجمل طور پر بیان ہوئے ہیں۔ یہی وجہ ہے کہ پوری کامیابی کے ساتھ
 اس کا ترجمہ وہی شخص کر سکتا ہے جو علوم و فنون مذکورہ بالا میں یدِ طولیٰ رکھتا ہو۔ یا
 کم از کم ترجمہ کرنے سے پہلے اہل کتاب کے مطالب پر پوری طرح عبور حاصل کرے مثلاً
 کو ان جملہ علوم و فنون کی پوری واقفیت تو کجا ابتدائی واقفیت کا بھی دعویٰ نہیں ہے
 البتہ اس بات کی پوری کوشش کی گئی ہے کہ مطالب کو اچھی طرح سمجھ کر کتاب کا ترجمہ
 حتی الامکان صیانت اور با محاورہ اردو میں کیا جائے حقیقت یہ ہے کہ اس ترجمہ میں
 فقط فقط پر دقت کا سامنا تھا۔ اور جن مباحثوں کو انگریزی کی فلسفیانہ کتابوں کے

ترجمہ کا تجربہ ہے۔ وہ اس بات کو ضرور تسلیم کریں گے کہ بسا اوقات ایک ہی جملہ کا ترجمہ کر لے، اردو میں ایک علمی اور سنجیدہ طرز بیان پیدا کرنے اور انگریزی کو اردو کے قالب میں ڈھالنے کے لئے کئی کئی گھنٹے لگ گئے ہیں۔ بلکہ ایک مناسب اور موزوں لفظ کی تلاش میں بعض اوقات کئی کئی دن گزر گئے ہیں۔

(ج) ترجمہ میں بہت سی ایسی صورتیں پیش آتی ہیں جہاں لفظ کی جگہ لفظ رکھنے سے کام نہیں چل سکتا۔ بلکہ ایک لفظ کا مطلب ایک مرکب ناقص یا ایک جملہ میں ادا کرنا پڑتا ہے اور جب ایک لفظ کا مفہوم کئی کئی لفظوں میں ادا ہو تو عبارت کی سلاست اور مضمون کی روانی میں سخت خلل واقع ہونے کا اندیشہ ہوتا ہے اس لئے نشست الفاظ اور اردو روزمرہ کا خیال رکھنا، متناظر کلمات سے بچنا اور ایسے معترضہ جملوں سے پرہیز کرنا جو فہم مطالب میں خلل ہوں نہایت سخت اور دقت طلب کام ہے۔ ہر برٹ سپنسر کی تصانیف کے ترجمہ میں یہ دقت خاص کر پیش آتی ہے۔

رسم خط اور کتابت یہ کتاب خاص اہتمام کے ساتھ چھپوائی گئی ہے۔ اور رسم خط اور کتابت کی خصوصیتیں میں بہت سی باتوں کا لحاظ رکھا گیا ہے مثلاً:-

(۱) سررشتہ تعلیم پنجاب کی ابتدائی تعلیمی کتابوں کے موافق یا بے معروف (دی) یا بے مجہول (دے) ہائے مخلوط (دھ) نون غنہ وغیرہ کی پوری پابندی کی گئی ہے اور صحت کا بھی پورا خیال رکھا گیا ہے۔

(۲) ہر لفظ کو علیحدہ علیحدہ لکھا گیا ہے۔ مثلاً ”اُس کو“ ”دہ نہ کرنا“ ”دو کرنے کے لئے“ ”اُس کے لئے“ ”لکھا ہے“ ”اُس کو“ ”دیکر“ ”نیکیلے“ ”اُس کیلئے“ ”نہیں لکھا۔“

(۳) جملہ اعلام یعنی خاص اشخاص یا خاص مقامات کے نام علی قلم سے لکھے گئے

ہیں۔ اس کے علاوہ جو الفاظ اور جملے مترجم کی رائے میں خاص طور پر قابل غور تھے اُن کو بھی جلی قلم سے لکھا ہے۔ حاشیہ کی سرخیوں اور ذیلی حاشیوں کو متن کی نسبت خفی قلم سے لکھا ہے۔ علیٰ ہذا القیاس متن میں جہاں مصنف نے دیگر اشخاص کی رائے نقل کی ہیں۔ اُن کو بھی خفی قلم سے اور دونوں طرف جدول سے کسی قدر ہٹا کر لکھا ہے بعض جگہ عربی الفاظ کی تحریر میں خط نسخ بھی استعمال کیا گیا ہے۔ اس اختلاف تحریر کی وجہ سے مطالب کتاب پر عبور حاصل کرنے اور اُن کو ذہن نشین کرنے میں بڑی مدد ملتی ہے۔ یکساں تحریر کی وجہ سے پڑھنے والے کی طبیعت اگتا جاتی ہے۔ اصل کتاب میں یہ خصوصیت نہیں ہے اُس کا خط تین چار مقاموں کے سوا بالکل یکساں چلا آتا ہے۔

(د) اصل کتاب کی طرح ترجمہ میں بھی رموز و اوقات (پیکچو ایشن) کی پوری پابندی کی گئی ہے، اور پورے وقفہ۔ تھوڑے وقفہ۔ سوال۔ تعجب۔ ندا۔ مقولہ وغیرہ کی علامتوں کا احتیاط کے ساتھ۔ لحاظ رکھا گیا ہے۔ تاکہ عام عبارت اور خاص کر طویل جملوں کے پڑھنے اور سمجھنے میں بہت کچھ سہولت ہو۔

شکریہ "ایجوکیشن" میں چند لاطینی اور فرانسیسی عبارتیں آئی ہیں۔ پروفیسر ٹی ڈبلیو آرملڈ صاحب ایم اے، سابق پروفیسر گورنمنٹ کالج لاہور (حال مقیم انگلستان) نے میری استدعا پر اُن عبارتوں کا انگریزی میں ترجمہ کر دیا تھا۔ جس سے میں نے اُن کا اُردو ترجمہ کیا ہے۔ پروفیسر صاحب موصوف کا تہ دل سے مشکریہ ادا کرنا ہوں نہیں اے اللہ! جناب مولانا خواجہ الطاف حسین صاحب حالی کا مشکریہ ادا کرنا بھی میرا فرض ہے جنہوں نے اپنا بیش قیمت وقت صرف کر کے اس ترجمہ کے بعض حصوں پر نطشہ ثانی کی تکلیف گوارا کی۔ اور بعض مناسب الفاظ و مصطلحات

کے ہم پہنچانے میں مجھے نہایت قیمتی مدد دی۔ ناشکری ہوگی۔ اگر اس موقع پر مولوی سید ممتاز علی صاحب۔ مالک رفاہ عام سلیم پریس۔ دادیستر اخبار مدتالیف و اشاعت، لاہور کا شکریہ نہ ادا کیا جائے۔ جن کے حسن انتظام سے یہ ترجمہ اس قدر خوبی کے ساتھ چھپ کر تیار ہوا۔

مذرت میں نے اس کتاب کے ترجمہ میں اپنی طرف سے کوشش و محنت کا کوئی دقیقہ منہ و گدازت نہیں کیا۔ مگر کوئی انسان سو و نسیان سے خالی نہیں ہو سکتا اور میں تو خود ہی اپنی زبان دانی اور علم و فہم کے تصور کا معترف ہوں حتی الامکان یہی کوشش کی گئی ہے کہ مصنف کے خیالات کو بخیرگی اور صفائی کے ساتھ با محاورہ اور بر رعایت الفاظ اردو زبان میں ادا کیا جائے۔ مجھے امید ہے کہ ناظرین اس ترجمہ پر اسے قائم کرتے وقت ان امور کو ضرور مد نظر رکھیں گے کہ ”یکو کشین“ اپنی قسم کی پہلی کتاب ہے جو اردو میں ترجمہ ہوئی ہے۔ یہ کوئی معمولی کتاب نہیں۔ بلکہ ایک ایسے شخص کے دل و دماغ کا نتیجہ ہے جو زمانہ میں اپنا مثل نہیں رکھتا تھا۔ اس کے مطالب کو دوسری زبان میں ادا کرنا۔ یا ترجمہ کرنا تو ایک طرف رہا۔ اُن کا سمجھنا ہی سخت مشکل ہے۔ یہ کتاب اکثر علوم و فنون کے اصطلاحات و مسائل سے پُر ہے۔ اس قسم کے ترجمہ کا کوئی پہلا نمونہ میرے پیش نظر نہ تھا۔ اردو زبان میں بحالت موجودہ ایسے دقیق اور غلیظانہ مطالب کے ادا کرنے کی قابلیت بہت کم ہے۔ علمی اصطلاحات کا کوئی لغت بھی اردو میں موجود نہیں ہے جس سے ترجمہ میں سہولت ہوتی۔

آخر میں ناظرین باتین کی خدمت میں یہ عرض ہے کہ اس ترجمہ میں جہاں

کہیں کوئی ستم نظر آئے ازراہ کرم مسترحم کو اس سے مطلع منسرایں۔ اس
 قسم کی تمام صلاحیں یا اصلاحیں شکر گزاری کے ساتھ قبول کی جائیں گی۔ اور
 طبع ثانی میں ضروری ترمیم کی جائے گی۔

خاکسار

مترجم

تذکرہ حکیم ہربرٹ سپنسر

منجانب مترجم

ولادت اور ابتدائی تعلیم | ہربرٹ سپنسر ۲۷ اپریل ۱۸۲۸ء کو بمقام ڈربی واقع انگلستان پیدا ہوا اس کا باپ ڈربی میں مدرس ریاضی اور انجمن فلسفہ کا سکریٹری تھا اور چھاپا داری۔ اول باپ کی نگرانی میں اور پھر ایک پرائیویٹ اسکول میں ابتدائی تعلیم حاصل کی۔ چچا کو اس کی تعلیم و تربیت کا بہت خیال تھا۔ فرائض منصبی ادا کرنے کے بعد جو کچھ وقت ملا اس کو اپنے بھتیجے کی تعلیم و تربیت میں صرف کرتا۔ ہربرٹ سپنسر کو بچپن ہی سے سائنس کا شوق تھا۔ زبانوں اور صرف و نحو کی طرف اس کو رغبت نہ تھی۔ خوش قسمتی سے اس کو ایک سمجھ دار باپ ملا تھا جس نے بیٹے کو اس کے قدرتی میلان کے خلاف صرف و نحو وغیرہ پڑھنے پر کبھی مجبور نہیں کیا بلکہ اس کو اس کی رائے پر چھوڑ دیا کہ جو چاہے سو پڑھے۔

یونیورسٹی کی تعلیم سے مستفید نہ ہونا اور انجینیری کا پیشہ اختیار کرنا | اس وقت

یونیورسٹی کے نصاب میں السنہ قدیمہ یعنی یونانی۔ لاطینی وغیرہ کی تعلیم لازمی قرار دی گئی تھی۔ اس لئے یونیورسٹی کی تعلیم پاکر ڈگری حاصل کرنا ہر برٹ سپنسر کے لئے ایک امر محال تھا۔ اب اس بات کی ضرورت محسوس ہوئی کہ اس کو کسی کام میں لگایا جائے اس زمانہ میں غالباً صرف انجیری ایسا پیشہ تھا جس میں ایسے اشخاص جو السنہ قدیمہ کی تعلیم حاصل کرنا نہ چاہیں، داخل ہو سکتے تھے۔ غرض ہر برٹ سپنسر کو سرچارلس فاکس کے پاس ریلوے انجینر کا کام سیکھنے کے لئے بھیجا گیا اور وہ سنہ ۱۸۳۷ء یعنی ۱۷ سال کی عمر میں سول انجینر بن گیا۔ نوجوان انجینر نے آٹھ سال تک اس پیشہ کو جاری رکھا اور اس اثنا میں انجیری کے ایک رسالہ میں مضامین بھی لکھتا رہا۔ مگر مہینہ بہ مہینہ کے حکینے حکینے بات، انجیری جیسے محدود پیشہ میں اس کا دل نہ لگا اور سنہ ۱۸۴۷ء میں انجیری چھوڑ کر علمی مشاغل میں مصروف ہو گیا۔

عہدہ انجیری سے دست برداری | سنہ ۱۸۴۷ء سے سنہ ۱۸۵۳ء تک رسالہ اکاؤنٹس اور علمی مشاغل میں مصروفیت | اکاؤنٹس ایڈیٹر رہا اور لندن میں مستقل سکونت اختیار کر کے رسالہ ویسٹ منسٹر ریویو میں کثرت سے مضامین لکھنے شروع کئے یوں تو ابتداء ہی سے سب سے تصنیف و تالیف کا شوق تھا مگر اُس زمانہ میں جبکہ وہ انجینر تھا عام لٹریچر کے میدان میں اُس نے طبیعت کی جولانی کا ثبوت اس طرح دیا کہ سنہ ۱۸۴۷ء میں سالہ نان کنفرمنس میں ایک سلسلہ مضامین لکھنا شروع کیا جس کا عنوان تھا لگورنمنٹ کی حد مناسب۔ یہ مضامین پسند کئے گئے اور اگلے سال کتاب کی شکل میں طبع ہوئے۔ ان مضامین میں ملکی طور پر معاشرتی امور سے بحث کی گئی ہے اور ان میں اُس خیال کی جھلک پائی جاتی ہے جس نے رفتہ رفتہ ارتقاء کی شکل اختیار کی جو آخر کار ہر برٹ سپنسر کی شہرت کا باعث ہوا۔

۱۹۵۷ء میں یعنی ڈارون کی کتاب آریجن اوٹ پیشیز (انواع کی نہایت) کے چھپنے سے چار سال پہلے اُس نے اپنی کتاب پرنسپلز آف سائی کا لوجی (اصول علم النفس) چھپوائی۔ اس کی تیاری میں اُس نے اس قدر محنت اٹھائی کہ صرف ۸ مہینے میں اُس کو پورا کر دیا جس سے اُس کی صحت نہایت تراب ہو گئی اور وہ تقریباً دو سال تک سخت بیمار رہا۔ اس عرصہ میں تصنیف و تالیف کا کام بالکل معطل رہا۔ ۱۹۵۷ء سے ۱۹۵۹ء تک اُس نے مختلف اخباروں اور رسالوں میں مضامین لکھے۔

ہربرٹ سنسٹر کی زیر دست اور عالمانہ تصنیف | ۱۹۵۷ء میں سسٹم آف سنجیک
سسٹم آف سنجیک فلاسفی ہے | فلاسفی "نظام فلسفہ ترکیبی" کے

نام سے اُس نے ایک نہایت ضخیم کتاب لکھنے کا ارادہ ظاہر کیا۔ اور اُس کے مضامین کا ایک خاکہ کھینچ کر بطور ایک اشتہار کے شائع کیا۔ اس کتاب کے مختلف حصے وقتاً فوقتاً چھپ کر شائع ہوتے رہے۔ اس کے بعد یہ تمام مجموعہ حسب ذیل دس ضخیم جلدوں میں چھاپا گیا۔

(۱) سسٹم پرنسپلز - - - (اصول اولیہ) - - - ایک جلد
(۲) پرنسپلز آف بیا لوجی - - - (اصول علم الحیات) - - - دو جلد
(۳) پرنسپلز آف سائی کا لوجی - - - (اصول علم النفس) - - - دو جلد
(۴) پرنسپلز آف سوشی آ لوجی - - - (اصول علم المعاشرت) - - - تین جلد
(۵) پرنسپلز آف ایٹھکس - - - (اصول علم الاخلاق) - - - دو جلد

ہربرٹ سنسٹر اس کتاب کی تکمیل میں بڑی دلیری اور صبر و استقلال کے ساتھ مصروف رہا اور اگرچہ اس عرصہ میں اُس کی صحت اچھی نہیں رہی اور اُس کو طبعی طرح کی مشکلات اور مایوسیوں کا مقابلہ کرنا پڑا۔ مگر ہمت مردانہ مدد خدا! آخر کار ۱۹۵۹ء میں ۳۳ سال کی محنت شاقہ کے بعد اُس کو پورا کیا۔ یہ وہ کتاب ہے جس نے اُس کا نام تمام علمی دنیا میں مشہور کر دیا

اور اُس کی بے نظیر علمی لیاقت اور خدا داد قابلیت کا سکھ بٹھا دیا۔

تصانیف پر ایک | مذکورہ بالا کے علاوہ اس نے فلسفہ، سائنس اور ملکی معاملات
اجمالی نظر | میں بہت سی کتابیں، رسالے اور مضامین لکھے ہیں۔ ان میں شاید

سب سے زیادہ عام پسند اور مقبول کتاب ”ایجوکیشن“ (تعلیم) ہے۔ اس میں عقلی و
اخلاقی و جسمانی تعلیم پر نہایت قابلیت اور عالمانہ طریقہ سے بحث کر کے یہ بات ثابت
کی ہے کہ اصلی و حقیقی تعلیم وہی ہے جو نفس کو خود بخود نشو و نما پاتے اور ترقی حاصل کرنے
میں مدد دے۔ اور یہ بتایا ہے کہ ہر قسم کی تعلیم میں ایسا طریقہ اختیار کیا جائے کہ آسان
سے مشکل تک، مبہم سے معین تک، مادیات سے مجردات تک، عقلی سے عقلی تک بتدریج
ترقی ہو۔ انگریزی زبان میں اس مضمون پر اس سے بہتر کوئی کتاب موجود نہیں ہے۔ اس
کی خوبی اور عام مقبولیت کا اندازہ صرف اس امر سے ہو سکتا ہے کہ ۱۸۹۹ء تک دنیا
کی مختلف زبانوں میں اس کے سولہ ترجمے شائع ہو چکے ہیں، یہاں تک کہ سنسکرت،
یونانی، چینی اور جاپانی زبانوں میں بھی اس کے ترجمے ہو چکے ہیں۔ اردو زبان اس
وقت تک محروم تھی۔ مگر اب ”انجمن ترقی اردو“ کی سرپرستی سے اس زبان میں بھی
اس کا ترجمہ ہو گیا ہے۔

ہربرٹ سپنسر نے کس قسم کی | ہربرٹ سپنسر کی جسمانی صحت اچھی نہیں تھی اور جیسا
تعلیم مانی تھی اور انشا پر داری | کہ پہلے بیان کیا گیا اُس کے باپ نے کبھی اُس پر
میں اُس کا کیا مرتبہ ہے؟ | لکھنے پڑھنے کا دباؤ نہیں ڈالا۔ وہ کھیسوں اور میدانوں

میں سیر و تفریح کے لئے نکل جایا کرتا تھا۔ بچپن میں اُس کو کیرٹے پکڑنے اور پودے
جمع کرنے کا بہت شوق تھا۔ اس کا قول ہے کہ بچوں کو تعلیم دینے اور علم کا شوق دلانے کے
لئے قدرتی طریقہ یہی ہے جو کھیل کا کھیل ہے اور تعلیم کی تعلیم اس مضمون کو نہایت خوبی کی

ساتھ اُس نے اپنی کتاب ایجوکیشن میں لکھا ہے۔ غرض ہر برٹ پسمر نے بچپن ہی سے گویا سائنس ہی کی تعلیم پائی تھی۔ اگرچہ اُس نے رسمی علوم یعنی السنہ قدیمہ اور صرف و نحو کی تعلیم نہیں پائی تھی۔ یہاں تک کہ یونانی زبان کا ایک حرف تک نہیں جانتا تھا۔ مگر اُس نے حیوانات و نباتات و جادات اور اجرام سماوی وغیرہ موجودات قدر کا علم حاصل کیا تھا۔ اکثر اشخاص ان رسمی علوم کی تعلیم پر اس وجہ سے زور دیتے ہیں کہ ان سے اپنی مادری زبان کے صحیح استعمال میں مدد ملتی ہے۔ یہ دلیل کس قدر سبک اور کم وزن ہے! باوجودیکہ ہر برٹ پسمر نے رسمی تعلیم حاصل نہیں کی تاہم وہ نہایت صحت و درستی اور فصاحت و بلاغت کے ساتھ انگریزی لکھتا ہے۔ نئے الفاظ حسب ضرورت بڑی خوبی کے ساتھ گھڑ لیتا ہے۔ اپنے خیالات کو نہایت آزادانہ اور مؤثر طریقہ میں ظاہر کرتا ہے اور فلسفہ اور سائنس کے مشکل مضامین میں بھی انشا پر داری کی شان نظر آتی ہے۔

زبانوں کی تعلیم کے متعلق ہر برٹ پسمر کے نزدیک ضرورت سے زیادہ زبانوں ہر برٹ پسمر کی رائے کی تعلیم محض تفضیع اوقات اور صلی حقیقی علم کے حاصل کرنے میں سدا رہ ہے۔ اُس کا قول ہے کہ بچوں کو مختلف زبانیں سکھانے کا جو دستور ہو گیا اُس کی بنیاد صرف نام و نمود پر ہے نہ کہ کسی فائدہ پر۔ جس طرح وحشی باشندے محض نمود کے لئے اپنے بدن کو رنگ لیتے ہیں اسی طرح لڑکوں اور لڑکیوں کو مختلف زبانیں سکھانے کا اصل منشا یہ ہے کہ لوگوں کی نظروں میں اُن کی قدر و منزلت ہو۔ اُس نے زبان اور سائنس کی تعلیم کا مقابلہ کر کے دکھا دیا ہے کہ سائنس کی تعلیم ہر ایک اعتبار سے زبان کی تعلیم پر فوقیت رکھتی ہے۔

ملکی معاملات میں ملکی معاملات میں ہر برٹ پسمر کی رائے نہایت آزاد تھی۔ حال ہر برٹ پسمر کی رائے میں جو لڑائی مہر کارانگریزی اور قوم بوبر کے درمیان بمقام

واقعہ جنوبی افریقہ پیش آئی تھی اور کئی سال تک جاری رہی تھی وہ اس لڑائی کا سخت مخالف تھا۔ اُس نے اہل جاپان کو یہ صلاح دی تھی کہ اگر تم لوگ بچنا چاہتے ہو تو اہل یورپ سے الگ رہو ورنہ اپنی آزاد دی کھو بیٹھو گے۔ اُس کی کتاب ”سوشل سٹیکس“ بالکل فلاحی (فلسفہ سیاست) میں مشہور کتاب ہے اور بعض یونیورسٹیوں میں داخل درس ہے۔ مگر انگلستان میں اُس کی رائے کی عموماً مخالفت کی گئی تھی۔

مذہب کے متعلق | مذہب کے متعلق اُس کی یہ رائے نہایت منصفانہ اور متوازن تھی۔ اُس کی رائے وقت ہے کہ سائنس اور مذہب ایک دوسرے کے مخالف نہیں بلکہ مدد و معاون ہیں اُس کا قول ہے کہ سائنس اُن توہمات کا دشمن ہے جو مذہب کے نام سے مشہور ہیں نہ کہ اصلی حقیقی مذہب کا جس کو یہ توہمات محض پوشیدہ کر دیتے ہیں۔ یہ خیال باطل ہے کہ سائنس لائبریری کی تعلیم دیتا ہے۔ لائبریری کی تعلیم دینا تو ایک طرف سائنس سے غفلت کرنی بے دینی ہے۔ اُس نے صاف صاف اقرار کیا ہے کہ علت الحلل (خدا کے تعالیٰ) کی ماہیت کا سمجھنا نہ صرف عقل انسانی بلکہ خیال و قیاس سے بھی بالاتر ہے۔ سائنس ایک خاص حد تک ہماری رہنمائی کر سکتا ہے جس

کے آگے کا حال ہم مطلق معلوم نہیں کر سکتے۔ اس مضمون پر ہر برٹ پسنر نے اپنی کتاب ”ایجوکیشن میں بڑی خوبی کے ساتھ بحث کی ہے۔ یہ اُس شخص کی رائے ہے جس نے تمام عمر سائنس اور فلسفہ کے مطالعہ میں گزار دی ہے اور جو اپنے زمانہ کا سب سے بڑھ کر فلسفی ہوا ہے۔ جو لوگ سائنس کی ایجنڈہ کر ہمہ دانی کا دعویٰ کرنے لگتے ہیں اور راز ہائے سر بستہ کی گرہ اپنے ناخن تبریر سے کھولنا چاہتے ہیں۔ یا الہی اسرار کے عقدہ کو اپنی ناقص اور محدود عقل کے ذریعہ سے حل کرنے کی کوشش کرتے ہیں۔ ایسے لوگوں کو ہر برٹ پسنر کی رائے سے ہدایت حاصل کرنی چاہئے۔

تصانیف کی ناقدری اور مالی نقصانات | ہر برٹ پسنر کی اس قدر تصنیفات کا
 میں ہر برٹ پسنر کی مستقل فراہمی | حال معلوم کر کے شاید کوئی شخص یہ نتیجہ

نکالے کہ اس نے اپنی کتابوں سے لاکھوں روپیہ پیدا کیا ہوگا۔ مگر حقیقت یہ بات نہیں
 ہے۔ زمانہ میں علمی تصانیف کی عموماً ناقدری ہو کر رہی ہے انگلستان میں بھی ایک
 عرصہ دراز تک اُس کی کتابوں کی قدر نہیں کی گئی۔ نفع و درکار کتابوں کی فروخت سے
 لاگت بھی وصول نہیں ہوتی تھی۔ اس موقع پر اس کی تصانیف کی ناقدری کا بیان کرنا
 دل چاہی سے خالی نہ ہوگا۔ ششہ اعین اُس نے اپنی پہلی کتاب سوشل سٹیمسکس چھپوانے
 کا ارادہ کیا۔ تو اُس کو کوئی ایسا شخص نہ مل سکا جو اُس کی اشاعت کی جگہوں میں پڑے
 اس لئے مجبوراً اپنے خرچ سے چھپوا کر اُس کو کمیشن پر فروخت کے لئے دے دیا۔ اس
 کتاب کی صرف سات سو پچاس جلدیں طبع ہوئی تھیں جن کے فروخت ہونے میں پچھ
 سال سے کم صرف نہیں ہوئے۔ پانچ سال کے بعد اُس نے پرنسپلز آف سانی
 کا لوجی (اصول علم النفس) چھپوائی۔ اس کے چھاپنے کے لئے بھی کسی کتب فروش یا
 مالک مطبع نے ہامی نہ بھری۔ اس لئے اُس کتاب کی اشاعت بھی کمیشن پر کرانی گئی۔ اس
 کی بھی سات سو پچاس جلدیں طبع ہوئی تھیں۔ مگر ان کو بھی فروخت ہوتے ہوئے ایک
 مدت لگ گئی۔ چنانچہ ہر برٹ پسنر افسوس کے ساتھ لکھتا ہے کہ ”میں نے بہت سی
 جلدیں تو مفت بانٹ دیں اور باقی ماندہ کتابیں ساڑھے بارہ سال میں فروخت ہوئیں۔“
 ان واقعات سے صاف ظاہر ہے کہ ان دونوں مشہور و معروف اور قابل قدر
 کتابوں سے اُس کو مطلق نفع نہیں ہوا۔ نفع تو درکار اُس کا سارا سرمایہ ان کتابوں میں
 صرف ہو گیا اور وہ سچ مجحج محتاج ہو گیا۔ اسی طرح اپنا مجموعہ مضامین اور کتاب تعلیم
 چھپوا کر چند سال بعد اُس کو یہ بخوبی تجربہ ہو گیا کہ فلسفیانہ تصانیف سونے کی چڑیا یا جواہرات

کی کان نہیں ہیں۔ چنانچہ اُس نے لکھا ہے کہ ”میں نے اپنی تمام کتابوں سے نقصان ہی نقصان اُٹھایا ہے“

سنہ ۱۸۶۷ء میں جب اُس کے ”سٹیم آف سائنٹیفک فلاسفی“ (نظام فلسفہ ترکیبی) کے عنوان سے اپنی سب سے زیادہ ضخیم اور مشہور و معروف کتاب چھپوانے کا ارادہ کیا تو اور بھی زیادہ آفت کا سامنا ہوا۔ مصنف کے پاس اُس کی اشاعت کے لئے روپیہ نہ تھا۔ وہ پہلے ہی اپنا سرمایہ بلیک کی ناقدری کی نذر کر چکا تھا۔ اور کوئی صاحب مطبع یا کتب فروش ایسا نہیں مل سکتا تھا جو اتنی بڑی کتاب کے چھپوانے کا بیڑا اٹھا سکے اور اپنے روپیہ کو خطرہ میں ڈالے۔ خاص کر ایسی حالت میں جب کہ ہر برٹ پسنر کی کتابوں کی پہلے ہی بہت کچھ ناقدری ہو رہی تھی۔ اس لئے اُس نے یہ ترکیب نکالی کہ اُس کتاب کے کچھ خریدار پیدا کئے۔ اور اُس کے حصے سہ ماہی رسالوں کی شکل میں چھاپنے شروع کئے۔ ہر برٹ پسنر کہتا ہے کہ ”جب اس کتاب کی پہلی جلد فیسٹ پرنسپلز (اصول اولیہ) قریب الختم تھی تو میں نے دیکھا کہ مجھے نقصان ہوا ہے۔ دوسری جلد پرنسپلز آف بیا لوجی (اصول علم الحیات) کی اشاعت کے زمانہ میں بھی مجھے کو نقصان رہا۔ اسی طرح تیسری جلد کی اشاعت کے درمیان میں نقصان رہا یہاں تک کہ میں نے دیکھا کہ میرا تمام اثاثہ برباد ہو رہا ہے۔ اُس وقت میں نے اپنے حساب کتاب کی جانچ پر تال کی تو معلوم ہوا کہ میں نے پندرہ سال کے عرصہ میں تخمیناً بارہ سو پونڈ یعنی اٹھارہ ہزار روپیہ برباد کیا ہے اور اگر اس میں سو دو بھی شامل کیا جائے تو بارہ سو پونڈ سے بھی زیادہ ہو گا۔ چونکہ میں کھلے ہو چلا تھا اُس لئے میں نے خریداروں کو باقی ماندہ کتاب کی اشاعت بند کرنے کا اشتہار دے دیا۔ مگر عین تننت کے وقت اُس کو ایک ترکہ مل گیا جس کی وجہ سے کام برابر چلتا رہا۔ پہلے بھی دو دفعہ اُس نے

کتابوں کی اشاعت بند کر دینے کا ارادہ کر لیا تھا۔ مگر ع
 ”مرٹے از غیب بروں آید و کالے بکند“

حسن اتفاق سے دونوں دفعہ ایسی ہی مدد اُس کو مل گئی اس لئے اُس کا کام نہ
 نہیں پایا۔ کوئی اور شخص ہوتا تو ایسے بے سود سودے میں کبھی اپنا روپیہ برباد نہ کرتا
 اور ایک دفعہ نقصان اٹھا کر آئندہ کے لئے اُس کے کان ہو جاتے مگر ہر برٹ پسنر
 ہی کا حوصلہ تھا کہ باوجود متواتر ناکامی اور نا اُمیدی کے ہمت نہ ہاری۔ تاہم اس بات
 کے معلوم ہونے سے کسی قدر تسلی ہوتی ہے کہ انجام کار اُس کو اپنی محنت کا کچھ نہ کچھ
 معاوضہ مل گیا۔ یعنی آغاز تصانیف سے چوبیس سال بعد نفع نقصان برابر ہو گیا۔ اس
 میں شک نہیں کہ اس وقت سے ہر برٹ پسنر کو اپنی کتابوں سے آہستہ آہستہ سچی
 آمدنی ہونے لگی تھی مگر غور کرو ایسے شخص کی جرأت و ہمت اور صبر و استقلال پرچہ
 باوجود مفلسی اور تنگ دستی کے اس قدر مالی نقصانات برداشت کرے!

یہ تو ابتدائی زمانہ کا ذکر تھا۔ مگر آخر زمانہ میں بھی اُس کو کچھ زیادہ فائدہ نہیں ہوا
 چنانچہ ایک دفعہ کا ذکر ہے کہ اُس نے اپنی کتاب سوشیالوجیکل ٹیبلیز کی تیاری میں
 دو ہزار نو سو اٹھاون پونڈ یعنی چوالیس ہزار تین سو ستر روپے صرف کئے
 جس کی نسبت اُس نے بطور مزاح یہ کہا تھا کہ ”اگر میری عمر سو برس سے زیادہ ہو تو
 بھی جو روپیہ میرے ہاتھ سے نکل گیا ہے مجھے اُس کے واپس ملنے کی کوئی توقع نہیں ہے۔“
 اس کے فلسفہ اور علمی | یہ کہنا کچھ بے جا نہ ہو گا کہ ہر برٹ پسنر نے فلسفہ کی کایا
 لیاقت پر ایک سری نظر پلٹ دی ہے۔ اُس نے قدیم طریقہ کو چھوڑ کر تحقیقات
 اور استدلال کا ایک جداگانہ اور نیا طریقہ نکالا ہے جس نے علمی دنیا کے خیالات
 میں ایک سخت تلاطم اور حیرت انگیز انقلاب پیدا کر دیا تھا۔ دارون نے صرف

انواع کی صلیت کی بنیاد قانون ارتقا پر رکھی ہے مگر ہر برٹ پسمنر نے یہ قانون تمام کائنات کے لئے عام قرار دیا ہے۔ ڈارون نے صرف نباتات اور حیوانات کی انواع کی صلیت پر محض ان کی جسمانی ساخت اور افعال اعضاء کے اعتبار سے اپنی توجہ مبذول کی تھی۔ مگر ہر برٹ پسمنر نے یہ تعلیم دی ہے کہ قانون ارتقا کا عمل موجودات عالم کی ہر ایک شے پر حاوی ہے عام اس سے کہ وہ ذی روح ہو یا غیر ذی روح۔ اوی ہو یا غیر مادی اور حیوانات و نباتات و جمادات سے لے کر نفس ناطقہ اولہ انسانی خیالات سب اس قانون کے تابع ہیں۔

یہ بات یاد رکھنی چاہئے کہ ڈارون کی کتاب آیرجن آف پسمنر (انواع کی صلیت) کے طبع ہونے سے پہلے مسئلہ ارتقا کا خیال ہر برٹ پسمنر کے ذہن میں آچکا تھا۔ اس لئے یہ خیال غلط ہے کہ ہر برٹ پسمنر اس مسئلہ میں ڈارون کا شاگرد ہے۔ ان کا باہمی تعلق استاد و شاگرد جیسا نہیں ہے بلکہ وہ ایک دوسرے کے ہم سر ہیں۔ انیسویں صدی عیسوی اور خاص کر اس کا پچھلا نصف حصہ علم کی ترقی اور علمی کوشش کا زمانہ تھا اور لوگوں نے خیالی اور ہوائی باتوں کو چھوڑ کر علمی اور حقیقی علم کی طرف توجہ شریع کر دی تھی۔ اس لئے زمانہ کو ایسے معلم کی ضرورت تھی جو حال کی علمی تحقیقات کے نتائج کے موافق فلسفہ پر نظر ثانی کر کے اس کو نئے سانچے میں ڈھال دے۔ یہ شخص ہر برٹ پسمنر تھا۔ ممکن ہے کہ وہ بعض اعلیٰ مسائل پر آخری فیصلہ کرنے سے قاصر رہا ہو اور یہ بھی ممکن ہے کہ ان مسائل کا جو حل اس نے پیش کیا ہے وہ ناکافی ہو اور جو نتائج اس نے نکلے ہیں ناقابل اطمینان ہوں۔ مگر اس کے ساتھ ہی یہ بات ضرور تسلیم کرنی پڑے گی کہ اس نے علم کے تمام پرانگندہ ذخیرہ کو باقاعدہ مرتب کرنے کی ایک بڑی کوشش کی ہے۔ بہت سے بحث طلب مضامین پر بالکل نئی روشنی

ڈال دی ہے بلکہ یوں کہنا چاہئے کہ روشنی کا ایک دریابہا دیا ہے۔ ایک حکیم کا قول ہے کہ "ذیل نے آج تک جس قدر علم حاصل کیا ہے اُس کو ہر برٹ پسنر نے اپنے دماغ میں مرتب کرنے کے بعد کتابیں لکھی ہیں" ایک اور مصنف کہتا ہے کہ "اگر افلاطون اس وقت زندہ ہوتا اور پچھلے بائیس سو برس کی علمی ترقی سے واقف ہوتا تو وہ بھی ہر برٹ پسنر سے بہتر نہیں لکھ سکتا تھا"

عادات و خصائل | ہر برٹ پسنر نڈرا و مستقل مزاج آدمی تھا، اُس نے شخصی کے مصائب کو جواں مردی اور صبر کے ساتھ برداشت کیا، جس کام کا بیڑا اٹھایا تھا اُس کے پورا کرنے میں تمام عمر مصروف رہا۔ اور محنت کا کوئی دقیقہ فرو گزاشت نہیں کیا۔ اگرچہ اُس کی محنت کی داد جیسی کہ چاہئے نہیں ملی۔ تاہم وہ علمی تصانیف میں برابر مصروف رہا جس سے صاف ظاہر ہے کہ کتابیں لکھنے سے اُس کا مقصد لوگوں کو فائدہ پہنچانا تھا نہ کہ روپیہ کمانا۔ اُس کی طبیعت نہایت غیور اور آزاد واقع ہوئی تھی، اس کے دوستوں نے بارہا اُس کی مدد کرنی چاہی مگر اُس نے گوارا نہ کیا۔ برطانیہ کلاں۔ یورپ۔ اور امریکہ کی یونیورسٹیوں نے متعدد مرتبہ فلسفہ کے اعلیٰ سے اعلیٰ عہدے اُس کے لئے پیش کئے مگر اُس نے کوئی عہدہ منظور نہ کیا اور شکریہ کے ساتھ ہمیشہ انکار کرتا رہا۔ اُس نے علم کو علم کی غرض سے حاصل کرنے کا نہایت عمدہ ثبوت دیا اور دوسروں کا دست نگر رہنے کے بجائے اپنے دست و بازو پر بھروسہ کرنے کا عملی نمونہ دنیا کو دکھا دیا۔

وفات | ہر برٹ پسنر اپنی ضعیفی اور بیماری کی وجہ سے پچھلے دس پندرہ سال سے بالکل گوشہ نشین تھا۔ اپریل ۱۸۹۷ء میں اُس کے ہزاروں ملاحوں اور قدردانوں نے اس کی تراسیویں سالگرہ کی خوشی میں ایک جلسہ منعقد کیا اور یہ دعا کی گئی کہ خدا اس کو بہت سے ایسے سال دیکھنے نصیب کرے۔ مگر مشیت الہی میں کچھ اور ہی تھا۔

تقریباً سات ماہ کے بعد اس نامور حکیم نے ۹ دسمبر ۱۹۰۳ء کو تقریباً چار سنی برس کی عمر میں انتقال کیا۔ یہ کہنا کہ ہربرٹ اسپنسر اپنے زمانہ کا سب سے بڑا فلسفی اور قدیم زمانہ کے مشہور ترین فلاسفہ کے برابر تھا اس کی زیادہ تعریف نہیں ہے ہربرٹ اسپنسر کے انتقال کی وجہ سے انگلستان سے ایک ایسا آدمی گم ہو گیا جس کی شہرت عالمگیر تھی۔ مگر حقیقت میں اس کی موت سے نہ صرف انگلستان اور یورپ کو بلکہ بالعموم تمام دنیا کو نقصان پہنچا ہے۔

اہل ہند کے لئے یہ بات قابلِ فخر ہے کہ ہربرٹ اسپنسر کی یادگار قائم کرنے کے لئے سب سے پہلے ایک مغز ہندوستانی نے پندرہ ہزار روپیہ کی معقول رقم دینے کا وعدہ کیا ہے اور اس طرح قدردانی کا فرض ادا کر کے ایک حد تک اپنے ہم وطنوں کو سبک دوش کر دیا ہے۔

ترجمہ دیباچہ مصنف

تعلیم کے متعلق یہ چند باب جو میں نے لکھے ہیں جب ان کے اصل اڈیشن کی بانگ بڑھنے لگی تو مجھے خیال پیدا ہوا کہ ایک ایسا اڈیشن شائع کرنا مناسب ہو جو آسانی عام لوگوں میں زیادہ اشاعت پاسکے ضلوع متحدہ د امریکہ میں اس کتاب نے بہت کچھ اشاعت حاصل کی ہے۔ اور مالک فرانس و جرمنی و اٹلی و روس و ہنگری و ہالینڈ و ڈنمارک کی زبانوں میں اس کے ترجمے ہو چکے ہیں۔ ان واقعات نے مجھے اس بات کا یقین کرنے کے لئے

۱۔ اب سپن، سویڈن، بوہیمیا، یونان، جاپان، چین، اور بلغیریا کی زبانوں اور سنسکرت و عربی کا بھی اضافہ کر سکتے ہیں۔

اور زیادہ تقویت دی کہ انگلستان میں وسیع تر اشاعت کی غرض سے اس کتاب کے ایک ارزاں ادیشن کی ضرورت ہے۔

من میں کوئی تبدیلی نہیں کی گئی۔ اگر زیادہ اہم مشاغل درپیش نہ ہوتے تو میں بغور اس کتاب پر نظر ثانی کرتا۔ مگر بجائے اس کے کہ زیادہ اہم کاموں کو ملوی کیا جاتا۔ میں اس پر نظر ثانی کرنے سے باز رہا۔

چونکہ قیمتی ادیشن کی فروخت بھی جو اسی کارخانہ کا شائع کیا ہوا ہے جس نے یہ ارزاں ادیشن شائع کیا ہے بدستور جاری رہے گی۔ اس لیے کتاب کی فرمایش کے وقت یہ ضرور بتانا چاہیے کہ کون سا ادیشن مطلوب ہے۔ گراں یا ارزاں۔

لندن

ستمبر ۱۸۷۷ء

تقسیم

باب اوّل

کونسا علم سب سے زیادہ قیمتی ہے؟

یہ مقولہ صحیح ہے کہ قدامتِ زمانہ کے اعتبار سے آرائش لباس سے مقدم ہے جو لوگ بہت کچھ جسمانی تکلیف اس غرض سے اٹھاتے ہیں کہ اپنے بدن کو گدوا کر خوب صورت بنائیں۔ وہ موسم کی سخت سے سخت گرمی سردی کی بھی برداشت کر لیتے ہیں۔ لیکن انھیں رفع کرنے کی کوشش نہیں کرتے۔ ہیمبولٹ صاحب بیان کرتے ہیں کہ اٹوری نو کو کے وحشی باشندے جسمانی راحت و آرام کی طرف متوجہ بالکل غافل ہیں۔ مگر دو دو ہفتہ تک اس غرض سے محنت و مزدوری کرتے ہیں کہ اپنے بدن کو رنگنے کے واسطے رنگ خرید سکیں۔ تاکہ ان کو رنگا ہوا دیکھ کر سب لوگ واہ وا کریں

اے ہمبولٹ۔ جس مئی کا مشہور معروف قطعی اور سیاح تھا۔ سلطنتِ امریکا میں پیدا ہوا اور مشہور امریکی

فوت۔ مترجم

سے اور ی نو کو۔ جنوبی امریکا کا ایک دریا ہے۔ اس کا طول مولہ میس ہے۔ کوہستان گائناسے نکل کر بحر

اطلس میں جاگرتا ہے۔ مترجم

اور وہی وحشی عورت جو اپنی جھونپڑی سے بالکل برہنہ باہر نکلنے میں کچھ پس و پیش نہیں کرتی اس کو اتنی جرات نہیں ہوتی کہ اپنے بدن کو رنگ لگا سکے بغیر باہر چلی جائے اور اس بدسلوکی کی مرتکب ہو۔ بھری سفر کرنے والوں نے معلوم کیا ہے کہ وحشی قومیں سوتی کپڑے اور بانات کی نسبت زلیکین مالاؤں اور انگوٹھی، پچھلے وغیرہ کو زیادہ عزیز رکھتی ہیں۔ اس بات کے قصے موجود ہیں کہ جب کبھی ان وحشیوں کو قیص یا کوٹ دیے جاتے ہیں تو وہ ان کی مضحکہ آمیز نمائش کرتے ہیں۔ اس سے بخوبی ثابت ہوتا ہے کہ آرایش کا خیال فائدہ کے خیال پر کتنا غالب ہے بلکہ اس سے بھی کہیں بڑھ کر مثالیں موجود ہیں۔ کپتان سپیکٹ صاحب اپنے افریقی رزقا کا ذکر کرتے ہیں کہ مطلع صاف ہونے کے وقت تو یہ لوگ بکری کی کھال کے کوٹ پہنے اور اُدھرا کرٹے پھرتے تھے۔ مگر بارش کے وقت ان کو تہ کر دیئے تھے اور مین میں کاچیتے ہوئے سنگے پھرا کرتے تھے؛ وحشی باشندوں کی طرز معاشرت کے واقعات درحقیقت اس بات پر دلالت کرتے ہیں کہ زینت و آرایش ہی نے ترقی کرتے کرتے لباس کی شکل اختیار کی ہے، اور جب کہ ہم اس امر کو مد نظر رکھیں کہ ہم لوگوں میں بھی اکثر آدمی کپڑے کے گرم ہونے کی نسبت اس کے میں ہونے کا اور بہ نسبت آرام و آسائش کے لباس کی قطع و برید کا زیادہ لحاظ رکھتے ہیں اور جب کہ ہم دیکھتے ہیں کہ آج کل کے زمانہ میں بھی زیادہ تر مغا و اہلی پر ظاہری شکل و صورت کو فوقیت دی جاتی ہے، تو ہم کو اصول بالا کی تائید میں ایک اور وجہ ملتا ہے۔

عجیب بات یہ ہے کہ ایسے ہی تعلقات نفس پر صادق آتے ہیں و علوم عقلیہ

علوم عقلیہ

کپتان سپیکٹ - اگلیاں کا باشندہ تھا، جنم افریقہ میں وہاں کے حالات دریافت کرنے کی غرض سے گیا تھا، وہاں وہ نے پیدا ہوا، اور عقلیہ میں انتقال کیا۔ مترجم

کی تحصیل میں بھی جسمانی امور کے مانند آرائش کو فائدہ پر مقدم سمجھا جاتا ہے۔ قدیم زمانہ ہی پر کیا منحصر ہے، ہمارے اپنے زمانہ میں بھی قریب قریب یہی حالت ہے۔ جو علم نفع انسان کی بہبودی میں مدد و معاون ہے اُس کو تو اٹھا کر بالائے طاق رکھ دیتے ہیں اور جس علم کے حاصل کرنے میں چاروں طرف سے تحسین و آفرین کی صدائیں بلند ہوتی ہیں اُس پر توجہ کرتے ہیں۔ یونان کے مذہبوں میں موسیقی، شاعری، انعامات و بلاغت اور فلسفہ اعلیٰ درجہ کے مضامین تعلیم سمجھے جاتے تھے اور جب تک سقراط نے تعلیم دینی شرف نہیں کی تھی، اُس وقت تک یونانی فلسفہ کو عمل سے کچھ ایسا تعلق نہ تھا۔ اور جس علم سے فنون معاشرت (صنعت و حرفت وغیرہ) میں مدد ملتی ہے اُس کو بہت کم درجہ پر رکھا گیا تھا۔ آج کل ہمارے یونیورسٹیوں اور مدرسوں میں بھی یہی خرابی موجود ہے۔ جب ہم یہ کہتے ہیں کہ دسٹن طالب علموں میں سے تو طالب علم اپنی آئندہ زندگی میں لاطینی اور یونانی زبانوں کی تعلیم کو عملی مقاصد کے لئے استعمال نہیں کرتے، تو ہم ایک پوری اور کج رہات کننے کے مجرم ہیں۔ یہ قول

یوکی طالب علم کو دوکان داری و فیری کا دربار اپنے فائدان یا جاندا کے انتظام،
 بینک پارلور کے خدمت منتظمی کو انجام دینے میں اُس علم سے جس کی تحصیل میں
 اس کے بہت سے سال صرف ہوئے ہیں، بہت ہی کم مدد ملتی ہے، اس قدر کم
 کہ اُس علم کا بہت ماحصہ اُس کے صفحہ دل سے عموماً محو ہو جاتا ہے۔

اس درجہ عام اور مبتدل ہو گیا ہے کہ اُس میں کوئی جدت باقی نہیں رہی اور اگر کوئی شخص گاہے گاہے لاطینی زبان کا کوئی مقولہ استعمال کرتا ہے، یا کسی یونانی افسانہ کا حوالہ دیتا ہے، تو اس سے مضمون زیر بحث کی توضیح بہت کم مفہود ہوتی ہے۔ زیادہ تر مقصد

لے سقراط۔ ملک یونان کا مشہور حکیم ہے۔ شہر ایتھنز کا رہنے والا تھا۔ سنہ قبل مسیح میں پیدا ہوا اور سنہ قبل مسیح میں فوت۔ مترجم

لوگوں پر اثر ڈالنا ہوتا ہے۔ اگر ہم اس بات کو دریافت کریں، کہ لڑکوں کو قدیم زمانوں کے علوم ادیبیہ کی تعلیم دینے کا اصل مدعا کیا ہے تو ہم کو معلوم ہو جائیگا کہ اصل غرض علوم انسانی کی راسے کا اتباع ہے۔ لوگ جس طرح عام پسند و ستودہ کے مطابق لباس پہنتے ہیں، اسی طرح اپنے بچوں کے قواسم عقلیہ کو عام پسند و ستودہ سے آراستہ کرتے ہیں۔ جس طرح اوری نو کو کاو جشی با شندہ اپنی جھوپڑی سے بچکنے سے پہلے اپنے بدن کو رنگین کر لیتا ہے، نہ اس غرض سے کہ رنگ لگانے سے اُس کو کوئی فائدہ پہنچتا ہے بلکہ اس غرض سے کہ رنگ لگائے بغیر باہر بچکنے سے اُس کو شرم آتی ہے، اسی طرح کسی لڑکے کو لاطینی اور یونانی کی تعلیم دینے پر کچھ ان زبانوں کی اصلی اور ذاتی قدر و قیمت کی وجہ سے زور نہیں دیا جاتا، بلکہ اس کی وجہ یہ ہے کہ اُن سے جاہل رہ کر وہ اپنے اقرون و امثال میں ذلیل و حقیر نہ سمجھا جاسے۔ یا یوں کہو کہ لاطینی اور یونانی کی تعلیم دینے کا باعث یہ ہے کہ ایک شریف آدمی کے لئے جو تعلیم ضروری سمجھی جاتی ہے وہ تعلیم اُس کو دیکھائے تاکہ اس ”تغافل شرافت“ کے حامل ہونے سے ہنچمچوں میں عزت و توقیر حاصل ہو۔

یہ مماثلت عورتوں کی تعلیم میں اور بھی زیادہ صراحت کے ساتھ ظاہر ہوتی ہے جہاں اور عقلی دونوں قسم کی تربیت کے لحاظ سے مردوں کی نسبت عورتوں میں آرایش کا عنصر ہمیشہ زیادہ تر غالب رہا ہے۔ ابتدا میں جہاں آرایش پر مردوں اور عورتوں دونوں کی توجہ یکساں مبذول رہتی تھی۔ مگر ہم دیکھتے ہیں کہ تہذیب کے اس آخری دور میں مردوں کے لباس میں ظاہری نمائش کا خیال آرام و آسائش کے خیال سے بہت کچھ مغلوب ہو گیا ہے اور اُن کی تعلیم میں بھی بخورے عرصہ سے مفید تعلیم نمائشی تعلیم پر غالب آتی جاتی ہے۔ مگر عورتوں کی حالت میں کیا باعتبار جسمانی تعلیم اور کیا باعتبار عقلی تعلیم کے کچھ ایسا فرق ظہور میں نہیں آیا۔ کانون میں بالیاں، ہاتھوں میں انگوٹھی، چھلے اور چوڑیاں، سر کے بالوں کو بڑے تحفے سے آراستہ کرنا، اب بھی گاہے گاہے رنگ کا استعمال کرنا، لباس کو کافی طور پر لکڑش

عورتوں کی تعلیم میں نمائش کا عنصر تربیت نظر رکھی جانی ہے۔

اور خوش نما بنانے کے لئے بے حد محنت کرنا، اور عام دستور اور فیشن کے مطابق چلنے کی خاطر سخت تکلیف اٹھانا ان تمام باتوں سے یہی ثابت ہوتا ہے کہ عورتوں کے لباس میں پسندیدگی کی خواہش نے بدن گرم رکھنے اور آرام دینے کی خواہش کو، جو لباس کی علت غائی ہے، کالعدم کر دیا ہے۔ علیٰ ہذا اھیاس عورتوں کی تعلیم میں جو تعلیم ہنرمندی اور خوش سلیقگی کے نام سے موسوم کی جاتی ہے۔ اُس کو بے حد فحشیت دی گئی ہے۔ اس سے بھی یہی ثابت ہے کہ نام و نمود کی خواہش فائدہ کے خیال پر غالب آگئی ہے۔ قصص و سرود باجا بجانا، مصوٰری، آداب نشست و برخاست، ان فنون کی تعلیم پر کیا کچھ زور دیا جاتا ہے! اگر تم سوال کرو کہ عورتوں کو اٹلی اور جرمنی کی زبانیں کیوں سکھائی جاتی ہیں؟ تو تم کو معلوم ہو جائے گا کہ خواہ کتنی ہی جہونی دلیل اس کی تائید میں پیش کی جائیں، اصل وجہ یہی ہے کہ ان زبانوں کی تعلیم عورتوں کے مناسب حال سمجھی جاتی ہے کچھ اس وجہ سے نہیں کہ ان زبانوں میں جو کتابیں لکھی گئی ہیں، عورتیں اُن سے فائدہ اٹھائیں۔ شادونا درہی کوئی عورت فائدہ اٹھاتی ہوگی، بلکہ غرض اصلی یہ ہے کہ وہ اٹلی اور جرمنی زبانوں کے گیت گائیں اور اُن کی اس تحصیل علمی پر حیرت و استعجاب کے ساتھ لوگوں میں باہم سرگوشیاں ہوں۔ بادشاہوں کی ولادت، وفات، شادی اور اسبی طرح دوسرے چھوٹے موٹے تاریخی واقعات کے سنہ و تاریخ اس وجہ سے نہیں یاد کرائے جاتے کہ اُن کے علم سے براہ راست کوئی مفاد حاصل ہو سکتا ہے۔ بلکہ اس وجہ سے کہ لوگ اس واقعیت کو عمدہ تعلیم کا جز خیال کرتے ہیں۔ اور اس وجہ سے کہ اگر عورتوں کو اس قسم کی واقعیت نہ ہو تو ممکن ہے کہ دوسرے لوگ اُن کو نظر حقارت سے دیکھیں۔ پڑھنا، لکھنا، ادا

لے یہ بیان مالک یورپ اور خصوصاً انگلستان کی تعلیم سے متعلق ہے۔ اُن ملکوں میں جیب تک کسی عورت کو ناچنا، گانا، بجانا وغیرہ نہ آنے ملک کی تہذیب کے موافق اس کو نازیہت یافتہ اور بد سلیقہ سمجھا جاتا ہے۔

صرف و نحو، حساب اور سوزن کاری، بس قریب قریب کل یہی مضامین ہیں جو کسی لڑکی کو زندگی میں واقعی طور پر کارآمد ہونے کے خیال سے پڑھائے جاتے ہیں۔ ان میں سے بھی بعض مضامین ذاتی مفاد کے خیال سے نہیں بلکہ زیادہ تر اس غرض سے پڑھائے جاتے ہیں کہ دوسرے لوگ ان مضمون کی نسبت ابھی رائے رکھتے ہیں۔

اس حقیقت کو پوری طرح سمجھنے کے لئے کہ مثل جہانی تربیت کے عقلی تربیت میں بھی آرائش فائدہ پر مقدم ہے۔ ہم کو اُس کے اصول پر ایک نظر ضرور ڈالنی چاہئے۔ یہ اس امر پر مبنی ہے کہ بنائیت ہی قدیم زمانہ سے لے کر حال کے زمانہ تک شخصی ضرورتیں جماعت کی ضرورتوں کے تابع رہی ہیں اور جماعت کی بڑی ضرورت یہ رہی ہے کہ افراد قوم کو اپنے قابو میں رکھے۔ ہم عموماً یہ خیال کرتے ہیں کہ بادشاہ، پارلیمنٹ اور باضابطہ حکام کی حکومت کے سوا اور کوئی حکومت نہیں ہے۔ مگر ایسا نہیں ہے۔ ان مسلم حکومتوں کے علاوہ دوسری غیر مسلم حکومتیں بھی ہیں جو تمام گروہوں میں نشوونما پاتی ہیں۔ چین میں ہرن و مرد بادشاہ یا ملکہ یا رکن سلطنت بننے کی کوشش کرتا ہے۔ بھوتوں سے سبقت لے جانا اور اُن سے اپنا ادب کرانا اور اپنے بالادستوں کو خوش رکھنا، اس کوشش کو کوشش میں ہر شخص مبتلا ہے۔ اور زندگی کی بڑی قیمتیں اسی میں صرف ہوتی ہیں۔ ہر شخص اس بات کی کوشش کرتا ہے

کہ اجتماع دولت، طرز معاشرت، خوبصورت لباس، اور اظہار علم و دانش کے ذریعہ سے دوسرے لوگوں کو اپنا تابع فرمان بنائے اور اس طرح حد و توقود کے اُس پھیلے ہوئے حال کے بننے میں مدد دیتا ہے جس سے نظام تمدن قائم ہے۔ نہ صرف وحشی سردار جنگ کا جمیبت نامک رنگ اپنے بدن کو لگا کر اور کھوپڑیوں کی کھالیں اپنی کمر سے لٹکا کر اپنے ماتحتوں پر اپنا رعب بٹھانا چاہتا ہے، نہ صرف حسین عورت اپنے پُر تکلف سنگار، نشانیستہ

لفافہ امریکہ کا وحشی باشندہ جب اپنے حریف پر فتح یاب ہوتا ہے تو اس کی کھوپڑی کی کھال اُٹار کر اپنی کمر سے باندھ لیتا ہے۔ یہ اس بات کا نشان ہے کہ اُس نے اپنے دشمن کو مغلوب کر کے قتل کر ڈالا ہے۔ مترجم

عقلی تعلیم
بنائیت
پر مقدم
لکھنے کی بات

اطوار اور بڑی خوش سلیقگی کے ذریعہ سے لوگوں کو تسخیر کر لے، اکی کو شش کرتی ہے بلکہ عالم، مونیخ اور فلسفی بھی اپنے اپنے علوم کو اسی غرض سے استعمال کرتے ہیں۔ ہم میں سے کوئی شخص اس بات پر قانع نہیں ہے کہ اپنی شخصیت کو پوری طرح چپ چاپ چاڑھ کر طرف پھلادے بلکہ یہ بے چین کرنے والی خواہش لگی رہتی ہے کہ اپنی شخصیت دوسروں سے منوانی جائے اور کسی طرح سے اُن کو اپنا تابع فرمان بنایا جائے اور یہی وہ بات ہے جو ہماری تعلیم کی نوعیت کا فیصلہ کرتی ہے۔ اس بات پر غور نہیں کیا جاتا کہ کون سے علم کی اصلی قدر و قیمت سب سے زیادہ ہے؛ بلکہ اس امر کا لحاظ رکھا جاتا ہے کہ سب سے زیادہ تعریف اور عزت و توقیر کس علم کے ذریعہ سے حاصل ہوتی ہے؛ کون سا علم اقران و امثال میں امتیاز و اعتبار حاصل کرنے کے لئے سب سے زیادہ مدد و معاون ہو سکتا ہے؛ کون سا علم لوگوں پر سب سے زیادہ اثر ڈال سکتا ہے؛ جس طرح عام زندگی میں یہ سوال پیش کیا جاتا ہے کہ دوسرے لوگوں کی ہماری نسبت کیا رہا ہے؟ نہ یہ کہ ہم حقیقت کیا ہیں؛ اسی طرح تعلیم میں بھی یہ سوال نہیں ہوتا کہ علم کی اصلی اور ذاتی قدر و قیمت کیا ہے؛ بلکہ زیادہ تر یہی سوال ہوتا ہے کہ دوسرے لوگوں پر اُس علم کا ظاہری اثر کیا ہوتا ہے؛ چونکہ یہ خیال ہماری طبیعت پر مستولی ہے اس لئے ہم کو علم سے براہ راست فائدہ اُٹھانے کا خیال اُس وحشی و وحشیانہ طبیعت کی نسبت کچھ زیادہ نہیں ہوتا جو محض آسائش کے خیال سے اپنے دانتوں کو سوہن سے صاف کرنا اور اپنے ناخنوں کو رنگ سے رنگین کرتا ہے۔

اگر ہماری تعلیم کی ناشایستہ اور غیر ترقی یافتہ روش کی بابت شجاعت و ہمت کی کمی ہو تو وہ اس امر پر غور کرنے سے محال ہو سکتی ہے کہ علم کی مختلف قسموں کی انسانی قدر و قیمت پر اب تک شاذ و نادر ہی بحث کی گئی ہے۔ اور باقاعدہ طور پر تو جس حد تک یقینی نتائج مستنبط ہوں، اور بھی کم بحث کی گئی ہے۔ یہی نہیں کہ علوم کی انسانی قدر و قیمت

مختلف علموں کی انسانی قدر و قیمت کا مطالعہ کرنا اور ان کی انسانی قدر و قیمت کا مطالعہ کرنا

کے معیار پر ابھی تک عقلائے اتفاق نہیں کیا۔ بلکہ صاف طور پر کسی ایسے معیار کے وجود کا تصور بھی
 نہیں کیا گیا۔ اور یہی نہیں کہ ایسے معیار کے وجود کا خیال تک نہیں کیا گیا بلکہ معلوم ایسا ہوتا
 ہے کہ شاید ہی کبھی اُس کی ضرورت کو محسوس کیا گیا ہو گا۔ لوگ ایک خاص مضمون کی کتابیں
 پڑھتے ہیں کسی دوسرے مضمون کے پھر سنتے ہیں، اس بات کا پختہ ارادہ کر لیتے ہیں کہ
 اپنے بچوں کو علم کی فلاں فلاں شاخوں کی تعلیم دلائیں گے اور فلاں فلاں شاخوں کی تعلیم
 نہیں دلائیں گے۔ اور ان تمام امور کا تصفیہ محض دستور، رنجش، یا تعصب کی بنیاد پر
 کرتے ہیں اور اس ضروری اور مہتمم بات ان امر پر غور نہیں کرتے کہ جو چیزیں درحقیقت
 سب سے زیادہ دیکھنے کے لائق ہیں ایک معقول طریقہ سے ان کا تصفیہ کر لیں۔ یہ سچ ہے
 کہ تمام گروہوں میں ہم کسی نہ کسی علم کی عظمت کی بابت کبھی کبھی ذکر اذکار سنتے ہیں۔ لیکن جو
 وقت اُس کی تحصیل میں صرف کیا جاتا ہے۔ آیا اُس کی ضرورت کے درجہ کے لحاظ سے
 اس قدر وقت صرف کرنا ٹھیک بھی ہے یا نہیں؟ آیا اُس علم سے زیادہ اہم اور ضروری
 دوسرے علوم جن پر وقت کا صرف کرنا زیادہ تر مفید ہے، موجود ہیں یا نہیں؟ یہ ایسے
 سوال ہیں کہ اگر کبھی ان پر بحث ہوتی بھی ہے تو شخصی یا اس داری کے لحاظ سے سرسری طور
 پر ان کا تصفیہ کر دیا جاتا ہے۔ یہ بھی سچ ہے کہ ہم کبھی کبھی علوم ادبیہ اور علوم ریاضیہ
 کی اضافی قدر و قیمت کی بابت بحث و مباحثہ ہوتے سنتے ہیں۔ مگر یہ مباحثہ اس طرح پر
 ہوتا ہے کہ لوگ اپنے اپنے ذاتی تجربہ کے مطابق رائے دیتے ہیں۔ اور تحقیق کے ساتھ
 کوئی معیار مین نہیں کیا جاتا۔ اور یہ نتیجہ طلب سوال اُس عام سوال کے مقابلہ میں جس کا وہ
 ایک جز ہے بے حقیقت ہے۔ مناسب انصاف تعلیم کے تصفیہ کے لئے اس امر کا فیصلہ
 کر لینا کہ آیا ریاضی کی تعلیم سب سے بہتر ہے یا علم اکو ب کی یہ معنی رکھتا ہے کہ تمام
 علم اعتدلیہ کا حاصل کر لینا اس امر کے معلوم کرنے پر منحصر ہے کہ رونی بہ نسبت آلو کے
 زیادہ مقوی ہے یا نہیں۔

مختلف علوم
کی قیمت
اصنافی قرار
دینے کی
ضرورت و
غفلت

امریز پر بحث جو نہایت مہتمم باشان ہے، یہ نہیں ہے کہ فلاں علم قابل قدر ہے۔ بلکہ یہ ہے کہ اس علم کی اصنافی قیمت کیا ہے؟ جب لوگ کسی مقررہ نصاب تعلیم کے خاص فوائد بیان کرتے ہیں۔ جو اُن کو حاصل ہوئے ہیں تو وہ فرض کر لیتے ہیں کہ ہم نے تحقیق کا حق ادا کر دیا ہے۔ مگر اس بات کو بالکل سہرا موش کر دیتے ہیں کہ آیا وہ فوائد کافی ہیں یا نہیں حالانکہ فیصلہ طلب امر ہی ہے۔ شاید کوئی بھی مضمون ایسا نہیں کہ لوگ اُس پر توجہ کریں اور اُس سے کچھ نہ کچھ فائدہ حاصل نہ ہو۔ اگر کوئی شخص علم الانساب و علم الاسلمہ کے حاصل کرنے میں ایک سال تک محنت کرے تو یہ بات بالکل ممکن ہے کہ اُس کو قدیم زمانہ کے اوضاع و اطوار اور ادب و اخلاق میں ذرا زیادہ بصیرت حاصل ہو جائے۔ اگر کوئی شخص انگلستان کے تمام شہروں کے درمیانی فاصلے یاد کر لے تو ممکن ہے کہ اُن ہزار باتوں میں سے جو اُس نے حاصل کی ہیں ایک دو باتیں مدت العمر میں اُس کے لئے کارآمد ہوں جب کہ وہ کہیں سفر کرنے کا ارادہ کرے کسی حصہ ملک کے تمام ادنیٰ درجہ کے زبان زدِ خلایق انسانوں کو جمع کرنا اگرچہ ایک بے فائدہ شغل ہے، تاہم ممکن ہے کہ یہی شغل کبھی کبھی کسی مفید بات کے قایم کرنے میں مدد دے مثلاً قدیم روایتوں کو نشنا بعد نسل پہنچانے کی یہ ایک عمدہ صورت ہے۔ لیکن ان مثالوں میں ہر شخص تسلیم کرے گا کہ جو محنت ایسے علموں کو حاصل کرنے کے لئے دُر کا رہے۔ اُس کو کوئی مناسبت اس فائدہ سے نہیں ہے۔ جسکے حاصل ہونے کا احتمال ہے۔ کوئی شخص گوارا نہیں کرے گا کہ بہت زیادہ قیمتی علم کو چور کر دیا جائے لڑکے کی عمر کے چند سال ایسے علم کے حاصل کرنے میں صرف کئے جائیں جس کو وہ اس قدر مدت صرفت کے بغیر یوں بھی حاصل کر سکتا تھا۔ پس اگر یہاں اصنافی قیمت کے معیار کو مسلم سمجھا جاتا ہے تو پھر تمام علموں کو اسی کسوٹی پر کسنا اور اسی کسوٹی کو قطعی اور یقینی قرار دینا چاہئے۔ اگر ہم کو علم فرائض عطا کی جاتی اور جملہ علوم و فنون پر عبور حاصل کرنے کے لئے کافی وقت مل سکتا تو اس بات کا چنداں خیال نہ ہوتا۔ جیسا کہ ایک قدیم راگ کا مضمون ہے۔

کسی کو اگلے وقتوں کی طرح گریہ یقیں ہوتا	کہ: دنیا میں جینے کی مجھے صدیوں تک مہلت
تو وہ کیا کرشمے اپنی دانائی کے دکھلاتا!	اُسے یاں ملتی کسی کسی تحقیقات کی فرصت!
نہ کوئی فکر اطمینان میں اُس کے محسوس ہوتا	نہ کرنی پڑتی نگہبر اگر اُسے ہر کام میں عجلت

مگر ہماری مدت حیات نہایت قلیل ہے اس لئے کھچیل علم کے محدود زمانہ کو ہضم کر
دل نشین رکھنا چاہئے۔ اور اس بات کو یاد کر کے کہ یہ زمانہ نہ صرف مدت عمر کی کوتاہی
بلکہ زیادہ تر مشاغل دنیاوی کی وجہ سے کس قدر محدود ہے۔ ہم کو خاص طور پر خیال رکھنا
چاہئے کہ جو کچھ توڑا بہت وقت ہمارے پاس ہے اُس کو اس طرح کام میں لائیں کہ اُس سے
زیادہ سے زیادہ فائدہ اٹھائیں۔ دانشمندی فی الحقیقت اسی امر کی تقاضی ہے کہ جو علم
عام رواج یا مذاق کے موافق ہو اُس پر چند سال صرف کرنے سے پہلے بڑی احتیاط کے ساتھ
اس بات کا اندازہ کر لیا جائے کہ اگر وہی زمانہ دیگر علوم کی تحصیل میں صرف کیا جائے تو اس
خاص علم کے نتائج بمقابلہ اُن نتائج کے جو دوسرے علوم کی تحصیل سے حاصل ہو سکتے ہیں کس
قدر وقت رکھتے ہیں؟

پس تعلیم کے تمام سوالوں میں سب سے مہتمم بالشان یہی سوال ہے جب قدر باقاعدہ
بحث کرنے کا اب موقع ہے۔ بہ لحاظ اپنی عظمت کے سب سے مقدم مسئلہ اگرچہ غور کرتے
وقت اُس کو سب سے پیچھے ڈال دیا جاتا ہے (یہ ہے کہ مختلف مضامین جو ہماری توجہ کو
اپنی طرف مائل کرنا چاہتے ہیں۔ اُن کے مختلف دعوؤں کا فیصلہ کیا جائے یعنی کس کس
علم پر کس قدر توجہ کرنی چاہئے کسی معقول نصاب تعلیم کے تقرر کرنے سے پہلے یہ بات
ضرور طے کر لینی چاہئے کہ کن چیزوں کا جاننا سب سے زیادہ ضروری ہے۔ یا اگر ممکن ہے

اسے اس کتاب میں ہی ایک نظم ہے۔ اس لئے نظم ہی میں اس کا ترجمہ کرنا مناسب خیال کیا گیا۔ یہ ترجمہ علاوہ
مطلب فہم ہونے کے قریب قریب فلفلی بھی ہے۔ مترجم

۱۰ یکن اٹھتان کا شمول فلسفی اور مذہب سلطنت تعارضہ میں پیدا ہوا اور اسلام میں استعمال کیا مترجم

کا قول استعمال کریں جو قسمتی سے اب متروک ہو گیا ہے۔ تو ہم کو علوم کی اضافی قدر و قیمت کا انحصار کرنا چاہیے۔

اس غرض کے حاصل کرنے کے لئے قیمت کا ایک معیار مقرر کرنا نہایت ضروری ہے اور خوش قسمتی سے قیمت کے صحیح معیار کی بابت اگر اس کو عام عبارت میں ظاہر کیا جائے تو کسی کو جاسے کلام نہیں ہے۔ ہر شخص جب کسی خاص علم کی قدر و قیمت کی بابت بحث کرتا ہے تو زندگی کے کسی حصہ کے ساتھ اس کا تعلق ظاہر کرتا ہے۔ اس سوال کے جواب میں کہ اس علم سے کیا فائدہ ہے؟ ریاضی داں۔ زبان داں۔ ماہر حیات اور فلسفی اپنے اپنے علم کا فائدہ بیان کرتے ہیں کہ کس طریقہ سے ان کا علم عمل پر موثر ہے؟ کس طرح بدی سے بچانا اور نیکی کی طرف رہنمائی کرتا ہے؟ اور کیونکر خوشی کا موجب ہوتا ہے؟ جب خوش نویسی کا معلم یہ بات بتاتا ہے کہ خوش نویسی کا دوبار میں کامیابی حاصل کرنے میں یعنی روزی کمانے میں یا یوں کہو کہ خاطر خواہ زندگی بسر کرنے میں بڑی مدد دیتی ہے تو وہ اپنے دعوے کو ثابت کر دکھاتا ہے۔ اور جب مردہ واقعات کا جمع کرنے والا دراصل قدیم سکوں اور منگوں سے واقفیت رکھنے والا ان نتائج کو جو ان واقعات سے انسانی بیہودہ پر مرتب ہو سکتے ہوں صاف طور پر بیان کرنے سے قاصر رہتا ہے تو بالآخر اس کو مجبوراً تسلیم کرنا پڑتا ہے کہ ان چیزوں کا علم نسبتاً بے قدر اور ناکارہ ہے۔ غرض کہ صراحتاً یا کتنا یا سب اسی قطعی و یقینی معیار کی طرف رجوع کرتے ہیں۔

ہمارے واسطے بڑا ضروری سوال یہ ہے کہ ”زندگی کیوں کر بسر کرنی چاہیے؟“ یہاں تعلیم کی علت کا یہ ”زندگی بسر کرنے“ سے صرف جسمانی ضروریات کا پورا کرنا مقصود نہیں ہے۔ بلکہ یہ لفظ اپنے وسیع تر معنی میں استعمال کیا گیا ہے۔ عام سوال جو ہر ایک تمدنی سوال پر حاوی ہوتا ہے، یہ ہے کہ ہر ایک حالت اور ہر ایک معاملہ میں اپنی روش و طرز عمل کو درست رکھا جائے مثلاً جسم کے ساتھ کس طرح سلوک کرنا چاہیے؟ نفس کے ساتھ کس طرح سلوک کرنا چاہیے؟ اپنے

معاملات کا کس طرح انتظام کرنا چاہئے؟ بال بچوں کی پرورش کس طرح کرنی چاہئے؟ ترقی حیثیت سے کیا طرز عمل رکھنا چاہئے؟ خوشی کے ذرائع جو قدرت نے مہیا کئے ہیں ان سے کس طرح فائدہ اٹھانا چاہئے؟ یعنی اپنی تمام قوتوں کو خود اپنے تئیں اور دوسروں کو زیادہ سے زیادہ فائدہ پہنچانے کے لئے کیوں کر استعمال کرنا چاہئے؟ قصہ کو تاہ کامل طور پر کیوں کر زندگی بسر کرنی چاہئے؟ چوں کہ ہم کو کامل معاشرت کے سیکھنے کی بڑی ضرورت ہے اس لئے بڑی بات جو تعلیم سے حاصل ہونی چاہئے یہی ہے تعلیم کو جو فرض ادا کرنا پڑتا ہے وہ یہ ہے کہ ہم کو پوری طرح زندگی بسر کرنے کے لئے تیار کر دے اور لڑکھائی تعلیم کی نسبت اسے قائم کرنے کا بھی ایک معقول طریقہ ہے کہ اس امر کی تحقیق کی جائے کہ وہ کس درجہ تک اس فرض کو پورا کرتا ہے۔

اس معیار کو پورے طور پر درکنا حسبِ زوری طور پر بھی شاذ و نادر ہی استعمال کیا گیا ہے اور وہ بھی مبہم اور بے خبرانہ طریقہ سے اس لئے ضرورت ہے کہ اس معیار کو شعور اور باقاعدگی کے ساتھ اور تمام حالتوں میں کام میں لایا جائے۔ ہم کو لازم ہے کہ اس بات کو صاف طور پر اور ہمیشہ مد نظر رکھیں کہ معاشرت کامل کا اختیار کرنا ہی تعلیم کی علت غائی ہے تاکہ ہم بچوں کی پرورش اور تعلیم و تربیت میں اس مقصد کو کامل طور پر پیش نظر رکھ کر غور و تامل سے مضامین و طرقِ تعلیم کا انتخاب کر سکیں۔ تعلیم کے معاملہ میں صرف یہی احتیاط ضروری نہیں ہے کہ عام دستور کو بے سوچے سمجھے اختیار کر لینے سے باز رہنا چاہئے۔ جو کسی دوسرے دستور سے بہتر قرار نہیں دیا جاسکتا۔ بلکہ ہم کو لازم ہے کہ کسی علم کی قدر و قیمت کو جانچنے وقت اس ناٹائیسۂ اولیٰ طرز کو بھی ترک کر دیں جس کو وہ لوگ اختیار کرتے ہیں جو ذرا زیادہ سمجھدار ہیں۔ اور اپنے بچوں کی عقلی ترقی کی نگرانی نہ کچھ نہ کچھ خیال رکھتے ہیں۔ صرف خیال کر لیتا کافی نہ ہونا چاہئے کہ فلاں علم آمیزہ زندگی میں مفید ہوگا۔ یا فلاں علم بہ نسبت فلاں علم کے زیادہ قدر و قیمت رکھتا ہے۔ بلکہ ان کی اضافی نعمتوں کو معین کرنے کے لئے کوئی ایسی

فصل اول
کے اضافی
قیمت کا
معیار قرار
کرنے میں
بہت احتیاط
رکھنی چاہئے

ترکیب ڈھونڈ کر نکالنی چاہئے جس سے حتی الامکان قطعی طور پر معلوم ہو جائے کہ کون سے علم سب سے زیادہ توجہ کے مستحق ہیں۔

اس میں شک نہیں کہ یہ کام مشکل ہے بلکہ شاید اس میں پوری پوری کامیابی حاصل ہی نہیں ہو سکتی مگر جب کہ ان فوائد کی وسعت پر غور کیا جائے۔ جن کے زائل ہونے کا خطرہ ہے۔ تو یہ مشکل اس بات کی دلیل نہیں ہے کہ کم ہمتی سے اُس کو نظر انداز کر دیا جائے بلکہ زیادہ تر اس بات کی دلیل ہے کہ اپنی تمام ہمت کو اُس میں مصروف کیا جائے۔ اور اگر ہم صرف باقاعدہ کارروائی کریں تو بہت جلد ہماری رسانی اُن نتائج تک ہو سکتی ہے جن کی وقعت کچھ کم نہیں ہے۔

ہمارا پہلا کام ضرورتاً یہ ہونا چاہئے کہ انسانی زندگی کے بڑے بڑے کاموں کی ضرورت و عظمت کے اعتبار سے اُن کے درجے مقرر کریں۔ قدرتی طور پر ان کاموں کی ترتیب اس طرح ہو سکتی ہے۔

(۱) وہ کام جو حفاظت نفس میں بلا واسطہ مدد دیتے ہیں۔

(۲) وہ کام جو ضروریات زندگی کو ہم پہنچا کر بالواسطہ حفاظت نفس کے لئے مدد دیتے ہیں۔

(۳) وہ کام جن کی غرض پرورش و تربیت اولاد ہے۔

(۴) وہ کام جو مناسب تمدنی اور سیاسی تعلقات پر مشتمل ہیں۔

(۵) وہ مختلف کام جو زندگی کے زمانہ فرصت کو مصروف رکھتے ہیں۔ اور مذاق اور جذبات کی تفریح کے واسطے مخصوص ہیں۔

اس بات کے ثابت کرنے کے لئے لگان کاموں کو قریب قریب اُن کے اصلی درجہ حفاظت نفس کے موافق ترتیب داریاں کیا گیا ہے۔ کچھ زیادہ غور و خوض کی ضرورت نہیں ہے۔ صاف ظاہر ہے کہ وہ کام اور وہ پیش بینی جس کے ذریعے سے وقتاً فوقتاً ذاتی حفاظت چلے

مختلف علوم کی قدرو قیمت کی معیار مقرر کرنا مشکل ہے

زندگی کے مشاغل کی تقسیم ترتیب پرچہ چھٹیں

حفاظت نفس کاموں پر مقدمہ اولیٰ

ہوتی ہے، اُس کو باقی تمام کاموں پر مقدم کرنا چاہئے۔ اگر کوئی آدمی مثل شیر غور بنچکے کے ارد گرد کی اشیاء اور حرکات سے، یا اس بات سے کہ اُن کے درمیان کس طرح اپنی رہ نمائی کرے، ناواقف ہوتا تو وہ اول ہی مرتبہ باہر بازار میں نکلنے کے ساتھ ہی یقیناً اپنی جان سے ہاتھ دھو بیٹھا۔ خواہ دوسرے معاملوں میں اُسے کتنا ہی علم کیوں نہ ہوتا۔ اگر کوئی شخص باقی تمام باتوں سے ناواقف محض بھی ہو تو یہ امر اس قدر جلد اُس کی ہلاکت کا باعث نہیں ہو سکتا جس قدر کہ اس خاص معاملہ (حفاظت نفس) سے بالکل ناواقف ہونا منجر ہلاکت ہے۔ پس یہ بات تسلیم کرنی چاہئے کہ جو علم حفاظت نفس میں براہ راست ہے، معدوم معاون ہو وہی سب سے زیادہ ضروری ہے۔

اس میں بھی کسی شخص کو کلام نہ ہو گا کہ "بلا واسطہ حفاظت نفس" کے بعد "بالواسطہ حفاظت نفس" کا درجہ ہے جس سے مراد ہے وسائل معاش کا حاصل کرنا کسب معیشت کے فرائض کو مادری، پدری فرائض پر مقدم سمجھنا اس دلیل سے ثابت ہے کہ عام طور پر بشر الفرض والہ برین کی بجا آوری صرف اُس صورت میں ممکن ہے جب کہ پہلے سے کسب معیشت کے فرائض کو پورا کر لیا جائے۔ چونکہ اپنے نفس کو پرورش کرنے کی طاقت، اولاد کو پرورش کرنے کی طاقت سے لامحالہ مقدم ہے۔ اس لئے یہ نتیجہ نکلتا ہے کہ جو علم اپنے نفس کی پرورش سے لے کر کار ہے، اُس کا حق زیادہ قوی ہے بہ نسبت اُس علم کے جو بال بچوں کے آرام و آسائش کے لئے ضروری ہے اور یہ علم باعتبار قدر قیمت کے صرف اُس علم سے دوسرے درجہ پر ہے جو براہ راست خطہ نفس کے واسطے ضروری ہے۔

چونکہ قدامت زمانہ کے اعتبار سے خاندان سلطنت سے پہلے ہے۔ بچوں کی پرورش، سلطنت کے قائم ہونے سے پہلے یا اوس کے معدوم ہو جانے کے وقت بھی ممکن ہے اور چونکہ سلطنت کا وجود صرف بچوں کی پرورش کے ذریعہ سے ممکن ہے۔ اس لئے یہ نتیجہ نکلتا ہے کہ والدین کے فرائض، ملکی و تمدنی فرائض کی نسبت زیادہ غور و توجہ کے

بالواسطہ
حفاظت
نفس
درجہ دوم
براہ راست
کی وجہ

فرائض
ملکی و تمدنی
فرائض
مقدم
اس کے
دلائل

محتاج ہیں۔ اس خصوص میں ایک اور دلیل پیش کی جاسکتی ہے۔ چوں کہ عامہ ناس کی فلاح و بہبودی بالآخر باشندگان شہر کی طبیعت پر منحصر ہے۔ اور چوں کہ باشندگان شہر کی طبیعت بہ نسبت کسی دوسری شے کے ابتدائی تربیت کے ذریعہ سے زیادہ تر تبدیل ہو سکتی ہے پس ہم کو یہ نتیجہ ضرور نکالنا چاہئے کہ خاندان کی یہودی عامہ ناس کی بہبودی کی بنیاد ہے۔ اور اس وجہ سے جو علم خاندان کی بہبودی میں براہ راست مدد و معاون ہو اُس کو اُس علم پر ضرور فوقیت دینی چاہئے جو براہ راست عامہ ناس کی بہبودی کا معاون ہو۔

سنجیدہ متاثر کے بعد جو وقت فرصت باقی رہتا ہے اُس کو پورا کرنے کے لئے آرام و راحت کے مختلف مشغلے مثلاً موسیقی۔ شاعری۔ مصوری۔ وغیرہ تمدن کے پہلے سے موجود ہونے پر بہ صراحت دلالت کرتے ہیں۔ ان فنون کا معقول ترقی کرنا بغیر اس کے کہ لوگوں میں تمدنی اتحاد عرصہ دراز سے قائم ہوا نہ صرف محال ہے بلکہ ان فنون کا نفس مضمون ہی زیادہ تر تمدنی فحش اور ہم دردی پر مشتمل ہے۔ صرف اتنی ہی بات نہیں کہ ان علون کی ترقی کے واسطے تمدن ضروری شہر ماسبہ بلکہ وہ خیالات اور جذبات بھی جن کو یہ علوم ظاہر کرتے ہیں، تمدن ہی کی بدولت پیدا ہوتے ہیں۔ اور یہی وجہ ہے کہ انسان کے چال چلن کا وہ حصہ جو تمدنی حقوق کو عمدہ طور پر ادا کرنے کے متعلق ہے، اُس حصہ سے زیادہ وقت رکھتا ہے جو زمینت دار ایش یا مذاق کی تربیت میں صرف ہوتا ہے اور جو تعلیم انسان کو پہلے کام کے لئے تیار کرتی ہے اُس کا درجہ اس تعلیم سے مقدم ہونا لازم ہے جو دوسرے کام کے لئے تیار کرتی ہے۔

اب ہم اسی مضمون کو دہراتے ہیں کہ تعلیم کی مختلف شاخوں کی عقلی ترتیب ان کی ضرورت کے لحاظ سے قریب قریب حسب ذیل ہے۔

اول۔ وہ تعلیم جو بلا واسطہ حفاظت نفس کے لئے تیار کرتی ہے۔

دوم۔ وہ تعلیم جو بالواسطہ حفاظت نفس کے لئے تیار کرتی ہے۔

شخصی تفریح
اور تخلص
کا درجہ ہے
مذہبی اور
سیکولر

میان مذکور
بالا کا اعادہ
اور تعلیم
مختلف
مضمون کا
باقی حق

سوم۔ وہ تعلیم جو فرائض والدین کے لئے تیار کرتی ہے۔
 چہارم۔ وہ تعلیم جو حقوق تمدن کے پورا کرنے کے لئے تیار کرتی ہے۔
 پنجم۔ وہ تعلیم جو زندگی کے مختلف مشاغل تفسیر کے لئے تیار کرتی ہے
 جو تمدن کے ساتھ وابستہ ہیں۔

اس بیان سے ہماری یہ مراد نہیں ہے کہ یہ شاخیں قطعی طور پر ایک دوسرے سے
 جدا ہو سکتی ہیں۔ ہم اس بات سے انکار نہیں کرتے کہ وہ پیچیدہ طور پر ایک دوسرے کے
 ساتھ وابستہ ہیں اور ایسا ہو نہیں سکتا کہ ان میں سے کسی ایک قسم کی تعلیم دی جائے
 اور اس سے باقی ماندہ شاخوں کی کچھ نہ کچھ تعلیم حاصل نہ ہو جائے ہم کو اس میں بھی کلام
 نہیں ہے کہ تعلیم کی ہر ایک شاخ میں ایسے حصے موجود ہیں جو مسبق الذکر شاخوں کے
 بعض حصوں کی نسبت زیادہ ضروری ہوتے ہیں۔ مثلاً ایسا شخص جس کو کاروبار میں بہت
 مہارت ہو، مگر دوسری قومیں کم رکھتا ہو۔ ممکن ہے کہ وہ کامل معاشرت کے درجہ سے
 بہ نسبت اس شخص کے بہت دور جا پڑے جس کو درپہ کمانے میں تو متوسط درجہ کی لیاقت
 ہو، مگر فرائض والدین کی انجام دہی میں اس کی سمجھ بوجھ بہت عمدہ ہو۔ یا مثلاً جو شخص اصلی
 حقوق تمدن سے کامل واقفیت رکھتا ہو، مگر علم ادب اور فنون لطیفہ کی عام تعلیم سے
 بالکل بے برہ ہو۔ ایسے شخص کی دنیا میں کم ضرورت ہے۔ بہ نسبت اس شخص کے جس کو
 حقوق تمدن سے معمولی درجہ کی واقفیت ہو، اور علم ادب اور فنون لطیفہ سے بھی کچھ کچھ
 واقفیت ہو۔ لیکن اس ضروری تفسیر کے بعد بھی ان شاخوں میں بہت کچھ نمایاں منسحق
 باقی رہتا ہے اور یہ بات پھر بھی بجائے خود صحیح و درست ہے کہ ان شاخوں کا درجہ ترتیب
 مذکورہ بالا کے مطابق ایک دوسرے کے بعد ہے۔ چوں کہ تعلیم کی ان پانچ شاخوں کے مقابلہ

۱۔ فنون لطیفہ سے مراد وہ فنون ہیں جو فطرت تخلیق پر منحصر ہیں۔ مثلاً شاعری، مصوری، معاری، موسیقی۔ بعض اوقات
 صرف شاعری اور مصوری پر بھی اس کا اطلاق ہوتا ہے۔ مترجم

میں زندگی کے پانچ درجے موجود ہیں، لہذا یہ بات ممکن ہے کہ یہ شاخیں بھی اُسی ترتیب سے ایک دوسرے کے بعد واقع ہوں۔

تعلیم کا مہتابے کمال تو یہی ہے کہ ان تمام علموں میں پورا کمال حاصل ہو جائے لیکن اگر ایسا کمال حاصل کرنے میں کامیابی نہ ہو، جیسا تہذیب و تمدن کی موجودہ حالت میں ہر شخص کو تھوڑی بہت ناکامیابی ضرور ہوتی ہے، تو تعلیم کا مقصد یہ ہونا چاہئے کہ ہر ایک حصے کی تیاری کے درجوں میں ایک معقول تناسب قائم رکھا جائے۔ یہ نہ ہو کہ کسی ایک حصے میں بدرجہ غایت لیاقت حاصل کی جائے اگرچہ وہ حصہ نہایت ہی ضروری ہو، یہ بھی نہ ہو کہ صرف دو تین یا چار حصوں پر جو سب سے زیادہ ضروری ہوں تمام توجہ مرکوز کی جائے، بلکہ سب حصوں پر توجہ کرنی چاہئے۔ جو حصہ قدر و قیمت میں سب سے زیادہ ہو اس پر سب سے زیادہ، جو کم ہو اس پر کم، اور جو سب سے کم ہو اس پر سب سے کم توجہ کرنی چاہئے۔ کیوں کہ اوسط درجہ کے آدمی کے واسطے (اس بات کو بھولنا نہیں چاہئے) کہ خاص آدمیوں کو علم کی کسی ایک شاخ میں خاص قابلیت ہوتی ہے اور وہ قابلیت اُسی علم کی تحصیل کو روٹی کمانے کا مشغلہ بنا دیتی ہے (ضرورت اس بات کی ہے کہ اُس کو ایسی چیزوں کی تفتیش یا کمال تعلیم دی جائے جو کمال معاشرت میں سب سے زیادہ مدد و معاون ہوں اور جن چیزوں کو کمال معاشرت سے کم تعلق ہو ان کی تکمیل کی طرف اسی قدر کم توجہ کی جائے۔ اس معیار کے ذریعہ سے تعلیم کا انتظام کرنے میں بعض عام باتیں غور طلب ہیں، جن کو ہمیشہ مد نظر رکھنا چاہئے۔ کسی قسم کی تربیت کی قدر و قیمت اس حیثیت سے کہ اُس سے کمال معاشرت میں مدد ملتی ہے، یا تو لازمی ہوتی ہے، یا کم و بیش عارضی ہوتی ہے۔ پس علم کی تین قسمیں ہو سکتی ہیں۔ ایک وہ علم جس کی قیمت اصلی و ذاتی ہے۔ دوسرے وہ علم جو فی الجملہ اصلی و ذاتی قیمت رکھتا ہے تیسرے وہ علم جس کی قیمت رسمی ہے یعنی صرف لوگوں کی نظر میں اُس کی وقعت ہے مثلاً اس قسم کے واقعات کہ ”عضائیں ایک دوسرے

تعلیم کے مختلف حصوں میں ان کی قدر و قیمت کے لحاظ سے معقول تناسب قائم رکھنا ضروری ہے

باعتبار قدر و قیمت کے علم کی تین قسمیں اور علم کی تین قسمیں اور

اور سنا ہٹ کا پیدا ہونا قانع سے پہلے عموماً محسوس ہوتا ہے۔ ”جو جسم پانی میں حرکت کرتا ہے۔ پانی کی فراہمیت اس کی شرح رفتار کے مبلع کے لحاظ کم یا زیادہ ہوتی رہتی ہے۔“ یہ کلمات داغ امراض متعدیہ ہے۔ یہ واقعات اور عموماً سائنس کے حقائق مسلمہ حقیقی اور اصلی قدر و قیمت رکھتے ہیں۔ یہ حقائق اب سے دس ہزار برس بعد بھی انسان کے اعمال و افعال پر وہی اثر کریں گے جو اب کرتے ہیں۔ اپنی مادری زبان (انگریزی) کا ضرورت سے زیادہ علم جو لاطینی اور یونانی زبانوں کی واقفیت سے حاصل ہوتا ہے فی الجملہ اصلی و ذاتی قیمت رکھتا ہے۔ ان زبانوں کی قدر ہمارے واسطے اور ان دوسری نسلوں کے واسطے جن کی زبانیں ان سرخپوں کی بہت کچھ احسان مند ہیں، ضروریاتی رہنی چاہیے۔ لیکن یہ علم صرف اس وقت تک قائم رہے گا جب تک ہماری زبانیں قائم ہیں۔ ہاں البتہ اس قسم کا علم جس کی تعلیم تاریخ کے غلط نام سے ہمارے مدرسوں میں دی جاتی ہے یعنی محض ناموں، تاریخوں اور مرد و بے معنی واقعات کا سلسلہ، صرف اسی قدر قیمت رکھتا ہے۔ اس علم کو ہمارے کسی فعل سے بعید سے بعید علاقہ بھی نہیں ہے۔ اور یہ علم محض عوام الناس کی اس ناگوار حرف گیری سے بچنے کے لئے کارآمد ہے، جو اس قسم کی تاریخی معلومات نہ ہونے کی وجہ سے کی جاتی ہے۔ اس میں شک نہیں کہ ان واقعات کو جو ہر زمانہ میں تمام نئی نوع انسان سے تعلق رکھتے ہیں، بہ نسبت ان واقعات کے، جن کا تعلق ایک محدود زمانہ تک نوع انسان کے صرف ایک حصہ سے ہے، زیادہ وقعت دینی چاہئے، مگر بہ نسبت ان واقعات کے جن کا تعلق نوع انسان کے صرف ایک حصے کے ساتھ اتنی ہی مدت تک ہی۔ جب تک کہ ایک خاص فیشن کا رواج قائم ہے، ان عام واقعات کو اور بھی زیادہ وقعت کی نگاہ سے دیکھنا لازم ہے۔ پس اس سے یہ نتیجہ نکلتا ہے کہ اصلی اور ذاتی قیمت والے علم کو اس علم پر مقدم سمجھنا لازم ہے، یعنی الحمد للہ ذاتی قیمت یا محض دینی قیمت رکھتا ہے، بشرطیکہ

اس علم کو اس طرح کی تعلیم میں ہے جو عام ملک کا ایک بڑا حصہ مستخرج

باقی امور سادی ہوں۔

اسی مضمون کے متعلق ہم ایک اور ہتد بیان کرتے ہیں۔ ہر قسم کی تحصیل علم دو وجہ سے قابل قدر ہے۔ اول بوجہ نفس علم کے جو اُس سے حاصل ہوتا ہے۔ دوسرے باعتبار تربیت کی ہر طرح کے واقعات کی واقفیت، قطع نظر اس کے کہ وہ ہمارے کردار اور رویہ کی ہدایت کے لئے مفید ہے۔ اس وجہ سے بھی سو مند ہے کہ اُس سے عقل بڑھتی ہے۔ اور تحصیل علم کے نتائج پر اس حیثیت سے کہ وہ ہم کو کامل معاشرت کے واسطے تیار کرتے ہیں، ان دونوں فائدہوں کو۔ آخر رکھ کر غور کرنا چاہئے۔

پس انصاف تعلیم پر بحث کرتے وقت ان عام خیالات کو پیش نظر رکھنا لازم ہے۔ اول زندگی کی تقسیم مختلف قسم کے کاموں میں، جو بہ لحاظ عظمت و ضرورت کے بتدریج ایک دوسرے سے کم تر درجہ پر واقع ہیں۔ دوم ہر قسم کے واقعات کی حقیقی، فانی، الجھل حقیقی اور رسمی قدر و قیمت جس کے ذریعہ سے یہ مختلف کام باقاعدہ منضبط رہتے ہیں۔ سوم۔ ان واقعات کا باضابطہ اثر جس کا اندازہ تعلیم اور تربیت دونوں حیثیتوں سے کرنا چاہئے۔

تعلیم کا جو حصہ سب سے زیادہ ضروری ہے یعنی ”بلا واسطہ حفاظت نفس و جان“ جس سے اُس کے لئے تو پہلے ہی سلمان مٹا کر دیا گیا ہے۔ چونکہ یہ تعلیم اس قدر اہم اور معتبر بالظان ہے کہ اُس کو ہمارے بھروسے پر نہیں چھوڑا جاسکتا تھا کہ اُسے دن پٹنے ٹھوکیں کھایا کریں۔ اس کو ہمارے بھروسے اُس کو اپنے ہی ہاتھ میں رکھا ہے۔ غیر غریب بچہ ابھی اتنا کی گود میں ہوتا ہے اور چلنے پھرنے کی طاقت نہیں رکھتا، لکھنوی شخص کی صورت دیکھ کر پانا منہ چھپا لیتا اور رونے لگتا ہے۔ اس سے یہ بات ثابت ہوتی ہے کہ بچہ کی خطرات میں بھی اُس عقل حیوانی کا نظیر رہتا ہے۔ اسی طرح پڑا جاتا ہے جس کے ذریعہ سے ہم ایسی نیکی اور مہلک شے سے بھاگ کر بچیں جس کے خطر ملک ہونے کا احتمال ہے۔

اور جب بچہ پاؤں چل سکتا ہے، اور کسی اجنبی کتے کے پاس آنے سے خوف کھاتا ہے یا کسی چوکتا کر دینے والی آواز یا نظارہ کے بعد جھجھکار کر اپنی ماں کے پاس دوڑ جاتا ہے تو اس سے یہ ثابت ہوتا ہے کہ عقل حیوانی نے اور زیادہ ترقی کی ہے۔ اس کے علاوہ جو علم بلا واسطہ حفاظت نفس، میں مدد و معاون ہے۔ اُس کے حاصل کرنے میں بچہ سر گھڑی مصروف رہتا ہے۔ اپنے جسم کو کس طرح سنبھالنا چاہئے؟ اپنی حرکات کو کس طرح قابو میں رکھنا چاہئے؟ تاکہ صدمہ اور ٹکڑے محفوظ رہے؟ کون سی چیزیں سخت ہیں۔ جن کی ٹکڑیاں ہلکتے سے چوٹ لگ جاتی ہے؟ کون سی چیزیں بھاری ہیں۔ اور ہاتھ پاؤں پر گرنے سے تکلیف دیتی ہیں؟ کون سی چیزیں جسم کو بوجھ سہا سکتی ہیں اور کون سی نہیں سہا سکتیں؟ آگ۔ آلات حرب اور نوک دار اور زار سے کیسی تکلیف پہنچتی ہے؟ یہ سب باتیں اور اسی قسم کی مختلف معلومات جو موت یا حادثہ سے بچنے کے لئے ضروری ہے، بچہ ہمیشہ حاصل کرتا رہتا ہے۔ چند سال کے بعد جب اس کی قوتیں گھر سے باہر نکل کر دوڑنے، اُچھلنے، کودنے، کسی چیز پر چڑھنے اور زور آزمائی یا ہنرمندی کے کرتبوں میں صرف ہوتی ہیں، تو ہم دیکھتے ہیں کہ یہ سب کام جن کے ذریعہ سے رگ پٹھ نشوونما پاتے ہیں، قوت مدد گرہ تیز ہوتی ہے اور قوت فیصلہ سرعت کے ساتھ اپنا عمل کرنے لگتی ہے، اہم کو اس بات کے لئے تیار کرتے ہیں، کہ اُس پاس کی اشیاء اور حرکات کے درمیان جسم کو کیوں کر محفوظ رکھنا چاہئے اور اُن بڑے بڑے خطروں کا کس طرح مقابلہ کرنا چاہئے، جو کبھی کبھی ہر شخص کی زندگی میں پیش آتے رہتے ہیں۔ چونکہ اس ضروری اور بنیادی تعلیم کا اہتمام قدرت نے نہایت عمدہ طور پر کر دیا ہے، اس لئے اُس پر توجہ کرنے کی ضرورت نسبت کم ہے۔ خاص طور پر جس بات کا خیال رکھنا ہم کو لازم ہے وہ یہ ہے کہ اس تجربہ اور اس تربیت کے حاصل کرنے کے لئے بچوں کو بے روک نوک موقع ملتا رہے۔ اور غصے، فطرت کی تکمیل میں کوئی امر مانع نہ ہو جیسا کہ بوی قوت

معلومات، لڑکیوں کو جو اُن کی زیر نگرانی ہیں، قدرتی چستی و چالاکی اور کو دھچاند میں مصروف ہونے سے روک دیتی ہیں، جس کا نتیجہ یہ ہوتا ہے کہ وہ نسبتاً اُس قابل نہیں رہتیں کہ خطرہ کے موقعوں پر اپنی حفاظت آپ کر سکیں۔

جو تعلیم "بلا واسطہ حفاظت نفس" کے واسطے تیار کرتی ہے، یہ ہرگز نہیں سمجھتا چاہئے کہ اُس تعلیم میں صرف وہی باتیں داخل ہیں، جن کا ذکر اوپر کیا گیا ہے کسی ہتھیار یا اوزار کے صدمہ یا ضرر سے جسم کو بچانے کے علاوہ دوسرے سببوں سے جو نقصان پہنچ سکتا ہے اُس سے بھی جسم کو محفوظ رکھنا لازم ہے۔ مثلاً بیماری اور موت جو قانون فریالوجی کے خلاف ورزی کا نتیجہ ہے۔ کامل معاشرت کے لئے صرف یہی امر ضروری نہیں ہے کہ اُن اسباب کو دفع کیا جائے جن سے یکایک زندگی کا خاتمہ ہو جاتا ہے بلکہ اُن بے عقلی کی حرکتوں اور نادانی کی عادتوں سے بھی جو آہستہ آہستہ کام تمام کرتی ہیں، بچنا چاہئے۔ چونکہ صحت و طاقت کے بغیر تمام کاموں کا پورا کرنا کم و بیش محال ہے خواہ وہ کام دست کاری کے متعلق ہوں، خواہ نشر النفع والدین اور تمدن وغیرہ کے متعلق، اس لئے یہ بات صاف ظاہر ہے کہ "بلا واسطہ حفاظت نفس" کی یہ دوسری قسم بہ لحاظ عظمت و ضرورت کے صرف پہلی قسم سے کم تر درجہ پر ہے، اور جو علم اوس کے حاصل کرنے میں مدد و معاون ہو اُس کا درجہ بہت بلند ہونا چاہئے۔

یہ سچ ہے کہ اس خصوص میں بھی قدرت نے ہدایت کا سامان کسی قدر پہلے ہی مہیا کر دیا ہے۔ طرح طرح کے جسمانی احساس اور خواہشوں کے ذریعہ سے قدرت نے بڑی بڑی ضرورتوں کو پورا کرنے کی خاصی ذمہ داری اپنے اوپر لے لی ہے۔ یہ ہماری خوش قسمتی ہے کہ خوراک کی احتیاج، سخت گرمی یا سردی کی سروی کا محسوس ہونا ایسی اہل تحریک ہمارے دل میں پیدا کرتا ہے، کہ اُس کو نظر انداز نہیں کیا جاسکتا۔ اور اگر

علم فریالوجی وہ علم ہے جس میں حیوانات و نباتات کے اعضاء اور اُن کے عمل اور طرز عمل سے بحث ہوتی ہے۔ ترجمہ

بلا واسطہ
حفاظت
نفس کی
دوسری
قسم

نقصان
جو محسوس
ہوتی ہیں۔
بلا واسطہ
بیماری

اس قسم کی تحریکوں کا حکم عادت اُسی وقت بجالائیں جب کہ اُن کا عمل زیادہ قوی نہ ہو،
تو سبب بہت کم ترابیاں پیدا ہونگی۔ اگر ہمیشہ اُسی وقت کام چھوڑ دیا جائے۔ جس وقت
جسم یا دماغ کام کرتے کرتے تھک جائے۔ اگر بند ہوا سے جس پیدا ہوتے ہی مکان میں
ہوا پہنچانے کا ہمیشہ بند رہت کر دیا جائے، اگر بغیر بھوک کے کھانا نہ کھائیں اور بغیر
پیس کے پانی نہ پیئیں، تو ایسی صورت میں شاذ و نادر ہی وقوع میں آئیگی کہ ہمارا نظام
کام سے جواب دیدے۔ مگر زندگی کے قوانین سے لوگ اس قدر بے خبر ہیں کہ وہ یہ بھی
نہیں جانتے کہ یہ احساسات اُن کے قدرتی رہنما ہیں۔ اور اگر ایک مدت
دراز تک اُن کے حکموں کی نافرمانی کر کے اُن کو واماندہ اور بیکار نہ بنا دیا جائے تو
قابل اعتبار رہنما ہیں۔ پس اگرچہ قدرت الہی نے آفرینش عالم کی غرض و غایت کو
پیش نظر رکھ کر صحت کی حفاظت کے لئے سجدہ رہ برہم پہنچا دیے ہیں۔ تاہم غلطی
اُن کو بہت کچھ بے کار اور نکتا بنا دیتی ہے۔

اگر کسی شخص کو اس بات میں شک ہو کہ کمال معاشرت کی غرض سے علم فریالوجی
کے اصول سے باخبر ہونا کیا کچھ ضروری ہے، تو اُس کو چاہئے کہ اپنی چاروں طرف
نظر ڈالے اور دیکھے، کہ کتنے ادا حیر یا جوانی سے ڈھلے ہوئے عورت و مرد ایسے دل
سکتے ہیں جو پورے تن درست ہوں۔ ایسی مثال تو کبھی کبھار دیکھنے میں آتی ہے کہ
کوئی شخص بڑھاپے تک صحیح و سالم اور چاق و چوبند رہے۔ مگر سخت بیماری، مزمن
امراض، عام کمزوری، اور قبل از وقت ضعیفی کی مثالیں ساعت بساعت
ہمارے مشاہدے میں آتی ہیں۔ مشکل ہی سے کوئی ایسا آدمی ملے گا جسے مدت العمر
میں کوئی ایسا مرض لاحق نہ ہوا ہو کہ اگر اُس مرض کی بابت تھوڑی سی واقفیت ہوتی
تو وہ اُس سے بچ سکتا ہے۔ کیس گھٹیا کے بخار کی وجہ سے، جو بدن کو خفالت کے
باعث کھلار کھنے کا نتیجہ ہے، غلیظ مرض پیدا ہو جاتا ہے۔ کیس کثرت مطالعہ سے عمر

علم فریالوجی
کی نفاذیت
بیلری
پہلو جاری
کے نقصان

عمر بھر کے لئے انہیں خراب ہو جاتی ہیں بلکہ ایک شخص کا ذکر کیا گیا تھا جس کا پاؤں تھک گیا اس وجہ سے لنگ کر رہا کہ اوس کے گھٹنے میں خفیت سی چوٹ آگئی تھی۔ اور باوجود درد اور تکلیف کے اُس نے چلنا پھرنا ترک نہیں کیا تھا۔ اور آج ایک اور شخص کا حال ہم سے بیان کیا گیا ہے جس کو برسوں بستر بیماری پر اس وجہ سے پڑا رہنا پڑا کہ اُس کو یہ معلوم نہ تھا کہ اختلاج قلب کا مرض جس میں وہ مبتلا ہے، دلخ سے بہت زیادہ کام لینے کا نتیجہ ہے۔ اس وقت ہم ایک ناقابل علاج سدمہ کا ذکر سنتے ہیں جو زور آزمائی کے کسی احمقانہ کرب کا نتیجہ ہے۔ اور پھر ایسے شخص کا حال سنتے ہیں اُنہیں جس کا جسم کثرتِ کار سے جو خواہ مخواہ بلا ضرورت اختیار کیا گیا تھا، پھر کبھی صحت یاب نہ ہوا۔ اور دائمی خفیت امراض تو جن کے ساتھ کمزوری بھی لگی رہتی ہے، ہر طرف دیکھنے میں آتے ہیں۔ تکلیف، اٹکان، افسردہ دلی، وقت اور روپیہ کی بربادی یہ سب بیماری کے نتیجے ہیں۔ ان کی تفصیل کو چھوڑ کر صرف اس بات پر ہی غور کرو کہ بیماری جسے فرائض کے ادا کرنے میں کیا کچھ روکاوٹ اور مزاحمت پیدا کرتی ہے! بسا اوقات کام کرنا یا کل محال ہو جاتا ہے اور زیادہ دشوار تو ہمیشہ ہو جاتا ہے۔ علاج میں چرچراپن پیدا ہو جاتا ہے جو اولاد کی باقاعدہ تربیت کے لئے سم قاتل ہے۔ فرائض تمدن کا ادا کرنا تو ایک طرف بہا، تفریح و دل بستگی کے سامان و بال جان ہو جاتے ہیں۔ کیا یہ بات صاف ظاہر نہیں ہے کہ جسمانی گناہ، کسی قدر ہمارے آباد اجداد کے اور کسی قدر ہمارے اپنے جن سے یہ بیماری پیدا ہوتی ہے، اکال معاشرت میں بہ نسبت کسی دوسری سے کے زیادہ تر غفل انداز ہوتے ہیں اور زندگی بھر اس کے گہرے درجے کی راحت کا محسوس ہونا زیادہ تر وبالِ مصیبت کا باعث ہو جاتی ہے!

بیماری سے پہلے فطرت میں جواد پر بیان کے کئے ہیں۔ علاوہ اس کے کہ زندگی اس طرح سے نہایت خراب اور تباہ ہو جاتی ہے، زندگی کا خاتمہ بھی جلد ہو جاتا ہے۔

ہے۔ یہ بات صحیح نہیں ہے، جیسا کہ عام طور پر خیال کیا جاتا ہے، کہ کسی بیماری سے نفعیاب ہونے کے بعد ہم بدستور سابق تن درست و توانا ہو جاتے ہیں۔ ایسا کبھی نہیں ہوتا کہ اعضا جسمانی کے باقاعدہ عمل میں فتور واقع ہو اور اس کے رفع ہونے کے بعد نظام بدن بالکل اُسی طرح قائم رہے، جیسا کہ پہلے تھا۔ بلکہ منتقل اور دیر پا نقصان پہنچا ہے۔ ممکن ہے کہ وہ نقصان فوراً محسوس نہ ہو، مگر ہوتا ضرور ہے۔ اور ایسی ہی ذرا ذرا سی اور باتوں سے جن کو قدرت اپنے سخت حساب کتاب میں کبھی نہیں چھوڑتی، یہ صدمہ بھی لامحالہ ہماری مدت عمر کو گھٹانے میں ہمارے برخلاف موثر ہوتا ہے خفیف صدموں کے جمع ہونے سے یہ نتیجہ پیدا ہوتا ہے کہ جسم عموماً وقت سے بہت پہلے کم زور ہو جاتا اور اندر ہی اندر گھل جاتا ہے۔ اور اگر ہم اس بات کو یاد رکھیں کہ ہماری مدت عمر کا اوسط، عمر طبعی سے کس قدر کم ہے تو ہم سمجھ سکتے ہیں کہ کیا کچھ نقصان عظیم ہو رہا ہے! خراب صحت کی وجہ سے مدت حیات میں جو بہت کچھ کمی ہوتی رہتی ہے، اگر اس بڑے آخری نقصان کو بھی اس میں شامل کر لیا جائے تو یہ نتیجہ نکلتا ہے کہ بالعموم نصف عمر ضائع و برباد جاتی ہے۔

اس کی وجہ
سختی کا
فائدہ ہو جاتا
ہے

پس وہ علم جو اس طرح نقصان صحت کو روکنے کی وجہ سے «بلاد اسطہ حفاظت نفس» میں مدد معاون ہو۔ اس کی عظمت اول درجہ کی ہے۔ ہم یہ نہیں کہتے کہ ایسے علم کے حاصل کر لینے سے اس شہرانی کا پورا پورا دفعیہ ہو سکتا ہو۔ ظاہر ہے کہ تمدن کی موجودہ صورت میں لوگوں کی ضرورتیں ان کو اکثر اوقات خلاف ورزی پر مجبور کرتی ہیں۔ اور یہ بھی ظاہر ہے کہ اس قسم کی مجبوری نہ ہو تو بھی لوگوں کا میلان طبیعت برخلاف ان کے اعتقاد کے آئینہ کو اکثر اوقات اس بات کی طرف لے جاتا ہے۔ کہ آئینہ سود ہو سود کو، موجودہ حالت و آرام پر مستربان کر دیتے ہیں۔ مگر ہم اس بات پر زور دیتے ہیں کہ صحیح علم اگر صحیح طور پر دل نشین کیا جائے تو اس کا برا اثر ہوتا ہے۔ اور چونکہ تو انین صحت کی پوری طرح متقبل کرنے سے پہلے اس کی سیم لیںنا ضرور ہے اس لئے ہم اس بات پر بھی

تولین صحت
کی واقفیت
کیوں ضروری
ہے

زور دیتے ہیں کہ معقول معاشرت اختیار کرنے سے پہلے، خواہ وہ کبھی حاصل ہو، اس علم کو حاصل کرنا ضروری ہے۔ چونکہ قوی صحت اور اعلیٰ درجہ کی چستی و زندہ دلی پر بہ نسبت کسی دوسری شے کے زیادہ تر خوشی کا دار مدار ہے۔ اس لئے اس امر کی تعلیم کہ اُن کو کس طرح قائم رکھنا چاہئے، ایسی تعلیم ہے، جس کا درجہ بہ لحاظ عظمت و ضرورت کے اور کسی تعلیم سے کم نہیں ہے۔ اسی وجہ سے ہم یہ بھی کہتے ہیں کہ علم **فنون** یا لوجی کا اس قدر نفع ہے جو اُس کے عام اصول، اور روزانہ برتاؤ سے اُن اصول کے تعلقات کو سمجھنے کے لئے درکار ہے، معقول تعلیم کا نہایت ہی ضروری جز ہے۔

دنیا کی عقل
کسی آدمی
پر کبھی
ضروری
جزدلی
ضروری
جزدلی
ترجیح دیتی
ہے

تعجب ہے کہ ایسی موٹی سی بات کے بیان کرنے کی ضرورت ہو! اور اُس کی تائید و حمایت کی ضرورت ہو تو اور بھی زیادہ تعجب ہے! تاہم ایسے آدمیوں کی تعداد کچھ کم نہیں ہے، جو اس بات کو سن کر ایک طرح کا مسخرہ کریں گے۔ جن لوگوں کی زبان سے بجائے انجینیا کے انجینیا نکل جائے اور دوسرے لوگ اُس پر گرفت کریں تو وہ اپنی اس غلطی پر منتقل ہوتے ہیں۔ یا کسی افسانہ کے نیم دیوتا کے جھوٹے کارناموں سے ناواقف ہونے کا اُن پر الزام لگایا جائے تو وہ اس بات کو اپنی توہین سمجھ کر برا مانتے ہیں۔ وہی لوگ اس قسم کی باتوں سے کہ **یوسٹاکیٹن ٹیوب** کہاں ہیں؟

لہذا یونان کے مشہور صنعت پوری پڈرنے ایک ٹانگ لکھا ہے جس کا موضوع ایک لڑکی سماء انجینا کو تیار کیا گیا ہے اس کی نسبت بیان کیا گیا ہے کہ اُس کے باپ نے اپنی منت پوری کرنے کے لئے اپنی لڑکی کو آگ میں ڈال دیا۔ لیکن پڑھا دیا تھا۔ مگر دیوی اُس کو قربان گاہ سے اٹھا کر شہر ٹارس میں لے گئی۔ اور وہاں یہ لڑکی اوس سے چار دیووں میں شامل ہو گئی۔ مستحکم

نیم دیوتا سے وہ فرضی سورما مل رہے ہیں کا باپ دیوتا اور مان انسان ہو۔ مستحکم
۱۷ سو گویں صدی عیسوی میں یوسٹاکیٹن نامی ایک مشہور طبیب اور علم شریح الاجسام کا عالم اعلیٰ میں گزرا۔ اُس نے اپنی تحقیقات میں دریافت کیا ہے کہ کان کے خلا سے لیکر منہ کے پچھلے حصے تک ہوا کی آمد و رفت کے لئے ایک جلیبی سی لٹی لگی ہوئی ہے۔ چونکہ اس کی کوئی پٹہ لوشاکیٹن اس سے دریافت کیا تھا، اس لئے یہ بات
۱۸ صدی کے اہم پراس کا نام یوسٹاکیٹن ٹیوب رکھ کر بالکل یورپی روشاکیٹن کا دریافت کی ہوئی لٹی ٹیوب کے نام سے لکھی گئی

”ریڑھ کی ہڈی کے مہروں کا محل کیا ہے؟“ ”مخض کی باقاعدہ سفیج رفتار کیا ہے؟“
 پچھلے ٹھروں میں ہوا کیوں کھسکتی جاتی ہے؟“ اپنی نادانانیت کو تسلیم کرتے وقت ذرا
 بھی شرمندہ نہیں ہوتے۔ جس حالت میں کہ لوگ اس بات کے خواہش مند رہتے ہیں
 کہ اُن کے لڑکے اب سے دو ہزار برس پہلے کے توہمات باطلہ میں طاق ہو جائیں، اُن کو
 اس بات کی پرواہ نہیں ہے کہ اُن کی اولاد کو خود اپنے اجسام کی بناوٹ اور اُن کے
 افعال کی بھی کسی قدر تعلیم دی جائے، انہیں بلکہ اُن کی خواہش یہی ہے کہ اُن کو ایسی
 تعلیم نہ دی جاوے۔ مقررہ دستور العمل کا اثر کیا کچھ ہماری طبیعت پر غالب آگیا ہو یا
 ناشی تعلیم نے کس زور و شور کے ساتھ مفید تعلیم کو پیچھے ڈال دیا ہے۔

ہم کو اس علم کی قدر و قیمت پر اصرار کرنے کی ضرورت نہیں ہے، جو حصول معاش
 کو آسان کر دینے کی وجہ سے ”بالواسطہ حفاظت نفس“ میں مدد دیتا ہے۔ اس کو سب
 تسلیم کرتے ہیں۔ اور حقیقت یہ ہے کہ عوام الناس شاید اسی علم کو حد سے زیادہ تسلیم کی
 غایت سمجھتے ہیں۔ مگر جب کہ ہر شخص اس مسئلہ کو کہ ”جو تعلیم نوجوانوں کو زندگی کے کاروبار
 بار کے لائق بناتی ہے، وہ بہت ضروری بلکہ سب سے زیادہ ضروری ہے، بھلا تسلیم
 کرنے کے لئے تیار ہے۔ شاید ہی کوئی شخص دریافت کرتا ہو کہ کون سی تعلیم اُن کو اس
 قابل بنا سکتی ہے۔ یہ سچ ہے کہ کچھنے، پڑھنے اور حساب کے فوائد کو اچھی طرح
 سمجھ کر بچوں کو ان مضمونوں کی تعلیم دی جاتی ہے۔ مگر تقریباً ان ہی مضمونوں
 مضمونوں پر جن کا ہم نے نام لیا ہے اس تعلیم کا خاتمہ ہو جاتا ہے۔ ان کے سوا علم
 کا بڑا ذخیرہ جو حاصل کیا جاتا ہے اُس کو صنعت و حرفت کے کاموں سے کچھ تعلق نہیں
 ہوتا۔ اور بہت سارے علم و صنعت و حرفت کے کاموں سے براہ راست تعلق رکھتا ہے۔
 اس سے قطع نظر کی جاتی ہے۔

عاشق
 عفت

اس میں کوئی حیران کن چیز نہیں ہے کہ وہ علم کوئی کام میں مصروف ہیں

زندگی کے
 غیر نام

تجارتی مال کے پیدا کرنے، تیار کرنے اور تقسیم کرنے میں مصروف ہیں اور بھلا تجارتی مال کے پیدا کرنے، تیار کرنے اور تقسیم کرنے کی لیاقت کس بات پر منحصر ہے؟ یہ بات ان طریقوں کے استعمال پر منحصر ہے، جو مختلف قسم کے تجارتی مال کے لئے مناسب ہیں۔ یہ بات اس کے طبعی، کیمیائی، اور حیاتی خواص پر جیسی کہ صورت ہوا منحصر ہے یا یوں کہو کہ یہ بات سائنس پر منحصر ہے۔ یہ علم جس کو ہمارے مدرسوں کے نصاب میں نظر انداز کر دیا جاتا ہے۔ یہی علم ان کاموں کو درستی کے ساتھ انجام دینے کی بنیاد ہے جن کے ذریعہ سے تمدنی زندگی ممکن ہے۔ اگرچہ اس محقق امر میں کسی کو جال انگار نہیں ہے، تاہم لوگ عملاً اس سے نا آشنا ہیں۔ اس قدر موانست ہی اس سے بے گانگی کا باعث ہے۔ پس اپنی دلیل کو دلجو تقویت دینے کی غرض سے ہم کو لازم ہے کہ آتش پر جلدی سے ایک نظر ڈال کر اس حقیقت کو ناظرین پر منکشف کر دیں۔

بے زیادہ دقیق اور عقلی علم منطق ہے۔ جو سوداگر تجارتی مال کی کثرت سے پیدا کرتے یا تقسیم کرتے ہیں ان کے کارخانوں کی کامیابی منطق کی باضابطہ ہدایت پر منحصر ہے۔ خواہ ان کو اس بات کا علم ہو خواہ نہ ہو۔ مگر اس دقیق علم سے قطع نظر کر کے ہم سب سے پہلے علم ریاضی کو لیتے ہیں۔ اس علم کا سب سے زیادہ عام حصہ جس میں اعداد سے بحث ہوتی ہے۔ یعنی حساب، صنعت و حرفت کے تمام کاروبار میں رہنمائی کرتا ہے۔ خواہ اس سے کارروائیوں کی درستی مقصود ہو، خواہ تخمینہ بنانا، خواہ تجارتی مال کا خریدا و فروخت کرنا، خواہ حساب کتاب رکھنا، عقلی علم کے اس حصہ کی قدر و قیمت پر اندیشہ کی ضرورت نہیں ہے۔

اعلیٰ درجہ کے فنون تعمیر کے واسطے علم ریاضی کی خاص خاص شاخوں سے واقفیت بھی پہنچانی نہایت ہی ضروری ہے۔ دیہاتی تجارتی جہز علی قاعدوں سے اپنا کام چلاتا ہے۔ برٹینیا برج کے عمار کی طرح، اس کو بھی تعلقات مکانی کے قوانین سے ہمہ گیر

کام پڑتا ہے۔ پیمائش کرنے والا جو سنبھیدی ہوئی زمین کی پیمائش کرتا ہے میسر عمارت جو ایک عالی شان محل کا نقشہ تجویز کرتا ہے معمار جو مکان کی بنیاد رکھتا ہے راج جو پتھروں کو گھڑتا ہے۔ اور مختلف کاریگر جو کھیل کا نئے یا پرزدوں کو درستی کے ساتھ اپنی جگہ پر بٹھا دیتے ہیں ان سب لوگوں کو اپنے اپنے کاموں میں حقائق علم ہندسہ سے ہدایت حاصل ہوتی ہے ریلوے بنانے کا انتظام شروع سے لے کر آخر تک علم ہندسہ کے ذریعہ سے عمل میں آتا ہے۔ علیٰ ہذا القیاس پلین اور سکشن کے تیار کرنے میں، لین نکالنے میں، پشتوں اور نالیوں وغیرہ کی پیمائش میں، پلوں، نالیوں، دریا یا دادی کے محراب نمایاں کرنا، زمین و زراعت، رستوں، اسٹیشنوں وغیرہ کے نقشے بنانے اور تعمیر کرنے میں علم ہندسہ سے کام لیا جاتا ہے۔ بندرگاہیں، لنگر گاہیں، سمندری بندر، فن تعمیر و انجینیری کے مختلف کام کی جو سواحل بحسب پرشل جھال کے واقع ہیں، اور ملک کے اندر جا بجا پھیلے ہوئے ہیں۔ نیز سرنگیں جو زمین کے اندر ہی اندر چلی جاتی ہیں۔ ان سب کی وہی کیفیت ہے۔ اور آج کل کسان کو بھی صحیح طور پر کھیت کی نالیاں بنانے کے واسطے ہماری سطح کا خیال رکھنا پڑتا ہے یا یوں کہو کہ اس کو اصول علم ہندسہ کی طرف رجوع کرنا پڑتا ہے۔

اب ان علوم کی طرف توجہ کر دو عقلی و مادی دونوں مشیتیں رکھتے ہیں۔ ان میں سے سب سے آسان علم یعنی جبرِ ثقیل کے استعمال پر زمانہ حال کی صنعت کا دار

لے کسی عمارت کی وغیرہ کے متوازی الافق یا نیچے کی سطح کے نقشے کو انگریزی میں پلین Plan کہتے ہیں۔ مستخرج

لے کسی عمارت وغیرہ کے ایسے نقشے کو جس سے اس کی اندرونی حالت معلوم ہو جائے۔ انگریزی میں سکشن section کہتے ہیں۔ مستخرج

انہما کی
نکاروں کا
رومارم
قیس پر
ماس بات
ہتسرخ
تلفٹا
نہوہی

دیار ہے۔ ہر ایک کل میں ڈنڈی، پیسہ دھری وغیرہ کے خواص کو تسلیم کیا جاتا ہے اور اس زمانہ میں تمام پیداوار کلوں ہی کی بدولت ہے۔ ذرا ایک گروہ نان کی سرگزشت کا کوچ لگاؤ جس زمین سے یہ روٹی پیدا ہوئی ہے اُس کو کل سے بنے ہوئے کپڑوں کے ذریعہ سے خشک کیا گیا تھا۔ کلوں ہی کے ذریعہ سے اس کی مٹی الٹ پلٹ کی گئی تھی۔ کلوں ہی کے ذریعہ سے گیہوں کاٹے، گاہے اور برسائے گئے تھے۔ کلوں ہی کے ذریعہ سے اُن کو پسپا اور چھانا گیا تھا۔ اور اگر آٹا گا سیلوٹ بھیجا گیا ہو تو ممکن ہے کہ کل ہی کے ذریعہ سے بسکٹ بنائے گئے ہوں۔ اب جس کمرہ میں تم بیٹھے ہو، اُس کے چاروں طرف نظر ڈالو۔ اگر یہ کمرہ حال کا بنا ہوا ہے تو اُس کی دیواروں کی اینٹیں غالباً کل کی بنی ہوئی ہوں گی۔ کلوں ہی کے ذریعہ سے فرش کے تختوں کو چیر کر صاف کیا گیا تھا۔ کلوں ہی کے ذریعہ سے آتش دان کی الماری کے تختوں کو چیر کر جلادی گئی تھی۔ کلوں ہی کے ذریعہ سے کاغذ کی جھالیں بنائی اور چھاپی گئی تھیں۔ عمدہ لکڑی کی پتلی تہ جو میز کے اوپر چڑھائی گئی ہے، کرسیوں کے مڑے ہوئے پائے، قالین، پردے یہ سب کلوں کا بیجہ ہیں۔ تمہارے پہننے کے کپڑے، اسادے، منقش یا چھپے ہوئے، کیا بالکل کل ہی کے بنے ہوئے بلکہ سٹے ہوئے نہیں ہیں؟ اور جو کتاب تم پڑھ رہے ہو کیا اُس کے ادباق ایک کل ہی کے ذریعہ سے نہیں بنے ہیں اور اس کے الفاظ دوسری کل کے ذریعہ سے نہیں چھپے

لے مفادات جن کو علم جرنیل کی صلاح میں قوائے آلیہ کہتے ہیں چھ ہیں:۔ ۱۔ ڈنڈی یعنی پوسہ وغیرہ کی بلی چھڑ، ۲۔ سطح ایل، ۳۔ پیسہ دھری، ۴۔ پچ (۵) چرنی، ۶۔ خانہ پچیدہ سے پچیدہ کل کے پرزے این پھول چرنوں سے باہر نہیں ہوتے۔ مسترجم

لے گا سپورٹ انگلستان کا ایک شہر ہے۔ لندن سے ۱۱ میل جنوب مغرب کی طرف واقع ہے صنعت و دستکاری کی وجہ سے مشہور ہے۔ مسترجم

ہیں؟ اس پر اتنا اور اضافہ کر دو کہ ان چیزوں کی خشکی اور تری کی راہ ملک بہ ملک پہنچا دینے کی وجہ سے بھی اس طرح ہم ملکوں کے ممنون احسان ہیں۔ اب غور کرو کہ ان مفاد کو حاصل کرنے کے لئے جس قدر اچھی یا بُری طرح علم جو تحقیق کو کام میں لائے ہیں اُسی قدر کام یا بُرائی کا کامی حاصل ہوتی ہے۔ جو انجینئر کاٹ کڑی اور مصالح کی قوت و پائداری کا اندازہ صحیح طور پر نہیں کرتا۔ اُس کا بنایا ہوا پل ٹوٹ جاتا ہے۔ جو صنّاع خراب کل سے کام لیتا ہے، وہ دوسرے صنّاع سے جس کی کل رگر اور حرکت و سکون کی حالت میں کم گھسٹی ہے، کبھی سبقت نہیں لے جاسکتا۔ جو جہاز بنانے والا پرانے نمونہ پر جہاز بناتا ہے، اُس کا جہاز اُس شخص کے جہاز سے پیچھے رہ جاتا ہے جو سمندری موجوں کا لحاظ رکھ کر، اُس اُصول کے موافق جہاز بناتا ہے، جس کو علم جو تحقیق نے صحیح قرار دیا ہے۔ چونکہ ایک قوم کی قابلیت دوسری قوموں کے

کے مقابلہ میں اپنی حالت کو قائم و برقرار رکھنے کے لئے افراد قوم کی ہر مندی اور عملی قوت پر منحصر ہے۔ اس لئے ہم سمجھ سکتے ہیں کہ قومی قسمت کی کل جو تحقیق کی بدولت چلتی ہے۔

مصلحتی ماویٰ و نوں جہتیں رکھنے والے علم کے اُن حصّوں سے لے کر جو پیسے والی قوتوں سے بحث کرتے ہیں اُن حصّوں تک پہنچ کر جن میں سالمات کی قوتوں سے بحث کی جاتی ہے۔ مفید کاموں کے ایک وسیع سلسلہ تک ہماری رسائی ہوتی ہے۔ اس قسم کے علوم کی بدولت جب کہ علوم مذکورہ بالا کو بھی ان کے ساتھ شامل کر دیا جائے۔ و خانی انجنین بنایا گیا ہے جو لاکھوں کروڑوں مزدوروں کا کام کرتا ہے علم طبّی کے اُس حصّہ نے جس میں قوانین حرارت سے بحث ہوتی ہے۔ ہم کو سکھا دیا ہے کہ

سکھائی شے کے ایسے پھولنے چھوٹنے ذروں کو جن کی مزید تقسیم ممکن نہ ہو انگریزی میں *atoms* اور عربی میں سالمات اور انہیں لے لایہ خرنے بھی کہتے ہیں۔ مترجم

علم الحارات
علم مناظر و دریا
قوت برقی و
مصلحتی کے
کرنے

مختلف کارخانوں میں ایندھن کو کفایت شعاری کے ساتھ کیوں کر صرف کرنا چاہئے؟
 وھاتوں کی گلانے والی بھٹیوں میں ہوا کے سرد جھوکے کو گرم جھوکے میں تبدیل کر کے
 اُن کی پیداوار کو کیوں کر بڑھانا چاہئے؟ کانوں میں کیوں کر ہوا پہنچانی چاہئے؟
 قندیل امن کے استعمال سے کانوں کے اڑ جانے کے صدمہ کو کیوں کر روکنا چاہئے؟
 اور مقیاس الحرارت کے ذریعے سے بہت سے بے شمار کاموں کا باعناطلة انتظام
 کیوں کر کرنا چاہئے؟ اس علم کا وہ حصہ جس کا موضوع روشنی ہے۔ اور جس کو
 علم منظر و مرایا کے نام سے موسوم کرتے ہیں۔ بڑھوں اور ضعیف البصر آدمیوں
 کو آنکلیں دیتا ہے خرد بین کے ذریعہ سے امراض اور خراب چیزوں کی آئینش کا کھوج
 لگانے میں مدد دیتا ہے اور ترقی یافتہ روشنی کے میناروں کے ذریعے سے جہازوں
 کو تباہی سے محفوظ رکھتا ہے قوت برقی اور قوت مقناطیسی کی تحقیقاتوں نے
 قطب نما کی بدولت بے شمار جانوں اور بے قیاس دولت کو بچایا ہے۔ بہت سے
 فنون کو عکسی چھاپے کے ذریعہ سے مدد دی ہے۔ اور اب تار برقی کا ایک ایسا
 وسیلہ ہم پہنچا دیا ہے۔ جس سے آئندہ چل کر تجارتی معاملات کا باعناطلة انتظام ہو گا۔
 اور ملکوں میں راہ رسم اور تعلقات پیدا ہوں گے۔ باورچی خانہ کے ترقی یافتہ
 کاروبار سے لے کر آلہ شخص الصورتنگ جو ملاقات کے کمرہ میں میز پر دھرا ہوتا ہے
 خانگی زندگی کی ذرا ذرا سی باتوں میں بھی علوم طبعی کی اعلیٰ شاخیں ہمارے آرام و آسائش
 کے بندرگاہ کے دروازہ یا محل سمندر کے کسی مقام پر ایک بلند مینار بنایا جاتا ہے۔ اس مینار کے اوپر کے
 حصہ پر نہایت تیز روشنی کی جاتی ہے۔ تاکہ رات کے وقت ملاحوں کو جہاز رانی میں ہدائی ہو۔ انگریزی میں اس
 مینار کو لائٹ ہوس کہتے ہیں۔ ہم نے اس کا ترجمہ روشنی کا مینار کیا ہے مترجم
 آلہ شخص الصورتنگ ترجمہ ہے میٹر لوسکوپ (کا اس آلہ کے ذریعے سے
 تصویروں کی شکلیں مجسم نظر آتی ہیں۔ مترجم۔

اور حفاظت کی بنیاد ہیں۔

علم کیمیا کے کرشمے اس سے بھی زیادہ بے شمار ہیں۔ کپڑا دھونے والا، رنگنے والا، اور جھینٹیں چھاپنے والا، ان لوگوں کا کام جہاں تک کیمیا کی قوانین کے موافق یا ناموافق ہو اسی قدر اچھایا برا ہوتا ہے۔ تانبے، تعلق، جست، سیسے، چاندی، لوہے وغیرہ کے گلانے میں علم کیمیا ہی کی ہدایت درکار ہے۔ شکر صاف کرنا، گیس بنانا، صابون کو خوش دینا، بارود بنانا یہ سب کام اور علیٰ ہذا القیاس شیشے اور چلنی کے کام، ایک حد تک علم کیمیا سے تعلق رکھتے ہیں۔ یہ بات کہ ”غیر جو شیدہ بوزہ کو انگھل کے درجہ حرارت پہنچائی جائے تو وہ اپنی اصلی حالت پر قائم رہتا ہے یا تیزاب اور سرکہ بن جاتا ہے“ ایک کیمیا کی سوال ہے جس کے ساتھ کمال کا نفع یا نقصان وابستہ ہے۔ اور اگر بوزہ کش کا کاروبار وسیع ہو تو وہ سپہ کارخانہ میں ایک کیمیا گر کو نوکر رکھ سکتا ہے۔ حقیقت میں آج کل شاید ہی کوئی کام ایسا ہو جس کے کسی نہ کسی حصہ پر علم کیمیا کا تسلط نہ ہو۔ نہیں، بلکہ اس زمانہ میں زراعت کو بھی کامیابی سے چلانے کے لئے علم کیمیا ہی کی رہنمائی درکار ہے۔ مختلف قسم کی کھاد اور مٹی کی غلیل اس امر کی تشریح کہ وہ کس قسم کی پیداوار کے واسطے مناسب ہیں نو سادہ و تیار کرنے کے واسطے سنگ جراثیم یا دیگر اشیاء کا استعمال کرنا، حیوانات کا فضلہ، جو تخریر صورت میں زمین سے برآمد ہوتا ہے، اُس کو کام میں لانا، مصنوعی کھادوں کا تیار کرنا، یہ سب کچھ علم کیمیا کی برکت ہے جس سے واقفیت حاصل کرنی کسان کا فرض ہے۔ دیا سلائی بنانے میں، غلیظ اور گندہ پانی کی مبدلہ دور کرنے میں، عکسی تصویر آتارنے میں، بغیر غیر کے ڈبل روٹی بنانے میں، فضلہ سے عطر نکالنے میں، غرض ہم دیکھتے ہیں کہ تمام دستکاریوں میں علم کیمیا کا اثر ہے۔ اور اسی وجہ سے یہ علم ہر ایک شخص کے لئے جس کو بالواسطہ یا بلاواسطہ دستکاریوں سے تعلق ہو ضروری ہے۔

میں نے دیکھا ہے
کہ علم کیمیا
بے عجب و
غیر عجب ہے

علم ہیئت کے فوائد

مادی علوم میں سب سے پہلے ہم علم ہیئت کو لیتے ہیں۔ اس علم سے فن جہاز رانی نکلا ہے جس کی بدولت عظیم الشان بیرونی تجارت ہوتی ہے جس سے ہماری آبادی کا ایک بڑا حصہ پرورش پاتا ہے اور ہماری بہت سی ضروریات اور آرام دہ آسائش کی اکثر چیزیں مہیا ہوتی ہیں۔

علم طبقات الارض میں بہت کچھ مدد دیتی ہے۔ اب جب کہ لوہے کی خام دھات دولت کا بہت بڑا ذریعہ ہے اور سوال بڑا دلچسپ ہو گیا ہے، کہ پتھر کے کوئلے کا ذخیرہ کب تک قائم رہے گا اور ہمارے یہاں معدنیات کا کالج اور طبقات الارض کی تحقیقات کا سررشتہ قائم ہو گیا ہے تو اس بات پر مفصل بحث کرنے کی ضرورت نہیں ہے کہ زمین کی بالائی سطح کا مطالعہ ہماری اہل بیہودی کے لئے ضروری ہے۔

علم حیاتیات (ریالوجی) کو لوہہ کیا یہ علم بھی بالواسطہ حفاظت نفس کے ان کاموں سے بالذات تعلق نہیں رکھتا۔ ذہنی الحقیقت ان کاموں سے جن کو عموماً دست کاری کے نام سے موسوم کیا جاتا ہے، اس علم کو بہت کم تعلق ہے۔ مگر جو دست کاری سب سے زیادہ اہم ہے، یعنی خوراک حاصل کرنا۔ اس سے تو ایسا تعلق ہے کہ دونوں کا جدا ہونا محال ہے۔ چونکہ یہ بات ضرور ہے کہ زراعت کے طریقے بنائے جاتے اور حیوانی زندگی کے مظاہر قدرت کے مطابق ہوں، اس لئے یہ نتیجہ نکلتا ہے کہ ان مظاہر قدرت کا علم زراعت کی معقول بنیاد ہے۔ علم ریالوجی کے مختلف حقائق اپنے ذاتی تجربہ سے کسانوں نے قائم کر لئے ہیں اور ان پر عمل کرتے ہیں حالانکہ اب تک ان کی حیثیت سے ان پر غور نہیں کیا گیا۔ مثلاً یہ کہ ان خاص کھادیں خاص پودوں کے واسطے لے

علم حیاتیات (ریالوجی) کو لوہہ کیا یہ علم بھی بالواسطہ حفاظت نفس کے ان کاموں سے بالذات تعلق نہیں رکھتا۔ ذہنی الحقیقت ان کاموں سے جن کو عموماً دست کاری کے نام سے موسوم کیا جاتا ہے، اس علم کو بہت کم تعلق ہے۔ مگر جو دست کاری سب سے زیادہ اہم ہے، یعنی خوراک حاصل کرنا۔ اس سے تو ایسا تعلق ہے کہ دونوں کا جدا ہونا محال ہے۔ چونکہ یہ بات ضرور ہے کہ زراعت کے طریقے بنائے جاتے اور حیوانی زندگی کے مظاہر قدرت کے مطابق ہوں، اس لئے یہ نتیجہ نکلتا ہے کہ ان مظاہر قدرت کا علم زراعت کی معقول بنیاد ہے۔ علم ریالوجی کے مختلف حقائق اپنے ذاتی تجربہ سے کسانوں نے قائم کر لئے ہیں اور ان پر عمل کرتے ہیں حالانکہ اب تک ان کی حیثیت سے ان پر غور نہیں کیا گیا۔ مثلاً یہ کہ ان خاص کھادیں خاص پودوں کے واسطے لے

اور دوسرے علم حیاتیات کیا گیا ہے۔ مترجم

مناسب ہیں۔ بعض فعلین زمین کو دوسری فصلوں کے لئے ناقابل کر دیتی ہیں، گھوٹے
 ادنیٰ خوراک پر عمدہ کام نہیں کر سکتے۔ ”مولیشیوں اور بھیڑوں کی خاص خاص بیماریاں
 خاص خاص حالتوں سے پیدا ہوتی ہیں، یہ سب باتیں اور وہ علم جو پودوں اور حیوانوں
 کی پرورش کے متعلق کاشتکار کو روزمرہ چل ہوتا رہتا ہے، علم بیالوجی کے واقعات
 کا ذخیرہ ہیں۔ اور اس معلومات کی وسعت پر اس کی کامیابی کا زیادہ تر دار و مدار ہے جبکہ
 ان واقعات سے گوہ قلیل غیر معین اور ابتدائی حالت میں ہوں۔ کاشتکار کو اس قدر
 ضروری مدد ملتی ہے، تو اب انصاف کرو کہ جب یہ واقعات قطعی، معین، اور مکمل ہو جائیں،
 اس وقت اُن کی قدر و قیمت کیا کچھ ہوگی۔ درحقیقت ہم اب بھی اُن منافع کو دیکھ سکتے
 ہیں جو علم بیالوجی کی عقلی تعلیم سے روز بروز اس کو چل ہوتے رہتے ہیں۔ یہ
 حقیقت کہ ”حرارت غریزی کا پیدا ہونا خوراک کے خچ ہو جانے پر دلالت کرتا ہے
 اور اسی وجہ سے حرارت کے نقصان کا روکنا زائد خوراک کی ضرورت کو روکتا ہے،“
 محض قیاسی نتیجہ ہے۔ مگر یہی نتیجہ مولیشی کو موٹا تازہ بنانے میں آج کل رہ نمائی کرتا ہے
 اور یہ بات ثابت ہو گئی ہے کہ مولیشی کو گرم رکھنے سے چارہ کی کفایت ہوتی ہے اسی
 طرح مولیشی کو مختلف قسم کی خوراک دینی مفید ہے۔ عالمانِ منہ یا لوجی کے تجربوں
 سے ثابت ہو گیا ہے کہ نہ صرف خوراک کی تبدیلی مفید ہے بلکہ ہر ایک کھانے میں مختلف
 اجزاء کی آمیزش سے ہاضمہ میں سہولت ہوتی ہے۔ وہ مرض جو ”سٹیکرز“ کے نام سے
 مشہور ہے، جس سے ہزاروں بھیڑیں ہر سال مرقی ہیں، ایک قسم کے کیرٹ سے پیدا ہوتا
 ہے، جو دماغ پر دباؤ ڈالتا ہے اور اگر اس جانور کو کھوپڑی کی اس مایم جگہ سے جو اس کا
 نشن ہے باہر نکال دیا جائے، تو بھیڑ عموماً بچ جاتی ہے۔ یہ تحقیقات زراعت
 سٹیکرز گھوڑوں اور دوسرے مولیشیوں کی ایک بیماری ہے جس کی وجہ سے وہ لڑکھڑاکر لپک لپک کر

پڑتے ہیں اور مرتے ہیں۔ مترجم

پر علم بیا لوجی کا ایک اور احسان ہے۔

ابھی ہم کو ایک اور علم کا ذکر کرنا تھا ہے۔ جس کو دستکاری کی کامیابی سے براہ راست تعلق ہے یعنی علم المعاشرت۔ جو لوگ روزمرہ اس بات پر نظر رکھتے ہیں کہ بازار میں پیسہ کی مانگ کس قدر ہے۔ مرد و عورتوں پر غور کرتے ہیں۔ غلہ، روئی، شکر، اون، لہسن کی تخمینہ پیداوار پر بحث کرتے ہیں۔ جنگ پیش آنے کے احتمالات کا موازنہ کرتے ہیں اور ان واقعات مسئلہ کی رو سے اپنے تجارتی کاروبار کا تصفیہ کرتے ہیں۔ وہ سب علم المعاشرت کے طالب علم ہیں گو ممکن ہے کہ وہ محض ذاتی تجربہ سے نہ کہ علمی اصول سے اُس کا مطالعہ کریں اور ٹھوکریں کھائیں۔ پھر بھی طالب علم ہیں۔ اگر صحیح نتیجے پر پہنچ گئے تو انعام حاصل کر لیا، ورنہ ناکام رہ کر منافع سے محروم رہے۔ نہ صرف بڑے بڑے دستکاروں اور سوداگروں کو بلکہ خوردہ فروشوں کو بھی، ایسا کرنا چاہیے کہ اپنے مال کی رسید اور مانگ کا اندازہ قائم کر کے جو بہت سی باتوں پر منحصر ہے اور اثر معاشرت کے چند عام اصول کو چپ چاپ تسلیم کرنے کے بعد اپنے کاروبار کو چلائیں۔ اُن کی خوشحالی بہت کچھ اس امر پر منحصر ہے کہ وہ ایسے معاملات میں صحیح رائے قائم کریں کہ آئندہ چل کر مال کی قیمت یک مشت فروخت کرنے کی صورت میں کیا ہوگی۔ اور مال کی نجاسی کی شرح کیا ہوگی۔ ظاہر ہے کہ جو شخص کسی جماعت کے پیچیدہ تجارتی کاروبار میں شریک ہو، اُس کو اُن قوانین کے سمجھنے سے گہرا تعلق ہے جن کے موافق اُن کاموں میں تغیر و تبدل ہوتا رہتا ہے۔

پس جو لوگ تجارتی مال کے پیدا کرنے، خرید و فروخت کرنے، یا تقسیم کرنے میں مشغول ہیں۔ اُن سب کے لئے سائنس کی بعض شاخوں کی واقفیت نہایت ضروری ہے ہر شخص جس کو کسی قسم کی دستکاری سے بلا واسطہ یا بالواسطہ تعلق ہے داور ایسے اشخاص بہت ہی کم ہیں جن کو کسی قسم کا تعلق نہ ہو، اُس کو کسی نہ کسی طرح ریاضی، طبعی اور

علم المعاشرت
کو صنعت و
حرف سے
براہ راست
تعلق ہے

سائنس کی
شاخوں کی
بعض
ضروری
تعلیمی
ادب و
تفہیم
پیدا ہوتا

ضرورت باقی نہ رہے۔ مگر جن لوگوں نے اس کام میں روپیہ لگایا تھا۔ اگر وہ قوتوں کی باہمی مناسبت اور مساوات کے عام قانون کو سمجھ لیتے تو شاید وہ اپنے ساہوکاروں ہی کے بھی کھاتے میں اپنے روپے کو محفوظ رکھتے۔ لوگوں کو روزمرہ ایسی ایجادوں کے پورا کرنے میں مدد دینے کی ترغیب دیجاتی ہے۔ جن کا بیج اور ناکارہ ہونا سائنس کا ایک ہمدی بھی ثابت کر سکتا ہے شاید ہی کوئی ایسا مقام ہو جہاں کسی خیال محال کے پیچھے دولت کو برباد کرنے کی سرگزشت پیش نہ آئی ہو۔

عدم واقفیت سائنس سے جب کہ پہلے ہی ایسے بڑے بڑے نقصان کھشور ہوتے رہتے ہیں، تو ان لوگوں کو جو اب بھی سائنس سے جاہل رہیں گے، اور بھی زیادہ بڑے بڑے نقصان متواتر پیش آئیں گے۔ جوں جوں اشیائے تجارت کی پیداوار کے کاموں میں سائنس کا دخل زیادہ ہوتا جاتا ہے۔ اور اہل حریفہ کی باہمی رقابت کا یقیناً یہی نتیجہ ہونا ہے۔ اور جوں جوں مشینہ سرمایہ کے کارخانے ملک میں پھیلے جاتے ہیں جو یقیناً پھیلیں گے۔ اسی قدر سائنس کا علم ہر شخص کے لئے ناگزیر ہوتا جاتا ہے۔

پس ہم دیکھتے ہیں کہ جس علم کو ہمارے مدرسوں کے نصاب میں تقریباً بالکل ہی نظر انداز کر دیا جاتا ہے اسی علم کا تعلق زندگی کے کاروبار میں تقریباً سب سے زیادہ ہے۔ اگر ایسا ہوتا کہ لوگ اپنی معمولی تعلیم ختم کرنے کے بعد حتی المقدور کسی پیشہ کا علم حاصل کرنا شروع نہ کر دیتے تو ہماری صنعت و حرفت اور دستکاریاں بند ہو جاتیں اور اگر ان کا علم غیر سرکاری وسائل سے قرناً بعد قرن اور سنوں بعد نسل جمع ہو کر شائع نہ ہوتا رہتا، تو ہمیں دستکاریاں صفحہ ہستی سے معدوم ہو جاتیں۔ اگر تجزائے تعلیم کے جو عام مدرسوں میں دی جاتی ہے اور کسی قسم کی تعلیم نہ ہوتی تو اب انگلستان کی وہی حالت ہوتی جو فیوول سسٹم

۱۔ ولیم اول شاہ انگلستان نے جو زیادہ تر "ولیم فوج" کے نام سے مشہور ہے ہسٹری کی لڑائی اور اپنے ملک کے شمالی حصے کی بغاوت کے بعد انگریز مار سے زمین پر چھین کر اپنے نام میں لے لیا تھا اس شرط پر دی تھی کہ جب بھی جنگ کا موقع پیش آئے۔ بادشاہ کو فوج سے دسویں اور اس کی طرف سے لڑیں اس شرط پر زمیندار کی کے انعام کو فوول سسٹم کہتے ہیں۔ ولیم اول نے ۱۷۹۷ء

آئینہ زائیں
سائنس کی نا
واقفیت ہوا
نئی باوجود نقصان
پیشہ کے

سائنس کی نا
سی عام مدرسوں
میں تعلیم کا
جانی جو پیشہ
حرفہ کی غفلت
اور سی علم کا
نقص

سائنس کی نا
سی عام مدرسوں
میں تعلیم کا
جانی جو پیشہ
حرفہ کی غفلت
اور سی علم کا
نقص

کے زمانہ میں تھی۔ مظاہر قدرت کے قوانین کی رد و انہزوں واقفیت نے ہم کو بہ تدبیر
اس قابل بنادیا ہے کہ موجودات قدرت کو اپنی ضرورتوں کے واسطے تسخیر کر سکتے ہیں
اسی وجہ سے اس زمانہ میں معمولی مزدور کو وہ آرام مل رہا ہے جو چند صدیوں پہلے بادشاہوں
کو نصیب نہ ہو سکتا تھا۔ اور یہ واقفیت کچھ اُن مقررہ وسائل کی بدولت حاصل نہیں ہوئی
جن کی تعلیم ہمارے نوجوانوں کو دی جاتی ہے۔ جس ضروری علم کے ذریعہ سے حیثیت
قوم ہم نے موجودہ حالت تک ترقی کی ہے۔ جو علم اب ہماری تمام زندگی کی بنیاد ہے
اُس علم کو کتابوں کے ذریعے سے نہیں، بلکہ ادھر ادھر سے سیکھا ہے، اور تعلیم
کی معمولی درس گاہیں تو عجیب اس کے کہ رسمی چسندوں کی بُری بھلی تعلیم دیں، کوئی
مفید بات نہیں سکھائیں۔

اب ہم انسانی کاموں کے تیسرے بڑے حصہ کی طرف رجوع کرتے ہیں، یعنی وہ
حصہ جس کے واسطے مطلق تیاری نہیں کی جاتی۔ اگر کسی عجیب اتفاق سے تعلیمی کتابوں
یا کالج کے امتحانی پرچوں کے سوا، زمانہ آئندہ کی بعید نسلوں تک ہماری کوئی یادگار نہ
پہنچے، تو ہم خیال کر سکتے ہیں کہ اُس زمانہ میں جس شخص کو یادگار سلف کے قائم رکھنے
کا شوق ہوگا وہ اس بات کو معلوم کرے کہ کس قدر شہرادر حیران رہ جائے گا کہ اُن
کتابوں اور پرچوں میں کوئی نشان اس بات کا موجود نہیں ہے جس سے اُس علم کے
حاصل کرنے والوں کا صاحب اولاد ہونا خیال کیا جاسکے۔ ہمارا تو خیال یہ ہے کہ وہ یہ
نتیجہ نکالے گا کہ یہ نصاب تعلیم اُس زمانہ کے مجرد اور غیر متاہل لوگوں کے واسطے بنایا
گیا ہوگا۔ میں دیکھتا ہوں کہ اس نصاب میں بہت سی چیزوں کے لئے کمال تیاری کا
ذکر ہے۔ خصوصاً معدوم اقوام اور ہم عصر اقوام کی کتابیں پڑھنے کا (جس سے حقیقت
میں یہ معلوم ہوتا ہے کہ اُن لوگوں کے پاس اپنی زبان میں پڑھنے کے لائق کتابیں
بہت کم تھیں) مگر تربیت اولاد کا ذکر کہیں نام کو بھی نہیں ملتا۔ ایسا تو ہو نہیں سکتا تھا

کہ وہ اپنی بیہودگی سے اس اہم ترین ذمہ داری کی تربیت کو نظر انداز کر دیتے ہیں صریحاً یہ
نصاب کسی فرقہ رُہمیان کا نصاب تعلیم ہے۔

کیا یہ سخت متحیر کرنے والا واقعہ نہیں ہے کہ گواہی کی حیات و مہات اور اس کی
اخلاقی بیہودی و تباہی اُس کی تربیت ہی پر منحصر ہے۔ تاہم اُن لوگوں کو جو عن قریب
ماں یا باپ بنتے والے ہیں، تربیت اولاد کی بابت کبھی ایک حرف تک
نہیں بتایا جاتا؟ کیا یہ بات ہولناک نہیں ہے کہ نئی نسل کی قسمت کو نامتعول
رسم و رواج، طبعی میلان، اور انکے بچہ و دم و گمان پر چھوڑ دیا جائے جس کے ساتھ
جاہل اناؤں کی رائیں اور برائی بڑھیوں کے معصبانہ صلاح و مشورے شامل ہوں؟
اگر کوئی سوداگر جس کو حساب کتاب اور بھی کھاتے سے کچھ واقفیت نہ ہو اپنا کاروبار
شروع کرے تو ہم اس کی حماقت پر شور و غلبہ برپا کریں گے اور بربادی بخش اور
تباہ کن نتائج کی توقع رکھیں گے۔ یا اگر کوئی شخص علم تشریح الابدان کے
مطالعہ سے پہلے جراحی عمل شروع کرے تو ہم اُس کی بے باکی و دشواری چشتی حیران
رہ جائیں گے۔ اور اُس کے مریضوں پر رحم کریں گے۔ لیکن اگر والدین تربیت اولاد
کے مشکل کام کو شروع کر دیں، بغیر اس کے کہ انہوں نے جسمانی، اخلاقی، یا عقلی
اصول پر ذرا بھی غور کیا ہو جن اصول پر کہ ان کو کاربند ہونا چاہیے تو ہم کو نہ تو ایسا
کرنے والوں پر تعجب آتا ہے اور نہ اُن کی مظلوم اولاد پر رحم آتا ہے۔

ہزار ہا بچے جو والدین کی غفلت سے مر جاتے ہیں، اگر اس تعداد میں اُن
لاکھوں بچوں کو بھی شامل کر لیا جائے جو بچ جاتے ہیں مگر ضعیف القوائے اور
نخیف الجثہ رہتے ہیں۔ اور ان گروڑوں بچوں کو بھی جن کے قوائے ایسے مضبوط
نہیں ہوتے جیسے ہونے چاہئیں، تو تم اُس آفت کا کسی قدر تصور کر سکو گے جو
قزاقین زندگی سے جاہل والدین کے ہاتھوں اولاد کو بھگتنی پڑتی ہے ذرا غور تو کرو کہ

اولاد کی سزاؤ
تربیت والدین
کی غفلت اور
بے مصلحتی

خدا بچوں کو دی جاتی ہے، اُس کا اثر ہر گھڑی اُن پر پڑتا رہتا ہے جس کا نقصان یا نفع تمام عمر قائم رہتا ہے۔ اور اس بات پر بھی دھیان کرو کہ غلطی کی ہیں راہوں کے مقابلہ میں سیدھا رستہ ایک ہی ہوتا ہے۔ اور تم کو اس بات کا کچھ نہ کچھ تصور ضرور پیدا ہو جائے گا کہ اُن غافلانہ اور اُلٹی سیدھی تدبیروں سے جو عام طور پر رائج ہیں، قریب قریب ہر ایک جگہ کیا نقصان عظیم ہو رہا ہے۔ کیا اس امر کا فیصلہ کر دیا جاتا ہے کہ لڑکے کو مہین ناپا ایدار اور ناکانی لباس پہنایا جائے گا اور اُس کو ادھر ادھر کھیلنے پھرنے کی اجازت دی جائے گی، در اُن حالیکہ سردی سے اُس کے ہاتھ پاؤں منجمد ہو گئے ہوں؟ اس بات کا اثر اُس کی تمام آئندہ زندگی پر ہوتا ہے یا تو وہ بیمار رہتا ہے یا نشوونما میں خلل واقع ہوتا ہے یا کام کرنے کی قوت میں کمی ہو جاتی ہے یا سن بلوغ کو پہنچ کر جسمانی قوت جیسی کہ چاہئے حاصل نہیں ہوتی اور نتیجہ یہ ہوتا ہے کہ یہ باتیں کامیابی اور خوشی میں سدا رہا ہوتی ہیں۔ کیا بچوں کو اس بات کی سزا دی جاتی ہے کہ اُن کو ہمیشہ ایک ہی طرح کی یا کم مقوی خوراک دی جائے؟ جب وہ جوان ہوں گے تو اُن کی انتہائی جسمانی طاقت اور قابلیت میں اس وجہ سے ضرور کم و بیش فوری واقع ہو گا۔ کیا اُن کو شور و غل کے کھیل کود سے منع کیا جاتا ہے۔ یا دامن جبر سے کہ اُن کے بدن پر اس قدر کانی لباس نہیں ہوتا کہ وہ کھلی ہوا میں چلنے پھرنے کی برداشت کر سکیں، سردی کے موسم میں اُن کو گھر میں مقید رکھا جاتا ہے؟ وہ یقیناً صحت اور طاقت کے اُس درجہ سے گرے ہوئے رہیں گے جس درجہ تک بغیر اس قسم کی روک ٹوک کے پہنچ سکتے تھے۔ جب لڑکے اور لڑکیاں بڑے ہو کر بھی بیمار اور کمزور رہتے ہیں تو والدین اس بات کو عموماً بد نصیبی یا قہر الہی سے تعبیر کرتے ہیں۔ اور ایک بے دھنشی روش کے موافق جس کا عام رواج ہے فرض کر لیتے ہیں کہ یہ صیبتیں بغیر اسباب کے پیش آتی ہیں۔ یا یہ کہ اُن کے اسباب فوق العادہ ہیں۔ مگر یہ بات ہرگز نہیں ہے

ہاں بے شک بعض صورتوں میں موردنی اسباب ہوتے ہیں لیکن اکثر صورتوں میں
احتمال تذبذبیں ہی ان مصیبتوں کا باعث ہوتی ہیں۔ اس تمام دکھ درد اس
مکروری، اس افسردگی، اور اس مصیبت کے ذمہ دار عموماً خود والدین
ہوتے ہیں۔ انہوں نے اولاد کی جانوں کو ہر گھڑی اپنے قابو میں رکھے گاٹھیک
لے لیا ہے۔ انہوں نے بے دردانہ لاپرواہی سے زندگی کے اُن عملوں کا علم
حاصل کرنے میں غفلت کی ہے جن پر اُن کے حکم امتناع کا اثر برابر پڑتا رہتا ہے۔ علم
فریاد و جی کے سیدھے سادے قوانین سے محض نا بلکہ ہونے کی وجہ سے سال سال
اپنے بچوں کے قوائے کو تحلیل کر رہے ہیں اور اس طرح سے نہ صرف اپنی اولاد
بلکہ اُن کی نسلوں پر بھی بیماری اور قبل از وقت موت کا ستم ڈھا
رہے ہیں۔

جب ہم جہانی تربیت سے اخلاقی تربیت کی طرف رجوع کرتے ہیں تو یہاں
بھی والدین کی جہالت اور اس جہالت کی مضرت اسی قدر موجود ہے۔ نوجوان ماں
اور اُس کے دایہ خانہ کے قانون پر غور کرو۔ چند ہی سال پہلے وہ مدرسہ میں تعلیم
پاتی تھی، جہاں اُس کے حافظہ میں لفظوں، ناموں اور تاریخوں کو کوٹ کوٹ کر بھرا
گیا تھا، اور اُس کے قوائے متفکرہ سے شاید ذرا بھی کام نہیں لیا گیا تھا۔ جہاں اُس کو
اُن قاعدوں کا ذرا بھی تصور نہیں دلایا گیا تھا جن کے موافق بچے کے کھلنے والے
دل کی تربیت ہونی چاہیے۔ اور جہاں اُس کی تعلیم و تربیت نے اُس کو بالکل اس
قابل نہیں بنایا کہ وہ بطور خود تربیت اولاد کے قاعدوں پر غور کر سکے۔ درمیانی عمر
موسیقی کی مشق میں، نقش و نگار اور پیل بوٹے کا رٹھنے میں، قصے پڑھنے
میں، جلسوں اور دعوتوں میں شریک ہونے میں گزر گئے۔ مادہ ان فرائض کی
اہم ذمہ داریوں کا خیال اب تک اُس کو نہیں دلایا گیا، اور اُس سنجیدہ عقلی تعلیم میں

بچوں کی اخلاقی
تربیت کو والدین
کی غفلت اور اس
کے مضرت کا

سے شامہی کچھ تعلیم حاصل ہوئی ہو جو ایسی ذمہ داریوں کے لئے کسی قدر تیار کرتی ہے۔ لو! دیکھو اب ایک انسانی ہستی کی غور و پرداخت کا اہتمام اُس کو سونپا گیا ہے جس کے قواسم جہانی و عقلی روز بروز نشو و نما پاتے ہیں۔ لو اور سنو! اس پر طرہ یہ کہ وہ اُن امور سے جاہل مطلق ہے جن سے اُس کو کام پڑتا ہے۔ اُس نے ایسے کام کرنے کا قصد کیا ہے جو نہایت ہی پورے علم کی مدد سے بھی صرف ادھورے طور پر انجام پذیر ہو سکتا ہے۔ اُس کو کچھ معلوم نہیں ہے کہ جذبات طبعیت کی کیا کیفیت ہے؟ کس ترتیب سے وہ نشو و نما پاتے ہیں؟ ان کے فرائض و افعال کیا ہیں؟ اُن کا ٹھیک استعمال کہاں ختم ہوتا ہے اور بُرا استعمال کہاں سے شروع ہو جاتا ہے؟ وہ یہ خیال کرتی ہے کہ بعض جذبات سراسر خواب ہیں، حالانکہ یہ بات اُن میں سے کسی ایک کی نسبت بھی صحیح نہیں ہے اور بعض جذبات اچھے ہیں، خواہ کتنی ہی دور تک اُن کو پہنچا دیا جائے۔ حالانکہ یہ بات بھی کسی جذبہ کی نسبت درست نہیں ہے۔ پھر جس طرح وہ اُس جسم کی ساخت سے ناواقف ہے جس سے اُس کو کام پڑتا ہے، بالکل اسی طرح اُن اثرات سے بھی بے خبر ہے، جو خاص خاص علاج معالجے سے پیدا ہوتے ہیں۔ اُن آفت ناک نتائج سے بڑھ کر جن کو ہر گھڑی پیدا ہوتے ہیں اپنی آنکھوں سے دیکھتے ہیں، قطعی و یقینی بات اور کیا ہو سکتی ہے؟ چونکہ ماں کیفیات نفس اور اُن کے اسباب و نتائج سے بھی بے خبر ہوتی ہے اس لئے نفسی امور میں اُس کی دست اندازی اکثر اوقات مضر ہوتی ہے اگر وہ اس قسم کے دخل در معقولات سے بالکل علیحدہ رہے تو زیادہ مناسب ہے۔ بچے کے ہر ایک فعل کو جو بالکل باقاعدہ اور مفید ہے وہ ہمیشہ روکتی ہے اور اس طرح سے بچے کی خوشی اور فائدہ کو گھٹاتی ہے۔ اپنے اور اُس کے فرائض کو نقصان پہنچاتی ہے، اور باہمی متفرق بیگانگی پیدا کرتی ہے۔ جن کاموں کو تقویت دینی مناسب سمجھتی ہے، اُن کو دھکی یا رشوت سے یا تحسین و آفرین

کی خواہش کو بھڑکا کر پورا کرتی ہے، اور جب تک بچے کا ظاہری رویہ درست ہے، اُس وقت تک اس بات کا خیال نہیں کرتی کہ اندرونی محرک یا نیت کیا ہے۔ پس اس قسم کی تربیت سے بجائے نیک خیالات کے ریاکاری خوف اور خود غرضی بچے کی طبیعت میں پیدا ہو جاتی ہے۔ سچ بولنے کی تاکید کرتے وقت وہ ہمیشہ جھوٹ کا نمونہ بچے کے سامنے اس طرح پیش کرتی ہے کہ طرح طرح کی سزاؤں سے اُس کو ڈراتی اور دھمکاتی ہے، مگر سزا کبھی نہیں دیتی۔ ضبط نفس کی تاکید کرتے وقت اپنے چھوٹے بچوں کو غصہ سے ہر گھڑی ایسے کاموں پر ڈانٹ ڈپٹ بتاتی ہے جو اُس کے مستحق نہیں ہیں۔ یہ بات کہیں اُس کے دہم و گمان میں بھی نہیں آتی کہ دنیا کی طرح دایہ خانہ میں بھی وہی تربیت درحقیقت فائدہ مند ہے جس میں تمام نیک و بد کاموں پر قدرتی جزا و سزا دی جائے۔ یعنی ایسی جزا و سزا جس سے وہی راحت یا بے چال ہو جو لازمی طور پر ایسے کاموں سے حاصل ہونا چاہیے۔ چوں کہ وہ نفسی معلومات سے بالکل عاری ہے۔ اور ہرگز اس لائن میں کہ اپنے بچوں کی نفسی کیفیات کا کھوج لگا کر اپنے طرز عمل کی بطور خود ہدایت کر سکے اس لئے جو بات بے سوچے سمجھے یکایک اُس کے ذہن میں آگئی وہی اُس کا قانون ہے۔ جو اس کی اور باتوں سے تناقض اور بچوں کے لئے مضرت رساں ہوتا ہے۔ اور حقیقت یہ ہے کہ اگر نوخیز طبیعتیں جو قوم کے اخلاقی رجحان کو اختیار کرنے پر بدرجہ غایت مائل ہوتی ہیں اس قسم کے معمولی اثرات پر غالب نہ آجایا کریں تو یہ ”قانون“ عموماً بچوں کی بربادی و تباہی کا باعث ہوتا۔

اب عقلی تربیت پر غور کرو۔ کیا اس کا انتظام بھی ایسا ہی خراب نہیں ہے؟
 مان لو کہ عقل کا ظہور خاص قوانین کے موافق ہوتا ہے۔ مان لو کہ بچے کی عقل کی ترقی بھی خاص قوانین کے موافق ہوتی ہے تو پھر اس کا لازمی نتیجہ یہ ہوتا کہ ان قوانین کی

عقلی تربیت
 کے اصول سے
 وہ انہیں اور
 عقل کی ترقی
 اور اس کے
 مضرت نہ

واقفیت کے بغیر ٹھیک ٹھیک تعلیم و تربیت نہیں ہو سکتی۔ یہ قیاس نہیں ہے کہ ہم تحصیل علم یعنی ذہن میں تصورات پیدا اور جمع کرنے کے عمل کو، عمل کی ماہیت کے بغیر، باقاعدہ بنا سکتے ہیں۔ پس جیسی تعلیم ہونی چاہئے، اُس میں اور آج کل کی تعلیم میں، جب کہ والدین شاذ و نادر اور بہت ہی کم معلم سانی کا لوجی سے واقف ہیں، کس قدر زمین آسمان کا فرق ہے۔ غرض کہ تعلیم کا مقررہ نظام، کیا بہ لحاظ مضمون اور کیا بہ لحاظ طرز تعلیم نہایت ناقص اور قابل افسوس ہے حقیقی واقعات کی تعلیم سے روکا جاتا ہے، اور غلط واقعات کو غلط طریقہ اور غلط ترتیب سے زبردستی دماغ میں بھر دیا جاتا ہے۔ تعلیم کے اُس عام محدود خیال کے موافق جو تعلیم کو کتابی علم تک محدود رکھتا ہے والدین کئی سال پہلے ہی ابتدائی کتابیں ننھے بچوں کے ہاتھوں میں زبردستی دیتے ہیں جس سے اُن کو بڑا نقصان پہنچتا ہے۔ معلم اس حقیقت کو نہیں سمجھتے کہ کتابوں کا کام تعلیم کی تکمیل ہے اور جب کہ بلا واسطہ وسائل سے کام نہ چل سکے تو کتابیں تحصیل علم کا بالواسطہ وسیلہ ہیں یعنی کتابیں دوسرے لوگوں کی مدد سے اُن چیزوں کے دیکھنے کا آلہ ہیں، جن کو ہم بطور خود نہیں دیکھ سکتے اور یہ حضرات مقدم اور ضروری باتوں کو چھوڑ کر دوسرے درجہ کی اور کم ضروری باتیں بتانے کے شائق رہتے ہیں۔ وہ اُس قدرتی تعلیم کی بے حد قدر و قیمت کو نہیں پہچانتے جو ابتدائی عمر میں حاصل ہوتی رہتی ہے اور اس بات کو نہیں سمجھتے کہ بچے کی بے چین قوت مشاہدہ کو نظر انداز کرنے یا روکنے کی بجائے مستعدی سے اُس کو مدد دینی چاہئے۔ اور جہاں تک ممکن ہو اُس قوت کو صحیح اور کامل بنانا چاہئے وہ اس بات پر زور دیتے ہیں کہ اُس کی آنکھوں اور خیالات کو ایسی چیزوں میں مصروف رکھا جائے جو بچپن میں اُس کے لئے ناقابل فہم اور ناگوار لہ سانی کا لوجی جس کو عربی میں "علم النفس و القوی" کے نام سے موسوم کرتے ہیں وہ علم ہے جس میں نفس لطیف کی قوتوں اور اُس کے افعال سے علما نے اور باقاعدہ طور پر بحث کی جاتی ہے۔ مترجم

خاطر ہوتی ہیں۔ چوں کہ دستاویزوں کے دل و دماغ پر اس توہم کا قبضہ ہوتا ہے جس کی وجہ سے علم کو چھوڑ کر علم کی تصویروں کی پرستش کی جاتی ہے۔ اس لئے وہ اس بات کو نہیں دیکھتے کہ جس وقت بچے کو گھر، بازار، اور کھیت کی چیزوں اور کاموں سے ذرا زیادہ واقفیت حاصل ہو جائے، صرف اُس وقت معلومات کے نئے ذریعے جو کتابوں سے حاصل ہوتے ہیں، اُس کے سامنے پیش کرنے چاہئیں۔ اور یہ بات نہ صرف اس وجہ سے اختیار کرنی چاہئے کہ بلا واسطہ علم یا واسطہ علم سے بہت زیادہ فہمیت رکھتا ہے، بلکہ اس وجہ سے بھی کہ اول ہی سے چیزوں کا تجربہ جس قدر زیادہ ہوگا اسی قدر صحت و درستی سے کتابی الفاظ کا مطلب خیالات میں ادا ہو سکے گا۔ اب غور کرو کہ اس رسمی تعلیم کو جو وقت سے بہت پہلے شروع ہو جاتی ہے۔ اس طرح جاری رکھا جاتا ہے کہ عقلی نشو و نما کے قوانین تقریباً نظر انداز ہو جاتے ہیں۔ عقلی ترقی لازمی طور پر مادیات سے مجردات تک یعنی خارجی چیزوں سے شروع ہو کر ذہنی چیزوں تک پہنچنی چاہئے۔ مگر اس اصول کو فراموش کر کے نہایت دقیق علوم، مثلاً صرف و نحو کی تعلیم جو بہت پیچھے ہونی چاہئے، بالکل پچھن ہی میں شروع کرادی جاتی ہے۔ جغرافیہ، ملکی جو پنجے کے لئے مردہ اور بے لطف مضمون ہے اور جس کو عمرانیات کا ایک تہہ سمجھنا چاہئے، اُس کی تعلیم تو قبل از وقت شروع کرادی جاتی ہے۔ مگر جغرافیہ طبعی جو بچے کی سمجھ میں آسکتا ہے اور نسبتاً دل چسپ ہے، اُس سے بہت کچھ چشم پوشی کی جاتی ہے اور قسمتاً ہر ایک مضمون تعلیم کی ترتیب بے اصول اور بے قاعدہ ہے۔ حدود، قواعد اور اصول، بجائے اس کے کہ مثالوں سے اُن کی توضیح کی جائے جو کہ قدرتی ترتیب ہے، پہلے بتائے جاتے ہیں۔ پھر ان سب سے بڑھ کر آفت رٹنے یعنی روح معنی کو حرمت پر قربان کر دینے کا طریقہ ہے۔ اب اس کے نتائج

پر غور کر دو کہ کچھ تو ابتدائی روک روک اور کتابوں پر زبردستی توجہ کرانے سے بچوں کا ذہن غلام
فطرت کند ہو جاتا ہے اور کچھ اس وجہ سے کہ بچوں کی طبیعت میں انشا پر پیدا ہو جاتا ہے کیوں
کہ جن مضمونوں کو وہ سمجھ نہیں سکتے، اُن کی تعلیم پہلے ہی شروع کرادی جاتی ہے اور ہر
ایک مضمون میں اصول کلیہ اُن واقعات سے پہلے ہی بتا دیے جاتے ہیں، جن سے
وہ اصول نکلتے ہیں۔ کچھ اس وجہ سے بھی کہ موجودہ طریقہ تعلیم طالب علم کو بالکل کاہل اور مجہول
بنادیتا ہے کہ دوسروں کے خیالات کو بیٹھا حاصل کیا کرے اور اُس کو ایسی ہدایت نہیں کرتا
کہ خود تحقیقات کے لئے کھڑا ہو جائے اور اپنا معلم آپ ہو۔ اور کچھ اس وجہ سے کہ
قوائے عقلیہ سے حد سے زیادہ کام لیا جاتا ہے، ایسے شخص بہت ہی کم نکلتے
ہیں جو کماحقہ لائق و فائق ہوں۔ ایک دفعہ امتحانات پاس کرنے کے بعد
کتابوں کو اٹھا کر بالائے طاق رکھ دیتے ہیں۔ چونکہ علم بے قاعدہ طور پر حاصل کیا جاتا
ہے اُس کا بہت سا حصہ جلد حافظہ سے نکل جاتا ہے، جو کچھ باقی رہ جاتا ہے وہ زیادہ تر
بے مصرف ہوتا ہے۔ کیوں کہ علم سے عملی کام لینے کے فن کو ترقی نہیں دی جاتی اور صحیح
مشاہدہ یا آزادانہ غور و فکر کی قوت بہت ہی کم حاصل ہوتی ہے۔ ان تمام باتوں کے
علاوہ علم حاصل کردہ کا بہت سا حصہ نسبتاً کم وقعت ہوتا ہے اور معلومات کے اُس
وسیع ذخیرہ کو جس کی قدر و قیمت نہایت ہی اعلیٰ درجہ کی ہے، بالکل پس پشت
ڈال دیا جاتا ہے۔

پس ہم دیکھتے ہیں کہ یہ نتائج تجربہ کے بغیر یا برہان لمبی کے ذریعے سے حاصل
ہو سکتے ہیں۔ بچوں کی جسمانی، اخلاقی اور عقلی تعلیم اس درجہ ناقص ہے کہ اُس سے خوف
معلوم ہوتا ہے۔ یہ بات زیادہ تر اس وجہ سے ہے کہ والدین اُس علم سے بالکل کو رے
ہیں جس کی بدولت یہ تربیت ٹھیک ٹھیک ہو سکتی ہے جب کسی نہایت ہی پیچیدہ
مسئلہ کو ایسے لوگ حل کرنے پر آمادہ ہوں، جنہوں نے اُن اصول پر مشاوری کی دیکھی

جسمانی تعلیم
اور عقلی تعلیم
نہایت ناقص
ہوتا ہے اور اس
کو اس کی حق
قدیر کرتے ہیں
ضرورت

کیا ہو، جن پر اس مسئلہ کا حل منحصر ہے، تو ہم کیا خاک توقع رکھ سکتے ہیں؟ جو تانبانے
یا مکان تعمیر کرنے کے واسطے۔ جہاز یا ابن چلانے کے انتظام کے واسطے مدت تک
کام سیکھنے اور شاگردی کرنے کی ضرورت ہے۔ پھر کیا انسان کی جسمانی اور روحانی
قوتوں کی ترقی نسبتاً ایسا آسان کام ہے کہ ہر شخص بغیر کسی تیاری کے اس کا اہتمام و انتظام
کر سکتا ہے؟ اگر یہ بات نہیں ہے، اگر یہ کام قدرت کے تمام کاموں میں سوائے
ایک کے سب سے زیادہ پیچیدہ ہے اور اس کو پوری طرح انجام دینا نہایت ہی
مشکل ہے، تو کیا ایسے کام کے واسطے کوئی بندوبست نہ کرنا دیوانگی نہیں ہے؟ بہتر یہ
ہے کہ آرائشی اور نائشی کاموں کو مسترد کر دیا جائے۔ بہ نسبت اس بات کے کہ
اس نہایت ہی اہم تعلیم کو نظر انداز کیا جائے۔ جب باپ اُن غلط اصولوں پر عمل کرے
جن کو بغیر جانچ پڑتال کے اُس نے اختیار کر لیا ہے، بیٹوں کو اپنے سے بیگانہ بنا لیتا
ہے اور اپنے سخت برتاؤ سے اُن کو بغاوت پر آمادہ کر دیتا ہے یا اُن کو تباہ و برباد اور
اپنے تئیں حقیقہ مصیبت زدہ کر دیتا ہے۔ اُس وقت وہ اس بات پر غور کر سکتا ہے
کہ علم اخلاق اور آداب تمدن کا مطالعہ کرنا ضروری تھا، بلا اسے اسیکلس کا جال
کچھ معلوم نہ ہوتا تو نہ سہی۔ جب ماں اپنے پہلونی کے بچہ پر جلال بنجار کے اثر سے
ہلاک ہوا ہے گریہ و زاری کرتی ہے، جب کہ شاید کسی صاف دل طیب نے اُس کے
لگان کو پختہ کر دیا ہے کہ اگر بچہ کے قولے کثرت مطالعہ سے ضعیف نہ ہو جائے تو وہ
جاتا جب کہ وہ بچہ اور پیشانی دونوں تحیفوں سے بھول اور اداس ہوتی ہے، اُس وقت
اُس کو اس بات سے کچھ تسلی نہیں ہو سکتی، کہ وہ دینی کی اہل تصنیفات کو پڑھ سکتی ہو
لے اسیکلس ایک قدیم یونانی شاعر کا نام ہے جو غم انگیز نظمیں لکھنے کی وجہ سے مشہور ہے۔ ۲۵۰ قبل مسیح

مید پیدا ہوا اور ۲۵۰ قبل مسیح میں فوت ہوا۔ مترجم

۲۵۰ دینی۔ اُنکی کا ایک شاعر ہے ۲۵۰ قبل مسیح میں پیدا ہوا اور ۲۵۰ قبل مسیح میں فوت ہوا۔ مترجم

پس ہم دیکھتے ہیں کہ انسانی کاروبار کے تیسرے بڑے حصے (تربیت اولاد) کا باقاعدہ انتظام کرنے کے لئے قوانین زندگی کا علم ایک ضروری چیز ہے۔
 فنیالوجی (تشریحات) کے اصول اولیہ اور علم سائنسی کالوجی (دنیات) کے ابتدائی حقائق کی کسی قدر واقفیت بچوں کی باقاعدہ پرورش اور تربیت کے واسطے لازمی ہے۔ کچھ شک نہیں کہ اکثر آدمی اس بیان کو پڑھ کر ہنسیں گے۔ اُن کے نزدیک یہ بات سیوہ ہوگی کہ والدین سے عموماً ایسے دقیق معنائیں کا علم حاصل کرنے کی توقع رکھی جائے۔ اگر ہم یہ تجویز پیش کرتے ہیں ہر ایک ماں باپ کو ان مضمونوں سے کامل واقفیت ہم پہنچانی چاہیے، تو البتہ اس رائے کی بیہودگی صاف ظاہر تھی۔ مگر ہم ایسا نہیں کرتے صرف عام اصول مع اُن تشبیہوں کے جو اُن کے سمجھنے کے لئے درکار ہوں، کافی ہیں اور ان اصول کی تعلیم تھوڑے سے عرصہ میں دی جاسکتی ہے۔ اگر عقلی اور بدلی طور پر نہیں تو بطور گڑ کے بلا دلیل ہی سہی، بہر کیف واقعات مندرجہ ذیل میں کسی شخص کو اعتراض کی گنجائش نہیں ہو سکتی۔

(۱) بچوں کے نفس اور جسم کی ترقی خاص قوانین کی تابع ہے۔

(۲) جب تک والدین اُن قوانین کی کسی حد تک پابندی نہ کریں، بچوں کی موت یقینی ہے۔

(۳) جب تک اُن قوانین کی بہت کچھ پابندی نہ کی جائے، سخت جسمانی اور عقلی نقائص کا پیدا ہو جانا لازمی نتیجہ ہے۔

(۴) جب اُن کی پوری پابندی کی جاتی ہے تو پورا کمال حاصل ہوتا ہے۔

اب غور کرو کہ جو لوگ ایک نہ ایک دن ماں باپ بننے والے ہیں۔ کیا اُن سب کو لازم نہیں ہے کہ ذرا شوق کے ساتھ ان قوانین کو سیکھنے کی کوشش کریں۔

تربیت اولاد کے لئے قوانین زندگی کی واقفیت ہمیں اور اس امر کی روشنی

فرائض والدین کو چھوڑ کر اب ہم کو قومی مسر ارض کی طرف توجہ کرنی چاہئے۔ یہاں ہم کو اس تحقیقات کی ضرورت ہے کہ کون سا علم انسان کو ان فرائض کے پورا کرنے کے قابل بناتا ہے۔ اس سلسلہ میں ہم یہ اعتراض نہیں کر سکتے کہ رائج نصاب میں اس علم کی ضرورت کو بالکل نظر انداز کر دیا گیا ہے، نہیں بلکہ ہمارے مدرسوں میں بعض ایسے مضامین کی تسلیم ضرور داخل ہے، جن کو ملکی اور مجلسی مسر ارض سے کم از کم برابرے نام تعلق ہے اور ان میں صرف تاریخ ایسا مضمون ہے جس کو خاص امتیاز حاصل ہے۔

مگر جیسا کہ پہلے اشارۃً بیان کیا گیا ہے تاریخ معلومات، جو عموماً تاریخ کے نام سے حاصل کی جاتی ہے، ہدایت و رہنمائی کے اعتبار سے تقریباً بے کار اور فضول ہوتی ہے۔ مدرسوں کی تاریخوں میں شاد و نادر اور مبسوط تاریخیں جو بڑے آدمیوں کے واسطے لکھی گئی ہیں۔ ان میں بہت کم ایسے واقعات درج ہوتے ہیں جن میں سیاسی معاملات کے صحیح اصول کو صراحت کے ساتھ بیان کیا گیا ہو۔ بادشاہوں کی سوانح عمریاں (اور ہمارے بچوں کو تاریخ کی تعلیم سے اس کے سوا اور کچھ حاصل نہیں ہوتا) علم تمدن پر بہت ہی کم روشنی ڈالتی ہیں۔ درباری سازشوں، منصوبوں، عزل و نصب اور جملہ اشخاص متعلقہ کے حالات کی واقفیت قومی ترقی کے اسباب کی توضیح میں بہت کم مدد دیتی ہے۔ تاریخوں میں ہم عموماً اس قسم کی باتیں پڑھتے ہیں کہ فلاں خرخشہ، اقتدار و تسلط کی غرض سے پیش آیا۔ دونوں طرف کی فوجیں میدان جنگ میں خوب جم کر لڑیں۔ سپہ سالاروں اور ان کے بڑے بڑے ماتحتوں کے یہ یہ نام تھے۔ ہر ایک کے پاس اتنے ہزار سوا اور پیادے اور اتنی توپیں تھیں۔ اس ترتیب سے انہوں نے اپنی فوجوں کو میدان جنگ میں صفت آرا کیا تھا۔ فلاں فلاں طریق سے آئیں۔ آئیں۔ آئے۔ حملہ کیا اور پس پا ہوئے۔ دن کے فلاں حصے میں فلاں مصیبتیں پیش آئیں۔ اور

فرائض تمدن
کی تعلیم مدرسوں
میں صرف
برائے نام
ہی جاتی ہے

معمول علم
تاریخ جو مدرسوں
میں پڑھایا
جاتا جو مضمون
بے کار اور
بچہ ہے

فلاں حصے میں یہ یہ فائدے حاصل ہوئے۔ ایک خاص وقت میں فلاں مشہور سردار کام آیا۔ ایک اور موقع پر کسی خاص رجسٹ کا دسواں حصہ ضائع ہو گیا۔ انقلابات گونا گوں کے بعد فلاں فوج فتح یاب ہوئی۔ اور ہر طرف سے اتنے آدمی مقتول و مجروح ہوئے اور اس قدر آدمیوں کو فتح مندوں نے گرفتار کیا۔ اب بتاؤ کہ ایک واقعہ کی ذرا ذرا سی باتیں جو جمع کی گئی ہیں، ان میں سے کون سی بات تمدنی حیثیت سے تم کو اپنے طرز عمل کا فیصلہ کرنے میں مدد دیتی ہے؟ بالفرض تم نے نہ صرف ”دنیا کی فیصلہ کن سپردہ لڑائیاں“ بلکہ ان تمام لڑائیوں کا حال پڑھ لیا، جو تاریخ میں مذکور ہیں۔ بھلا اس عہد سے (پارلی منٹ کے) آئندہ انتخاب کے موقع پر متاری راے میں کیا وقعت پیدا ہو جائیگی؟ مگر تم کہتے ہو کہ یہ واقعات ہیں اور دل چسپ واقعات ہیں۔ بلاشبہ یہ واقعات ہیں دم سے کم وہ حصہ جو کھلا یا بجزاً۔ جھوٹ اور بناوٹ نہیں ہے) مگر اس سے یہ نتیجہ نہیں نکلا کہ وہ واقعات قابل قدر ہیں۔ مصنوعی اور فاسد راے کی بدولت اکثر اوقات ناکارہ چیزوں کو ظاہری قدر و قیمت حاصل ہو جاتی ہے مثلاً جس شخص کے دہن میں گل لالہ کا خط سایا ہوا ہو، اگر اُس کو کسی نادر پھول کے برابر سونا تول دیا جائے تو بھی اُس پھول کو اپنے پاس سے جدا نہیں کرے گا، اسی طرح ایک شخص پرانی چینی کے ایک بد صورت ٹکڑے کو، جس میں بال آگیا ہے، اپنے پاس رکھنا نہایت ضروری سمجھتا ہے دنیا میں ایسے آدمی بھی ہیں جو مشہور قاتلوں کی لاشوں یا ان کی کسی یادگار کو گراں قیمت پر خرید کر بطور تبرک کے اپنے پاس رکھتے ہیں۔ مگر کیا اس سے یہ نتیجہ نکال سکتے ہیں کہ ایک شخص کا مذاق قیمت اشیا کا معیار ہو سکتا ہے؟ اگر نہیں، تو یہ بات ضرور تسلیم کرنی چاہئے کہ بعض قسم کے تاریخی واقعات کا شوق ان کی قدر و قیمت کا ثبوت نہیں ہے اور جس کسوٹی پر دوسرے واقعات کی قیمت کو پرکھتے ہیں۔ اُسی کسوٹی پر ان تاریخی واقعات کی قیمت کو بھی پرکھنا چاہئے یعنی یہ سوال کرنا چاہئے

کہ وہ کیا کام آسکتے ہیں؟ اگر کوئی شخص تم سے کہے کہ کل تمہارے پڑوسی کی بی بی نے بچے دیے ہیں تو تم کہو گے کہ یہ اطلاع فضول ہے۔ اگرچہ یہ بھی ایک واقعہ ہے مگر تم اس کو ایک فضول اور بے معنی واقعہ کہو گے۔ ایسا واقعہ جس کا اثر تمہاری زندگی کے کاموں پر طبعاً نہیں ہو سکتا، ایسا واقعہ جو کامل معائنہ کا علم حاصل کرنے میں مدد نہیں دے سکتا، اچھا، اسی معیار کو تاریخی واقعات کے کثیر المقدار ذخیرے پر عاید کرو۔ اور تم اُسی نتیجہ پر پہنچ جاؤ گے۔ یہ ایسے واقعات نکلیں گے کہ ان سے مفید نتائج حاصل نہیں ہو سکتے۔ یعنی ایسے واقعات جو ترتیب نہیں دیے جاسکتے اور اسی وجہ سے چال چلن کے اصول قائم کرنے میں جو واقعات کا اہلی مقصد ہے کچھ کارآمد نہیں ہوتے۔ اگر تم چاہو تو دل بہلانے کی خاطر ان کو پرٹھ لو، مگر اپنے دل کو اس بات سے نہ بھسلاؤ کہ یہ واقعات مفید ہیں۔

جس علم کو حقیقت میں تاریخ کہنا چاہئے اُس کو تاریخی کتابوں میں تقریباً چھوڑ دیا جاتا ہے۔ اب مورخوں نے ذرا معتد بہ مقدار میں ایسے واقعات درج کرنے شروع کئے ہیں جو حقیقت میں قیمتی اور مفید ہیں۔ جس طرح قدیم زمانے میں بادشاہ سب کچھ ہوتا تھا اور رعیت سچ بتی، اسی طرح قدیم تاریخ کی تصویر بادشاہ کے کارناموں ہی سے معمور ہوتی ہے۔ اور قومی زندگی اس تصویر کا محض ایک تار یک حصہ ہوتا ہے جو گم نامی کی حالت میں بڑا رہتا ہے۔ آج کل کے زمانہ میں جب کہ قومی یہودی کا خیال بہ نسبت دایان سلطنت کی یہودی کے زیادہ غالب ہوتا جاتا ہے، مورخین نے اجتماعی ترقی کے واقعات کی طرف توجہ کرنی شروع کی ہے، پس جس بات کا جتنا ضروریات سے ہے وہ قوم کی خصوصیات اور عادات و اطوار کی تاریخ ہے۔ ہم کو ان تمام واقعات کی ضرورت ہے جو اس امر کے سمجھنے میں مدد دیتے ہیں کہ قوم نے کس طرح ترقی کی، اور وہ کس طرح قوم بن گئی؟ بے شک ان واقعات کے نمونہ میں

تاریخی کتابوں
میں کس کس
قسم کے واقعات
درج ہونے چاہئیں۔

ہم کو سلطنت کا حال بھی معلوم کرنا چاہیے، اور جہاں تک ممکن ہو اس میں ارکان سلطنت کے متعلق غیب شب اور بے سرو پا باتیں نہ ہونی چاہئیں۔ اور سلطنت کی ترکیب و ساخت اس کے اصول و آئین، تقصیبات، و یاد و سستہ تعلقات، اعمال کی بدذاتی و رشوت ستانی وغیرہ امور کا بیان، جہاں تک ممکن ہو، زیادہ ہونا چاہیے۔ اور اس بیان میں نہ صرف مرکزی حکومت کی مابیت اور اس کے کاموں کا تذکرہ ہونا چاہیے بلکہ لوکل یا مقامی انتظامات یاں تک کہ ان کی چھوٹی سے چھوٹی شاخوں کا بھی ذکر کرنا چاہیے۔ اس کے پہلو بہ پہلو کلیسا کی حکومت کا بیان ہونا چاہیے یعنی اس کا نظم و نسق، اس کی حالت عمل، اس کا اقتدار، اور سلطنت کے ساتھ اس کے تعلق۔ اس کے سوا مذہبی رسوم، عقائد، اور مذہبی خیالات۔ نہ صرف ایسی رسوم، اور خیالات جن کو لوگ برائے نام مانتے ہوں۔ بلکہ وہ بھی جن کو دراصل مانا جاتا ہے۔ اور جن پر عمل کیا جاتا ہے یہ سب باتیں بتانی چاہئیں۔ ساتھ میں ہم کو اس بات سے آگاہی ہونی چاہیے کہ ایک جماعت کو دوسری جماعت پر کیا اقتدار حاصل تھا۔ جیسا کہ مجلسی آداب، القاب اور طرز خطاب سے ظاہر ہوتا ہے۔ یہ بھی جاننا چاہیے کہ ان کے سوا اور کیا کیا دستور و عوام الناس کی غامگی اور بیرونی طرز معاشرت میں رہ نمائی کرتے تھے یا جو زن و مرد اور والدین و اولاد کے باہمی تعلقات سے متعلق تھے۔ زیادہ مشہور افسانوں سے لے کر ان معمولی افسانوں اور ٹوٹکوں تک جو عام طور پر رائج ہوں۔ مذہبی توہمات بھی ظاہر کرنے چاہئیں۔ اس کے بعد انتظام صنعت و حرفت کا ایک خاکہ کھینچنا چاہیے جس سے یہ بات ظاہر ہو جائے کہ محنت کی تقسیم کس حد تک کی گئی تھی؟ تجارت کا انتظام کیسا تھا؟ خاص خاص ذاتوں یا جماعتوں کے ذریعہ سے ہوتا تھا، یا اور کسی طرح؟ آقا اور ملازم کے درمیان کس قسم کے تعلقات تھے؟ تجارتی مال کی تقسیم کے ذرائع کیا تھے؟ آمد و رفت کے وسائل کیا تھے؟ لین دین میں کس قسم کے روپیہ کا چلن تھا۔

ان سب باتوں کے ساتھ ہی فنون دست کاری کا حال بحیثیت فن بیان کرنا چاہئے اور مصنوعات کی نوعیت و خوبی یاد کر کرنا چاہئے۔ اس کے علاوہ قوم کے مختلف درجوں کی عقلی حالت کی تصویر دکھانی چاہئے۔ اس میں صرف یہی بیان نہ ہونا چاہئے کہ کس قسم کی اور کس قدر تسلیم دی جاتی تھی۔ بلکہ یہ بھی بتانا چاہئے کہ اس زمانہ میں سائنس میں کس قدر ترقی ہوئی تھی، اور لوگوں کا طرز عمل بالعموم کس قسم کا تھا؟ یہ بھی ذکر کرنا چاہئے کہ احساسِ حق جو فنِ تعمیر، بیت تراشی، مصوری، لباس، موسیقی، شاعری اور افسانہ نگاری سے ظاہر ہوتا ہے۔ کس درجہ تک پہنچ گیا تھا؟ لوگوں کی روزانہ معاشرت، ان کی خوراک، مکان اور تفریحِ طبع کے سامان کا تذکرہ بھی نظر انداز نہیں کرنا چاہئے۔ اور ان باتوں کے سلسلہ میں کل طبقوں کی فطرتی اور عملی دونوں قسم کی اخلاقی حالت کا نقشہ بھی کھینچنا چاہئے تاکہ جو کچھ ہم نے اوپر بیان کیا ہے وہ ایک سلک میں وابستہ ہو جائے۔ یہ حالت ان کے قوانین و عادات، ضرب الامثال اور دیگر افعال سے اخذ کی جاسکتی ہے۔ ان واقعات کو اس قدر اختصار کے ساتھ، کہ صحت و صفائی میں فرق پیدا نہ ہو، بیان کرنا چاہئے۔ اور ان کو اس طرح ترتیب دار جمع کرنا چاہئے کہ وہ بحیثیت مجموعی سمجھ میں آسکیں اور ایسے معلوم ہوں کہ گویا ایک بڑی کل کے اجزاء ہیں اور قدرتی طور پر ایک دوسرے کے ساتھ وابستہ ہیں۔ مقصد یہ ہونا چاہئے کہ ان کو اس طرح پیش کیا جائے کہ لوگ ان کی باہمی نسبت کا جلدی سے کھوج لگا سکیں تاکہ ان کو معلوم ہو جائے کہ کون کون سے تمدنی واقعات لازم و ملزوم ہیں، اسی طرح عہدِ بعد کے واقعات کا نقشہ بھی کھینچ کر ایسا التزام رکھنا چاہئے جس سے صاف ظاہر ہو جائے کہ ہر ایک اعتقاد، آئین، رسم و رواج، اور انتظام میں کس طرح تبدیلی واقع ہوئی۔ تمدن کی ایک مجموعی حالت نے ترقی کر کے دوسری حالت کیوں کراختیار کی۔ ناگزیر سلف کے متعلق یہی معلومات اس قسم کی ہیں

جو ایک باشندہ شہر کو اپنے چال چلن کی ہدایت کے لئے مفید ہو سکتی ہے، عملی قدر و قیمت صرف اسی تایخ کی ہے جس میں علم معاشرت کو واضح طور پر بیان کیا گیا ہو۔ اور مورخ کا سب سے اعلیٰ فرض یہ ہے کہ قوموں کی سوانح عسری اس طرح بیان کرے کہ ان کی تمدنی معاشرت کے باہمی مقابلہ کا سامان بہم پہنچ سکے تاکہ آئندہ کے واسطے ان اصلی قوانین کا تصفیہ ہو جائے، جن کے مطابق تمدنی واقعات پیش آتے ہیں۔ اب غور کرو کہ بالفرض اس واقعی مفید تاریخی معلومات کا ایک کافی ذخیرہ حاصل کر بھی لیا جائے، تو جب تک اس کی کبھی موجود نہ ہو وہ نسبتہ کم فائدہ مند ہوتا ہے اور اس کی کبھی صرف سائنس ہے۔ اگر بیالوجی (حیاتیات) اور سانی کالوجی (نفیات) کے اصول کلیہ موجود نہ ہوں تو امور معاشرت کی معقول تشریح محال ہے فطرت انسانی کے متعلق جس قدر تھوڑے بہت عملی نتیجے لوگ حاصل کر لیتے ہیں۔ سہل ترین واقعات تمدن کو بھی اسی قدر سمجھ سکتے ہیں۔ مثلاً کسی شے کی رسد و طلب کا باہمی تعلق، پس جب کہ علم معاشرت کی بالکل ابتدائی باتیں بھی اس وقت تک حاصل نہیں ہو سکتیں، جب تک اس بات کا کسی قدر علم نہ ہو کہ لوگوں کا خیال احساس اور فعل خاص صورتوں میں عموماً کس طرح عمل کرتا ہے۔ تو یہ بات صاف ظاہر ہے کہ علم معاشرت کا وسیع علم تو اس وقت تک حاصل ہی نہیں ہو سکتا جب تک کہ انسان اور اس کی کل جسمانی اور عقلی قوتوں سے کافی واقفیت نہ ہو۔ اگر اس امر پر اصولی حیثیت سے غور کیا جائے تو یہ نتیجہ بالکل بدیہی ہے :-

سہ قوم افراد کا مجموعہ ہے۔ جو کچھ قوم میں ہوتا ہے افراد کے مشترک افعال

سے ہوتا ہے اسی وجہ سے قومی امور کا عقدہ صرف افراد کے افعال

سے حل ہوتا ہے۔ مگر افراد کے افعال ان کی فطرت کے قوانین پر

مختصر ہیں اور جب تک ان قوانین کو نہ سمجھ لیں، ان کے افعال سمجھیں
 نہیں آسکتے لیکن ان قوانین کا تجربہ کر کے دیکھا جائے تو معلوم ہوگا
 کہ یہ نفس اور جسم کے عام قوانین سے ماخوذ ہیں پس نتیجہ یہ نکلا کہ حیاتیات
 اور نفسیات دونوں علم معاشرت کی توضیح و تشریح کے لئے نہایت
 ضروری ہیں۔

یا اگر ان نتائج کو اور بھی زیادہ سیدھی سادی طرح بیان کیا جائے تو یوں کہیں گے۔
 تمام تمدنی واقعات حیات کے واقعات ہیں۔ حیات کے نہایت پیچیدہ
 مظاہر ہیں، ضرور ہے کہ یہ واقعات قوانین حیات کے موافق ہوں اور
 وہ صرف اس وقت سمجھ میں آسکتے ہیں جبکہ قوانین حیات سمجھ میں آجائیں۔

پس انسانی کاروبار کے اس چوتھے حصے کا انتظام بھی پہلے حصوں کی طرح
 سائنس ہی پر منحصر ہے تعلیمی نصاب میں عام طور پر جس علم کی تعلیم دی جاتی ہے، اس کا
 بہت تھوڑا حصہ امور معاشرت میں کسی شخص کی رہ نمائی کے لئے کارآمد ہو سکتا ہے۔ صرف
 تاریخ کا تھوڑا سا حصہ جو وہ پڑھتا ہے عملی قدر و قیمت رکھتا ہے۔ مگر وہ اس تھوڑے سے حصہ
 کو بھی مناسب طور پر استعمال کرنے کے لئے تیار نہیں ہوتا۔ وہ نہ صرف علم معاشرت کے
 مواد کا محتاج ہوتا ہے جو تمدنی زندگی کے لئے ضروری ہے بلکہ اس علم کا تصور بھی اس
 کے ذہن میں نہیں ہوتا۔ حیاتی و نباتی علوم کے کلیات سننے بھی بے بہرہ ہوتا ہے جو دیگر
 علوم کے لئے بمنزلہ آلہ کے ہیں۔ اور جن کے بغیر علم معاشرت سے بھی چسپداں بد
 نہیں مل سکتی۔

اب ہم انسانی زندگی کے باقی ماندہ حصے کی طرف آتے ہیں، جس میں واقعات
 فرصت کی تفریح اور آرام و آسائش شامل ہیں۔ اس باب پر غور کرنے کے بعد کہ
 تفریح طبع اور
 ترتیب تلقین
 عملی عظمت و
 ضرورت

حفاظت نفس، حصول معاش، ادا اے فرائض والدین، اور انسان کے اجتماعی و سیاسی
 طرز عمل کا باقاعدہ انتظام کرنے کے سلسلے کس قسم کی تربیت ہم کو سب سے زیادہ
 لائق بناتی ہے اب ہم کو اس بات پر غور کرنا چاہئے کہ ان متفرق مقاصد کے لئے
 جو ان میں داخل نہیں ہیں، یعنی موجودات قدرت، علم ادب اور ہر قسم کے
 فنون لطیفہ سے حظ اٹھانے کے لئے کون سی تربیت ہمیں ہدایت عمدہ طور پر
 لائق بناتی ہے چونکہ جن کاموں کا تعلق انسانی بہبودی کے ساتھ زیادہ قوی ہے
 ہم نے ان کاموں کے بعد حفاظت نفس کے کاموں کو رکھا ہے، اور ہر ایک چیز کو اس کی اصلی
 اور واقعی قیمت کے معیار پر پرکھا ہے، اس لئے شاید کوئی شخص یہ نتیجہ نکالے کہ ہم
 ان کم ضروری کاموں کو حقیر سمجھنے پر مائل ہیں۔ مگر اس سے زیادہ کوئی غلطی نہیں ہو سکتی
 ہمارے نزدیک علم حسن کی تربیت اور اس کے لطفت کی قدر و قیمت کچھ کم نہیں ہے
 مصوری، بیت تراشی، موسیقی، شاعری کے بغیر اور ہر قسم کے قدرتی حسن
 سے جو جذبات طبعیت میں پیدا ہوتے ہیں ان کے بغیر زندگی کا آدھا لطف جاتا
 رہتا۔ مذاق کی تربیت اور اس سے لطف اٹھانے کو غیر ضروری سمجھنا تو کجا ہم کو
 یقین ہے کہ آج کل کی نسبت آئندہ زمانہ میں انسانی زندگی کا زیادہ تر حصہ اس میں
 صرف ہوا کرے گا۔ جب قدرت کی قوتیں انسان کے فائدہ کے لئے پوری طرح
 مسخر ہو جائیں گی۔ جب پیداوار کے وسائل کمال کے درجہ پر پہنچ جائیں گے۔ جب محنت
 میں انتہا درجہ کی کفایت ہو جائیگی جب تعلیم کا ایسا انتظام ہو جائے گا کہ زیادہ ضروری
 کاموں کی تیاری نسبتہ سرعت کے ساتھ ہو سکے گی اور اسی وجہ سے جب لوگوں کو
 بہت زیادہ فرصت ملنے لگے گی اس وقت قدرت اور صنعت انسانی کے حسن سے لطف
 اٹھانے کا خیال سب کے دلوں میں بہت زیادہ پیدا ہو جائیگا۔

علم حسن کی
تربیت اور
مشاغل تفریح
کا اہلی درجہ
کیا ہے؟

مگر اس امر کو قبول کرنا کہ علم حسن کی تربیت انسانی خوشی میں بہت کچھ ممد و معاون ہے۔ ایک الگ بات ہے۔ اور اس امر کو تسلیم کرنا کہ وہ انسانی خوشی کی ایک لازمی شرط ہے دوسری بات ہے۔ یہ تربیت کیسی ہی ضروری کیوں نہ ہو۔ تاہم تربیت کی اُن قسموں کو جو روزانہ فرائض سے براہ راست تعلق رکھتی ہیں۔ اس تربیت پر ضرور فوقیت حاصل ہونی چاہئے۔ علم ادب اور فنون لطیفہ کا وجود جیسا کہ ہم پہلے اشارہ کیا ہے کرچکے ہیں اُن کاموں پر منحصر ہے جن کی وجہ سے شخصی اور اجتماعی زندگی کا وجود پذیر ہوتی ہے اور یہ بات صاف ظاہر ہے کہ جس چیز کا وجود کسی دوسری چیز پر منحصر ہوتا ہے وہ اُس دوسری چیز سے ضرور متاخر ہوتی ہے جس پر اُس کا وجود منحصر ہے۔ تابعان پھول کی خاطر پودا لگاتا ہے۔ اور جڑ اور پتوں کی قدر خاص کر اس وجہ سے کرتا ہے کہ وہ پھول کے پیدا کرنے کا ذریعہ ہیں۔ اگرچہ اہل مقصد پھول کی پیداوار سے ہے۔ اور پھول ایسی چیز ہے کہ باقی سب چیزیں اُس کی تابع ہیں۔ مگر تابعان سمجھتا ہے کہ جڑ اور پتے بذات خود پھول سے بھی زیادہ ضروری ہیں۔ کیوں کہ پھول کا نشو و نما اُن ہی پر منحصر ہے۔ وہ تن درست پودے کی پرورش میں نہایت احتیاط کرتا ہے اور جانتا ہے کہ اگر پھول حاصل کرنے کے خیال میں پودے سے غفلت کی جائے تو یہ بات نادانی ہے۔ معاملہ زیر بحث میں بھی یہی صورت ہے۔ فن تعمیر، آب و ترائی، موسیقی اور شاعری کو درحقیقت تمدنی معاشرت کے پھول سے تعبیر کر سکتے ہیں۔ مگر ہم فرض بھی کر لیں یہ فن اعلیٰ درجہ کی قدر و قیمت رکھتے ہیں۔ یہاں تک کہ وہ جس تمدنی معاشرت کی بدولت پیدا ہوئے ہیں۔ خود اُس معاشرت ہی پر غالب آجائیں اگرچہ یہ دعویٰ مشکل سے کیا جاسکتا ہے۔ تاہم یہ بات ماننی پڑے گی کہ صحت بخش تمدنی معاشرت کا حاصل کرنا حسب سے مقدم خیال ہونا چاہئے اور جو تربیت اس میں ممد و معاون ہو

اس کا درجہ سب سے اعلیٰ ہونا چاہیے۔

اور یہاں ہم کو اپنے نظام تعلیم کا نقص صاف طور پر نظر آتا ہے وہ پھول کی خاطر پودے سے غفلت کرتا ہے۔ نفاست و لطافت کے خیال میں وہ اہل شے کو بھول جاتا ہے۔ مروجہ نظام تعلیم اُس علم کی بالکل تعلیم نہیں دیتا جو حفاظت نفس میں مدد و معاون ہے جس علم سے حصول معاش میں سہولت پیدا ہوتی ہے اُس کے محض ابتدائی اصول بتا دیتا ہے اور اُس کے بڑے حصہ کو چھوڑ دیتا ہے تاکہ ہر شخص اپنی آئندہ زندگی میں جس طرح چاہے اُس کو حاصل کرے فرائض والدین کے ادا کرنے کے لئے مطلق بند و بست نہیں کرتا۔ اور فرائض تمدن کے لئے واقعات کا ایک ذخیرہ متیا کر دیتا ہے جن میں سے اکثر واقعات تو غیر متعلق ہوتے ہیں۔ اور باقی ماندہ واقعات کی کجی اُس کے پاس نہیں ہوتی دان ضروری باتوں سے تو یہ غفلت! مگر جس بات میں زیب و زینت۔ ٹیپ ٹاپ اور نام و نمود ہو اُس کی تعلیم میں سرگرمی ظاہر کرتا ہے۔ اگرچہ ہم اس بات کو پوری طرح تسلیم کر لیں کہ زمانہ حال کی زبانوں کی وسیع واقفیت ایک قابل قدر وصف ہے۔ جو مطالعہ گفتگو اور سفر کے ذریعہ ہی ایک طرح کا کمال پیدا کرنے میں مدد دیتا ہے۔ تاہم یہ ہرگز لازم نہیں آتا کہ نہایت ضروری علم کو کھو کر اس وصف کا حاصل کرنا مناسب ہے۔ اگر ہم اس بات کو صحیح فرض کر لیں کہ علم ادب اور السنہ قدیمہ کی تعلیم۔ انشا پر دازی کی لطافت و نفاست اور صحت و درستی میں مدد دیتی ہے۔ تب بھی ہم کہہ سکتے ہیں کہ عظمت و ضرورت کے لحاظ سے انشا پر دازی کی خوبی کو اصول تربیت اولاد کی واقفیت سے کچھ نسبت نہیں ہو مان لو کہ کسی مروہ زبان میں لکھی ہوئی نظم کے پڑھنے سے مذاق کو ترقی ہوتی ہے تاہم اس سے یہ نتیجہ نہیں نکلا کہ مذاق کی ترقی قدر و قیمت میں قوانین صحت کی واقفیت

وجودہ نظام
علم کا ایک
نقص ہے

کے برابر ہے۔ ہنرمندی و خوش سلیقگی۔ فنون لطیفہ، علم فصاحت و بلاغت، شاعری اور وہ تمام فنون جن کو ہم تمدن کے پھول سے تعبیر کر سکتے ہیں۔ بالکل اُس تعلیم و تربیت کے تابع رہتے چاہئیں جس پر تمدن کی بنیاد ہے، جس طرح زندگی کا زمانہ فرصت ان کاموں میں صرف ہوتا ہے اُسی طرح تعلیم کا زمانہ فرصت ان میں صرف ہونا چاہئے۔

علم حسن کے پہلی درجہ کو اس طرح سے تسلیم کرنے اور یہ بات قرار دینے کے بعد کہ گو اس قسم کی تربیت شرفِ اعلیٰ ہی سے تعلیم کا جز ہونی چاہئے۔ تاہم یہ تربیت بالآستقلال نہیں۔ بلکہ اس حیثیت سے ہونی چاہئے کہ دوسرے علوم میں مدد و معاون ہو۔ اب ہم کو یہ دریافت کرنا ہے کہ اس مقصد کے لئے کون سا علم سب سے زیادہ سائنس کی کارآمد ہے؟ زندگی کے اس باقی ماندہ شغل کے واسطے کون سا علم سب سے زیادہ ضرورت پر مناسب ہے؟ اس سوال کا جواب بھی وہی ہے جو اس سے پہلے دیا جا چکا ہے گو یہ بیان خلافتِ توقع ہونے لگتا ہے مگر ہے صحیح۔ کہ ہر ایک اعلیٰ درجہ کا فن سائنس پر مبنی ہے۔ بغیر سائنس کے نہ تو کامل ایجاد پیدا کی جاسکتی ہے اور نہ اُس کی پوری قدر ہی ہو سکتی ہے۔ ممکن ہے کہ بہت سے اعلیٰ درجہ کی مشہور صنائع کو سائنس کی واقفیت باعتبار ان محدود اصطلاحی معنوں کے نہ ہو جو عام طور پر لوگوں میں مشہور ہیں۔ مگر چون کہ یہ صنائع دقیق نظر سے مشاہدہ کرنے والے ہوتے ہیں۔ اس لئے اُن عملی نتائج کا ذخیرہ ہمیشہ اُن کے قبضہ میں رہتا ہے جو ادنیٰ درجہ کی سائنس ہے اور وہ عادتہ درجہ کمال سے بہت گہرے ہوئے رہتے ہیں۔ اس کی وجہ کسی قدر یہ ہے کہ اُن کے تجربوں کے نتیجے قلیل اور تا درست ہوتے ہیں۔ یہ بات کہ سائنس بالضرور فنون لطیفہ کی بنیاد ہے برہانِ علمی کے ذریعے سے ثابت ہے

جب کہ ہم اس بات کو یاد رکھیں کہ تمام کیفیات نفسی یا واقعات طبعی اسی قدر عمدہ ہوتے ہیں۔ ہم کو ابھی معلوم ہو جائے گا کہ یہ نتیجہ جو برہان لمی سے ثابت ہے تجربہ کے مطابق ہے۔

جو نوجوان بت تراشی کے پیشہ کے لئے تیاری کرتے ہیں۔ اُن کو انسانی جسم کے رگ پٹھوں۔ اُن کی تقسیم اُن کے باہمی تعلق اور اُن کی حرکات سے صندوق واقفیت پیدا کرنی چاہئے۔ یہ سائنس کا ایک حصہ ہے۔ اور اُس کا حاصل کرنا ان بت سی غلطیوں کے روکنے کے واسطے ضروری ہے جو اس علم کے نہ جاننے والے بت تراش کر بیٹھتے ہیں۔ اصول جبر ثقل کا علم بھی ضروری ہے اور چوں کہ بت تراش عموماً اس علم سے ناواقف ہوتے ہیں اس لئے جبر ثقل کے متعلق اکثر اوقات غلطیاں کرتے ہیں۔ اس بات کو ایک مثال کے ذریعہ سے سمجھ لو۔ بت کی مضبوطی کے لئے ضرور ہے کہ مرکز ثقل سے جو عمود والا جائے جس کو خط السمیت کہتے ہیں۔ عماد کے قاعدہ کے اندر واقع ہو اور اسی وجہ سے ایسا ہوتا ہے کہ جب کوئی شخص اُس حالت میں کھڑا ہوتا ہے۔ جو قیام الراحۃ کے نام سے مشہور ہے جس میں ایک ٹانگ سیدھی تنی رہتی ہے۔ اور دوسری ذرا ڈھیلی اور خم کھائے ہوئے ہوتی ہے تو خط السمیت سیدھی تنی ہوتی ٹانگ کے پاؤں کے اندر واقع ہوتا ہے۔ مگر جو بت تراش مسئلہ توازن سے ناواقف ہیں۔ وہ حالت قیام کی اس وضع کو عموماً اس طرح ظاہر کرتے ہیں کہ خط السمیت دو دونوں پاؤں کے بیچ میں واقع ہوتا ہی۔ متحرک

یہ ترجمہ ہے پرنسپلنگ ایٹ اسٹانڈنگ کا توازن کے وقت سپاہیوں کے

at ease

کھڑے ہونے کی ایک خاص وضع کا نام ہے۔ مترجم

توازن ترجمہ ہے ایکوی لبریم Equilibrium کا یعنی ہر طرف سے وزن کا برابر تلاء ہونا

rium

فن بت تراشی
کے لئے سائنس
اور اصول جبر
ثقل کی
واقفیت
درکار ہے

شے کی قوت کے قانون کی ناواقفیت سے بھی اس قسم کی غلطیاں سرزد ہوتی ہیں۔ مثلاً ڈسکا بولس کی صورت پر غور کرو جس کو لوگ حیرت سے دیکھتے ہیں۔ اس صورت کو جب کہ وہ اپنی جگہ پر قائم ہے ہاتھ سے پتھر چھوٹے کے ساتھ ہی آگے کی طرف لاچار جھک جانا چاہئے۔

مصوری میں سائنس کی واقفیت کی ضرورت۔ اگر عقلی واقفیت نہ ہو تو عقلی ہی سہی۔ اور بھی زیادہ نمایاں طور پر ظاہر ہے۔ اہل چین کی تصویریں بے ڈول اور بے ہنگم کیوں ہوتی ہیں؟ اس کی وجہ یہی ہے کہ مصور۔ صورتوں کے قوانین کا بالکل لحاظ نہیں رکھتے۔ تصویر اُتارتے وقت مختلف چیزوں کے خصلوں اور ان کی چھبائی پڑائی کا خیال واجب طور پر نہیں رکھتے۔ اور تصویر کے روشن اور تاریک حصہ کو باقاعدہ رنگ و روغن لگانے کے اصول سے ناواقف ہوتے ہیں۔ بچے کی بنائی ہوئی تصویروں میں اور کیا عیب ہوتا ہے۔ سوائے اس کے کہ اسی طرح ان میں بھی اصلیت نہیں ہوتی۔ تصویر میں اصلیت کا موجود نہ ہونا زیادہ تر اس قاعدے کی ناواقفیت کا نتیجہ ہے جس کے موافق چیزوں کی صورتیں مختلف حالتوں میں مختلف ہوتی ہیں؟ ذرا ان کتابوں اور لکچروں ہی کو یاد کرو جن کے ذریعہ سے طلبہ کو تعلیم دی جاتی ہے یا رشتہ

ڈسکا بولس اس پہلو ان کو کہتے ہیں۔ جو چکی کے پاٹ کی شکل کے گول بھاری پتھروں یا دھات کے ٹکڑوں کو طاقت آزمائی اور کسرت کے لئے پھینکتا ہے۔ قدیم زمانے کا ایک بت بھی اسی نام سے مشہور ہے جس کی تصویر اس طرح بنائی گئی تھی کہ اس کے ہاتھ میں ایک بھاری قرص ہے اور وہ اس کو پھینک رہا ہے۔ اس بت کی کئی نقلیں یا تصویریں اب تک محفوظ ہیں، مگر

جان رٹکن۔ انجمن ان کلاشندہ اور انیسویں صدی عیسوی کا ایک مشہور مصنف ہے جس نے مختلف فنون اور خاص کر فن مصوری میں کتابیں لکھی ہیں۔ مثلاً اس میں یہ لکھا تھا۔ مگر

فن مصوری
میں سائنس
کی حقیقت
نہایت ہی
ضرورت ہے۔

کی تنقید پر غور کر دیا اُن تصویروں کو دیکھو جو اُس زمانے سے پہلے کی بنی ہوئی ہیں جب کہ رافا ایل نے اپنے اصول مصوری کا رواج دیا تھا۔ اور تم کو معلوم ہو جائے گا کہ مصوری کی ترقی اُس علم کی بڑی پردالت کرتی ہے جس سے یہ معلوم ہوتا ہے کہ قدرتی امور کے نتائج کس طرح پیدا ہوتے ہیں کیسی ہی محنت اور مصروفیت سے کسی چیز کا مشاہدہ کیا جائے اگر اُس مشاہدہ میں سائنس سے مدد نہ لی جائے تو غلطی سے نہیں بچ سکتے۔ ہر ایک مصوّر اس بات کو تسلیم کرے گا کہ جب تک یہ معلوم نہ ہو کہ خاص خاص حالتوں میں کون کون سی صورتیں پیدا ہونی چاہئیں۔ اُس وقت تک اُن صورتوں میں اکثر تمیز نہیں ہو سکتی اور اس امر کا معلوم کرنا کہ کون کون سی صورتیں پیدا ہونی چاہئیں بجائے خود صورتوں کے سائنس یا علم الصور سے واقفیت پیدا کرنا ہے۔ مسٹر جے لوئس اگرچہ ہوشیار مصوّر ہے مگر سائنس کی ناواقفیت کی کُجھ سے تصویر بنانے وقت جالی دار کھڑکی کے سایہ کو سامنے کی دیوار پر صاف طور پر نمایاں لکیروں میں ظاہر کرتا ہے۔ اگر اُس کو سایہ کے قانون سے واقفیت ہوتی کہ سایہ روشنی کے ساتھ نامعلوم طور پر کس طرح مل جاتا ہے تو وہ ایسا نہ کرتا۔ مسٹر کرنی یہ دیکھ کر کہ بعض بال دار سطحوں پر خاص قسم کی روشنی پڑنے سے روشنی کی شعاعیں خاص طرح کے رنگ پیدا کرتی ہیں (یعنی بالوں میں سے گزرتے وقت روشنی کی انحراف و انتشار سے مختلف رنگ پیدا ہوتے ہیں) بال دار سطح کی تصویر بنانے میں یہ غلطی کرتا ہے کہ اُن رنگوں کو ایسی سطحوں پر اور ایسی حالتوں میں ظاہر کرتا ہے جہاں وہ واقع نہیں ہو سکتے۔

یہ کہنا کہ موسیقی میں بھی سائنس کی مدد درکار ہے۔ اور یہ بھی زیادہ حیرت و متعجب

لے رافا ایل۔ اسی حکایت مصوّر تھا جس کا نام میں پیدا ہوا تھا اور سائنس میں اعتقاد کیا۔ مگر ہم

فن موسیقی میں
سائنس کی مدد
درکار ہے

کا باعث ہوگا۔ تاہم یہ بات ثابت ہو سکتی ہے کہ موسیقی۔ جذبات کی قدرتی زبان کی ہو
 تصویر ہے۔ اور اسی وجہ سے جہاں تک کہ موسیقی اس قدرتی زبان کے موافق ہوگی۔
 اسی قدر اچھی یا بری ہوگی۔ آواز کے طرح طرح کے آثار چڑھاؤ جو مختلف قسم اور مختلف شدت
 کے جذبات کے ساتھ ساتھ پیدا ہوتے ہیں، وہ بیچ ہیں جن سے علم موسیقی نے نشوونما
 پایا ہے یہ ثابت ہو سکتا ہے کہ آواز کا آثار چڑھاؤ اور سر کا ہلکا یا دہم ہونا ایک اتفاق
 اور اندھا دھند بات نہیں ہے بلکہ بعض عام اور قوی الاثر اصول پر منحصر ہے۔ اور موزک
 با اثر ہونا اسی اصول پر منحصر ہے۔ اس سے یہ نتیجہ نکلتا ہے کہ نغمہ کے اجزا اور وہ لگائیا
 جو ان سے پیدا ہوتی ہیں صرف اس وقت مؤثر ہو سکتی ہیں جب کہ وہ ان عام اصول
 کے مطابق ہوں۔ یہاں اس بات کی مناسب تشریح مشکل ہے۔ مگر شاید مثال کے طور
 پر ان کثیر القداد ذیل اور کئے گیتوں کا ذکر کر دینا کافی ہوگا جو اپنے موزی اثر سے
 محفلوں میں سامعین کے عیش کو منقص کر دیتے ہیں۔ یہ گیت ایسی تصانیف ہیں جن کی
 سائنس مافقت کرتا ہے۔ اس قسم کے گیت سائنس کے گناہ گار ہیں۔ اس وجہ سے کہ وہ
 علم موسیقی میں ایسے خیالات بہم پہنچاتے ہیں جو جذبات طبعیت کے اس قدر موافق نہیں
 ہیں کہ ان سے موسیقی کا مقصد حاصل ہو سکے۔ اور اس وجہ سے بھی سائنس کے گناہ گار
 ہیں کہ وہ ایسے اجزائے موسیقی کو استعمال کرتے ہیں جن کو ان خیالات سے قدرتی
 تعلق نہیں ہے جو ان اجزاء سے ظاہر ہوتے ہیں گو وہ خیالات جذبات طبعیت کے
 موافق ہوں۔ یہ گیت اس وجہ سے خراب ہیں کہ ان میں اصلیت نہیں ہے اور یہ
 کتنا کہ ان میں اصلیت نہیں ہے یہی معنی رکھتا ہے کہ وہ سائنس کے خلاف ہیں۔
 شاعری پر بھی یہی بات صادق آتی ہے۔ موسیقی کی طرح شاعری کی جڑیں
 قدرتی طرز بیان ہے جو گہرے وجدان و تاثیر سے پیدا ہوتا ہے۔ اشعار کی مؤثر و تاثیر

اُن کے مؤثر اور کثیر استعارات و اغراضات، اُن کی پُر زور تقلیب یہ سب چیزیں
پر جوشِ تقریر کے مبالغہ آمیز خط و خال ہیں۔ پس نظم کی عہدگی کے لئے یہ بات
ضرور ہے کہ اُن قوی اہلِ عصبی قوانین پر توجہ کی جائے۔ جن کی پابندی پر جوشِ
تقریر میں مد نظر رہتی ہے۔ پر جوشِ تقریر کی خصوصیتوں کو آپس میں ہتھ کر کے اور زور دے
بتانے کے لئے تناسب کا لحاظ رکھنا لازم ہے اور شاعری کے ہتھیاروں کو بے
روک ٹوک استعمال نہیں کرنا چاہئے۔ بلکہ جہاں خیالات میں جوشِ مبت کم ہو وہاں
شاعرانہ طرزِ بیان کو کمی کے ساتھ استعمال کرنا چاہئے جس قدر جوش زیادہ ہوتا جائے
اُسی قدر آزادی سے اس طرزِ بیان کو اختیار کرنا چاہئے۔ اور جہاں کہیں یہ جوش بڑھ
غایت پہنچ جائے وہاں اس طرز کو بھی حد درجہ تک پہنچانا چاہئے، اگر ان اصول کی
بالکل مخالفت کی جائے گی تو نتیجہ یہ ہوگا کہ شاعری میں صرف لغاطی اور زللِ قافیہ
کے سوا اور کچھ باقی نہ رہے گا۔ ان اصولوں کا کافی لحاظ نہ رکھنا اُس قسم کی شاعری
میں دیکھا جاتا ہے جس میں پسند و نفیحت کا بیان ہوتا ہے اور چون کہ ان قوانین کی شنا
و نادر ہی پوری طرح پابندی کی جاتی ہے اس لئے شاعری کا بہت سا حصہ شاعری
کھلانے کا مستحق نہیں ہے۔

یہی بات نہیں کہ ہر ایک صاحبِ فن اپنا کام اُس وقت تک صحیح طور پر نہیں کر سکتا
جب تک کہ وہ اُن چیزوں کے قوانین کو نہ سمجھ لے جن کو وہ بناتا ہے بلکہ اُس کو یہ
بھی سمجھ لینا لازم ہے کہ اُس کی صنعت کی مختلف خصوصیتوں کا اثر ناظرین یا سامعین
کے دلوں پر کیا پڑے گا؟ اور یہ سوال علمِ سائنسی کا لوجی (فشیات) سے متعلق ہے
جی صنعت کا اثر جو دل پر ہوتا ہے۔ وہ صرف اُن لوگوں کی ذہنی حالت پر منحصر ہے
جن کے سامنے اُس صنعت کو پیش کیا جاتا ہے اور چون کہ انسان کی ذہنی حالتوں میں

ہر ایک صنعت
کو علمِ سائنسی
کی مدافعت
ضروری ہے

بعض خصوصیتیں مشترک ہیں، اس لئے ایسے عام اصول ضرور نکلیں گے جن کے موافق
 ہی مصنوعات کو تیار کرنے سے کامیابی ہو سکتی ہے۔ صنایع ان عام اصول کو پوری
 طرح اس وقت تک نہیں سمجھ سکتا۔ اور نہ ان کو استعمال کر سکتا ہے۔ جب تک کہ اس
 بات کو نہ سمجھ لے کہ وہ اصول قوانین نفس سے کس طرح مستنبط ہوتے ہیں۔ یہ سوال
 کرنا کہ آیا فلاں تصویر کی بناوٹ عمدہ ہے یا نہیں، اصل میں اس بات کا سوال کرنا ہے
 کہ ناظرین کے ادراکات اور تاثرات پر اس تصویر کا کیسا اثر پڑتا ہے؟ یہ سوال
 کرنا کہ آیا فلاں نامک عمدہ طور پر تیار کیا گیا ہے یا نہیں، اس بات کا سوال کرنا ہے کہ
 آیا اس کے اجزا کو موقع و محل کے لحاظ سے اس طرح ترتیب دیا گیا ہے یا نہیں کہ حاضرین
 محفل کی توجہ پوری طرح قائم رہے۔ اور کسی خاص قسم کے جذبات پر زیادہ بار نہ پڑے
 نظم یا افسانہ کے بڑے بڑے حصوں کی ترتیب اور ایک ہی جملہ کی بندش
 الفاظ سے جو اثر پیدا ہوتا ہے اس کی خوبی اس بات پر منحصر ہے کہ پڑھنے والے کے
 جوش اور تاثر سے ہنرمندی اور سلیقہ کے ساتھ کام لیا جائے۔ ہر ایک صنایع اپنی
 تعلیم کے زمانہ میں اور ختم تعلیم کے بعد جب کہ وہ اپنے کاروبار میں مصروف ہوتا ہے ایسے
 اصول کا ذخیرہ جمع کرتا رہتا ہے جن کے ذریعہ سے اس کا کام باقاعدہ چلتا ہے۔ اگر
 تم ان اصول کی جڑ کا کھوج لگاؤ تو وہ یقیناً اصول نفسیات تک پہنچا رہے ہو گے۔
 کریں گے اور جب کوئی صنایع نفسیات کے ان اصولوں کو اور ان کے مختلف نتائج کو سمجھ لیتا
 ہے اسی وقت ان کے موافق کام کر سکتا ہے۔

کسی فن کی
 تشکیل کے لئے
 قدرتی مادہ
 اور سامان
 کی دستیابی
 وہ ضروری

ہم ایک لمحہ کے لئے بھی اس بات کا یقین نہیں کرتے کہ سائنس کسی شخص کے صنعت
 یا صاحب فن بنا سکتا ہے اگرچہ ہم اس امر پر زور دیتے ہیں کہ ہر ایک صنعت کو نفسیات
 و طبیعیات کے بڑے بڑے قوانین سمجھ لینے چاہئیں لیکن ہم اس بات سے مطلب بحث

نہیں کرتے کہ ان قوانین کی واقفیت قدرتی ملکہ کی جگہ کام دے سکتی ہے، نہ صرف شاعر بلکہ ہر قسم کا صاحب فن پیدا ہوتا ہے بنتا نہیں۔ بیان بالاسے ہمارا مطلب صرف اتنا ہے کہ خلقی قابلیت باضابطہ علم کی مدد سے مستغنی نہیں ہو سکتی۔ قدرتی ذکاوت بہت کچھ کر سکتی ہے۔ مگر سب کچھ نہیں کر سکتی جب فطرتی جوہر کا ازدواج سائنس کے ساتھ ہوتا ہے تب کہیں اعلیٰ ترین نتائج پیدا ہو سکتے ہیں۔

سائنس، جیسا کہ ہم نے اوپر بیان کیا ہے کسی صنعت میں پورا کمال حاصل کرنے کے لئے ہی ضروری نہیں ہے۔ بلکہ فنون لطیفہ کو پوری طرح سمجھنے کے لئے بھی درکار ہے کسی تصویر کی خوبیوں کو معلوم کرنے کی لیاقت بچے کی نسبت بڑے آدمی میں کیوں زیادہ ہوتی ہے؟ اس کی وجہ اس کے سوا اور کچھ نہیں ہے کہ قدرت اور زندگی کے واقعات، جو تصویر میں ظاہر کئے جاتے ہیں، بڑے آدمی کو اُن کا علم بہت زیادہ ہوتا ہے۔ کیا وجہ ہے کہ ایک مہذب شریف آدمی ایک دہقان کی نسبت عمدہ نظم سے زیادہ لطف اٹھاتا ہے؟ صرف یہ وجہ ہے کہ اُس کو مختلف اشیاء اور حرکات سے بہت زیادہ واقفیت ہوتی ہے۔ اور اسی واقفیت کی بدولت نظم میں اس کو بہت سی باتیں نظر آتی ہیں جو دہقان کو نظر نہیں آ سکتیں۔ اور اگر تصویروں کی خوبیوں کو سمجھنے سے پہلے اصل چیزوں سے جن کی وہ تصویریں ہیں، کچھ نہ کچھ واقفیت حاصل کرنی ضروری ہے جیسا کہ بیان مذکور سے صاف ظاہر ہے تو اس سے یہ بات لازم آتی ہے کہ تصویر کی پوری خوبی اُسی وقت سمجھ میں آ سکتی ہے جب کہ اصل چیزوں کو پوری طرح سمجھ لیا جائے حقیقت یہ ہے کہ کسی صنعت کے کام میں جس قدر زیادہ خوبی حاصل ہوتی ہے اور جو لوگ اس اہلیت سے بے بہرہ ہیں وہ اُس خوشی سے محروم رہتے

ہیں۔ کوئی صنّاع کسی خاص کام میں حقایقِ اصلہ کو جس قدر زیادہ ظاہر کرتا ہے اُسی قدر زیادہ طبیعتوں کو اس کام کی طرف مائل کر لیتا ہے، اُسی قدر زیادہ خیالات اُس کام کو دیکھ کر دل میں پیدا ہوتے ہیں اور اُسی قدر زیادہ لطف حاصل ہوتا ہے مگر اس لطف کے حاصل کرنے کے واسطے یہ بات ضرور ہے کہ صنّاع نے اپنی صنعت میں جن حقیقتوں کا اظہار کیا ہے، دیکھنے والا، سننے والا اور پڑھنے والا اُن کو جانتا ہو اور ان حقیقتوں کا جاننا گویا اُن کی حد تک سائنس سے واقف ہونا ہے۔

سائنس بچہ
خود شاعری

اب ایک بڑے معاملہ کو جو اور بھی زیادہ ضروری ہے ہم کو نظر انداز نہیں کرنا چاہیے۔ یعنی یہ بات کہ سائنس نہ صرف بت تراشی، مصوّر ی، موسیقی، اور شاعری کی بنیاد ہے بلکہ سائنس بجائے خود شاعری ہے۔ یہ خیال جو عام طور پر مشہور ہے کہ سائنس اور شاعری ایک دوسرے کے مخالف ہیں ایک دھوکا ہے۔ یہ بات حقیقت میں سچ ہے کہ ادراک اور جذبہ جو شعور یا نفس کی دو مختلف حالتیں ہیں، ایک دوسرے کو خارج کرنا چاہتی ہیں، اور بے شک یہ بھی سچ ہے کہ مداعتدال سے بڑھ کر قواے متفکرہ کا عمل جذبات کو مردہ کر دیتا ہے۔ علیٰ ہذا القیاس جذبات کا عمل، اعتدال سے زیادہ ہو تو قواے متفکرہ کو مردہ کر دیتا ہے۔ درحقیقت اس معنی میں تو سب قسم کی قوتیں ایک دوسرے سے متناقض ہیں مگر یہ بات کہ سائنس کے واقعات شاعری کے منافی ہیں یا بعبارت دیگر ”سائنس کی تحصیل لازمی طور پر تخیل احساس اور حسن کے خلاف واقع ہوتی“ ہرگز صحیح نہیں ہے۔ برعکس اس کے سائنس شاعری کی اُس اقلیم کو ہمارے سامنے بے نقاب کر دیتی ہے جو سائنس سے ناواقف لوگوں کی نگاہ میں بالکل چیل میدان ہے۔ جو لوگ سائنس کی تحقیقات میں مصروف ہیں وہ ہمیشہ اس بات کو ثابت کر دیتے ہیں کہ وہ بہ نسبت دوسرے لوگوں کے اپنے مضامین

کی شاعری کا لطف کم نہیں بلکہ زیادہ خوبی و صفائی کے ساتھ اٹھاتے ہیں جو شخص
 ہر طور کی تصانیف علم طبقات الارض میں غور و غوض کرے۔ یا مسٹر لولس کی کتاب
 سی سائڈ سٹڈیز (تحقیقات بحری) کا مطالعہ کرے اُس کو ضرور معلوم ہو جائے گا
 کہ سائنس شاعری کے جوش کو سرد نہیں کرتا۔ بلکہ اور زیادہ بڑھاتا ہے اور جو شخص
 گیمے کی سوانح عمری پر غور کرے گا اُس کو یہ بات ضرور معلوم ہو جائے گی کہ
 شاعر اور سائنس کا عالم ایک ہی وقت میں یکساں مستعدی سے کام کر سکتا ہے۔ کیا یہ
 بات درحقیقت یہودہ اور قریب قریب ناپاک اعتقاد نہیں ہے کہ جس قدر زیادہ کوئی
 شخص قدرت کا مطالعہ کرے گا اُسی قدر کم اُس کی توقیر کرے گا؟ کیا تم یہ سمجھتے ہو کہ
 پانی کا قطرہ جو عام لوگوں کی نظر میں صرف پانی کا قطرہ ہے مابہر علم طبیعیات کی نظر
 میں اس کی وقعت کچھ کم ہو جائے گی جو اس بات کو جانتا ہے کہ اُس قطرہ کے ذرات
 ایک قوت کے ذریعے سے وابستہ ہیں اور اگر وہ قوت یکایک زائل ہو جائے تو
 اُس سے بجلی کی چمک پیدا ہوگی؟ کیا تم یہ سمجھتے ہو کہ جس شے کو ایک ناواقف آدمی
 بے پروائی سے برف کا گالا سمجھتا ہے اگر اُس کے عجیب و غریب گونا گوں،
 پاکیزہ، برفانی، شفاف اور بلور نما اوراق کو کوئی شخص خرد بین کے ذریعے سے دیکھو گا
 تو اُس کے دل میں اعلیٰ درجہ کے خیالات کا تسلسل پیدا نہ ہوگا؟ کیا تم سمجھتے ہو کہ ایک
 گول چٹان کا پتھر جس پر متوازی خطوط کے نشانات کھدے ہوئے ہیں جاہل آدمی
 کے دل میں اُسی قدر شاعرانہ خیالات پیدا کرتا ہے جس قدر کہ عالم ارضیات کے دل

سے ہر طور سے کٹ لینڈ کا باشندہ تھا۔ اُس نے جی آلوچی (علم طبقات الارض) میں کتابیں تصنیف کی
 ہیں جن میں پیدا ہوا تھا اور مرنے والے میں فوت ہوا۔ مترجم

یہ گیتے ملک جرمنی کا ایک مصنف تھا مرنے والے میں پیدا ہوا اور مرنے والے میں انتقال کیا۔ مترجم

میں جو اس بات کو جانتا ہے کہ دس لاکھ برس پہلے ایک برتن کا ٹیلا اس چٹان پر بہتا ہوا گزرا تھا؟ اہل بات یہ ہے کہ جو لوگ کبھی سائنس کے مشاغل میں مصروف نہیں رہتے وہ شاعری کے بہت بڑے حصے سے جو ان کے گرد و پیش موجود ہے بالکل محروم اور اندھے ہیں جس شخص نے جوانی کے زمانہ میں پودوں اور کیڑوں کو جمع نہ کیا ہو وہ اس دل چسپی کی آدھی قدر بھی نہیں جانتا جو گلی کوچوں اور غار دار بھائی کی قطاروں سے حاصل ہو سکتی ہے جس شخص نے معدنی اشیاء سے سچرہ کی کبھی تلاش نہ کی ہو اس کو ان شاعرانہ خیالات کا تصور بہت کم ہو سکتا ہے جو ان مقامات میں پیدا ہوتے ہیں جہاں یہ خراسان زمین کے اندر پائے جاتے ہیں جس شخص نے سمندر کے کنارے پر خرد دین کے ذریعہ سے آبی جانوروں کو جو صن کا معاملہ نہ کیا ہو۔ ابھی اس کو یہ بات سیکھنی ہے کہ سمندر کے کنارے پر سب سے اعلیٰ درجہ کی پر لطف چیزیں کون سی ہیں حقیقت میں اس امر کا دیکھنا افسوس ناک ہے کہ لوگ خفیف باتوں میں اپنے تئیں مصروف رکھتے ہیں اور نہایت عظیم الشان مظاہر قدرت کی طرف سے غافل اور لاپرواہ ہیں۔ گنبد افلاک کی عمارت کو سمجھنے کی پروا نہیں کرتے مگر میری ملکہ سکسکاٹ لینڈ کی سازشوں کی بابت ذیل بحث و مباحثہ میں گہری دل چسپی لیتے ہیں! یونانی غزل پر عالمانہ نکتہ چینی کرتے ہیں اور اس عظیم الشان مثنوی کو جو خدائے تعالیٰ نے اپنے دست قدرت کے طبقات الارض پر لکھی ہے نظر اٹھا کر نہیں دیکھتے اور اس کے پاس سے کترا کر نکل جاتے ہیں۔

ملکہ میری سٹوارٹ سکسکاٹ لینڈ کی ملکہ تھی مثنوی میں پیدا ہوئی تھی۔ اس پر الزبتھ ملکہ انگلستان کے تین کی سازش کا الزام لگایا گیا تھا۔ چنانچہ بعد تحقیقات جرم ثابت ہو گیا اور مثنوی میں اس کا سفر لکھا گیا۔ مترجم

پس ہم دیکھتے ہیں کہ سائنس کی تعلیم انسانی کاروبار کے اس آخری حصہ کے لئے بھی مناسب سامان مہیا کرتی ہے۔ ہم دیکھتے ہیں کہ علم حسن عموماً لازمی طور پر سائنس کے اصول پر مبنی ہے۔ اور ان ہی اصول کی واقفیت کی بدولت اُس کو پوری کامیابی کے ساتھ حاصل کیا جاسکتا ہے۔ ہم دیکھتے ہیں کہ ہر ایک فن کی تنقید اور اوس کی خوبیوں کی پوری قدر کرنے کے لئے چیزوں کی ماہیت کا علم یا دوسرے لفظوں میں یوں کہو کہ سائنس کا علم ضروری ہے۔ اور ہم صرف اتنی بات نہیں دیکھتے کہ سائنس تمام قسم کے فنون اور شاعری کی سہیلی ہے بلکہ یہ بات بھی دیکھتے ہیں کہ اگر صحیح طور پر خیال کیا جائے تو سائنس بجائے خود شاعری ہے۔

یہاں تک ہم نے اس سوال پر بحث کی ہے کہ علی ہدایت کی غرض سے خاص خاص علموں کی قدر و قیمت کیا ہے؟ اب ہم کو ذہنی تربیت کی غرض سے مختلف علموں کی اضافی قدر و قیمت کی بابت رائے قائم کرنی ہے۔ ہم مجبور ہیں کہ مضمون کے اس حصہ پر نسبتاً اختصار کے ساتھ بحث کریں اور خوش قسمتی سے اُس پر طویل بحث کی ضرورت بھی نہیں ہے جب ہم کو یہ بات معلوم ہو گئی کہ ایک خاص مقصد کے واسطے کون سی چیز سب سے عمدہ ہے تو ہم کو ضمناً یہ بھی معلوم ہو گیا کہ دوسرے مقصد کے لئے سب سے عمدہ چیز کیا ہے؟ ہم کو بالکل یقین رکھنا چاہئے کہ جو امور چال چلن کی اصلاح کے لئے نہایت مفید ہیں ان کے علم سے عقلی مشق ضرور حاصل ہوتی ہے۔ جو قواعد عقلی کو مضبوط بنانے کے لئے نہایت مناسب ہے۔ اگر معلومات حاصل کرنے کے واسطے ایک قسم کی تربیت درکار ہوتی اور عقلی مشق کے لئے دوسری قسم کی تربیت درکار ہوتی تو یہ بات قدرت کے حسن انتظام کے بالکل خلاف ہوتی۔ تمام موجودات قدرت میں ہم ہر لمحہ اس بات کا مشاہدہ کرتے ہیں کہ قوتیں ان ہی فرایض کو پورا کرنے کی بدولت

نہایت کے اعتبار سے مختلف علموں کی اضافی قدر و قیمت

نشود نہ پانی ہیں جن کا پورا کرنا اُن کا کام ہے۔ نہ کہ اُن مصنوعی درزنوں کو پورا کرنے کی بدولت جو اُن کو ادا سے فخر اُٹھنے کے قابل بنانے کی غرض سے تجویز کی گئی ہیں۔ امریکہ کے سبز خام وحشی باشندے میں حیوانات کا عملی تعاقب کرنے کی بدولت ایسی بھرتی اور چالاک پید ہو جاتی ہے جس کی وجہ سے اُس کو شکار پکڑنے میں کام یابی ہوتی ہے اور اپنی زندگی کے مختلف کاروبار کی بدولت اُس کی جسمانی قوتوں میں ایسا عمدہ مواد اور تناسب پیدا ہو جاتا ہے کہ درزش اور کسرت سے کبھی حاصل نہیں ہو سکتا۔ دشمن اور شکار کا کھوج لگانے میں عرصہ دراز کی مشق و مہارت کے بعد جو کمال اُس وحشی آدمی نے حاصل کیا ہے اس میں اور اک کی ایسی تیزی مخفی ہوتی ہے کہ عقل کی مصنوعی تربیت سے ہرگز پیدا نہیں ہو سکتی۔ یہی بات تمام حالتوں پر صادق آتی ہے۔ جنوبی افریقہ کا غائبہ بدوش وحشی آدمی دور کی اُن چیزوں کی شناخت کرنے میں جن کا اُس کو تعاقب کرنا یا جن سے اُس کو بچنا پڑتا ہے۔ عادتاً مصروف رہتا ہے، اس لئے اُس کی نظر اس قدر تیز ہو جاتی ہے کہ دوسرا شخص بغیر دور بین کے اتنی دور کی چیزوں کو نہیں دیکھ سکتا۔ اس وحشی آدمی سے لے کر اُس محاسب تک جو روزانہ مشق کی بدولت ہندسوں کی کئی کئی سطروں کو ایک ساتھ جوڑ سکتا ہے، ہم دیکھتے ہیں کہ ایک فطری جوہر میں اعلیٰ درجہ کی قوت اُن فرایض کو پورا کرنے سے پیدا ہوتی ہے جو زندگی کی مختلف حالتوں میں پورے کرنے پڑتے ہیں۔ اور برہانِ لمی کے ذریعے ہم اس بات کا یقین کر سکتے ہیں کہ یہی قانون ہر قسم کی تعلیم پر صادق آتا ہے جو تعلیم ہدایت کی غرض سے نہایت قیمتی ہے وہی تعلیم فی وقت و اِحد تربیت کی غرض سے بھی نہایت قیمتی ہے۔ آؤ اس امر کی شہادت پر غور کریں۔

معمولی نصابِ تعلیم میں زبانوں کی تعلیم پڑھو اس قدر زور دیا گیا ہے اُس کا

سائنس کی
تعلیم کا مقاصد
زبان کی تعلیم
کی طرح
سائنس کی
تعلیم سے بھی
قوتِ مافطہ
کو ترقی ہوتی
ہے

ایک فائدہ یہ بیان کیا جاتا ہے کہ اُس سے حافظہ قوی ہوتا ہے۔ یہ فائدہ مطالعہ الفاظ کے ساتھ مخصوص سمجھا جاتا ہے۔ مگر سچ یہ ہے کہ حافظہ کی مشق کے لئے سائنس اس سے بہت زیادہ وسیع میدان مہیا کرتا ہے، نظام شمسی کا پورا حال یاد کر لینا کوئی آسان کام نہیں ہے، کمکشاں کی بناوٹ کے متعلق جو باتیں اب تک معلوم ہوئی ہیں اُن کا یاد کرنا اور بھی زیادہ مشکل ہے مرکبِ مادّی چیزوں کی تعداد جس میں علمِ کیمیا روزمرہ اضافہ کرتا رہتا ہے، اس قدر زیادہ ہے کہ پردیسروں کے سوا کوئی شخص اُن کو شمار نہیں کر سکتا۔ اور سالمات کی ترکیب اور ان تمام مرکبات کے تعلقات کا یاد رکھنا۔ تاوقتیکہ تمام عمر علمِ کیمیا ہی کے مطالعہ میں صرف نہ کی جاوے۔

قریب قریب ناممکن کے ہے۔ زمین کی بالائی سطح پر مظاہر قدرت کا ایک دافرونیئر نظر آتا ہے اور زمین کے مدفون بقیوں میں مظاہر قدرت کا اور بھی زیادہ ذخیرہ موجود ہے، ان میں وہ مضمون بھرا ہوا ہے جس پر عبور حاصل کرنے کے لئے

طبقات الارض کے طالب علم کو برسوں محنت کرنی پڑتی ہے، طبیعیات کے بڑے بڑے عنوانات مثلاً آواز۔ حرارت۔ روشنی اور وقت برتن میں بے شمار واقعات ایسے موجود ہیں جن سے ہر شخص جو اُن کو سیکھنے کا قصد رکھتا ہے دانگ رہ جاتا ہے۔ اور جب ہم اُس سائنس کی طرف رجوع کرتے ہیں جس میں جسمانی اعضاء اور اُن کے افعال سے بحث ہوتی ہے، اس وقت قوتِ حافظہ کی کشش و کوشش جو سائنس کے واسطے درکار ہے، بہت زیادہ بڑھ جاتی ہے۔ صرف علمِ تشریح الاجسام انسانی میں رگ پھلوں، ہڈیوں وغیرہ کی تفصیل اس قدر زیادہ ہے کہ نوجوان سترجن کو مستقل طور پر یہ سب چیزیں ذہن میں محفوظ رکھنے کے لئے عموماً چھ مرتبہ اُن کو از پر یاد کرنا پڑتا ہے۔ یہ دونوں کی نوعیں، جیسے کہ عالمانِ نباتات نے بیان کیا ہے، تغیر یافتہ ہیں لہذا

مک پہنچتی ہیں اور جان داروں کی طرح طرح کی صورتیں جن سے حیوانات کے عالم کو کام پڑتا ہے اُن کا اندازہ تخیناً ہمیں لاکھ تک کیا گیا ہے۔ عالمان سائنس کے سامنے واقعات کا ایسا وسیع ذخیرہ موجود ہے کہ وہ عمل تقسیم و ترقسیم ہی کے ذریعہ سے اُن پر بحث کر سکتے ہیں۔ ہر شخص اپنی خاص شاخ کے مفصل علم کے علاوہ متعلقہ شاخوں کی صرف عام واقفیت رکھتا ہے اور شاید بعض دیگر شاخوں کے ابتدائی اصول و قاعدے بھی واقف ہوتا ہے۔ پس اگر نہایت معمولی حد تک بھی سائنس کی تحصیل کی جائے۔ تب بھی یقیناً حافظہ کے لئے کافی مشق ہم پہنچ سکتی ہے۔ کم از کم اتنا تو ضرور کہہ سکتے ہیں کہ سائنس سے قوت حافظہ کی تربیت ایسی ہی عمدہ ہو سکتی ہے جیسی زبان سے۔

قوت حافظہ کی فہمیت کے لحاظ سے سائنس کو زبان پرچہ فہمیت ہے۔ سائنس اور عقل دونوں کو ترقی چاہیے ہے۔

اب اس بات پر غور کرو کہ محض حافظہ کی تربیت کے لئے سائنس اگر زبان سے بہتر نہیں ہے تو اُس کے برابر تو ضرور ہے۔ تاہم سائنس جس قسم کے حافظہ کی تربیت کرتی ہے، اُس کے اعتبار سے سائنس کو زبان پر بے حد فوقیت حاصل ہے۔ زبان کی تحصیل میں جو تصورات ذہن میں قائم کئے جاتے ہیں اُن کا تعلق ایسے واقعات سے ہوتا ہے جو زیادہ تر عارضی و اتفاقی ہوتے ہیں۔ حالانکہ سائنس کی تحصیل میں یہ بات ہے کہ جو تصورات ذہن میں قائم کئے جاتے ہیں اُن کا تعلق ایسے واقعات سے ہوتا ہے جو اکثر لازمی و ضروری ہوتے ہیں۔ یہ سچ ہے کہ الفاظ و تعلقات اپنے معنوں کے ساتھ ایک اعتبار سے قدرتی ہیں اور ایک خاص حد تک ان تعلقات کی اصلیت کا کھوج بھی لگایا جاسکتا ہے۔ اگرچہ بنیاد تک اُس کا کھوج شاذ و نادر ہی ملتا ہے اور اس اصلیت کا کھوج لگانے کے قوانین مثل سائنس (علم النفس) کی ایک شاخ ہیں جس کو علم اللسان کہتے ہیں۔ مگر چونکہ اس بات میں کسی شخص کو کام

نہ ہوگا کہ زبان کی تحصیل میں، جیسا کہ معمولاً رواج ہے لفظوں اور ان کے معنوں میں قدرتی تعلقات کا عموماً کھوج نہیں لگایا جاتا۔ اور ان کے قوانین کی تشریح نہیں کی جاتی۔ پس اس بات کو ضرور تسلیم کرنا چاہئے کہ الفاظ و معانی کو عموماً اس طرح یاد کر لیا جاتا ہے کہ گویا ان میں اتفاقی و عارضی تعلقات ہیں۔ برعکس اس کے جو تعلقات سننے سے معلوم ہوتے ہیں وہ سبھی تعلقات ہوتے ہیں اور اگر مناسب طور پر ان کی تعلیم دی جائے تو طالب علم ان تعلقات کو ایسا ہی سمجھتا ہے۔ پس زبان غیر معقول تعلقات سے آگاہ کرتی ہے سائنس معقول تعلقات سے آگاہ کرتی ہے۔ زبان محض حافظہ کی تربیت کرتی ہے تو سائنس حافظہ اور سمجھ دونوں کی تربیت کرتی ہے۔

پھر اس امر کو بھی مد نظر رکھو کہ سائنس کو زبان پر اس حیثیت سے کہ وہ تربیت کا وسیلہ ہے۔ ایک بڑی فوقیت یہ بھی ہے کہ وہ قوت فیصلہ کو ترقی دیتا ہے عقلی تعلیم کی سب سے زیادہ عام خرابی قوت فیصلہ کا نقص ہے۔ جیسا کہ پروفیسر فراڈلے نے اپنے لکچر میں جو رائل انسٹیٹیوشن (در سگاہ شاہی) میں عقلی تعلیم پر دیا گیا تھا عمدہ طور پر بیان کیا ہے لکچر موصوف بیان کرتے ہیں کہ ”لوگ عام طور پر نہ صرف قوت فیصلہ کی تعلیم کے لحاظ سے جاہل ہیں بلکہ اس حوالہ سے بھی جاہل ہیں اور جہل مرکب میں پڑے ہوئے ہیں“ پروفیسر موصوف اس حالت کو جس سبب سے منسوب کرتے ہیں وہ سائنس کی تعلیم کا نہ ہونا ہے۔ ان کے نتیجہ کی صداقت ظاہر ہے۔ گرد و پیش کی اشیاء واقعات اور نتائج کی بابت صحیح رائے قائم کرنی اُسی صورت میں ممکن ہے جب کہ ہم

سائنس کی تعلیم سے قوت فیصلہ کو ترقی دیتی ہوگی، جو اور اس اعتبار سے اس کی تعلیم پر بڑی قوت ہے

پروفیسر فراڈلے انگلستان کا باشندہ تھا کیا اور علم حیوانات کا عالم تھا۔ ۱۹۱۷ء میں پیدا ہوا اور ۱۹۷۷ء میں انتقال کیا۔ مترجم

یہ معلوم ہو کہ گرد و پیش کے قدرتی مظاہر کس طرح ایک دوسرے پر منحصر ہیں؟ الفاظ کے معنوں سے خواہ کتنی ہی واقفیت کیوں نہ ہو، یہ واقفیت علل و معلولات کی بابت صحیح نتائج نکالنے کی ذمہ داری نہیں کرتی۔ صحیح رائے قائم کرنے کی قوت صرف اس طرح حاصل ہو سکتی ہے کہ واقعات موجودہ سے نتائج نکالنے اور پھر مشاہدہ اور تجربہ سے اُن نتائج کی تصدیق کرنے کی عادت ڈالی جائے اور سائنس کے بے شمار فوائد میں سے ایک فائدہ یہ ہے کہ اُس سے اس قسم کی عادت لامل پیدا ہو جاتی ہے۔

عقلی تربیت
کے علاوہ
اخلاقی تربیت
کے لئے بھی
سائنس پڑنا
مفید ہے

مگر سائنس نہ صرف عقلی تربیت بلکہ اخلاقی تربیت کے لئے بھی نہایت عمدہ ہر زبانوں کی تحصیل کا میلان اگر کچھ ہے تو یہ ہے کہ تحکم کی ناداجب غرت جو پہلے بی لوں میں موجود ہوتی ہے اور بھی زیادہ بڑھ جاتی ہے۔ معلم بائفت کہتا ہے کہ ”ان لفظوں کے لئے یہ معنی ہیں“ اگر میر (صرف و نحو) کہتی ہے کہ ”اس صورت کے لئے فلاں فلاں قاعدہ ہے“ ان تحکمانہ اقوال کو بے چون و چرا تسلیم کیا جاتا ہے۔ طالب علم کی طبیعت کا ہمیشہ ٹھنک رہتا ہے کہ وہ تحکمانہ تعلیم کے آگے سر تسلیم خم کر رہا ہے اور اس کا لازمی نتیجہ یہ ہے کہ جو اصول قائم کئے جائیں اُن کو بلا تحقیق قبول کر لینے کا میلان پیدا ہوتا ہے مگر سائنس کی تعلیم سے نفس کی جو حالت پیدا ہوتی ہے وہ اس سے بالکل مختلف ہے سائنس ہمیشہ شخصی عقل کی طرف رجوع کرتی ہے اُس کی حقیقتوں کو محض تحکمانہ نہیں مانا جاتا۔ بلکہ سب لوگ آزاد ہیں کہ اُن حقیقتوں کی جانچ کریں، نہیں، بلکہ بہت سی صورتوں میں طالب علم پر تقاضا کیا جاتا ہے کہ وہ اپنے نتائج پر غور و خوض کرے۔ سائنس کی تحقیقات میں ہر ایک بات کو فیصلہ کے لئے اُس کے سامنے پیش کیا جاتا ہے۔ اُس سے یہ نہیں کہا جاتا کہ اُس تحقیقات کو خواہ مخواہ تسلیم کرے جب تک کہ اُس کا بیج ہونا بچشم خود نہ دیکھ لے۔ اور جب وہ صحیح طور پر نتائج نکالتا ہے اور قدرت اپنی یک رنگی اور

باقاعدگی سے اُن کی تصدیق کرتی ہے تو اُس کو اپنی قوتوں پر جو اس طرح تجربہ کرنے سے پیدا ہوتی ہیں، زیادہ وثوق ہو جاتا ہے۔ یہ سب باتیں اُس آزادی کا سرچشمہ ہیں جو خصلت کا نہایت عمدہ جوہر ہے، سائنس کی تعلیم سے صرف اتنا ہی اخلاقی فائدہ حاصل نہیں ہوتا۔ اگر سائنس کا مطالعہ مادیہ مقدور اصلی تحقیقات کی شکل میں جاری رکھا جائے اور ہمیشہ ایسا ہی ہونا چاہیے تو وہ استقلال اور راستبازی کو بھی ترقی دیتا ہے جیسا کہ پروفیسر ٹرنٹل لکھتے ہیں۔

”اس تحقیقات سے ملنے والے نمائندہ نمونہ درکار ہوا، اس بات کی ضرورت ہوتی ہے کہ موجودات قدرتی میں جو حقیقتیں ظاہر ہوں اُن کو عاجزی اور سست بازی سے قبول کیا جائے۔ کامیابی کی پہلی شرط یہی ہے کہ اُن کو ایمان داری سے تسلیم کیا جائے اور جو خیالات پہلے سے دماغ میں سمات ہوئے ہوں۔ اگر وہ امر واقعی کے خلاف ثابت ہوں تو اُن کو یکدم ترک کرنے سے ملنے والا متنازعہ اور متعذر نہیں۔ خواہ وہ خیالات کیسے ہی غریزہ کیوں نہ ہوں یقین جانو کہ سائنس کا سچا خادم اپنے ذاتی تجربہ میں خود بینی کو ترک کر دیتا ہے۔ جو خصلت بجائے خود عمدہ ہو مگر دنیا کبھی اس کا ذکر سننا نہیں چاہتی۔“

آخر میں ہم کو یہ بیان کرنا ہے اور کچھ شک نہیں کہ یہ بیان حیرت و استعجاب کا موجب ہو گا کہ ہماری معمولی تعلیم پر سائنس کی تعلیم اس وجہ سے بھی فایز ہے کہ اُس سے مذہبی تعلیم حاصل ہوتی ہے۔ درحقیقت الفاظ سائنس اور مذہب کو یہاں اُن کے معمولی محدود معنوں میں نہیں بلکہ اُن کے نہایت ہی اعلیٰ اور وسیع معنوں میں ہم نے

پروفیسر ٹرنٹل لکھتے ہیں کہ یہ نہایت دلچسپ اور متنازعہ مسئلہ ہے کہ سائنس کی تعلیم اور مذہب کی تعلیم کا کیا تعلق ہے۔ یہ مسئلہ ہم

پروفیسر ٹرنٹل
کی بات
تحقیقات
استدلال
کے متعلق

سائنس کی
تعلیم سے
مذہبی تعلیم
کی تعلق
ہوتی ہے

استعمال کیا ہے۔ بے شک سائنس اُن توہمات کی دشمن ہے جو مذہب کے نام سے مشہور ہیں۔ نہ کہ اصل حقیقی و مذہب کی جس کو یہ توہمات محض پوشیدہ کر دیتے ہیں۔ اس میں بھی شک نہیں کہ بہت سی سائنس جو رائج ہے اس میں لاندہبی کی روح غالب ہے۔ مگر نہ اُس سچے سائنس میں جو سطح سے گزر کر تہ تک پہنچ گئی ہے۔

پروفیسر کیمبل نے حال ہی میں اپنے لکچروں کے سلسلہ کے اختتام پر بیان کیا تھا۔

”سچی سائنس اور سچا مذہب تو ام بھائی ہیں اُن کی باہمی جدائی قیفا دونوں کی موت ہے سائنس میں جس قدر مذہبی۔ وہاں ہوئی ٹھیک اسی جتنا سے وہ ترقی کر سکتی اور جہاں تک سائنس کی گہرائی اور مضبوطی پر مذہب کی بنیاد قائم ہوگی۔ ٹھیک اسی مناسبت سے مذہب سرسبز ہوگا۔ ممکن ہے جو بڑے بڑے کام کئے ہیں محض اُن کی عقل و ذکاوت کا ثمرہ نہیں ہیں بلکہ زیادہ تر اس بات کا ثمرہ ہیں کہ مذہبی جوش نے جو اُن کی طبیعت میں نمایاں طور پر پایا جاتا تھا اُن کی عقل کو سیدھے سیدھے رستہ پر ڈال دیا تھا علمی حقائق زیادہ تر اُن کے صبر۔ اُن کی محنت۔ اُن کی راست بازی اور اُن کی نفس کشی کی بدولت منکشف ہوئے ہیں۔ نہ کہ ان کی منطقی ذکاوت کی بدولت“

اکثر لوگوں کا یہ خیال کہ سائنس لاندہبی اور بے دینی کی تعلیم دیتا ہے محض غلط ہے۔ سائنس کا لاندہبی کی تعلیم دینا تو ایک طرف خود سائنس سے غفلت کرنی بے دینی ہے۔ مخلوقات الہی جو ہمارے گرد و پیش موجود ہیں اُس کا مطالعہ نہ کرنا بے دینی ہے۔

پروفیسر کیمبل۔ انگلستان کا باشندہ اور حیوانات کا عالم تھا۔ ۱۹۵۷ء میں پیدا ہوا اور مشہور ہیں فوت ہوا۔ مترجم

پروفیسر کیمبل
کی بات
سچے سچے
مذہبی
نسبت

سائنس بے
دینی کی
تعلیم نہیں
دیتا بلکہ
سائنس
غفلت
کرتی ہے
دینی ہے

ہو۔ ایک ادنیٰ مثال سے اس بات کو سمجھ لو۔ فرض کرو کہ بعض لوگ روزمرہ کسی مصنف کی تعریفوں کے پل باندھا کریں۔ فرض کرو کہ مصنف کی جس قدر تعریفیں کی جائیں اُن کا مصنون ہمیشہ یہی ہو کہ اُس کی تصانیف کی حکمت و دانائی عظمت و جلالت اور خوبی و لطافت کا اعتراف کیا جائے۔ فرض کرو کہ جو لوگ اس طرح اُس کی کتابوں کی صفت و ثنا متواتر بیان کرتے رہتے ہیں۔ وہ اُن کتابوں کی صرف بیرونی صورت دیکھنے پر قناعت کریں اور اُن کا مصنون سمجھنے کی کوشش تو الگ رہی۔ کبھی اُن کو کھول کر بھی نہ دیکھیں۔ بھلا ایسے آدمیوں کی تعریفوں کی (جو "تخسین ناشناس" کا مصداق ہیں) ہم کو کیا قدر کرنی چاہئے؟ اُن کی صداقت و راست بازی کی نسبت ہم کو کیا خیال کرنا چاہئے؟ تاہم اگر چھوٹی چیزوں کا بڑی چیزوں کے ساتھ مقابلہ کیا جائے تو ہم کو معلوم ہو جائے گا کہ موجودات عالم اور اُس کی علت (خدائے تعالیٰ) کی نسبت بھی بنی نوع انسان کا طرہ عمل عموماً اسی قسم کا ہے نہیں بلکہ اس سے بھی بدتر ہے۔ فقط اتنی ہی بات نہیں کہ وہ بغیر مطالعہ کے اُن چیزوں کے پاس سے کترا کر نکل جاتے ہیں جن کو وہ روزمرہ نہایت عجیب و غریب بتاتے ہیں۔ بلکہ جو لوگ قدرت کے مشاہدہ میں اپنا وقت صرف کرتے ہیں اکثر اوقات اُن پر یہ الزام لگاتے ہیں کہ وہ فعل حبث میں اوقات ضائع کرتے ہیں اور جو لوگ ان عجائبات میں عملی ذوق و شوق ظاہر کرتے ہیں اُن کو واقعی حقیر سمجھتے ہیں۔ پس ہم مکرر بیان کرتے ہیں کہ سائنس نہیں بلکہ سائنس سے غفلت کرنی بے دینی ہے۔ سائنس کی محبت خاموش عبادت ہے یعنی جن چیزوں کا مطالعہ کیا جاتا ہے اُن کی عظمت کو اور کثافت اُن کی

بلکہ قرآن شریف میں سچکڑوں مقامات پر کائنات کا اور مخلوقات سے خدائے تعالیٰ کی ہستی اور اُن کی قدرت پر استدلال کیا گیا ہے اور انسان کو جا بجا اس امر کی ہدایت کی گئی ہے کہ وہ مظاہر قدرت کا بغور مطالعہ کرے خدائے تعالیٰ کی عظمت و جلالت کو سمجھے مثلاً سورہ آل عمران میں ہے: (بقیہ نوٹ صفحہ ۱۱۷ پر)

علت (خدا کے تعالیٰ) کی عظمت کو چپ چاپ تسلیم کرنا ہے۔ یہ صرف زبانی بندگی نہیں ہے بلکہ ایسی بندگی ہے جو افعال سے ظاہر ہوتی ہے۔ یہ ایسی اطاعت نہیں ہے جس میں صرف اقرار باللسان ہو بلکہ ایسی اطاعت ہے جس میں تصدیق بالجان اور عمل بالارکان بھی شامل ہیں اور اس کا ثبوت وقت - غور و فکر اور محنت کو قربان کرنے سے ملتا ہے۔

بقیہ حاشیہ صفحہ ۱۱۶ (۱) ان فی خلق السموات والارض واختلاف الليل والنهار لآیت الاولى الالباب الذین یدنکرون الله قیاماً وقعوداً وعلی جنوبہم ویتفکرون فی خلق السموات والارض ربنا ما خلقت هذا باطلاً سبھا ذلک فقنا عذاباً لئلا نرؤہ آل عمران ۱۱۶ عذاب دوزخ سے بچائیو۔

سورہ نمل میں ہے

(۲) هو الذی انزل من السماء ماء لکم منه شراباً ومنہ یخرج فیہ قسیراً یثبت لکم بہ الزرع والزیتون والفیل والحنا من کل الثمرات ان فی ذلک لآیۃ لِّقوم یتفکرون و یختر لکم الیل والنهار والشمس والقمر والجوف من سفیرات بامرہ ان فی ذلک لآیۃ لِّقوم یعقلون

وہی قادر مطلق ہے جس نے آسمان سے پانی برسایا جس میں منہ شراب و منہ یخرج فیہ قسیراً یثبت لکم بہ الزرع والزیتون والفیل والحنا من کل الثمرات ان فی ذلک لآیۃ لِّقوم یتفکرون و یختر لکم الیل والنهار والشمس والقمر والجوف من سفیرات بامرہ ان فی ذلک لآیۃ لِّقوم یعقلون

سورہ نمل میں ہے کہ جو لوگ غور و فکر سے کام لیتے ہیں۔ ان کے لیے اس میں قدرت خداوندی کا ایک نشان ہے۔ اور اسی نے رات اور دن اور سورج اور چاند کو متبادل تاج کر رکھا ہے اور سورج بھی اسی کے حکم سے ہمارے فراں پر دار ہیں عقل والوں کے لیے ان چیزوں میں قدرت خدا کی بہت سی نشانیاں ہیں۔

(سورہ نمل - آیت ۱۰-۱۲)

پہنچی سائنس صرف اسی وجہ سے خالص مذہبی حیثیت نہیں رکھتی بلکہ اس وجہ سے بھی کہ قدرت کی ہر ایک چیز میں جو اتحاد عمل پایا جاتا ہے اوس کے لئے سائنس ہمارے دلوں میں عظمت پیدا کرتی ہے اور خدا کا پختہ اعتقاد جاتی ہے۔ سائنس داں کو مظاہر قدرت کے غیر متغیر تعلقات کا علت و معلول کے لازوال علاقہ کا۔ نیک و بد نتائج کے لزوم کا کامل یقین ہو جاتا ہے۔ سماعی اعتقاد جزا و سزا کی بجائے رجب کو حاصل کرتے یا جس سے بچنے کی باوجود نافرمانی اور سرکشی کے لوگ بے فائدہ توقع رکھتے ہیں، وہ یہ بات دیکھتا ہے کہ ایک مقررہ آئین کے موافق جزا و سزا ملتی رہتی ہے اور نافرمانی کے بد نتائج اٹل ہوتے ہیں۔ وہ دیکھتا ہے کہ جن قوانین کی ہم کو فرماں برداری کرنی چاہئے وہ نامہربان بھی ہیں اور مہربان بھی، وہ دیکھتا ہے کہ ان قوانین کی پابندی سے ہر شے کی رفتار ہمیشہ زیادہ تر کمال اور اعلیٰ تر خوشی کی طرف رجوع کرتی ہے۔ یہی وجہ ہے کہ وہ ہمیشہ ان قوانین پر زور دیتا ہے۔ اور جب ان کی طرف سے بے پروائی کی جاتی ہے تو اس کو غصہ آتا ہے اور اس طرح چیزوں کے ازلی وابدی اصول اور ان کی تعمیل کی ضرورت کا اقرار کر کے حقیقت میں اپنے تئیں مذہبی آدمی ثابت کر تا ہے۔

(بقیہ حاشیہ صفحہ ۱۱۷) شیخ سعدی قرآن شریف کے اسی مضمون کو اس طرح بیان کیا ہے

ابرو بادومہ و خورشید و فلک در کارند	آ تو نائے بخت آری و بفضلت نہ غوری
ہمدا بہر تو سرگشتہ و فرماں بردار	شرط انصاف نباشد کہ تو فرماں نذیری

قرآن شریف میں سینکڑوں آیتیں اس مضمون کی موجود ہیں جن کو ہم بخوف طوالت اس مختصر نوٹ میں درج نہیں کر سکتے۔ جن سے ثابت ہے کہ خدا نے تعاضل سے موجودات قدرت کاظم (یعنی سائنس) کے حامل کر کے ہی انسان کو کس قدر تاکید کی ہے۔ پس مصنف کا یہ قول کہ "سائنس سے عظمت کرنی بے دینی ہے"، بجائے خود درست ہے۔ مترجم

سائنس کا ایک بڑا فائدہ یہ ہے کہ اس سے قوانین قدرت پر وثوق اور انکی فرماں برداری کی ترغیب پیدا ہوتی ہے

آخر میں ہم سائنس کی ایک اور مذہبی ہیئت دکھاتے ہیں۔ وہ یہ کہ زندگی کے راز ہمارے
سر بسطہ کے ساتھ ہم کو جو تعلق ہے اس تعلق کا اور خود اپنے نفس کا صحیح تصور سائنس ہی
کی بدولت حاصل ہو سکتا ہے، سائنس اُن تمام باتوں کو بتاتا ہے جن کا جاننا ممکن ہے اور
ساتھ میں اُس نہ کو بتاتا ہے جس سے آگے کا حال ہم کو کچھ نہیں معلوم ہو سکتا۔ سائنس ہم
کو بطور اعتقاد کے یہ بات نہیں سکھاتا کہ علت العلل کی ماہیت کا سمجھنا محال ہے
بلکہ ہر طرف اُس سرحد پر پہنچا کر جس سے آگے قدم رکھنے کی مجال نہیں۔ اس امر کے
محال ہونے کو کھلم کھلا ہم سے تسلیم کر لیتا ہے۔ سائنس اس بات کو برے العین مشاہدہ
کر دیتا ہے اور کسی دوسرے طریقہ سے یہ بات حاصل نہیں ہو سکتی۔ کہ اُس ہستی کے آگے
جو عقل انسانی سے بالاتر ہے، عقل انسانی فاصروعا جز ہے۔ سماعی روایات اور لوگوں کی
اسناد کی طرف اُس کی روش شاید متکبرانہ ہو۔ مگر اُس پر وہ اسرار کے آگے جس میں قادر
علی الاطلاق چھپا ہوا ہے اور جس میں کوئی شخص باریاب نہیں ہو سکتا۔ اُس کی روش
عاجزانہ ہے۔

منبرِ نبویؐ لبسو دپرم

اگر ایک سر موئے برتر پرم

پس سائنس کا کبر بھی سچا ہے اور انکار بھی سچا۔ سائنس کا صرف سچا عالم (اور)
اس لقب سے ہماری مراد اُس شخص سے نہیں ہے جو صرف فاصلوں کا اندازہ کرتا ہے
یا مرکبات کی تحلیل کرتا ہے یا جینز کی نوین مقرر کرتا ہے بلکہ ہماری مراد اُس شخص سے
ہو جو ادنیٰ حقیقتوں کے ذریعہ سے اعلیٰ حقیقتوں کا اور آخر کار اعلیٰ ترین حقیقتوں کا سراغ
لگاتا ہے، ہاں صرف سائنس کا یہ عالم حقیقت میں یہ بات سمجھ سکتا ہے کہ قادر مطلق کی
قدرت جو سب چیزوں پر حاوی ہے نہ صرف انسانی علم، بلکہ انسانی خیال و

منبرِ نبویؐ اور محل کی مناسبت سے یہ اشعار ترجمہ میں بڑھادیے گئے ہیں۔ مترجم

سائنس
امر کو تسلیم
کرتا ہے کہ
خدا تعالیٰ
کی حقیقت
کا سمجھنا نہ
صرف عقل
انسانی بلکہ
خیال و
قیاس و
بھی بالاتر
ہے۔

قیاس سے بھی کس قدر برتر ہے اور کائنات، حیات اور ادراک اسی قدرت کے کرشمے ہیں! سُبْحَانَكَ مَا أَعْظَمَ شَأْنُكَ ۝

اے برتر از خیال قیاس گمان و ہم	وز ہر چہ گفتہ اندوشنیدیم و خواندہ ایم
دقت تمام گشت و بپایاں رسید عمر	ماہم چنان در اوّل وصفتِ مائذہ ایم

پس ہم یہ نتیجہ نکالتے ہیں کہ تربیت اور نیرہدایت کے اعتبار سے سائنس کی قدر و قیمت سب سے بڑھ کر ہے۔ بہر حال چیزوں کے معنی یاد کرنا لفظوں کے معنی یاد کرنے سے بہتر ہے۔ کیا باعتبار عقلی و اخلاقی تربیت کے اور کیا بہ لحاظ مذہبی تربیت کے گرد و پیش کے مظاہر قدرت کا مطالعہ صرف دُخو اور لغت کے مطالعہ پر ہیچ فوجیت رکھتا ہے۔

پس اس مضمون کے شروع میں جو سوال ہم نے کیا تھا کہ ”کون سا علم سب سے زیادہ قیمتی ہے؟“ اُس کا یہی ایک جواب ہے کہ ”سائنس“ تمام بیانات پر عدالت کا حکم مطلق یہی ہے ”بالواسطہ حفاظت نفس“، یعنی زندگی اور صحت کو قائم رکھنے کے لئے سب سے زیادہ قیمتی علم سائنس ہے ”دبالواسطہ حفاظت نفس“ کے لئے جس کو ہم حصول معاش کہتے ہیں سب سے زیادہ قیمتی علم سائنس ہے۔ فرائض والدین کے باقاعدہ ادا کرنے کے لئے مناسب ہدایت صرف سائنس سے حاصل ہوئی ہے۔ گزشتہ دو موجودہ قومی زندگی جس کے بغیر کوئی باشندہ شہر درستی سے اپنے چال چلن کا انتظام نہیں کر سکتا۔ اُس کو کھوپلے کے لئے جس کبھی کی ضرورت ہے وہ سائنس ہی ہے علیٰ ہذا القیاس ہر قسم کے فتن کی پوری پوری تکمیل اور اس سے موجودہ لطف اٹھانا۔ اس مقصد کے واسطے بھی سائنس ہی ہم کو تیار کرتا ہے

۱۔ سوغ اور محل کی مناسبت سے یہ اشعار ترجمہ میں برہاد دیے گئے ہیں۔ مستوحشو

اس باب کو
غوثان پر جو
سوال پوچھ
کیا گیا ہے
اس کا جواب
کہ سب سے
زیادہ قیمتی
علم سائنس
ہے

اور عقلی و اخلاقی و مذہبی تربیت کی غرض سے بھی سب سے زیادہ موثر مطالعہ سائنس ہے۔ جو سوال پہلے پہل نہایت پریشان کرنے والا معلوم ہوتا تھا دوران تحقیقات میں نسبتاً آسان ہو گیا ہے۔ اب ہم کو اس بات کا اندازہ کرنے کی ضرورت نہیں ہے کہ مختلف قسم کے انسانی مشاغل کی عظمت کس قدر ہے اور کس کس قسم کی تعلیم اُن مشاغل کے واسطے ہم کو لائق بناتی ہے۔ کیوں کہ ہم دیکھتے ہیں کہ سائنس کا مطالعہ اپنے نہایت ہی وسیع معنوں میں اُن تمام مشاغل کے لئے نہایت عمدہ طور پر تیار کرتا ہے ہم کو مختلف علموں کے دعووں کا فیصلہ کرنے کی ضرورت نہیں ہے کہ کون سے علم کی قدر و قیمت زیادہ ہے، گورسہی و اعتباری ہو۔ اور کون سے علم کی قدر و قیمت کم ہے۔ گو اصلی و واقعی ہو۔ کیوں کہ ہم نے تحقیق کر لیا ہے کہ جو علم دیگر اعتبارات سے سب سے زیادہ قیمتی ثابت ہو چکا ہے اُس کی اصلی و ذاتی قدر و قیمت بھی سب سے زیادہ ہے۔ اُس کی قدر و قیمت لوگوں کی رائے پر منحصر نہیں ہے بلکہ ایسی مستقل اور معین ہے جیسا کہ انسان کا تعلق گرد و پیش کی دنیا سے۔ چوں کہ حقائق سائنس ضروری اور ابدی ہیں اس لئے تمام سائنس تمام نوع انسان سے ابد تک تعلق رکھتی ہے۔ آج کل اور نہایت ہی بعید آئندہ زمانہ میں بھی لوگوں کے چال چلن کے باضابطہ انتظام کے لئے سائنس کی عظمت ضرور بے حد و حساب رہے گی تاکہ وہ جہانی عقلی اور تمدنی حیثیت سے علم المعاشرت کو سمجھ سکے اور باقی تمام سائنس کو اس حیثیت سے سمجھ سکے کہ وہ علم المعاشرت کی کجی ہو۔

اگرچہ سائنس کے مطالعہ کی عظمت ہر قسم کے مطالعہ سے بہت ہی زیادہ فوقیت رکھتی ہے۔ تاہم اس زمانہ میں کہ لوگوں کو اپنی تعلیم پر بڑا ناز ہے۔ سائنس کی تعلیم پر سب سے کم توجہ کی جاتی ہے۔ حالاں کہ اگر سائنس نہ ہوتی تو جس چیز کو ہم تہذیب کہتے ہیں اُس کا کہیں وجود ہی نہ ہوتا۔ اس پر بھی ہماری تعلیم میں، جس کو ہم ”مہذبِ تعلیم“ کہتے ہیں سائنس

اور خدا سائنس کے فوائد سب اس پر ہو گئے اب بھی سائنس کی عزت کم ہو رہی ہے

کا غنصر اس قدر کم ہے کہ گویا نہ ہونے کے برابر ہے۔ اگرچہ سائنس ہی کی ترقی کی بدلت یہ بات ہے کہ جہاں کسی زمانہ میں صرف ہزاروں آدمیوں کو خوراک مل سکتی تھی اب لکھو کھا آدمی پرورش پاتے ہیں تاہم ان لکھو کھا آدمیوں میں سے صرف چند ہزار آدمی اُس تعلیم کا کسی قدر ادب و لحاظ کرتے ہیں جس نے اُن کی زندگی کو ممکن کر دیا ہے۔ اگرچہ اشیا کو خواص و

لہ انگلستان جیسے چھوٹے ملک میں جس کی مردم شماری صرف آسٹواتین کروڑ ہے۔ اور یہ مردم شماری صوبہ جات متحدہ آگرہ و آودھ کی مردم شماری سے بھی بقدر ایک ٹلٹ کے کم ہے۔ بقول مصنف اگرچہ ہزار آدمی سائنس کی تعلیم کی طرف متوجہ اور اُس کے قدر کرنے والی موجود ہیں۔ تو یہ تعداد کچھ کم نہیں ہے۔ انگلستان کی موجودہ ترقی کا حال سب کو معلوم ہے۔ عیان راہچہ بیاں۔ مگر مصنف اس ترقی کو کافی نہ سمجھ کر اپنی قوم کو آگے قدر بڑھانے کی ترغیب دیتا ہے۔ داسے برحال ہندوستان۔ جہاں تیس کروڑ باشندوں میں سے کئی ہزار تو کجا کئی سو آدمی بھی ایسے نہیں نکلیں گے جنہوں نے سائنس کی معمولی ہی تعلیم حاصل کی ہو، اور اگر سائنس کے علمی پہلو کو لایا جائے تو یہ تعداد صفر سے متجاوز نہ ہوگی۔ ہمارے ملک میں سائنس کی علمی و عملی تعلیم حاصل کرنے کی ضرورت نہایت شدید ہے اور اہل ملک کی ایک معتدبہ تعداد کو اس طرف ضرورتوجہ کرنی چاہئے۔ اگر یہ فرض کفایہ ادا نہ کیا گیا تو تمام اہل ملک خدا سے تعالیٰ کے سامنے گنہگار ٹھہریں گے کہ انہوں نے اپنی خدا داد قابلیتوں کو معطل کر دیا۔ اور ملک کو اُن سے فائدہ نہ پہنچایا۔ قحط کے متواتر دوروں سے آئے دن لاکھوں آدمی بھوکوں مرتے ہیں اور کروڑوں آدمیوں کو پیش بھر کر روٹی میسر نہیں ہوتی۔ اگر ہندوستان میں سائنس کی علمی و عملی ترقی ہو، جا بجا صنعت و حرفت کے مختلف کارخانے کھل جائیں تو ملک کا افلاس بہت کچھ دور ہو سکتا ہے۔ ہمارے ہموطنوں نے تعلیم کا بڑا مقصد یہ سمجھ رکھا ہے کہ بی س لے یا ایم اے کی ڈگری حاصل کر کے سرکاری نوکری حاصل کر لیں۔ اول تو نوکری ہی غلامی ہے دوسرے اُس کا دائرہ ایسی نسبت سے روز بروز تنگ ہو جاتا ہے جس نسبت سے کہ تعلیم یافتہوں کی تعداد میں ترقی ہوتی جاتی ہے۔ پس ضرور ہے کہ اس بھیڑ یا چال کو روکا جائے۔ میری اس رائے سے کسی کو اختلاف نہ ہوگا کہ موجودہ تعلیم ملک میں مفلسوں کی تعداد کو ترقی دے رہی ہے۔ اس کا اندازہ (باقی ۲۳ صفحہ)

تعلقات کے روز افزوں علم (سائنس) نے قبائل خانہ بدوش کی حالت میں اتنی ہی تبدیلی پیدا نہیں کی کہ وہ ترقی کر کے تمدن اور کثیر الافراد تو میں بن گئے۔ بلکہ ان قوموں کے بے شمار لوگوں کو ایسا عیش و آرام بہم پہنچا دیا ہے جو ان کے تلیل العقائد ننگے پھرنے والے آبا و اجداد کے وہم و گمان میں بھی کبھی نہ آیا تھا اور نہ وہ ان کا یقین کر سکتے تھے تاہم ہماری اعلیٰ سے اعلیٰ تعلیمی درسگاہوں میں اب کہیں اس قسم کے علم کی وقعت کو ایک طرح کی بے دلی کے ساتھ تسلیم کرنے لگے ہیں۔ مظاہر قدرت کے غیر متبدل لوازم و ملزومات اور نتائج سے آہستہ آہستہ واقفیت حاصل کرنے اور غیر متغیر قوانین کے قائم کرنے کی بدولت ہم کو نہایت ہی سخت توہمات سے نجات ملی ہے اگر سائنس نہ ہوتا تو ہم اب تک چیمڑوں کی پرستش کرتے رہتے یا سینکڑوں ہیلوں کی قربانیوں سے شیطانی دیوتاؤں کو خوش کیا کرتے۔ سائنس جس نے اشیا کی نسبت نہایت ہی ذلیل خیالات کو دور کر کے مخلوقات کی عظمت و جلالت ہمارے دلوں میں بٹھا دی ہے ہماری الہیات کی کتابوں میں اس سائنس کے برخلاف لکھا جاتا ہے اور ہمارے خطیب برسر منبر اس سے ناک بھونچر ٹھاتے ہیں۔

ہم ایک ایشیائی کسان کی کا ترجمہ بیان کرتے ہیں۔

”مرد علموں کے خاندان میں سائنس ایک مزدور بی ہے جو محنت و مشقت کو

(بقیہ حاشیہ صفحہ ۱۲۲) بجز اس کے ممکن نہیں ہے کہ سائنس کی تعلیم کی طرف لوگوں کو توجہ دلا جائے اور ہر قسم کے کارخانے ملک میں کھولے جائیں تاکہ کروڑوں مفلس اور فاقہ مست روزی کے سر لگ جائیں۔ اب وقت آگیا ہے کہ علی گڑھ کالج سائنس اور صنعت و حرفت کی تعلیم کو بھی اپنے اہم ترین مقاصد میں داخل کرے۔ اگر اس کی طرف سے غفلت کی گئی تو آئندہ جہل کر اس کا تدارک سخت دشوار ہو جائیگا۔




کھیتوں کو دے لو پانی اب بہہ رہی ہے لنگا کچھ کر لو جو انوٹھی جوانیاں ہیں

کام کرتی ہے۔ اُس کی خوبان تارکی میں پڑی ہوئی۔ اور لوگوں کی آنکھوں سے بچھی ہوئی ہیں۔ اُس کے کمالات کو کوئی تسلیم نہیں کرتا۔ سارے کام دھندے اُس کو سوئپ دیے گئے ہیں۔ اُسی کی عقل۔ سلیقہ اور سرگرمی کی بدولت تمام آرام اور خوشیاں حاصل ہوئی ہیں۔ حالاں کہ وہ لگاتار سب کی خدمت کرتی ہے۔ مگر اُس کو گم نامی کی حالت میں ڈال رکھا ہے۔ تاکہ اُس کی مغرور بنیں لوگوں کی آنکھوں میں اپنے پرانے دھڑانے پتروں کی بھڑک دکھائیں۔

کھایے جس
میں تمہیں وہ
استعارہ
کے برابر
میں سائنس
کی عظمت
اور لوگوں
کی اُس سے
غفلت کا
بلا لیا گیا

مگر یہ تمہیں اور بھی زیادہ صادق آتی ہے کیوں کہ اب ہم اُس نتیجہ تک پہنچتے جاتے ہیں جب کہ درجے بدل جائیں گے اور یہ مغرور بنیں دریاے فراموشی میں ڈوب جائیں گی جس کی وہ مستحق ہیں۔ مگر سائنس کو قدر و قیمت اور حسن دونوں میں سب سے اعلیٰ درجہ دیا جائے گا اور اُس کی حکومت سب سے بالا ہوگی۔



باب دوم

تعلیم عقلی

نظام تعلیم کے مختلف مدارج اور معاشرت کی مختلف حالتوں کے درمیان، جن کے ساتھ ساتھ وہ مدارج موجود رہے ہیں، باہمی تعلق ضرور ہوتا ہے۔ ہر ایک زمانہ کے مروجات اور قوانین کی مشترک اصلی قومی طبیعت ہوتی ہو، گو ان کے خاص عمل کچھ ہی ہوں، اس لئے ان میں خاندانی مشابہت کا پایا جانا ضروری ہے جس زمانہ میں لوگوں نے اپنے معتقدات اور ان کے مطالب کو ایسے معتبر شخص سے حاصل کیا تھا جس کو معصوم سمجھا جاتا تھا اور جس نے معتقدات کی تشریح کرنی مناسب نہیں سمجھتی تھی، اس زمانہ میں یہ بات قدرتی تھی کہ بچوں کی تعلیم بھی محض شگنائے اصول پر ہو جس زمانہ میں مذہب کا اصول یہ تھا کہ ”ایمان لاؤ اور سوال نہ کرو“ اس زمانہ میں مدرسہ کی تعلیم کے لئے بھی یہی اصول مناسب تھا۔ برعکس اس کے آج کل جب کہ فرقہ پرانٹسٹنٹ (معتزین) نے بالغوں کو مذہبی معاملات میں اپنی ذاتی رائے قائم کرنے کا حق دیدیا، اور عقل سے کام لینے کا دستور جاری کر دیا، بچوں کی تعلیم میں بھی اسی مناسبت ایک تغیر پیدا

۱۸۵۰ء میں ملک جرمنی کے ایک پادری منسلی لیو تھیر نے مذہب عیسوی کی خرابیوں کے ذکر کرنے کا ارادہ کیا تھا۔ جن عیسائیوں نے اس کی اصلاح کو قبول کیا ان کا ایک جداگانہ فرقہ قائم ہو گیا جس فرقہ کو پراٹسٹنٹ (معتزین) کے نام سے موسوم کرتے ہیں۔ مترجم

مدارج تعلیم
اور معاشرت
کی مختلف
حالتوں کا
باہمی تعلق

ہو گیا اور ان ہی کی سمجھ کے مطابق توضیح و تشریح کی کارروائی شروع ہو گئی، جس زمانہ میں بادشاہ بالکل مطلق العنان ہوتا تھا اُس کے احکام سخت ہوتے تھے، مہمیت اور دبدبہ کے زور سے حکومت کی جاتی تھی، خفیف جرموں پر موت کی سزا دی جاتی تھی، سرکشوں سے انتقام لینے میں بے رحمی ظاہر کی جاتی تھی، اُس زمانہ کا لازمی نتیجہ یہی تھا کہ اصول حکومت کی طرح مدرسہ کی تادیب بھی سخت ہوتی۔ یہ وہ تادیب تھی جس میں بے شمار احکام صادر ہوتے تھے اور ہر حکم کی خلاف ورزی پر تشدد کا سلوک کیا جاتا تھا۔ یہ وہ تادیب تھی جس کی غیر محدود و خود مختاری کو فوجی اور سدا اور اندھیری کو بھڑی کی قید کے ذریعہ سے قائم رکھا جاتا تھا۔ برخلاف اس کے پولیٹیکل آزادی کی ترقی، شخصی عمل کو روکنے والے قوانین کی منسوخی۔ اور ضابطہ فوجداری کی اصلاح کے ساتھ ساتھ تعلیم میں بھی جبر و قعدی کی کمی ہو گئی۔ ہر شاگردوں کی روک ٹوک بہت کم ہو گئی ہے۔ اُن کو قابو میں رکھنے کے لئے سزائے سوا اور سائل استعمال کئے جاتے ہیں۔ اُس رہبانیت کے زمانہ میں جب کہ لوگ سخت ترین ضبط کے اصول پر عمل کر کے یہ سمجھتے تھے کہ لُذائذ اور خطِ نفس سے جس قدر پرہیز کریں گے اسی قدر زیادہ نیک بن جائیں گے۔ اُس زمانہ میں لامحالہ ہی خیال ہونا چاہیے تھا کہ سب سے بہتر تعلیم وہی ہے جو بچوں کی خواہشوں کو سب سے زیادہ روک دے۔ اور ان کی تمام قدرتی جستی و جلال کی کو یہ لکڑی کا کرے کہ ”تم کو ایسا نہیں کرنا چاہیے“ برعکس اس کو اس زمانہ میں جب کہ خوشی کو زندگی کا ایک واجب مقصد سمجھنے لگے ہیں جب کہ محنت کے گھنٹے کم ہوتے جاتے ہیں۔ اور عام پسند و نفرت طبع کے سامان مٹا ہوتے جاتے ہیں۔ والدین اور معلم یہ بات سمجھنے لگے ہیں کہ نہایت ہی طفلانہ خواہشوں کا پورا کرنا بھی حق بجانب ہی اور یہ کہ طفلانہ کھیل کود کی طرف بچوں کو ضرور شوق دلانا چاہیے۔ اور یہ بھی کہ بچے

کے نو پذیرفص کے رجحانات بالکل شیطانی ہی نہیں ہیں جیسا کہ پہلے خیال کیا جاتا تھا۔ جس زمانے میں سب لوگوں کو اس امر کا یقین تھا کہ تجارت کو سرکاری امداد اور سرکاری قیود کے ذریعہ سے قائم کرنا ضروری ہے، دست کاروں کو اپنے مصالح مال کی خوبی اور قیمت کو مقرر کرنے کی ضرورت ہے اور یہ کہ روپیہ کی قیمت قانون کے ذریعہ سے معین کی جاسکتی ہے یہ وہی زمانہ تھا کہ لوگوں کے دلوں میں خواہ مخواہ اس قسم کے خیالات سمائے ہوئے تھے کہ بچے کی طبیعت کو فرمائش کر کے جیسا چاہیں بنوا سکتے ہیں۔ معلم ہی اُس کو قوائے عقلیہ عطا کرتا ہے۔ اُس کا نفس ایک ظرت ہے جس میں علم رکھا جاتا ہے اور وہیں اُستاد کے نمونہ کے موافق تیار ہو جاتا ہے۔ مگر اس تجارتی آزادی کے زمانہ میں جب کہ ہم کو یہ بات معلوم ہوتی جاتی ہے کہ ہر چیز میں اپنا انتظام آپ رکھنے کی قوت بہت زیادہ موجود ہے۔ بہ نسبت اس کے کہ لوگ خیال کیا کرتے تھے۔ یہ کہ محنت۔ تجارت۔ زراعت اور ہزار فی۔ انتظام کے ساتھ جس طرح چل سکتی ہیں بغیر انتظام کے زیادہ خوبی کے ساتھ چل سکتی ہیں اور یہ کہ پولیٹیکل حکومتوں کے کارگر ہونے کے لئے ضرور ہے کہ وہ اپنی اندرونی قوت سے نشوونما حاصل کریں نہ کہ کسی خارجی قوت سے تو ہم کو اس امر کا علم بھی حاصل ہوتا جاتا ہے کہ روحانی ارتقا کا ایک ایسا قدرتی عمل موجود ہے کہ اگر اُس میں مداخلت کی جائے تو ضرور نقصان ہوگا اور یہ کہ ہم اس بات کے مجاز نہیں ہیں کہ نشوونما پانے والے نفس پر اپنی مصنوعی تدبیروں کو زبردستی عمل میں لائیں۔ بلکہ علم سانی کا لوچی بھی رسد اور مانگ کا ایک قانون ہمارے سامنے ظاہر کرتا ہے۔ جس کی پابندی اگر ہم چاہتے ہیں کہ کچھ نقصان نہ ہو ہم کو ضرور کرنی چاہیے۔ پس قدیم تعلیمی دستور العمل اپنے

بعید الفہم اصول میں۔ اپنی سخت تربیت میں۔ اپنی بے حد روک ٹوک میں۔ اپنی نفس کشی میں جس کا اُس کو دعویٰ ہے۔ اور لوگوں کی تدبیروں پر اپنا اعتقاد رکھتے ہیں اپنے زمانہ کے طریق معاشرے کی مشابہت رکھتا تھا۔ علیٰ ہذا القیاس۔ برعکس ان خصوصیتوں کے تربیت کے لئے اصول ہمارے زمانہ کے زیادہ آزادانہ مذہبی و ملکی قوانین کے مطابق ہیں۔

مگر ابھی اور مشابہتیں باقی ہیں جن پر ہم نے اب تک توجہ نہیں کی۔ یعنی وہ مشابہت جو ان علموں کے درمیان پائی جاتی ہے جن سے یہ جداگانہ تبدیلیاں پیدا ہوتی ہیں اور نیز وہ مشابہت جو مختلف الجنس رائے کی متعدد حالتوں کے درمیان پائی جاتی ہے جو حالتیں ان علموں سے پیدا ہوتی ہیں۔ چند صدیوں پہلے سب لوگوں کو مذہبی ملکی اور تعلیمی عقاید یکساں تھے۔ سب رومن کیتھولک تھے۔ سب شخصی سلطنت کے حامی تھے، سب ارسطو کے پیرو تھے۔ کسی شخص کو مدرسہ صرف و نحو کے اُس دستور العمل پر اعتراض کرنے کا خیال نہ آتا تھا جس کے موافق سب نے تعلیم و تربیت حاصل کی تھی۔ اب ان ہی لوگوں نے ہر ایک حالت میں اس یک رنگی کے بجائے اُس اختلاف کو رکھا ہے جو ہمیشہ بڑھتا ہی رہتا ہے شخصیت کی حمایت کا وہ میلان جو فرقہ پرستوں کی ایک بڑی جماعت پیدا کرنے میں مدد و معاون ہوا۔ اور بعد ازاں اس وقت سے لے کر اب تک مذہبی فرقوں کی روز افزوں تعداد پیدا کرتا رہا ہے، وہ میلان جس نے پولیٹیکل فریق پیدا کر دیئے ہیں اور دو ابتدائی فریقوں میں سے

کیا وجہ ہے
کہ لکھ
تعلیم کے
بت سے
جدید طریقے
پیدا ہوئے
ہیں

۱۔ ارسطو زمانہ قدیم میں یونان کا مشہور حکیم گزرا ہے یہ ۳۸۴ قبل مسیح میں پیدا ہوا تھا اور ۳۲۲ قبل مسیح میں وفات پائی مترجم
۲۔ ابتدائی دو فرقوں سے مزید دلیل اور کٹروٹیوں ہیں۔ لیکن وہ فریق ہے جو ملکی یا مذہبی معاملات

آج کل بے شمار فریق پیدا کر دیئے ہیں جن کی تعداد میں ہر سال اضافہ ہوتا رہتا ہے وہ میلان جس کا نتیجہ یہ ہوا کہ بلیکین نے مدارس کے برخلاف بغاوت اختیار کی۔ اور جس کی وجہ سے اس ملک اور بیرونی ممالک میں چند جدید طریق تعلیم پیدا ہو گئے ہیں یہی وہ میلان ہے جس نے تعلیم میں بھی فریق اور نئے طریقے پیدا کر دیئے ہیں۔ چونکہ یہ عمل ایک ہی اندرونی تبدیلی کے بیرونی نتیجے ہیں اس لئے وہ قریب قریب ایک ساتھ ہی پیدا ہوئے ہیں۔ اقتدار کا زوال۔ خواہ پوپ کا اقتدار ہو۔ خواہ حکم کا۔ خواہ بادشاہ کا۔ خواہ اتالیق کا۔ فی الحقیقت ایک ہی کرشمہ قدرت ہے۔ اس کرشمہ کی ہر ایک صورت میں ایک میلان آزادانہ عمل کی نظر آتا ہے۔ اور یہ میلان آزادی خود اس انقلاب کے وقوع پذیر ہونے میں اسی طرح دیکھا جاتا ہے جس طرح کہ خیال و عمل کی نئی صورتوں میں جو اس انقلاب سے پیدا ہوتی ہیں۔

تربیت اطفال کے طریقوں کی اس زیادتی پر بہت سے لوگ افسوس کریں گے مگر جو شخص آزادانہ نظر سے غور کرے گا اس کو معلوم ہو جائیگا کہ یہ کثیر المتنازع طریقہ ایک آخری معقول طریقہ کے قرار دینے کا ذریعہ ہیں۔ علم الہیات میں اختلافات کی بابت کچھ ہی خیال کیا جائے۔ مگر یہ بات صاف ظاہر ہے کہ تعلیم کے معاملات میں اختلاف رائے کا یہی نتیجہ ہے کہ تعلیم محنت کی وجہ سے تحقیقات میں سہولت پیدا

بقیہ نوٹ صفحہ (۱۲۸) میں آزادانہ رائے لکھا ہے اور موجودہ پابندیوں کو دور کرنا چاہتا ہے کسٹرویٹس فریق کو کہتے ہیں جو قدیم آئین اور رسم و رواج کو بحال رکھنا چاہتا ہے۔ مترجم مسیحائیوں کے فرقہ رومن کیتھولک کے سب سے بڑے پادری کو پوپ کہتے ہیں جو ملک اٹلی کے دارالطنت شہر روم میں رہتا ہے۔ رومن کیتھولک فرقہ کے لوگ اس کو محفوظ عن الخطار اور باب مسیح (بابی ص ۱۲۸) کہتے ہیں۔

خلف ط
تعلیم کا پر
درحقیقت
روادری
راوی کی بد
ایک مقرر
تعلیم پر عمل

ہوتی ہے۔ اگر تعلیم کا صحیح طریقہ ہمارے پاس موجود ہوتا تو البتہ اُس سے انحراف کرنا
مضر ہوتا مگر چون کہ صحیح طریقہ ابھی دریافت کرنا ہے اس لئے بے شمار جد اگانہ
تحقیقات کرنے والوں کی کوششیں جو اپنی تحقیقات کو مختلف پہلوؤں میں جاری
رکھتے ہیں صحیح طریقہ کے دریافت کرنے کے لئے بہ نسبت کسی دوسرے ذریعہ کے
جو تجویز کیا جاسکتا ہے بہتر ذریعہ ہے۔ چوں کہ ہر شخص کے دل میں کوئی نہ کوئی نیا
خیال پیدا ہوتا ہے جس کی تھوڑی بہت بنیاد واقعات پر ہوتی ہے، چوں کہ ہر شخص
اپنی تجویز کی تائید میں سرگرم ہوتا ہے اور اُس کی صحت کو جانچنے کے لئے اُس کے
پاس بہت سے موقع ہوتے ہیں اور وہ اپنی کامیابی کو ظاہر کرنے کی کوششوں میں
نہیں ٹھکتا۔ چوں کہ ہر شخص باقی طریقوں پر بے دردی کے ساتھ ٹکتہ چینی کرتا ہے
اس لئے اجتماع قوت کے ذریعہ سے یہ نتیجہ ضرور پیدا ہو کر رہیگا کہ یہ سب
طریقے رفتہ رفتہ ٹھیک رستہ کے قریب پہنچ جائیں گے۔ باقاعدہ طرز تعلیم کا جس قدر
حصہ کوئی شخص دریافت کرتا ہے اور بار بار اُس کے نتیجوں کو ظاہر کرتا ہے اُس حصہ کو
اختیار کرنے کے لئے لوگ ضرور مجبور ہو جائیں گے۔ اور جس قدر غلط عمل اُس طریقہ
کے ساتھ اُس نے شامل کر دیے ہیں وہ متواتر تجربہ اور ناکامیابی کی وجہ سے ضرور
رد ہو جائیں گے پس اس طرح حقائق اصلہ کے اجتماع اور غلطیوں کے اخراج سے
آخر کار ایک صحیح اور کامل اصول کا مجموعہ ضرور تیار ہو جائیگا۔ انسانی رسلے تین
صورتیں اختیار کرتی ہے یعنی جملہ کا اتفاق، محققین کا اختلاف، اور عقلا کا اتفاق
ظاہر ہو کہ ان میں سے دوسری صورت تیسری صورت کی بنیاد ہے۔ یہ صورتیں نہ صرف

بقیہ نوٹ صفحہ (۱۶۹) سمجھو ہیں۔ اور اُس کے حکم کو حضرت علیؑ کا حکم سمجھتے ہیں جس فقرہ پر ٹنٹ نکلا ہے
اس وقت پوپ کے اقتدار میں بہت کچھ فرق لگایا ہے۔ اور عیسائیوں کا ایک معتد بہ گروہ پوپ کی حکومت آزاد ہو گیا ہے۔
ترجمہ

باعتماد زمانہ (ایک دوسری سے) متاخر ہیں۔ بلکہ سببیت کے لحاظ سے بھی متاخر ہیں۔ پس
طریق تعلیم کے موجودہ تناقص کو دیکھ کر ہم کہیں ہی بے قرار کیوں نہ ہو جائیں اور ان خرابیوں
پر جو ان کے ساتھ لگی ہوئی ہیں ہم کتنا ہی افسوس کیوں نہ کریں۔ تاہم یہ بات ضرور تسلیم
کرنی چاہیے کہ یہ انقلاب کا زمانہ ہی جس میں سے گزرنا ضروری ہے اور جس کے آخری
نتائج عمدہ برآمد ہوں گے۔

اس ضمن میں کیا یہ بات مفید نہ ہوگی کہ ہم اپنی ترقی کا محاسبہ کریں؟ پچاس سال
کے مباحثہ۔ تجربہ اور نتائج کے مقابلہ کے بعد کیا ہم کو منزل مقصود کی طرف جس کو پہلے ہی
طرح کرنا چاہیے تھا چند قدم بڑھنے کی توقع نہیں رکھنی چاہیے؟ اس عرصہ میں بعض پرانے
طریقے ضرور متروک ہو گئے ہوں گے۔ بعض نئے طریقے ضرور قائم ہوئے ہوں گے اور بہت سے
دوسرے طریقوں کو عام طور پر ترک اور اختیار کرنے کے لئے ضرور کوشش و کوشش ہو رہی ہوگی
ظن غالب ہو کہ ان مختلف تغیرات میں بھی جب کہ ان کو پہلو بہ پہلو رکھا جائے۔ اسی قسم کی
خصوصیتیں ہم کو نظر آئیں یعنی ان میں ایک عام میلان پایا جائے اور اس کا نتیجہ یہ ہو کہ
اُس سطح کا سرانجام مل جائے جدھر تجربہ ہماری رہ نہائی کرتا ہو۔ اور اسے اشارے حاصل
ہو جائیں جن سے معلوم ہو سکے کہ در زیادہ ترقیاں کیوں کر حاصل ہو سکتی ہیں۔ پس ہم
اس مضمون پر زیادہ غور اور تعمق کی غرض سے زمانہ ماضی و حال کی تعلیم کے بڑے
بڑے اختلافات پر ایک نظر ڈالتے ہیں۔

یہ عام قاعدہ ہے کہ ہر ایک غلطی کے انداد کے بعد دوسری متضاد غلطی کو
حاضی عروج حاصل ہو جاتا ہے۔ اور ایسا ہی ہوا بھی کہ جس زمانہ میں صرف جسمانی نشو و نما
لوگوں کا مقصود تھا اُس کے بعد وہ زمانہ آیا جب کہ محض عقلی تربیت کی طرف لوگوں کا
خیال تھا۔ جب کہ دو تین سال کی عمر میں بچوں کے سامنے کتابیں رکھ دی جاتی تھیں اور

ایک غلطی
جات پکڑا
عروج دوسری
متضاد غلطی
میں مبتلا ہوتا
ہو جاتا ہے

حق تعالیٰ
کی مثال سے
اس عام
قاعدہ کی
توضیح

یہ سمجھتے تھے کہ فقط علم کا حاصل کرنا ہی ایک شے ضروری ہے۔ اس کے سوا عموماً ایسا ہوا کرتا
ہے کہ ان فرحتوں میں سے کسی فرحت کے بعد آئندہ ترقی اس طرح حاصل ہوتی ہے کہ متضاد
غلیظوں کو مساوی درجہ پر رکھا جائے اور سمجھ لیا جائے کہ وہ ایک وسط حقیقی کے اطراف
ہیں۔ (جو افراط و تفریط سے خالی نہیں ہیں) اسی طرح اب ہم کو اس امر کا یقین ہونا چاہیے
کہ جسم اور نفس دونوں کی غور وپردہ کرنا چاہیے اور دونوں کے مجموعہ کا نشوونما
ہونا چاہیے۔ جسمی طریقہ کو بہت لوگوں نے ترک کر دیا ہوا اور کسی قوت کو قبل از وقت
ترقی دینا پسند نہیں کیا جاتا، لوگ سمجھنے لگے ہیں کہ زندگی میں کامیابی کے لئے پہلی شرط
ہی اچھا حیوان بننا، اچھے سے اچھا دماغ بے کار ہے اگر اس سے کام لینے کے لئے کافی قوت
حیات موجود نہ ہو اور اسی وجہ سے جسمانی قوت کے سرختمہ کو قربان کر کے دماغی
قوت کا حاصل کرنا آج کل حماقت سمجھا جاتا ہے۔ یہ وہ حماقت ہے جس کی مثالیں ان
نویز بچوں کی آخری ناکامیابی سے ہمیشہ ملتی رہتی ہیں جو بچپن میں غیر معمولی طور پر ذکاوت
طبع ہوتے ہیں پس ہم اس مقولہ کی حکمت کو معلوم کرتے جاتے ہیں کہ تعلیم کا ایک بھید
یہ ہے کہ ”وقت کو عقلندی سے کیوں کر صرف کرنا چاہیے۔“

کتابوں کو رٹ لینے کا عام رواج جو کسی زیادہ تر ذریعہ و ساقط الاعتبار ہوتا
جاتا ہے۔ زمانہ حال کے تمام معتبر اساتذہ حروفِ ہجی کی تعلیم کے قدیم علمی طریقہ کو قابل الزام
ٹھہرتے ہیں آج کل پیارے اکثر تجربہ کی رود سے سکھائے جاتے ہیں، زبانوں کی
تحصیل میں مدارس صرف و نحو کے طریقہ کی بجائے ایسے طریقے تجویز کئے گئے ہیں جو اس
قدرتی عمل پر مبنی ہیں جس کو بچہ اپنی مادری زبان کے سیکھنے میں اختیار کرتا ہے۔ ”مدرستہ تعلیم المصلیٰ
واقع مقام بیٹرسہی“ کی رپورٹوں میں تعلیم کے ان طریقوں کے ساتھ جو وہاں رائج ہیں یہ بیان
کیا گیا ہے کہ وہ تمام اچھا نصاب کی تعلیم زیادہ تر زبانی ہوتی ہے اور اس کی توضیح و تشریح

طوطی کی طرح
یاد کر لینے کا
طریقہ اب
متروک ہوتا
جاتا ہے اس
طریقہ کے
نقصانات

بیٹرسہی۔ ذرا لندن میں سے ایک مقام ہے۔ اور دریا کے ٹیمز پر واقع ہے۔ مترجم

کے لئے حتی الامکان موجودات قدرت کی طرف رجوع کی جاتی ہے اور سب صورتوں میں ایسا ہی ہونا چاہیے۔ ربط لینے کا طریقہ (اپنے زمانہ کے دوسرے طریقوں کی طرح) صورتوں اور علامتوں کو نسبت اُن چیزوں کے جن کو وہ صورتیں اور علامتیں تعبیر کرتی ہیں زیادہ عزیز رکھتا تھا۔ لفظوں کا صحت کے ساتھ دُہر لینا سب کچھ تھا۔ اُن کے معنوں کا سمجھنا ہیچ تھا۔ اور اس طرح سے رُوح معنی کو حرفوں پر قربان کر دیا جاتا تھا۔ آخر کار یہ بات معلوم ہو گئی ہے کہ مثل دوسری صورتوں کے اس صورت میں یہ نتیجہ تفساتی نہیں بلکہ ضروری ہے کہ جس قدر علامتوں پر توجہ کی جاتی ہے اسی قدر اصل چیزوں کی طرف سے جن کو وہ علامتیں ظاہر کرتی ہیں بے توجہی ہوتی ہے یا جیسا کہ مانیٹش نے ایک مدت پہلے کہا تھا کہ ”حفظ یا دکر لینا (حقیقی) علم نہیں ہے“

قاعدہ کذا
سو تعلیم
کے سبب
اصول کذا
سو تعلیم
کے سبب
کے نقصا
اور دوسرے
طریقہ کذا

طوطے کی طرح تعلیم دینے کے ساتھ ہی قواعد کے ذریعے تعلیم دینے کا طریقہ بھی جو قریب قریب اسی قسم کا زائل ہو جاتا ہے۔ نیا طریقہ یہ ہے کہ اول خاص مثالیں اور پھر عام نتائج بتائے جاتے ہیں۔ اگرچہ یہ طریقہ جیسا کہ مدد سہ بیٹری کی ریلوے میں دوج ہے اُس طریقہ کے برعکس ہے جس کی پیردی عموماً کی جاتی ہے اور جس میں شاگرد کو پہلے ہی قاعدہ بتا دیا جاتا ہے تاہم تجربہ سے ثابت ہو گیا ہے کہ صحیح طریقہ یہی ہے قاعدہ سکھانے پر آج کل یہ الزام لگایا جاتا ہے کہ اُس سے محض عملی علم حاصل ہوتا ہے یعنی صرف ظاہری سمجھ پیدا ہوتی ہے جس کی حقیقت کچھ نہیں ہوتی تحقیقات کا خالص نتیجہ بتا دینا اور اُس تحقیقات کو نہ بتانا جو اُس نتیجہ کی طرف رہنمائی کرتی ہے یہ عمل قوائے عقلیہ کو ضعیف کرنے والا اور غیر موثر بھی ثابت ہوا ہے۔ حقایق عامہ سے باقاعدہ اور مستقل فائدہ اُٹھانے کے لئے یہ امر ضروری ہے کہ اُن کو کمائی کر کے پیدا کیا جائے۔ یہ مقولہ کہ آسانی کی کھائی آسانی سے گنوائی علم پر بھی ایسا ہی صادق آتا ہے جیسا کہ

لے مانیٹش فرانس کا ایک فلسفی اور مضمون نگار تھا ۱۸۳۳ء میں پیدا ہوا اور ۱۸۹۲ء میں فوت ہوا۔ مترجم

دولت پر۔ چوں کہ قواعد ذہن میں منتشر پڑے رہتے ہیں یعنی مواد موجود فی الذہن سے اُن قواعد کا تعلق اس اعتبار سے نہیں ہوتا کہ وہ اُس مواد کا حاصل ہیں۔ اسی وجہ سے وہ بار بار ذہن سے نکل جاتے ہیں۔ مگر وہ اصول جو اُن قواعد سے جدا جدا نظر آتے ہیں اگر ایک مرتبہ دل نشین ہو جائیں تو اُن پر مستقل قبضہ ہو جاتا ہے۔ قواعد پڑھا ہوا طالب علم جب اپنے قاعدوں سے آگے بڑھتا ہی گھبرا جاتا ہے مگر جس طالب علم کو اصول کی تعلیم دی جاتی ہے وہ جس قدر مستعدی سے پُرانی بات کو حل کرتا ہی اتنی ہی مستعدی سے نئی بات کو حل کر لیتا ہے۔ قواعد کے ذریعہ سے تعلیم پائے ہوئے اور اصول کے ذریعہ سے تعلیم پائے ہوئے نفس میں ایسا فرق ہے جیسا مصالح کے ایک منتشر ڈھیر میں اور اسی مصالح میں جب کہ اُس کو باضابطہ ترتیب دے کہ ایک مکمل مجموعہ کی صورت میں ظاہر کیا جائے اور اُس کے حصول کو باہم وابستہ کر دیا جائے۔ ان دونوں طریقوں میں سے پہلے طریقہ میں نہ صرف یہ فائدہ ہو کہ اُس کے اجزائے اصلیہ زیادہ اچھی طرح ذہن میں محفوظ رہتے ہیں بلکہ بہت بڑا فائدہ یہ ہے کہ یہ طریقہ تحقیقات کے لئے آزادانہ مغور و محض کے لئے اور دریافت کرنے کے لئے ایک کارگر وسیلہ ہوتا ہے اور ان مقاصد کے لئے پہلا طریقہ بیکار ہے۔ یہ خیال نہیں کرنا چاہیے کہ یہ شخص تخیل پر مشتمل ہے۔ نہیں بلکہ یہ بات حرف بہ حرف صحیح ہے۔ واقعات کو جمع کر کے اُن سے اصول کلیہ کا استنباط کرنا علم کی باضابطہ ترتیب ہی خواہ مظہر صوری کی حیثیت سے اُس پر غور کیا جائے خواہ مظہر معنوی کی حیثیت سے۔ عقلی رسانی کا اندازہ اسی حد سے کیا جاسکتا ہے جس حد تک کہ اس باضابطہ ترتیب کو عمل میں لایا جائے۔

قواعد کی جگہ اصول کو ردِ ج دینے سے اور اُس عمل سے جو ضروری طور پر اس تبدیلی کا ہم پہنچے یعنی محجرات کی تعلیم کو اُس وقت تک چھوڑ دینا جب تک کہ نفس کو اُن محجرات سے واقفیت نہ ہو جائے لیکن سے وہ محجرات حاصل ہوتے ہیں یہ نتیجہ

تعلیم کے
بہترین
نتیجہ

بڑی عمر
مشرق کرا
جاتی ہے

پیدا ہوا ہے کہ جن مضامین کی تعلیم کسی زمانہ میں بچپن ہی میں شروع کرانی جاتی تھی اب ان کو زمانہ مابعد تک ملتوی رکھا جاتا ہے۔ اس کی ایک مثال یہ ہے کہ بچوں کو قواعد (صرف نحو) کی تعلیم دینے کا سخت احمقانہ دستور متروک ہو گیا ہے۔ مسٹر مارسل کہتے ہیں ”یہ بات بلاتامل کی جاسکتی ہے کہ اگر تعلیم کی پہلی سیڑھی نہیں ہے بلکہ تکمیل تعلیم کا آلہ ہے“ مسٹر وائٹر کا استدلال سب ذیل کی ہے:-

مسٹر وائٹر
دلیل اس
کی تعلق
سائنس
کا نتیجہ ہے

صرف دو نحو قوانین اور قواعد کا مجموعہ ہے۔ قواعد مشق سے جمع ہوتے ہیں۔ قواعد استقرار کے نتائج ہیں اور عرصہ دراز کے تجربہ اور واقعات کے مقابلہ کے ذریعہ اس استقرار تک ہماری رسائی ہوتی ہے۔ بالآخر یہ استقرار زبان کا سائنس اور غلبہ ہے۔ قدرت کے عمل کی پیروی میں ایسا کبھی نہیں ہوتا کہ افراد یا اقوام پہلے ہی سائنس تک پہنچ جائیں۔ صرف دو نحو یا علم و فن کا خیال تک کسی کو پیدا نہیں ہوتا مگر برسوں پہلے سے لوگ زبان بولتے اور نظم لکھتے ہیں ایسا نہیں ہوا تھا کہ ارسطو کے منطوق کو مدون کرنے سے پہلے لوگ جہت اور دلیل لانے کے لئے منتظر بیٹھے رہے ہوں۔

المتحضر چوٹی کہ صرف دو نحو زبان کے بعد بنتی ہے۔ اس لئے اس کو زبان کے بعد سکھایا جائے۔ یہ ایسا نتیجہ ہے کہ جو لوگ قومی یا شخصی ارتقاء کے باہمی تعلق کو تسلیم کرتے ہیں وہ سب کے سب اس نتیجہ کے ناگزیر ہوئے کو ضرور سمجھ لیں گے۔

قوالی
کی ترمیم
اس کا
وضوح

ان پرلنے دستوروں کے زوال کے زمانہ میں جوئے و دستور پیدا ہو گئے ہیں ان میں سے سب سے زیادہ اہم قوائی مشاہدہ کی باقاعدہ تربیت ہے۔ ایک مدت مدید کی کورانہ تقلید کے بعد آخر کار لوگ سمجھتے جاتے ہیں کہ بچوں کے قوائی مشاہدہ کی قدرتی حسی و چالاک کی کچھ معنی رکھتی ہے اور کام کی چیز ہے۔ جن بات کو کسی زمانہ میں لوگ ایک فعل عبث یا لہو و لعب یا

بے مارسل۔ تاک فرانک باشندہ اور الہ مشرقیہ کا عالم تھا سائنس میں پیدا ہوا تھا اور ۱۸۵۵ء میں فوت ہوا مشرق

شرارت جیسی کہ صورت ہو۔ سمجھتے تھے۔ اب اُس کو ایسا علم حاصل کرنے کا وسیلہ تسلیم کرتے ہیں جس پر آئندہ علم کی بنیاد ہو۔ اسی وجہ سے اسباق الاشیاء کا طریقہ خوب غور و خوض کر کرنا لایا گیا ہے مگر اُس کو اچھی طرح کام میں نہیں لایا جاتا۔ لوگ بیکن کا یہ مقولہ کہ ”علم طبعی علموں کی ماں ہے“ اب جا کر سمجھنے لگے ہیں اور جانتے ہیں کہ تعلیم میں اس مقولہ کے کچھ معنی ہیں۔ اشیاء کے مرئی و محسوس خواص کی صحیح واقفیت کے بغیر ہمارے ان تصورات تا درست ہمارے نتائج مغالطہ خیز۔ اور ہمارے افعال نامکام میاب ضرور ہوں گے۔ ”حواس کی تربیت اگر غفلت کی جائے تو آئندہ کی تمام تربیت میں ایک قسم کی کاہلی بتائی اور کوتاہی پیدا ہو جاتی ہے جس کا علاج محال ہے“ حقیقت میں اگر ہم اس کو سوچیں تو ہم معلوم ہو جائیگا کہ کامل مشاہدہ ہر ایک اعلیٰ کامیابی کا جزو اعظم ہے۔ نہ صرف اہل حرفہ۔ عالمان خواص الاشیاء (سینچرلسٹ) اور عالمان سائنس ہی کے لئے مشاہدہ کی ضرورت ہے۔ اور تشخیص امراض کی صحت کے لئے نہ صرف طبیب کا اس پر مدار ہے اور نہ صرف انجینیر کے لئے وہ ایسا ضروری ہے کہ اُس کے لئے چند سال کا رفاہیہ میں کام کرنا لازمی قرار دیا گیا ہے۔ بلکہ ہم سمجھ سکتے ہیں کہ فلسفی بھی دراصل وہی شخص ہے جو ان چیزوں کے تعلقات کا مشاہدہ کرتا ہے جن کو دوسرے لوگوں نے نظر انداز کر دیا ہے۔ اور شاعر بھی وہی شخص ہے جو کائنات میں ایسی باریک باتوں کو دیکھ لیتا ہے کہ اگر وہ باتیں بتادی جائیں تو سب اُن کو پہچان لیں مگر پہلے سے کسی کے خیال میں نہیں آتیں۔ اس سے زیادہ کسی بات پر زور دینے کی ضرورت نہیں ہے کہ صاف اور پوری طرح سے اُن باتوں کا دل نشیں ہو جانا نہایت ہی ضروری ہے عقل مند کی کامضبوط پارچہ بوسیدہ کپے سوت سے نہیں بنا جاسکتا۔

واقعات کو محرکات کی شکل میں پیش کرنے کا پُرانا طریقہ متروک ہو جاتا ہے اور اس کی بجائے اُن واقعات کو مادیات کی صورت میں پیش کرنے کا طریقہ اختیار کرتے

مادیات
سائنس کی
عقائد کی

مسل میں دی
جاتی تھی نہ
حال میں نہ
تعلیم و تربیت
کی شکل میں
جاتی تھی

جاستے ہیں۔ مبادیات سائنس کا علم آج کل بدیہات کے ذریعہ سے حاصل کیا جاتا ہے جس طرح کہ بناوٹ۔ ذائقہ اور رنگوں کا علم حاصل کیا جاتا ہے۔ حساب کے ابتدائی سبقوں میں بال فریم (گولیوں کے جو کھٹے) کا استعمال اس امر کی ایک مثال ہے، پروفیسر ڈی مارگن کے طریقہ تشریح کتابت اعشاریہ میں بھی اس کی بخوبی توضیح کی گئی ہے۔ مسٹر مارسل کی یہ رائے صحیح ہے کہ وہ جدولیں حفظ کر دینے کے قدیم طریقہ کو ترک کر کے ماپ تول کے پیمانوں کو اصل گز اور فٹ پونڈ اور اونس۔ گیلن اور کوٹ کے ذریعہ سے سکھاتے ہیں۔ اور ان پیمانوں کے تعلقات کی تحقیقات تجربہ کے ذریعہ سے کرتے ہیں۔ جغرافیائی نمونوں اور اجسام منظم کے نمونوں وغیرہ کا استعمال۔ جو علم جغرافیہ اور علم ہندسہ کی تمہید ہیں۔ یہ بھی اسی قسم کے واقعات ہیں نظر رہے کہ ان طریقوں کی ایک مشترک خصوصیت یہ ہے کہ ان کی وجہ سے ہر ایک بچہ کا نفس ایسے مدارج طے کر لیتا ہے جن میں سے بالعموم نوع انسان کے نفس کو گزرنا پڑا ہے۔ عدو شکل اور تعلق مکانی کے تمام حقائق اول اول اشیا کے ذریعہ سے پیدا ہوئے تھے اور ان حقائق کو بچے کے سامنے مادیات کی شکل میں پیش کرنا گویا اُس طریقہ پر کہ نوع انسان نے تعلیم پائی ہے۔ شاید رفتہ رفتہ لوگوں کی سمجھ میں آجائے گا کہ ان حقیقتوں کو کسی دوسرے طریقہ سے سیکھنا ممکن نہیں ہے کیوں کہ اگر بطور محرومات کے بچے سے بار بار ان باتوں کا

سلہ بال فریم ایک مثیل شکل کا جو کھٹا سوتا ہے جس کے عرض میں خطوط متوازی کی طرح دھانکے تار لگے ہوئے ہوتے ہیں ہر ایک تار میں کوئی کی متعدد گولیاں پروئی جاتی ہیں۔ گولیوں کی تعداد ہر ایک تار میں یکساں ہوتی ہے بال فریم میں عموماً سو لڑنا اور ہزار میں سو لڑنا گولیاں ہوتی ہیں۔ اس کے ذریعہ سے بچوں کو گنتی حساب کے ابتدائی اصول اور پہاڑے (۱۶ x ۱۶) تک نہایت آسانی سے سکھائے جاسکتے ہیں۔ مترجم

لے ڈی مارگن انگلستان کا باشندہ اور علم ریاضی کا عالم تھا۔ ششہ میں پیدا ہوا۔ اور ششہ میں فوت ہوا۔ مترجم
پونڈ۔ تقریباً آدھ سیر کا۔ اونس آدھ چھٹانک کا۔ گیلن چار سیر کا اور گوارٹ ایک سیر کا ہوتا ہے۔ مترجم

اعادہ کر لیا جائے تو اُس کے نزدیک ان مجرّرات کے کچھ معنی ہی نہیں ہو سکتے تاوقتیکہ اُس کو معلوم نہ ہو جائے کہ وہ مجرّرات صرف اُن چیزوں کے بیانات ہیں جن کو وہ بدلتا دیکھتا ہے۔

مگر اُن تمام تغیرات میں جو پیش آرہے ہیں سب زیادہ نمایاں تغیر اس بات کی روز افزوں خواہش ہے کہ تحصیل علم کو موجب فحش و مسرت بنایا جائے نہ کہ باعث سنج و کلفت۔ یہ خواہش کم و بیش اس بات کو صاف صاف سمجھ لینے پر مبنی ہے کہ ہر ایک زمانہ میں وہی عقلی عمل سچے کے واسطے مفید ہوتا ہے جس کو وہ پسند کرتا ہے۔ اور برعکس اس کے جو عمل اُس کو ناپسند ہوتا ہے وہ مُضر پڑتا ہے۔ یہ رائے عام طور پر پھیلی جاتی ہے کہ کسی قسم کی معلومات کی اشتہا کا بڑھ جانا اس بات کی دلیل ہے کہ بچے کا کھلنے والا دل اُس غذا کو جزو بدن کرنے کے قابل ہو گیا ہے اور نشو و نما کی غرض سے اُس کی ضرورت ہے۔ اور برعکس اس کے ایسی معلومات سے نفرت پیدا ہونی اس بات کی علامت ہے کہ وہ غذا یا تو قبل از وقت دی گئی ہے یا ایسے طریقے سے دی گئی ہے کہ ہضم نہیں ہو سکتی یہی وجہ ہے کہ ابتدائی تعلیم اور تمام تعلیم کو موجب تفریح اور دلکش بنانے کی کوششیں کی جاتی ہیں۔ یہی وجہ ہے کہ کھیل کود کی قدر و قیمت پر لکچر دیئے جاتے ہیں۔ یہی وجہ ہے کہ ادب خانہ کی تنگ بندلیوں (یعنی لوریوں) اور پریوں کی کمائیوں کی تائید کی جاتی ہے۔ ہم روز بروز اپنی تدبیروں کو زیادہ تر بچوں کی رائے کے مطابق بناتے جاتے ہیں۔ ہم برابر یہ سوال کرتے رہتے ہیں کہ بچہ فلاں قسم کی تعلیم کو پسند کرتا ہے یا نہیں؟ اُس کی طرف توجہ کرتا ہے یا نہیں؟ ہمسرا رسل کہتے ہیں کہ یہ بچوں میں قدرتی خواہش ہوتی ہے کہ وہ طرح طرح کی مختلف چیزوں کو پسند کرتے ہیں اس کی رعایت کرنی چاہیئے اور اُن کے شوقِ حبس کی تکمیل کو اُن کی ترقی کے ساتھ شامل کر دینا چاہیئے۔ صاحب موصوف یہ بھی کہتے ہیں کہ بچہ پر نھان کے آثار ظاہر ہونے سے پہلے ہی سبقوں کو

ضروری کہ
تحصیل علم
بچوں کے لئے
فرض ہے
کے باعث ہو کہ
سنج و کلفت کا

بند کر دینا چاہیے، اور آئندہ تعلیم بھی اسی طرح ہونی چاہیے۔ مدرسہ کے گھنٹوں کے بیچ میں چھوڑا چھوڑا وقفہ دینا۔ مفصلات کی سیر و تفریح۔ دلچسپ لکچر۔ آواز ملا کر گانا۔ ان باتوں میں اور اسی قسم کی بہت سی خصوصیتوں میں یہ تغیر و تبدل صاف نظر آتا ہے۔ نفس کشی تعلیم میں سے ایسی گم ہوتی جاتی ہے جیسی معاشرت میں سے اور ملکی قانون کا معمولی ملیار۔ یعنی خوشی کو ترقی دینے کا میلان۔ یہی وہ معیار ہے جو زیادہ تر قانون مدرسہ اور قانون دانوں کا یہ خاندان کے لئے بھی مقرر ہوتا جاتا ہے۔

طریقہ تعلیم

روز بروز

قانون قدرت

کے مطابق

ہوتا جاتا ہے

اب غور کر کہ ان مختلف تغیرات کی مشترک خصوصیت کیا ہے؟ کیا وہ خصوصیت یہی نہیں ہے کہ تعلیم کے طریقوں میں قدرت کے طریقوں سے روز بروز زیادہ مطابقت ہوتی جاتی ہے؟ یہ اس بات سے ثابت ہے کہ بچپن میں بھر کرنا جس کے برخلاف قدرت بغاوت کرتی ہے۔ اب متروک ہو گیا ہے۔ اور ابتدائی عمر کو اعضا اور حواس کی مشق کے واسطے چھوڑ دیا جاتا ہے۔ یہ اس بات سے بھی ثابت ہے کہ طوطے کی طرح حفظ یاد کرنے کا طریقہ جاتا رہا ہے اور حکمت کے کاروبار اور کھیل کود کے سبقوں کی طرح جملہ اسباق کی تعلیم زبانی اور تجربہ کے ذریعہ سے دی جاتی ہے۔ یہ اس بات سے ثابت ہے کہ قواعد کے ذریعہ سے تعلیم دینے کا دستور متروک ہو گیا ہے اور اصول کے ذریعہ سے تعلیم دینے کا رواج ہو گیا ہے۔ یعنی نتائج عام کو اُس وقت تک چھوڑ دیا جاتا ہے جب تک کہ وہ خاص امور موجود نہ ہوں جن پر وہ نتائج مبنی ہیں۔ اسباق الاشیاء کے طریقہ سے بھی یہی ثابت ہوتا ہے۔ سائنس کے ابتدائی اصول کو مجردات کی بجائے مادیات کے ذریعہ سے تعلیم دینے سے بھی یہ بات ثابت ہے۔ اور ان سب سے بڑھ کر یہ بات ہے کہ یہ میلان ان مختلف کوششوں سے ثابت ہے جو علم کو دلکش صورتوں میں پیش کرنے کی غرض سے کی جاتی ہیں تاکہ تحصیل علم موجب مشرت ہو جائے، وجہ یہ ہے کہ تمام مخلوقات میں قدرت کا انتظام یہ ہے کہ ضروری فرائض کے پورا کرنے سے جو حظ حاصل ہوتا ہے وہ ان کو پورا کرنے کے لئے محرک کا کام دیتا ہے مثلاً

جس زمانہ میں جھوٹا بچہ بطور خود تعلیم حاصل کرتا ہے تو اس چستی کے کاٹ کھا ڈال دیا اور کھلونوں کو توڑ کر ٹکڑے ٹکڑے کر دینے کے جو خوشی حاصل ہوتی ہے وہ ان کاموں کی محرک ہوتی ہے جو مادہ کے خواص کی تعلیم دیتے ہیں۔ اس لئے یہ نتیجہ نکلتا ہے کہ مختلف مضامین اور تعلیم کے ان طریقوں کو جو شاگرد کے لئے سب سے زیادہ دلچسپ ہیں انتخاب کرنے سے ہم قدرت کے احکام کو پورا کر رہے ہیں اور اپنی کارروائیوں کو قوانین زندگی کے موافق مرتب کر رہے ہیں۔

پس ہم اس مسئلہ کی شاہ راہ پر پہنچ گئے ہیں جس کو پتا لو نہ تھی نے ایک مدت پہلے بیان کیا تھا کہ تعلیم اپنی ترتیب اور تیز اپنے طریقوں کے لحاظ سے عقلی ارتقا کے قدرتی عمل کے مطابق ہونی چاہیے اور یہ کہ ایک خاص ترتیب ایسی موجود ہے جس کے موافق قوتیں قدرتنا نشوونما پاتی ہیں اور ایک خاص قسم کا علم ہر ایک قوت کے لئے اس کے نشوونما کے زمانہ میں درکار ہے اور یہ کہ اس ترتیب کی تحقیق کرنی اور اس علم کو ہم پہنچانا ہمارا کام ہے۔ جن ترقیوں کا ذکر اوپر اشارہ کیا گیا ہے وہ سب اسی عام اصول کے جزوی استعمال ہیں۔ اس بات کا ایک دھندلا سا خیال آجکل مغلوں میں پیدا ہو گیا ہے اور تعلیمی تصانیف میں روز بروز اس بات پر زیادہ زور دیا جاتا ہے مگر مارسل کہتے ہیں کہ قدرت کا طریقہ تمام طریقوں کا اصلی نمونہ ہے۔ مگر وائٹ کہتے ہیں کہ اس کام میں اصل اصول یہی ہے کہ شاگرد کو اس قابل بنادیا جائے کہ وہ اپنے آپ کو ٹھیک ٹھیک تعلیم دے سکے۔ سائنس ہم کو نظام اشیاء سے جس قدر زیادہ آگاہ کرتا ہے اسی قدر زیادہ خلقی تمکال بجائے خود ان میں نظر آتا ہے۔ اعلیٰ درجہ کا علم ہم کو متواتر اس امر کی طرف مائل کرتا ہے کہ زندگی کی عملوں سے کم تعرض کریں جس طرح طبابت میں قدیم بہادرانہ علاج کی جگہ نرم علاج کا رواج ہو گیا ہے اور اکثر اوقات باقاعدہ پرہیز کے سوا کوئی علاج ہی نہیں کیا جاتا جس طرح کہ ہم کو معلوم ہو گیا ہے کہ شیر خوار بچوں کے جسموں کو پٹیاں باندھ کر جلیا کہ شمالی امریکہ کے وحشی باشندے

مضمون کی
ترتیب اور
تدریس کا طریقہ
عقلی ارتقا
کے اصول کے
مطابق ہونا
چاہئے

لے پت لوزی ملک شہر ڈیلاویئر میں پیدا ہوئے اور ایک جدید طریقہ تعلیم کا بانی ہوئے اور ۱۸۸۳ء میں فوت ہوئے مگر

کرتے ہیں۔ یا اور کسی طرح سلسلہ بنیں ڈھالنے کی ضرورت نہیں ہے۔ جس طرح یہ بات ظاہر ہوتی جاتی ہے کہ جیل خانیوں، زراعتیوں کی اصلاح کے لئے 'مصنوعی تربیت' اتنی کارگر نہیں ہوتی جتنی قدرتی تربیت۔ اسی طرح تعلیم میں بھی ہم کو معلوم ہوتا جاتا ہے کہ کامیابی صرف اس طرح حاصل ہو سکتی ہے کہ پی۔ بی۔ بی۔ کو اُس قدر ترقی نشوونما کے تابع بنایا جائے جس میں سے بلوغ تک پہنچنے سے پہلے سب لوگوں کو گزرتا پڑتا ہے۔

بیشک تعلیم کا یہ بنیادی اصول کہ وہ ضمیموں اور طریقہ کی ترتیب قوی کی ترتیب ارتقا اور طریقہ عمل کے مطابق ہونی چاہیے۔ جو ایسا صریح اور صحیح اصول ہے کہ ایک دفعہ بیان کرتے ہی اُس کی صداقت تقریباً بدیہی معلوم ہوتی ہے۔ اُس کو کبھی بالکل غلط نظر انداز نہیں کیا گیا۔ معلموں نے اپنے مدرسوں کے نصاب کو چاروں طرف سے کسی قدر اس اصول کے مطابق بنایا ہے۔ محض اس وجہ سے کہ تعلیم اسی شرط پر ممکن ہے۔ ایسا کبھی نہیں ہوا کہ لڑکوں کو اربعہ متناسبہ کی تعلیم دی گئی ہو جب تک انھوں نے جمع نہ کی ہو۔ ایسا بھی نہیں ہوا کہ کامیاں لکھانے سے پہلے اُن کو مشقیں لکھانی شروع کر لی گئی ہوں۔ علم تراشائے محض و طوطی سے پہلے ہمیشہ اقلیدس کی تعلیم دی گئی ہے مگر قدیم طریقوں کی غلطی اس امر پر مشتمل ہے کہ جو بات اُن کو جملاً تسلیم کرنی پڑتی ہے اُس کو مفصلاً تسلیم نہیں کرتے۔ تاہم یہ اصول ہر جگہ صادق آتا ہے۔ اگر اُس وقت کے لے کر جب سے کہ کچھ دو چیزوں کے تعلق مکانی کو سمجھنے قابل ہو جاتا ہے اُس وقت تک جب کہ وہ زمین کا صحیح تصور اس حیثیت سے کر سکے کہ وہ ایک کرہ ہے خشکی اور تری سے مرکب ہے پہاڑوں۔ جنگلوں۔ دریاؤں۔ اور شہروں سے معمور ہے اپنے محور پر گھومتا ہے آفتاب کے گرد بھی گردش کرتا ہے کئی سال کی مدت کا منقضي ہونا ضروری ہے اگر وہ ایک تصور سے دوسرے تصور تک بہت دیر پہنچتا ہے اگر درمیانی تصورات جن کو وہ حاصل کرتا ہے سلسلہ بہ سلسلہ زیادہ بڑے اور پیچیدہ

اصول مذکور

کی پابندی

مدرسوں کے

نصاب تعلیم

میں کچھ نہ کچھ

ضرور ہوتی ہے

ہوتے جاتے ہیں تو کیا یہ بات صاف ظاہر نہیں ہے کہ اسی قسم کا ایک عام سلسلہ
ایسا موجود ہے کہ اسی سلسلہ کو بہ تدریج طے کرنا بچہ کے لئے ضروری ہے اور یہ کہ ہر ایک
تصور چھوٹے تصورات کے مجموعہ سے بنتا ہے اور اُس سے پہلے اُن تصورات کا وجود
ہاں لیا جاتا ہے اور یہ کہ اُن مرکب تصورات میں سے کسی تصور کو بچہ کے سامنے ایسے
وقت میں پیش کرنا جب کہ اُس تصور کے اجزائے ذاتی ابھی اُس کے ذہن میں حاضر نہیں
ہیں ایک ہیودہ بات ہے اور یہ ہیودگی صرف اسی ہیودگی سے کم ہے کہ سلسلہ
کے آخری تصور کو ابتدائی تصور سے پہلے پیش کر دیا جائے۔ ہر ایک مضمون پر عبور
حاصل کرتے وقت بہ تدریج پیچیدہ خیالات کو طے کرنا پڑتا ہے۔ ان خیالات کے مقابل
میں جو قوتیں موجود ہیں اُن کی ترقی اس بات پر منحصر ہے کہ وہ خیالات پوری طرح
ذہن نشین ہو جائیں اور یہ بات نفس الامر میں اُس وقت تک محال ہی جب تک کہ اُن
خیالات کو باقاعدہ ترتیب سے دل میں نہ ڈالا جائے اور جب اس ترتیب کو ملحوظ نہیں
رکھا جاتا تو یہ نتیجہ ہوتا ہے کہ اُن کو بے اعتنائی یا نفرت کے ساتھ حاصل کیا جاتا ہے
اور جب تک کہ شاگرد میں اس قدر عقل نہ ہو کہ وہ آخر کار اس نقصان کی تلافی خود کر سکے
یہ خیالات مُردہ واقعات کی طرح اُس کے حافظہ میں پڑے رہتے ہیں جن سے بہت کم
فائدہ اٹھا سکتے ہیں یا فائدہ اٹھا ہی نہیں سکتے۔

مگر یہ سوال ہو سکتا ہے کہ مدِ مطلق کسی نصاب تعلیم کے لئے ہم کیوں اپنے آپ کو
وقت میں پھنساؤ؟ اگر یہ بات صحیح ہو کہ جسم کی طرح ترقی نفس کی رفتار بھی ایسے اصول کے
مطابق ہوتی ہے جو پہلے سے مقرر ہو چکے ہیں۔ اگر اُس کا نشو و نما قدرتی طور پر ہوتا ہے،
اگر خاص خاص معلومات حاصل کرنے کے لئے نفس کی متواتر خواہشیں اُسی وقت پیدا
ہوتی ہیں جب کہ وہ اُس کی غذا کے لئے مطلوب ہوں۔ پس اگر مناسب وقت میں مناسب
قسم کی تحریک کا محرک خود بخود موجود ہو جاتا ہے تو ہم کیوں اُس میں کسی طرح کی

ایک لکھنؤ
کاوانہ
وہاں
خانہ
کی تشریح
اس کا
نفس
لیا
قوتیں

موافق
نشوونما
پاتلہ

دست اندازی کریں؟ بچوں کو بالکل قدرت ہی کی تربیت پر کیوں نہ چھوڑا جائے؟
کیوں مداخلت کو بالکل ترک نہ کیا جائے اور جس طرح بطور خود بچے علم حاصل کریں کیوں
نہ اُسی طرح اُن کو علم حاصل کر دیا جائے؟ کیوں تمام حالتوں میں یکساں روش اختیار
نہ کی جائے؟ یہ سوال بے ڈھنگا سا معلوم ہوتا ہے۔ ظاہر یہ اعتراض اس بات پر
دلالت کرتا ہے کہ مسائل مذکورہ بالا کا منطقی نتیجہ یہ ہے کہ دست اندازی سے بالکل اجتناب
کیا جائے مگر ایسا معلوم ہوتا ہے کہ وہ اُن مسائل کو لغو بتا کر اُن کے بطلان کا سامان نہایت
کرتا ہی۔ مگر حقیقت یہ ہے جب اُن مسائل کو ٹھیک ٹھیک سمجھ لیا جائے تو وہ ہم کو کسی
ایسے بے بنیاد اصول تک نہیں پہنچاتے جہاں مشابہتوں پر ایک نظر ڈالنے سے یہ
بات صاف ظاہر ہو جائیگی۔ یہ زندگی کا عام قانون ہے کہ جس قدر زیادہ پیچیدہ جہاں نسبت
تیار کرنی مقصود ہوتی ہے اُسی قدر زیادہ مدت تک خوراک یا حفاظت کے لئے اُس کو
ماں باپ کا محتاج رہنا پڑتا ہے۔ مہین ریشہ دار آبائی پوئے کا ننھا سا بیج جلد ہی سے
بن جاتا اور خود بخود حرکت کرنے لگتا ہے۔ مگر ایک درخت کا بیج آہستہ آہستہ
نشوونما پاتا ہی جس میں بے شمار فائدے اور غذا کا بڑا ذخیرہ ہوتا ہے تاکہ نموکے ابتدائی
مدارج کو طے کرنے میں بیج کی پرورش ہو سکے۔ ان دونوں قسم کے بیجوں میں جو فرق ہے
اُس سے اس امر کی تشریح ہوتی ہے کہ نباتاتی دنیا پر یہ قانون صادق آیا ہی حیوانیات
میں اس قانون کا سراغ اُس سلسلہ تفاوت سے یہ جو نہایت ہی ننھے ننھے کیڑوں
سے لے کر جن کے قدرتی طور پر تقسیم کئے ہوئے نصف حصے جدا ہونے کے بعد
بھی بجائے خود ایسے ہی کامل ہوتے ہیں جیسا کہ اصلی کیڑا ہوتا ہے، انسان تک
نظر آتا ہے۔ اور انسان کی اولاد کو نہ صرف جل کی طویل مدت میں سے گزرنا پڑتا
ہے۔ اور اُس کے بعد مدت تک پستان مادر سے غذا حاصل کرنے کی احتیاج رہتی
ہے بلکہ اُس کے بعد بھی ضرور ہے کہ اُس کو مصنوعی طور سے خوراک دی جائے

اور جب وہ اپنے آپ کھانا سیکھ جائے اُس وقت بھی ضرور ہے کہ روٹی، کپڑا اور حفاظت کا سامان اس کے لئے مہیا کیا جائے۔ اور اُس مدت تک۔ جو پیدائش کے بعد باختلاف حالات پندرہ سال سے بیس سال تک ہوتی ہے۔ پوری طرح آپ اپنا گزارا کرنے کی قوت حاصل نہیں کرتا۔ اب دیکھو یہی قانون جس طرح جسم پر صادق آتا، اسی طرح نفس پر صادق آتا ہے۔ روحانی غذا کے حاصل کرنے کے لئے بھی ہر ایک اعلیٰ مخلوق۔ اور خصوصاً انسان۔ اول اول اپنے سے بڑوں کی مدد کا محتاج ہوتا ہے، چوں کہ ننھے بچے میں اور صراہم حرکت کرنے کی قابلیت نہیں ہوتی اس لئے جس طرح وہ اپنا پیٹ پالنے کے لئے خوراک حاصل کرنے کے قابل نہیں ہوتا تقریباً اسی طرح اُس مواد کے حاصل کرنے کی قوت بھی نہیں رکھتا جس پر وہ اپنے ادراک کو عمل میں لاسکے جس طرح وہ اپنی خوراک تیار کرنے کے قابل نہیں ہوتا اُسی طرح علم کی بہت سی قسموں کو دل نشین کرنے کے لئے ایک مناسب صورت میں نہیں لاسکتا جس زبان کے ذریعہ سے تمام اعلیٰ درجہ کے حقایق حاصل ہوتے ہیں وہ اُس زبان کو کلیتہً گرد و پیش کے حقایق کے ذریعہ سے حاصل کرتا ہے۔ اور جب والدین اور اقاربوں کی طرف سے کوئی مدد نہیں ملتی تو نتیجہ یہ ہوتا ہے کہ نشوونما میں خلل پڑتا ہے۔ جیسا کہ ہم آئروین کے جنگلی لڑکے کی مثال سے مشاہدہ کرتے ہیں۔ پس روز بروز صحیح

لے اس مطلب کو شیخ سعدی نے اس طرح ادا کیا ہے ہر چہ زود برآید دیر نہ پایدے

از غلبہ از برون آمد و روئی طلبد	آدمی زادہ ندارد خیر از عقل و میز
آن کہ نگاہ کے گشت بجز بے نرسید	وین بہ تمکین و فضیلت بگوش از ہمہ چیز
اگر گنہہ بجا بینی از ان قدرش نیست	لعل دستور بدست آید و زمانست عزیز

مگر آئروین ایک جملہ فرس کورب میں آئروین کے جنگلی لڑکے سے غالباً ایسا لڑکا مراد ہے جس نے بیٹوں میں پرورش پالنے کی کمی چھوٹے بچوں کو اٹھالے جاتے ہیں۔ اور یہ بات مشہور ہے کہ کسی کسی بچے کو چھوڑا رکھا اور بچہ بچے بچوں کے ساتھ بڑھ کر رہے ہیں۔ یہ سخت کوشش کی گئی کہ آئروین کے جنگلی لڑکے کا حال کی کتاب فیخرفہ کے مضمون سے معلوم ہو سکا مگر

قسم کے واقعات میا کرنے میں۔ جو صحیح طریقے سے تیار کئے گئے ہوں اور مناسب مقصود سے۔ باندازہ مناسب اُن واقعات کو ذہن نشین کرنے کی غرض سے بچے کے نفس کے لئے مستعدانہ مدد کی اسی قدر گنجائش ہے جس قدر کہ اُس کے جسم کے لئے دونوں صورتوں میں والدین کا مقدم فرض اس بات کا دیکھنا ہے کہ جو شرطیں نشوونما کے لئے ضروری ہیں اُن کو قائم رکھا جائے اور جس طرح خوراک۔ لباس۔ مکان بہم پہنچانے میں والدین اس فرض کو اس طرح پورا کر سکتے ہیں جس سے اعضا اور املا کے قدرتی نشوونما میں کب بجا غلطی کیے اور کیا بجا غلطی نہ ہو نشوونما کے مطلق خذل واقع نہ ہو اسی طرح نقل کے لئے آوازیں دیکھ بھال کے لئے اشیاء۔ پڑھنے کے لئے کتابیں اور حل کرنے کے لئے سوالات بھی میا کر سکتے ہیں۔ اور اگر وہ بالواسطہ یا بلاواسطہ جبر و مزاحمت نہ کریں تو روحانی ارتقا کے باقاعدہ عمل میں کسی طرح کا خذل واقع نہ ہو گا۔ بلکہ یوں کہو کہ اس عمل میں بہت کچھ سہولت ہو جائے گی۔ یہی وجہ ہے کہ مسائل مذکورہ کا تسلیم کرنا اس امر کی دلیل نہیں ہے کہ تعلیم کو ترک کر دیا جائے۔ جیسا کہ بعض اشخاص حجت پیش کر سکتے ہیں۔ بلکہ تربیت کے ایک مفید اور مکمل نصاب کے لئے کافی گنجائش باقی رہتی ہے۔

اصول کلیہ کو چھوڑ کر خاص امور پر غور کیا جائے تو یہ بات قابل بیان ہو کہ پستانوڑی کے طریقہ تعلیم نے اپنے خیالی منصوبہ کے دعوے کو عملاً بہت ہی کم پورا کیا ہے ہم نے سنا ہے کہ بچے اُس طریقہ کے سبقوں سے ذرا بھی دلچسپی نہیں رکھتے بلکہ اُن سے متنفذ ہیں۔ جو مدرسے پستانوڑی کے اصول کے موافق قائم ہوئے ہیں۔ جہاں تک ہم تحقیق کر سکتے ہیں۔ اُن کے طالب علم اگر اوسط درجہ پر پہنچے بھی ہیں تو بھی اُن میں سے ممتاز اور سرسبز آوردہ لوگوں کی غیر معمولی تعداد پیدا نہیں ہوئی۔ ہم کو اس بات سے تعجب نہیں ہے۔ ہر ایک آلہ کی کامیابی زیادہ تر اس بات پر منحصر ہے کہ کس دُشمنی سے اُس کو کام میں لایا جاتا ہے؟ یہ ایک عام اور متبذل مقولہ ہے کہ انٹاری کا بچہ

پستانوڑی
کو طریقہ تعلیم
کی ناکامیابی
اور اُس کی
بڑی وجہ
لائق متعلقہ
کادست یا
نہ ہونا

عمدہ سے عمدہ اوزاروں سے بھی بھدا کام بناتا ہے۔ اور بُرے مُعلم اچھے
 سے اچھے طریقوں سے بھی ناکامیاب رہتے ہیں۔ حقیقت یہ ہے کہ ایسی
 حالت میں طریقہ کی عمدگی اسی طرح ناکامیابی کا باعث ہو جاتی ہے جس طرح کہ حربہ
 مذکورہ بالا۔ اوزار کا کمال انارٹھی کے ہاتھوں ناقص نتائج کا ذریعہ بن جاتا ہے۔ سید ہر
 سادے۔ غیر متغیر اور قریب قریب کل کی طرح چلنے والے تعلیم کے کام کو نہایت ہی
 معمولی عقل کا آدمی چلا سکتا ہے جس سے اسی قدر کم فائدہ مندرجہ پیدا ہوتا ہے جس قدر
 کہ پیدا ہو سکتا ہے۔ مگر کامل طریقہ یعنی وہ طریقہ جس کے عمل ایسے ہی مختلف الجنس ہیں
 جیسے کہ نفس ناطقہ کی قوتیں مختلف قسم کی ہیں۔ یا یوں کہو کہ وہ طریقہ جو ہر خاص مقصد
 کے واسطے ایک خاص وسیلہ تجویز کرتا ہو اس کے صحیح استعمال کے لئے ایسی قوتیں دیکار
 ہیں جو بہت کم معلموں میں پائی جاتی ہیں۔ مدرسہ لنواں کی مُعلّمہ بچوں کے سبق سُن
 سکتی ہے۔ اور ایک معمولی مدرسہ کا معلم بچوں کو ضرب کے پہاڑوں کی مشق کرا سکتا ہے
 مگر صحیح طور پر سچے سکھانے کے لئے جس میں حروف کے ناموں کی بجائے ان کی قوتوں
 سے کام لیا جائے۔ یا مجموعہ اعداد کی تعلیم اس طرح دینے کے لئے کہ ان کی ہئیت ترکیبی
 کو تجربہ کے ذریعہ سمجھا دیا جائے ذرا عقل چاہیے اور تمام سلسلہ تعلیم میں اسی قسم کے
 معقول طریقہ کو اختیار کرنے کے لئے کسی قدر قوت فیصلہ قوت ایجاد ہی عقلی
 ہمدردی۔ اور قابلیت تحلیل درکار ہے۔ اور جب تک مُعلّم کے پیشہ کی ایسی کم قدری
 ہوگی اُس وقت تک ہم کبھی نہیں دیکھیں گے کہ مُعلم ان قوتوں کا استعمال کریں۔ سچی تعلیم
 تو سچے حکیم (فلسفی) ہی سے ممکن ہے۔ پس انصاف کرو کہ آج کل حکیمانہ طرز تعلیم پر عمل
 کئے جانے کی کیا خاک توقع ہو سکتی ہے! ہم تو اب تک سانی کالوچی سے بہت ہی
 کم واقف ہیں اور ہمارے مُعلم اس تھوڑی سی معلومات سے بھی ناواقف ہیں بھلا
 ایسی حالت میں جس طریقہ کی بنیاد ہی سانی کالوچی پر ہے اس کی کامیابی کا کیا

احتمال ہو سکتا ہے۔

اس کے سوا پتالوزی کے اصول کو ان صورتوں کے ساتھ گڈ مکر دینا جن میں وہ شامل ہیں۔ اور بھی سدرہ اور دل شکنی کا باعث ہو گیا ہے۔ چوں کہ خاص خاص تدبیروں سے جیسا کہ اندیشہ تھا کاربراری نہیں ہوئی۔ اس لئے جو اصول ان سے متعلق ہے۔ اُس کو بے اعتباری کی نظر سے دیکھا جاتا ہے۔ اس بات کی تحقیقات نہیں کی جاتی کہ آیا یہ تدبیریں حقیقت میں اُس اصول کے مطابق ہیں یا نہیں۔ لوگ عادتاً محجرات کی بجائے مادیات کے ذریعے سے رائے قائم کرتے ہیں۔ اسی وجہ سے انھوں نے عمل کی غلطیوں کا الزام اصل مسئلہ پر لگا دیا ہے۔ یہ ایسی بات ہے جیسا کہ دوفانی انجن بنانے کی ابتدائی ناچیز کوشش کو اس امر کا ثبوت قرار دیا گیا تھا کہ بھاپ قوت محرکہ کا کام نہیں دے سکتی۔ یہ بات ہمیشہ یاد رکھنی چاہیے کہ گو پتالوزی کے اصولی خیالات صحیح تھے مگر اس سے یہ لازم نہیں آتا کہ وہ اپنے تمام خیالات کے استعمال میں حق بجانب تھا۔ پتالوزی کے مدح بھی یہی کہتے ہیں کہ وہ ایسا شخص تھا جس میں قدرتی ذکاوت کم تھی۔ یعنی ایسا شخص جس کے اندر سے کبھی کبھی نور بصیرت کے چمکا رہے نکلے تھے نہ کہ ایسا شخص جو باضابطہ رائے رکھتا ہو اُس کو بڑی کامیابی بمقام ستار اُس وقت حاصل ہوئی تھی جب کہ اُس کے پاس کتابیں یا معمولی تعلیم کا سامان نہ تھا۔ اور جب کہ اُس کی توجہ کا مقصد صرف یہ تھا کہ ہر وقت اس بات کا پتہ لگائے کہ اُس کے بچوں کو خاص کس تعلیم کی ضرورت ہے اور جس علم کو بچے پہلے ہی حاصل کر چکے ہیں اُس کے ساتھ نئے علم کو نہایت عمدہ طور پر کس طرح شامل کرنا چاہیے۔ اُس کی بہت سی قوت تربیت کی ان تدبیروں پر مبنی نہ تھی جو اطمینان سے بحث و دلیل کے بعد نکالی جاتی ہیں۔ بلکہ اُس کی گہری ہمدردی کی بدولت تھی جس کی وجہ سے بچوں کی ضروریات اور مشکلات کا ادراک اُس کو جلد حاصل ہو گیا تھا۔ اُس میں یہ قابلیت نہیں تھی کہ اُن اصول کو جن پر اُس نے

پتالوزی
کا طریقہ تعلیم
اصولاً صحیح
مگر اس عمل
صحیح طور پر
استعمال
نہیں کیا گیا

وقت فوق اس طرح قابو پایا تھا منطقی طور پر باضابطہ مرتب کرتا اور ترقی دیتا اور یہ معاملہ
اُس کو بہت کچھ اپنے مددگاروں رگرویزی - تابلر - نیڈر - اور شہر چھوڑنا
پڑتا تھا۔ اس کا نتیجہ یہ ہوا کہ خود اُس کے اپنے منصوبے اور نیز جو منصوبے اُس کے
مددگاروں نے نیا بہتہ تجویز کئے تھے۔ ان دونوں کے جزئیات میں بے شمار خامیاں
اور نشانات ہیں۔ چوں کہ اُس کا بنایا ہوا قانون دایہ خانہ - جو کتاب "مدر زمینوں"
(ماں کی کتاب) میں بیان کیا گیا ہے اُس کے شروع میں جسم کے مختلف حصوں کے
نام درج ہیں اس کے بعد اُن کے اضافی محل وقوع اور پھر اُن کے تعلقات کا ذکر کیا گیا
ہی اس لئے یہ بات ثابت ہو سکتی ہے کہ یہ قانون عقلی ارتقا کے ابتدائی مدارج کے
موافق بالکل نہیں ہے۔ مادری زبان کی تعلیم کا طریقہ جو اُس نے تجویز کیا ہے کہ لفظوں
کے معنوں اور جملوں کی ساخت کی باقاعدہ مشق کرائی جائے بالکل غیر ضروری ہے اور
اُس سے شاگردوں کے وقت - محنت اور خوشی کا نقصان ضرور ہوگا۔ پتا لوزی کی
تجویز کئے ہوئے جغرافیہ کے سبق اُس کے مقرر کردہ اصول کے بالکل خلاف ہیں۔
اور اکثر اوقات دیکھا جاتا ہے کہ جہاں کہیں اُس کے منصوبے دراصل صحیح ہیں ہاں
بھی یا تو نامکمل ہیں یا پرلئے دستور اہل کا کچھ اثر باقی رہ جانے کی وجہ سے خراب ہو گئے
ہیں پس جہاں ہم اُس عام اصول کی پوری پوری حمایت کرتے ہیں جس کو پتا لوزی
نے جاری کیا ہے ہم یہ بھی خیال کرتے ہیں کہ اُس کے خاص طریقوں کو بلا تحقیق و تنقید
قبول کر لینے سے بڑی خرابی پیدا ہونے کا احتمال ہے۔ بنی نوع انسان کا میلان
ہمیشہ اس بات کی طرف ظاہر ہوتا رہا ہے کہ جن شکلوں اور جن عملوں کو ساتھ اُن کو
کوئی بڑا مسئلہ تلقین کیا جاتا ہے۔ اُن شکلوں اور عملوں ہی کو آئین و شریعت قرار
دے لیتے ہیں یعنی اپنی عقلوں کو پیغمبر کے سامنے سر بہ سجو د ڈال دینے اور اُس کے
ہر لفظ کی قسم کھانے کے لئے مستعد رہتے ہیں۔ یا یوں کہو کہ لوگوں کی رغبت اس طرف

ہو کہ جس لباس میں اس خیال کو ظاہر کیا گیا ہے غلطی سے اُس لباس ہی کو خیال سمجھ لیتے
 ہیں۔ اس لئے ضرورت اس امر کی مقتضی ہے کہ پستالوزی کے طریقہ کے بنیادی
 اصول میں اور جو تدابیر اُس کو عمل میں لانے کے لئے تجویز کی گئی ہیں۔ اُن میں جو فرق ہو
 اس پر سختی کے ساتھ زور دیا جائے۔ اور یہ بات بتا دی جائے کہ گہرا اُس طریقہ کو
 ایک قانون مسلم قرار دے سکتے ہیں مگر غالباً ان تدابیر میں باقاعدہ طریقہ کی محض
 خفیف سی جھلک کے سوا اور کچھ نہیں ہے۔ بے شک اپنے علم کی حالت موجودہ پر
 نظر کر کے ہم اس بات کا پورا یقین کر سکتے ہیں کہ یہی صورت ہے۔ قبل اس کے کہ
 طرق تعلیم کو یہ لحاظ اُن کی نوعیت اور ترتیب کے قوای عقلیہ کے طریقہ و ترتیب
 نشو و نما کے مطابق بنایا جائے۔ سب سے پہلے اس بات کی ضرورت ہے کہ ذرا
 کامل طور پر اس امر کی تحقیق کر لیں کہ اُن قوای کا نشو و نما کیوں کر ہوتا ہے فی الحال
 اس بارہ میں ہم نے محض چند عام خیالات حاصل کئے ہیں۔ ان عام خیالات کو بافصل
 ترقی دینی چاہیے۔ یعنی قبل اس کے کہ ہماری نسبت یہ کہا جاسکے کہ ہم نے اُس علم
 (سائنس) کو حاصل کر لیا ہے جس پر تعلیم کے فن (آرٹ) کی بنیاد رکھنی لازم ہے
 یہ بات ضروری ہے کہ اُن عام خیالات کو بے شمار خاص خاص مختلف شکلوں میں ظاہر
 کیا جائے۔ اور پھر جب ہم کو قطع طور پر یہ معلوم ہو جائے کہ کس ترتیب اور کس اجتماع
 سے قوای عقلیہ چست و چالاک ہوتے ہیں تو یہ کام باقی رہ جاتا ہے کہ ہر ایک قوت کی
 مشق کے لئے منہجہ بہت سے طریقوں کے اُس طریقہ کو پسند کر لیا جائے جو اُس کو قدرتی
 طریق عمل سے سب سے زیادہ مطابقت رکھتا ہو۔ پس ظاہر ہے کہ سب سے عمدہ اور ترقی
 یافتہ طرق تعلیم کی بابت بھی یہ خیال نہیں کرنا چاہیے کہ وہ صحیح یا تقریباً صحیح طریقے ہیں۔
 پستالوزی کے اصول اور عمل میں اس امتیاز کو ذہن نشین کر کے ادپیش کی ہو
 دیسیوں سے یہ نتیجہ نکال کر کہ اُس کا عمل بالضرورت ناقص ہے۔ تاظرین

اس امر کا اندازہ کر سکیں گے کہ بعض لوگوں نے اس طرز تعلیم سے جو ناراضی ظاہر کی ہے اُس کی حقیقی وقعت کس قدر ہے اور اس بات کو دیکھ لیں گے کہ پستا لوزری کے خیال کی تکمیل ابھی باقی ہے۔ جو کچھ ہم نے ابھی بیان کیا ہے اگر ناظرین اُس پر یہ حجت پیش کریں کہ اس قسم کی تکمیل بفضل ممکن العمل ہی نہیں ہے اور یہ تمام کوشش ابتدائی تحقیقات ہی میں مصروف رکھنی چاہیئے۔ تو ہم اس کا یہ جواب دیتے ہیں کہ اگرچہ تربیت کے کسی طریقے کی تکمیل۔ خواہ ماڈہ کے اعتبار سے ہو خواہ صورت کے اعتبار سے۔ اُس وقت تک ممکن نہیں ہے جب تک کہ عقلی سائنس کا لوجی قائم نہ ہو جائے۔ تاہم بعض رہنمائی کرنے والے اصول کی مدد سے یہ ممکن ہے کہ ہم تجربہ کے ذریعہ سے ایک مکمل طریقے کے قریب قریب جا پہنچیں۔ ہم آئندہ تحقیقات کا راستہ صاف کرنے کی غرض سے ان اصول کو خاص طور پر بیان کریں گے۔ ان میں سے بعض اصول تو صفحات ماسبق میں کم و بیش صراحت کے ساتھ بیان ہو چکے ہیں مگر یہاں اُن سب کو منطقی ترتیب سے بیان کرنا بہتر ہوگا۔

صحیح طریقہ
تعلیم کا
عیار کیا
ہے؟

(۱) یہ بات کہ ”تعلیم میں آسان باتوں سے پیچیدہ باتوں کی طرف جانا چاہیئے“ ایسی حقیقت ہے جس پر کسی حد تک ہمیشہ عمل ہوتا رہا ہے گو حقیقت میں صاف و صریح طور پر عمل نہیں کیا گیا اور معقول مناسب طریق پر بھی مطلقاً عمل نہیں ہوا۔ نفس ناطقہ کا نشوونما ہوتا رہتا ہے۔ مثل اُن تمام چیزوں کے جو نشوونما پاتی ہیں نفس بھی، جن چیزوں سے مختلف الجنس چیزوں تک بہ تدریج پہنچتا ہے۔ اور چوں کہ تربیت کا باقاعدہ طریقہ اس معنوی عمل کی صورتی تشبیہ ہے اس لئے اُس میں بھی اسی طرح بہ تدریج ترقی ظاہر ہونی چاہیئے۔ اس کے علاوہ اصول مذکور کی اس طرح تشریح کرنے کے بعد ہم یہ بات دیکھ سکتے ہیں کہ اس کا طسلاق۔ جتنا اوّل اوّل معلوم ہوتا ہے۔ اُس سے کہیں زیادہ وسیع و بڑھتی رہے کہ اُس کی تشریح میں یہ بات داخل ہو کہ نہ صرف علم کی

حقارت
کے سات
اصول
(۱) آسان
باتوں سے
مکمل باتوں
کی طرف
جانا

ہر ایک شاخ کی تعلیم میں مفروضے سے مجموعہ کی طرف جانا چاہیے بلکہ تمام علم ہی اس طریقے سے سکھانا چاہیے۔ چونکہ نفس ناطقہ میں عمل کرنے والی قوتوں کی تعداد اول بہت ہی کم ہوتی ہے اور جو قوتیں بعد میں تکمیل کو پہنچتی ہیں وہ یکے بعد دیگرے اپنا عمل کرنا شروع کرتی ہیں اور آخر کار نفس ناطقہ کی تمام قوتیں ایک ساتھ اپنا اپنا عمل شروع کر دیتی ہیں اس لئے یہ نتیجہ نکلتا ہے کہ ابتدائی تعلیم میں ایک ہی دو مضمونوں کی تعلیم ایک ساتھ شروع ہونی چاہئے۔ اور بتدریج اُن مضامین کی تعداد میں اضافہ کر کے آخر کار تمام مضامین کی تعلیم کو ساتھ ساتھ جاری رکھنا چاہیے نہ صرف جزئیات میں بلکہ مجموعی حیثیت سے بھی آسان سے مشکل کی طرف جانا چاہیے۔

(۲) نفس ناطقہ کے نشوونما میں بھی جیسا کہ سب چیزوں کے نشوونما میں ہوتا ہے مبہم و غیر معین چیزوں سے معین چیزوں کی طرف ترقی ہوتی ہے۔ دیگر اعضائے بدن کی مانند دماغ کی مکمل ساخت بھی زمانہ بولوغ کو پہنچ کر ہی پوری ہوتی ہے۔ اور جس قدر کہ اس کی بناوٹ نامکمل ہوتی ہے اسی قدر اس کے علوں میں صحت و درستی نہیں ہوتی یہی وجہ ہے کہ گفتگو سیکھنے کے لئے بچہ کی ابتدائی حرکات اور ابتدائی کوششیں جس طرح مبہم اور غیر معین ہوتی ہیں اُس کے ادراکات اور خیالات بھی مبہم اور غیر معین ہوتے ہیں جس طرح کہ تاثر بہت یا فتنہ بگاڑ صرف روشنی اور تاریکی کے فرق کو معلوم کرتی ہے اور پھر ترقی کر کے وہی نگاہ ایسی بن جاتی ہے جو بڑی صحت کے ساتھ رنگ کی قسموں اور درجوں میں اور شکل کے جزئیات میں تمیز کرنے لگتی ہے اسی طرح عقل بھی کیا حیثیت پر مبنی اور کیا بہ اعتبار اپنی ہر ایک قوت کے شروع میں تو اشیا اور افعال کے نہایت مبہم و غامض فرقوں ہی میں تمیز کر سکتی ہے مگر رفتہ رفتہ ترقی کے نہایت رنگ اور ہر ایک فرقوں کو سمجھنے لگتی ہے۔ چارہ تعلیمی نصاب اور طرق تعلیم

(۲) بچوں کو
علمی مہاں میں
اور قرآن میں
شروع میں
نہیں بتانی
چاہئے صرف
مولیٰ مہاں کی
باتیں اُن کی
سمجھ کے موافق
بتادی گائی
ویں

اس عام قانون کے مطابق ضرور ہونے چاہئیں۔ یہ بات ممکن العمل نہیں ہے اور اگر ممکن العمل بھی ہو تو پسندیدہ نہیں ہے کہ نا تربیت یافتہ نفس میں ٹھیک بچے تلے خیالات ڈال دیئے جائیں۔ یہ بات درحقیقت ممکن ہے کہ الفاظ کی صورتیں جن میں وہ خیالات ملفوف ہیں بچوں کو بچپن ہی میں بتادی جائیں۔ اور جو معلم عا دۃً ایسا کرتے ہیں وہ یہ فیض کر لیتے ہیں کہ جب الفاظ کی صورتیں صحیح طور پر یاد ہو جائیں گی تو جو خیالات اُن صورتوں میں بھرے ہوئے ہیں وہ بھی حاصل ہو جائیں گے۔ مگر طالب علم سے مختصر سے جرحی سوالات کرنے سے معاملہ بالعکس ثابت ہوتا ہے۔ اس کا نتیجہ یا تو یہ نکلتا ہے کہ الفاظ یاد کر لئے گئے ہیں اور اُن کے معنوں کا بہت کم خیال کیا گیا ہے یا بالکل نہیں کیا گیا۔ اور یہ کہ اُن کے معنوں کی بابت جو علم حاصل کیا گیا ہے وہ نہایت تاریک اور دھندلا سا علم ہے، صرف اُس وقت جب کہ بے شمار تجربوں کے ذریعہ سے قطعی و معین تصورات کا مواد ہم پہنچ جاتا ہے، صرف اُس وقت جب کہ مشاہدہ کے ذریعہ سے سال بہ سال ایسے اوصاف ظاہر ہوتے رہتے ہیں جو صاف طور پر نمایاں ہوتے اور جن کی وجہ سے اُن چیزوں اور عملوں میں تیز ہو جاتی ہے جن میں پہلے کچھ تیز نہیں ہو سکتی تھی صرف اُس وقت جب کہ ہر قسم کے لوازم و ملزومات اور نتائج سے واقفیت ہو جاتی ہے۔ اور یہ واقفیت اُن باتوں کے متواتر وقوع پذیر ہونے کی بدولت حاصل ہوتی ہے جو اس مشاہدہ کے تحت میں داخل ہیں، صرف اُس وقت جب کہ مختلف قسم کے تعلقات میں باہمی حدود و قیود کی وجہ سے ایک دوسرے سے ٹھیک ٹھیک تیز ہو سکتی ہے ترقی یافتہ علم کی صحیح صحیح تعریفیں واقعی طور پر سمجھ میں آ سکتی ہیں۔ پس ہم کو لازم ہے کہ ابتدائی تعلیم میں نا کمل خیالات ہی پر قیادت کریں۔ ہمارا مقصد یہ ہونا چاہیے کہ اُن خیالات کو بہ تدریج زیادہ صاف اور واضح کیا جائے اور یہ مقصد اس طرح پورا ہو سکتا ہے کہ اُن ہی تجربوں کے حاصل کرنے

میں سہولت پیدا کی جائے جن سے بچوں کی موٹی موٹی غلطیاں دور ہو جائیں اور بعد ازاں اُن غلطیوں کی اصلاح بہ تدریج ہو جائے جو اُن سے کم درجہ کی ہیں۔ اور جس وقت تصوراتِ کامل ہو جائیں علیٰ اصول صرف اُسی وقت بتانے چاہئیں۔

(۳) یہ قول کہ ”اسباقِ مادیات سے شروع ہونے چاہئیں اور مجردات پر ختم ہونے چاہئیں“ اس قول کی نسبت یہ خیال کیا جاسکتا ہے کہ وہ اصول مذکورہ بالا میں سہلے اصول کا کسی قدر اعلاہ ہے۔ تاہم یہ ایسا مسئلہ ہے جس کو ضرور بیان کرنا چاہیئے اگر کسی غرض سے نہیں تو اسی غرض سے سہی کہ بعض صورتوں میں یہ بات ظاہر ہو جائے کہ درحقیقت آسان باتیں کون سی ہیں اور مشکل باتیں کون سی۔ کیوں کہ بد قسمتی سے اس خصوص میں بہت کچھ غلط فہمی ہو رہی ہے۔ مجموعہ تجزیات کے ظاہر کرنے کے لئے جو عام اصول لوگوں نے تجویز کئے ہیں اور جن کی وجہ سے اُن کے تصوراتِ آسان ہو گئے ہیں۔ اس طرح کہ بہت سے واقعات کو ملا کر ایک واقعہ بنا دیا ہے۔ اُن عام اصول کی بابت لوگوں نے یہ قیاس کر لیا ہے کہ اُن کی وجہ سے بچہ کے تصورات بھی ضرور آسان ہو جائیں گے! وہ اس بات کو بھول گئے ہیں کہ عام اصول صرف اُن خاص امور کے مجموعہ کے مقابلہ میں آسان ہوا کرتا ہے جو اُس میں شامل ہیں۔ یعنی وہ نتیجہ اُن میں سے کسی ایک حقیقت کی نسبت۔ اگر اُس کو یہ حیثیت انفرادی لیا جائے زیادہ مشکل ہوتا ہے۔ اور جب بہت سی حقیقتیں فرداً فرداً حاصل ہو جاتی ہیں اُس کے بعد ہی عام نتیجہ سے حافظہ کو سہولت اور عقل کو مدد مل سکتی ہے۔ اور جس نفس میں یہ حقائق منفرداً موجود نہ ہوں اُس کے لئے وہ نتیجہ بالضرور ایک عقدہ مالا یسجل ہے پس ان دو قسم کی سہولتوں کو گڑبگڑ دینے کی وجہ سے معلموں نے ہمیشہ ہی غلطی کی ہے کہ وہ اصول اولیہ ہی سے تعلیم شروع کر دیتے ہیں۔ یہ کارروائی اگرچہ ظاہراً نہیں مگر حقیقتہً اُس ابتدائی قاعدہ ہی کے خلاف ہے جس کا حاصل یہ

(۳) ابتدائی
تعلیم میں
سہلے عام کی
طرف یعنی
مادیات سے
مجردات کی
طرف جانا
چاہیئے

ہے کہ نفس ناطقہ کو اصول کی تعلیم مثالوں کے ذریعہ سے دینی چاہیے
اور اس طرح خاص سے عام کی طرف یعنی مادیات سے مجردات کی طرف
اُس کی رہنمائی کرنی چاہیے۔

(۴) بچہ کی تعلیم طریقہ اور تربیت دونوں کے اعتبار سے نوع انسان کی تعلیم کے
مطابق ہونی چاہیے جب کہ تاریخی حیثیت سے اُس پر نظر کی جائے۔ اس مطلب کو
دوسرے لفظوں میں یوں بیان کر سکتے ہیں کہ جس طریقہ سے نوع انسان میں علم نے
جزم لیا ہے فرد واحد میں بھی اُسی طریقہ کے مطابق اُس کا جزم ہونا چاہیے۔ اگر ٹھیک ٹھیک
دیکھا جائے تو ہم خیال کر سکتے ہیں کہ یہ اصول پہلے ہی کنایتہ بیان ہو چکا ہے۔ چوں کہ یہ
دونوں ارتقا کے عمل ہیں اس لئے ضرور ہے کہ وہ اُن عام قوانین ارتقا کے موافق
ہوں جن کو ہم ضرور دے کر اوپر بیان کر چکے ہیں۔ اور اسی وجہ سے یہ دونوں عمل ایک
دوسرے کے مطابق ضرور ہونے چاہئیں۔ تاہم یہ خاص مشابہت اُس خاص ہدایت
کی غرض سے بھی جو اُس سے حاصل ہوتی ہے۔ قابل قدر ہے۔ ہم کو یقین ہے کہ قوم مسٹر
کوئٹ کی وجہ سے ممنون احسان ہے کہ انھوں نے اس بات کو بیان کر دیا ہے اور
ہم صاحب موصوف کے فلسفہ کے اس حصہ کو قبول کر سکتے ہیں لیکن اس سے یہ لازم
نہیں آتا کہ اُن کے باقی ماندہ فلسفہ کو بھی تسلیم کر لیا جائے۔ کسی مجرد مسئلے سے بالکل
قطع نظر کر کے یہ مسئلہ دو دلیلوں سے ثابت ہو سکتا ہے۔ اور اُن میں سے
کوئی ایک دلیل اُس کے ثابت کرنے کے لئے کافی ہے۔ ایک دلیل تو قانون
توارث سے پیدا ہوتی ہے (یعنی آبا و اجداد کے اوصاف و خصائل کا نسلاً بعد
نسل اولاً و ثانیاً پہنچنا) جب کہ اس قانون پر اُس کے وسیع تر نتائج کے اعتبار سے
غور کیا جائے۔ کیوں کہ اگر یہ بات سچ ہو کہ لوگ شکل و شبہات اور عادت و خصلت

لے کوئٹ۔ غرض کہ ایک فلسفہ میں پیدا ہوا۔ اور فلسفہ میں انتقال کیا۔ مسترجع

بچوں کی
اسی تعلیم
مطابق ہونی
چاہیے
نوع انسان
میں علم نے
جزم لیا ہے

دونوں میں اپنے اسلاف کے ساتھ مشابہت ظاہر کرتے ہیں۔ اگر یہ بات سچ ہو کہ
 بعض عقلی ظہور مثلاً جنون ایک ہی خاندان کے لوگوں میں ایک ہی عمر میں نہ لائے
 نسل پیش آتے ہیں۔ اگر بعض منفرد صورتوں (خاص شخصوں) سے قطع نظر کر کے،
 جن میں بہت سے مُردہ بزرگوں کے خط و خال چند زندہ بزرگوں کے خط و خال کے
 ساتھ مل جل کر اس قانون کو بہت کچھ تاریکی میں ڈال دیتے ہیں ہم قومی شکل و شباهت
 کی طرف توجہ کریں اور اس امر پر غور کریں کہ ان کے باہمی اختلافات قرن بعد قرن
 کیسے مستقل رہتے ہیں۔ اگر ہم یہ بات یاد رکھیں کہ یہ شکل و شباهت ایک مشترک ذخیرہ
 سے پیدا ہوئی ہے۔ اور یہ کہ اسی وجہ سے موجودہ نمایاں فرق جو ان میں پائے
 جاتے ہیں وہ بالضرور ان تبدیل شدہ حالات کے اثر سے پیدا ہوئے ہیں جو کچھ
 بعد دیگرے ان نسلوں کو پیش آئے ہیں۔ اور ان نسلوں نے اثرات مجتمعہ کو
 جدِ اجداد اپنی اولاد تک پہنچا دیا ہے۔ اگر ہم کو یہ بات معلوم ہو جائے کہ آج کل یہ فرق
 خلقی ہیں ہاں تک کہ ایک فرانسیسی بچہ اگر اجنبی لوگوں میں پرورش پائے تو
 بھی بڑا ہو کر فرانسیسی آدمی بن جاتا ہے۔ اور اگر یہ عام بات جس کی ہم نے اس
 طرح تشریح کر دی ہے جلد کائنات کی بابت صادق آتی ہے جس میں عقل بھی شامل
 ہے، تو یہ نتیجہ نکلتا ہے کہ اگر کوئی ایسی ترتیب موجود ہو جس ترتیب سے نسل انسانی
 نے مختلف قسم کے علوم پر عبور حاصل کیا ہے تو ہر ایک بچہ میں اس قسم کے علوم
 حاصل کرنے کی قابلیت اسی ترتیب سے پیدا ہوگی۔ پس اگر یہ ترتیب فی حدِ ذاتہ
 غیر ضروری ہو تو بھی تسلیم میں اس بات سے سہولت ضرور پیدا ہو جائے گی کہ فرد
 واحد کے نفس کو اسی راہ پر قدم بہ قدم لے جائیں جس کو بالعموم نوع
 انسانی نے طے کیا ہے۔ مگر یہ ترتیب فی حدِ ذاتہ غیر ضروری نہیں ہے لہذا
 یہ ایک اہم وجہ ہے کہ تعلیم میں کسی قدر تمدن کا اعادہ ہونا چاہیے۔ یہ دونوں

بائیں ثابت ہو سکتی ہیں کہ تاریخی واقعات کی بڑی بڑی باتوں کا ایک خاص ترتیب سے وقوع پذیر ہونا ایک لازمی نتیجہ تھا۔ اور یہ کہ جو اسباب اس امر کا باعث ہوئے ہیں وہ جس طرح نسل نسائی پر صادق آتے ہیں اُسی طرح ایک بچہ پر بھی صادق آتے ہیں۔ ان اسباب کی بالتفصل صراحت کرنے کی ضرورت نہیں ہے یہاں صرف اتنا اشارہ کافی ہو گا کہ چون کہ نوع انسان کے نفس ناطقہ نے مظاہر قدرت کے درمیان رکھرا اور اُن کو سمجھنے کی کوشش کر کے بے حد و حساب مقابلوں۔ خیالوں۔ تجزوں۔ اور مسئلوں کے بعد ایک خاص راہ سے ہضم و یں موجودہ علم تک رسائی حاصل کی ہے۔ لہذا معقول طور پر یہ نتیجہ نکالا جاسکتا ہے کہ نفس ناطقہ اور مظاہر قدرت کا تعلق ایسا ہے کہ وہ اس علم کو کسی دوسرے رستہ سے حاصل ہونے سے روکتا ہے۔ اور چون کہ ہر ایک بچہ کا نفس ناطقہ بھی مظاہر قدرت کے ساتھ یہی علاقہ رکھتا ہے اس لئے صرف اسی رستہ سے اُن مظاہر تک اُس کی رسائی ہو سکتی ہے یہی وجہ ہے کہ تعلیم کے صحیح طریقہ کی بابت تصفیہ کرنے میں طریق متدّن کی تحقیقات ہماری ہدایت کے لئے ممد و معاون ہو گی۔

(۵) اس قسم کی تحقیقات جن نتائج تک ہم کو پہنچاتی ہے اُن میں سے ایک نتیجہ یہ ہے کہ تعلیم کی ہر ایک شاخ میں ہم کو عقلی علم سے عقلی علم تک پہنچنا چاہیے۔ انسانی ترقی کے دوران میں ہر ایک علم (سائنس) اپنے اپنے فن (آرٹ) سے نکلا ہے شخصی حیثیت سے اور نیز بہ حیثیت قوم ہم کو اس امر کی ضرورت درپیش ہے کہ مادیات کے ذریعے سے محرّکات تک رسائی حاصل کریں۔ اسی ضرورت کا یہ نتیجہ ہے کہ سائنس کے وجود سے پہلے مشق اور تجربہ۔ جو مشق سے حاصل ہوتا ہے اور مشق کے عملی نتائج کا وجود ضروری ہے۔ سائنس منضبط علم ہے اور علم کے منضبط ہونے سے پہلے ضرور ہے کہ اُس کا کسی متدّر

۵) تعلیم کی
بر شاخ میں
عقلی علم سے
عقلی علم تک
پہنچنا چاہیے

حصہ ہمارے قبضہ میں ہو۔ پس ہر ایک مطالعہ کی تمید خالص تجربہ سے ہونی چاہیے۔ اور جب مشاہدات کا دافر سرمایہ جمع ہو جائے اُس کے بعد دلیل کو مشروع کرنا چاہیے اس قاعدہ کی توضیح میں ہم بطور تمثیل کے جدید نصاب تعلیم کو پیش کر سکتے ہیں جس میں صرف و نحو کی تعلیم کو زبان سے پہلے نہیں بلکہ بعد میں رکھا گیا ہو۔ یا اس معمولی دستور کو پیش کر سکتے ہیں کہ فن مصوری میں قرب و بعد کے لحاظ سے اشیاء کی چٹائی بڑائی کا خیال رکھنے سے پہلے عملی مصوری کی تعلیم دی جاتی ہو۔ رفتہ رفتہ ہم اس بات کو بیان کریں گے کہ اس قاعدہ کا مزید اطلاق کن صورتوں میں ہو سکتا ہے۔

(۱) بچوں کو اس بات کی ترغیب دینی چاہیے کہ جہاں تک ممکن ہو اپنے علم کو آپ ترقی دیں

(۲) مذکورہ بالا عام اصول سے دوسرا نتیجہ یہ بھی نکلتا ہے کہ تعلیم میں بچوں کو اس بات کی ہمت دلائی جائے کہ وہ اپنے قوائے عقلیہ کو بطور خود ترقی دیں۔ یہ ایسا نتیجہ ہے کہ خواہ کتنی ہی سرگرمی سے اُس پر زور دیا جائے پھر بھی کم ہے۔ بچوں کو اس طرح رہنمائی کرنی چاہیے کہ وہ اپنی آپ تحقیقات کریں اور اپنے آپ نتائج نکالیں۔ اُن کو جہاں تک ممکن ہو کم بتایا جائے اور جہاں تک ممکن ہو زیادہ تحقیقات کرنے کی ترغیب دی جائے۔ نوع انسان نے اپنے نفس کو آپ ہی تعلیم دینے سے ترقی کی ہر اور اُن لوگوں کی نمایاں کامیابی سے جو اپنی ہی کوشش سے بن گئیں۔ یہ بات برابر ثابت ہو رہی ہے کہ بہترین نتائج حاصل کرنے کی غرض سے ہر ایک نفس کے واسطے ضروری امر ہے کہ کسی قدر اُسی روش پر ترقی کرے۔ جن لوگوں نے مدرسہ کی معمولی تربیت حاصل کی ہر اور جو مدرسہ سے اس خیال کو اپنے ساتھ لے کر نکلے ہیں کہ تعلیم صرف ایسی قدیم دگر پرل سکتی ہو۔ اُن کو تو اس خیال سے مایوسی ہوگی کہ بچوں کو آپ اپنا علم بنایا جائے۔ البتہ اگر وہ اس بات پر غور کریں کہ گرد و پیش کی اشیاء کا ثبات ضروری علم جس کا کچھ ابتدائی عمر میں حاصل کیا ہو۔ وہ بغیر مدد کے حاصل ہوتا ہو۔ اگر وہ اس بات کو یاد کریں کہ سچہ اپنی اور ہی زبان کا استعمال خود ہی سیکھتا ہے۔ اگر وہ اس بات کا اندازہ کریں

زندگی میں تجربہ کیا کچھ بڑھ جاتا ہے یعنی مدرسہ باہر نکل کر عقل میں کس قدر ترقی ہو جاتی
 ہے جس کو ہر ایک بچہ بطور خود حاصل کرتا ہے۔ اگر وہ لندن کے اُس ادارہ لڑکے کی غیر معمولی
 ذکاوت پر غور کریں جس کا کوئی خبر گیراں نہیں ہوتا اور جس کی ذکاوت اُن کاموں میں
 ظاہر ہوتی ہے جن میں اس کی قوتیں مصروف رہتی ہیں۔ مزید برآں اگر وہ یہ خیال
 کریں کہ کتنے آدمی نہ صرف ہمارے نامعقول نصاب تعلیم کی بھول بھلیاں میں بلکہ
 اور بھی بے شمار فراجمتوں میں بلا امداد غیرے کش و کوشش کر چکے ہیں تو اُن کو معلوم
 ہو جائے گا کہ یہ نتیجہ کچھ خلاف عقل نہیں ہے کہ اگر کسی معمولی استعداد والے
 طالب علم کے سامنے مضامین کو صحیح ترتیب اور صحیح شکل میں پیش کیا
 جائے تو وہ اپنی مشکلات کو بہت ہی تھوڑی مدد سے تبدیلِ حال
 کر لے گا۔ بھلا کون ایسا شخص ہوگا جو اُس لگاؤ و تامل سے اور تحقیقات و نتیجہ کو
 جو بچے کے دل میں پیدا ہوتے رہتے ہیں، غور سے دیکھے یا ایسے معاملات میں جو اُس
 کے قواعد عقلیہ کی حد کے اندر ہیں، اُس کی عقلانہ بات چیت کو غور سے سنے اور اُس کو
 یہ معلوم نہ ہو جائے کہ اگر ان ہی قوتوں کو جو بچہ میں ظاہر ہوتی ہیں ایسی چیزوں میں
 باقاعدہ مصروف رکھا جائے جو اُس کی عقلی حد کے اندر ہیں تو وہ بغیر مدد کے اُن کو
 جلد حاصل کر سکتا ہے؟ یہ جو بچہ کو ہر ایک بات بتا دینے کی ضرورت ہمیشہ پیش
 آتی ہے بچہ کی حماقت کا نتیجہ نہیں ہے بلکہ ہماری اپنی حماقت کا نتیجہ ہے جن باتوں
 سے بچہ کو دل چسپی ہے اور جن کو وہ بذاتِ خود مستعدی کے ساتھ سمجھ سکتا ہے ہم اس کو
 ان باتوں سے ہٹا دیتے ہیں۔ ہم اُس کے سامنے ایسی مشکل باتیں رکھ دیتے ہیں جن کو وہ
 سمجھ نہیں سکتا اور اسی وجہ سے وہ اُس کو ناگوار معلوم ہوتی ہیں۔ یہ معلوم کر کے کہ
 خوشی خوشی ان باتوں کو حاصل کرنا نہیں چاہتا۔ ہم تنبیہ و ہتدید اور سزا کے
 زور سے اُن کو اُس کے دل میں ٹھونس دیتے ہیں۔ جس علم کی بچہ کو خواہش

ہے اس علم سے تو اس کو محروم رکھتے ہیں اور جس علم کو وہ ہضم نہیں کر سکتا اس کو بچے کے اندر ٹھونس کر بھردیتے ہیں۔ اس سے بچے کے قوی کی حالت خراب ہو جاتی ہے اور نتیجہ یہ ہوتا ہے کہ اس کو بالعموم علم ہی سے نفرت پیدا ہو جاتی ہے۔ اور جب بچہ کسی بات کو بغیر سمجھائے نہیں سمجھ سکتا اور محض ایک کابل و مچول آدمی کی طرح تعلیم چل کرتا ہے اور نتیجہ یہ ہے کچھ تو اس احمقانہ کابلی کا جو ہم نے پیدا کی ہے اور کچھ تحصیل علم میں اس کی نالیافتی کا جو ہمیشہ بڑھتی رہتی ہے (تو ہم یہی نتیجہ نکالتے ہیں کہ تعلیم کو بالضرور اسی طریقہ کے موافق جاری رکھنا چاہیے۔ ہم خود اپنے طریقہ تعلیم کی وجہ سے طلبہ کو بے بسی اور بے کسی کی ترغیب دیتے ہیں اور اس طریقہ تعلیم کو اس لا چاری اور بے کسی کی علت قرار دیتے ہیں۔ پس صاف ظاہر ہے کہ جس طریقہ تعلیم کی ہم حمایت کر رہے ہیں اس کے خلاف ہم ملاؤں کے تجربے کو پیش کرنا معقول بات نہیں ہے۔ اور جو شخص یہ بات سمجھتا ہے وہ یہ بھی سمجھ لے گا کہ ہم ہر حالت میں بے کھٹے قدرت کی تربیت کی پیروی کر سکتے ہیں۔ یعنی نفس ناطقہ جس طرح ابتدائی مدارج میں بطور خود نشو و نما چل کرتا ہے اسی طرح اگر سلیقہ سے انتظام کیا جائے تو راج مابعد میں بھی بطور خود نشو و نما حاصل کر سکتا ہے۔ اور یہ بات بھی سمجھ لے گا کہ یہی ایسا کام ہے جس کے کرنے سے نفس ناطقہ میں نہایت اعلیٰ درجہ کی قوت اور حسنی و چالاک پیدا ہو سکتی ہے۔

(۲) طریقہ تعلیم
 (۱) جن آخری معیار پر تربیت کی کسی تدبیر کو رکھنا چاہیے وہ یہی سوال ہے
 چاہیے کہ ”آیا اس تدبیر سے شاگردوں میں جوش و سرور پیدا ہوتا ہے یا نہیں؟“
 جب ہم کو اس بات میں شبہ ہو کہ فلاں طریقہ یا انتظام بہ نسبت کئی دوسرے طریقہ یا انتظام
 کے اصول متذکرہ بالا سے زیادہ تر موافقت رکھتا ہے یا نہیں تو ہم اس معیار پر
 بے کھٹے قائم رہ سکتے ہیں۔ اگر اصول کی حیثیت سے غور کرنے کے بعد کوئی

مجوزہ انصاف سے بہتر معلوم ہو۔ مگر اُس سے بچوں کو کوئی دلچسپی پیدا نہ ہو یا مقابلہ کسی دوسرے انصاف کے کم دلچسپی پیدا ہو۔ تو بھی اُس کو ترک کر دینا چاہیے۔ کیوں کہ بچے کی عقلی فطرت ہمارے دلائل کی نسبت زیادہ قابل اعتبار ہے، قوایِ تعلیم کی بابت ہم اس عام قانون پر پورا بھروسہ کر سکتے ہیں کہ اگر باقاعدہ شرائط پائی جائیں تو صحت بخش عمل موجب فرحت ہوتا ہے اور جس عمل سے تکلیف ہوتی ہے وہ صحت بخش نہیں ہوتا۔ اگرچہ جذباتی فطرت کو اس قانون کے ساتھ بالفعل پوری موافقت نہیں ہے تاہم عقلی فطرت یا کم از کم اُس کے وہ حصے جن کا ظہور بچے کی طبیعت میں ہوتا ہے اس قانون سے قریب قریب پوری موافقت رکھتے ہیں۔ یہ جو خاص خاص مضمونوں سے بچوں کو نفرت ہوتی ہے اور جس سے معمولی معلّم دقّ آجاتا ہے۔ یہ نفرت خلقی اور طبعی نہیں ہے۔ بلکہ معلّم کے ناودانش مندانہ طرز تعلیم کا نتیجہ ہوتا ہے۔ قیلین برگ کتاہ کی ”تجربہ فی مجھے سکھا دیا ہے کہ نو عمر اشخاص میں سستی دکاہلی کا پایا جانا اس حسی و چالاک سے جس کی طرف اُن کو قدرتی میلان ہوتا ہے براہ راست اس قدر مخالف ہے کہ وہ سستی دکاہلی تقریباً ہمیشہ کسی نہ کسی جہانی نقص سے پیدا ہوتی ہے۔ بحر اُس صورت کے کہ خراب تعلیم کا نتیجہ ہو۔ اور قدرتی حسی و چالاک جس کی طرف بچے اس طرح مائل ہوتے ہیں گویا اُن ہی سرتوں کا حاصل کرنا ہے جو قوی کی صحت بخش ورزش سے حاصل ہوتی ہیں۔ یہ سچ ہے کہ بعض اعلیٰ درجہ کے قوایِ عقلیہ جنہوں نے اب تک نسل انسانی میں بہت کم نشوونما پایا ہے اور جو نہایت اعلیٰ درجہ کے ترقی یافتہ لوگوں ہی میں کسی قدر زیادہ مقدار میں خلقی طور پر موجود ہوتے ہیں۔ وہ قوی اس قدر محنت کی طرف مائل نہیں ہوتے جو اُن سے لی جاتی ہے۔ مگر چون کہ یہ قوی نہایت پیچیدہ ہوتے ہیں اس لئے باقاعدہ طریقہ تربیت میں اُن کا عمل سے پیچھے ہوتا ہے اور جب تک طالب علم اُس

لے قیلین برگ کتاہ میں لکھا ہے کہ اگرچہ تعلیم صحت و فرحت کا بہتر ذریعہ ہے تاہم اس میں پیدا ہونے والی کئی چیزیں ہوتی ہیں۔

عمر تک پہنچ جائے جس عمر میں محرکات بعیدہ کو کام میں لایا جاسکتا ہے اور بالواسطہ خوشی کا موازنہ بلا واسطہ خوشی کے ساتھ کیا جاسکتا ہے۔ اُس وقت تک نفع انسان میں اُن قوی سے کوئی کام نہیں لیا جائیگا۔ مگر اُن پیچیدہ قوتوں کی نسبت جو قوتیں درجہ میں کم ہیں اُن کا یا قاعدہ محرک وہ خوشی ہے جو اُن قوتوں کو عمل میں لانے سے براہ راست حاصل ہوتی ہے۔ اور اگر عمدہ انتظام ہو تو صرف اسی محرک کی ضرورت ہے جب اس کو چھوڑ کر کوئی دوسرا محرک ہم کو اختیار کرنا پڑے تو اس کے تعلق ہم کو بطور ثبوت کے یہ بات تسلیم کرنی چاہیے کہ ہم غلط راہ پر چل رہے ہیں۔ تجزیہ روزمرہ زیادہ صفائی سے یہ بات ثابت کرنا ہے کہ ہمیشہ ایسا طریقہ دریافت کرنا چاہیے جو دلچسپی بلکہ خوشی کا بھی پیدا کرنے والا ہو۔ باقی تمام معیاروں کی رو سے بھی یہی طریقہ صحیح ثابت ہوتا چلا آیا ہے۔

اگر ان اصول ہدایت کو اسی مجرد شکل میں چھوڑ دیا جائے تو اکثر آدمی اُن کو مٹا کر کم وزن سمجھیں گے۔ پس کچھ تو اس غرض سے کہ اُن کے اطلاق کو مثالوں کے ذریعہ سے واضح کر دیا جائے اور کچھ اس نظر سے کہ چند خاص تجاویز پیش کی جائیں اب ہم تعلیم کے خیالی منصوبہ سے اُس کے عملی پہلو کی طرف رجوع کرتے ہیں۔

پتالوزی کی یہ رائے تھی کہ کسی قسم کی تعلیم گوارہ ہی سے شروع ہو جانی چاہیے اور اُس کے زمانہ سے لے کر آج تک یہی رائے ترقی پر ہے۔ جس شخص نے ذرا غورو خوض سے شیرخوار بچہ کو دیکھا ہے کہ وہ کھلی آنکھوں گھور گھور کر گرد و پیش کی چیزوں پر نظر ڈالتا ہے وہ اس بات کو بہت اچھی طرح جانتا ہے کہ تعلیم ابتدائی عمر میں بالضرور شروع ہو جاتی ہے خواہ ہم تعلیم کا ارادہ کریں خواہ نہ کریں۔ اور یہ جو بچہ ہر چیز کو جو اس کے ہاتھ آ جاتی ہے۔ ٹوٹتا۔ کچھوٹا اور چوستا ہے۔ ہر ایک آواز کو منہ کھول کر سنتا ہے یہ اُس سلسلہ کے ابتدائی درجے ہیں جو بن دیکھے سیاروں کی تحقیقات خیالی کلوں کی ایجاد بڑے بڑے مصوری کے کاموں۔ یا نعمات خوش آہنگ اور

پتالوزی
کی اس رائے
سے سب کو
اتفاق ہو کہ
بچوں کی تعلیم
شیرخواری
ہی کو زمانہ
شروع ہونی
چاہیے

موسیقی ناکوں کی تصنیف پر جا کر منتی ہوتا ہے چونکہ اوّل ہی سے قوی کا یہ عمل قدرتی اور اُٹل ہوتا ہے اس لیے سوال یہ ہے کہ ”آیا ہم کہ بچوں کے لیے مختلف موزوں کی ایک ایسی مقدار بہم پہنچانی چاہیے جن پر وہ اپنی قوتوں کی مشق کر سکیں۔“ اور یہ جو سوال کیا گیا ہر مثبت جواب کے سوا اس کا کوئی جواب نہیں ہو سکتا۔ مگر جیسا کہ پہلے بیان کیا گیا ہر پستالوزی کے خیال کے ساتھ موافقت کرنے میں یہ بات دخل نہیں ہے کہ اُس کے عمل کے ساتھ بھی موافقت کرنی چاہیے۔ اور اس مطلب کی ایک مثال بھی موجود ہے۔ بچوں کی تعلیم پر بحث کرتے ہوئے پستالوزی یہ کہتا ہے:-

”اس لیے بچوں کی کتاب میں زبان کی تمام آوازیں شامل ہونی چاہئیں اور ہر ایسا زبان میں بچوں کو شیرخواری ہی کے زمانے سے ان آوازوں کی تعلیم دینی چاہیے جو بچہ اپنی بچوں کی کتاب یاد کرے اُس کو چاہیے کہ گوارہ کے شیرخوار بچے کو سنانے اُن کو دہرائے قبل اس کے کہ وہ اُن میں سے کسی ایک آواز کا تلفظ ادا کر سکے تاکہ بار بار دہرانے سے اُس کے دل پر اُن آوازوں کا گہرا نقش جم جائے۔“

اگر اس طریقہ کو ”وایہ خانہ کے قاعدہ“ (تربیت اطفال) کی تجاویز کے ساتھ مل کر دیا جائے جو پستالوزی کی کتاب ”در زینول“ (ماں کی کتاب) میں درج ہیں اور جن میں اُس نے اسماء، مقامات، تعلقات، اعداد، خواص، اور اعضا و جسم کے فوائد کو ابتدائی سبقتوں میں رکھا ہے تو یہ بات صاف ظاہر ہو جائے گی کہ ابتدائی عقلی نشوونما کی بات پستالوزی کے خیالات اس قدر حتم تھے کہ ان عاقلانہ تدبیریں نہیں نکل سکتا تھا۔ آداب اس طریقہ تعلیم پر غور کریں جس کی ہدایت سانی کا لوجی کرتی ہے۔

نہایت ہی ابتدائی عمر میں جن خیالات سے نفس متاثر ہو سکتا ہے وہ ناقابل تحلیل (مفرد) احساسات ہیں جو مزاحمت، روشنی، آواز وغیرہ سے پیدا ہوتے ہیں۔

دن کی تعلیم
ابتدائی
یت کی نسبت
ناوزی کی
راس مائے
اعطی۔

پیشہ اس علم
کا کہ شیرخوار
اساتوں

یہ بات ظاہر ہے کہ شعور کی وہ حالتیں جو قابل تحلیل یا مرکب ہیں ان کا وجود شعور کی ان
مفرد حالتوں سے مقدم نہیں ہو سکتا جن سے وہ مرکب ہیں۔ جب تک روشنی کو مختلف
درجوں اور صفتوں سے یا مزاحمت کی مختلف سختیوں سے کسی قدر واقفیت حاصل
نہ ہو جائے اُس وقت تک شکل کا تصور نہیں ہو سکتا۔ اس کا سبب یہ ہے کہ ہم مرئی
شکل کو طرح طرح کی روشنی کے ذریعہ سے اور شکل ممکن المس کو طرح طرح کی مزاحمت کے
ذریعہ سے شناخت کرتے ہیں اور یہ مسئلہ مدت سے لوگوں کو معلوم ہے۔ علیٰ ہذا القیاس
کوئی مرکب آواز اُس وقت تک محسوس نہیں ہو سکتی جب تک کہ اُن مفرد آوازوں
کو نہ سیکھ لیں جن سے وہ آواز مرکب ہے اور باقی تمام محسوسات میں بھی ضرور
یہی کیفیت ہوگی۔ پس ترقی کے اس لازمی قانون کی پیروی کر کے کہ
”ترقی سادہ صورت سے شروع ہو کر پیچیدہ صورت تک پہنچتی ہے۔“
ہم کو چاہیے کہ شیرخوار بچہ کے واسطے ایسی چیزوں کا کافی ذخیرہ ہم
پہنچا دیں جن میں مختلف درجہ اور مختلف قسم کی مزاحمت پائی جائے اور ایسی
چیزوں کا کافی ذخیرہ جو اپنی مقدار اور صفات کے لحاظ سے مختلف قسم کی روشنی
پھینکیں اور ایسی آوازوں کا کافی ذخیرہ جو اپنی بلندی وستی اور اپنے لہجہ میں
ایک دوسرے سے مختلف ہوں۔ اگر لوگوں کو یہ بات یاد دلائی جائے کہ ”چھوٹے بچہ“ کو
اپنے کھلونوں کو منہ سے کاٹنے سے، بھائی کی صدری کے چپ دار مٹنوں کو ٹٹولنے
سے اور باپ کی مویجیوں کو کھینچنے سے کس قدر خوشی حاصل ہوتی ہے؟
”کسی بڑک دار رنگین شے کو ٹٹٹکی باندھ کر دیکھنے میں وہ کیا محو ہوتا ہے؟“
اور محض اُس کے چپ دار رنگوں کی وجہ سے اُس پر لفظ ”اچھی“ کا اطلاق کرتا
ہے اگر وہ اس لفظ کا تلفظ ادا کر سکتا ہے اور اپنی انا کی بجو اس سننے سے
کسی ملاقات کی چٹکی بجانے یا کسی آواز کے سننے سے جو اُس نے پہلے نہیں

سے شکل ہوتی
ہم بدلتا
ترقی کرتا ہو

سنی اُس کا چہرہ ہنسی کے مارے کیسا کھل جاتا ہے، تو وہ سب اس بات کو خوب
 سمجھ لیں گے کہ یہ نتیجہ جو بُرہانِ لُطی سے نکلتا ہے، شیرخواروں کی فطرت اُس نتیجہ کی
 کیسی پوری پوری تصدیق کرتی ہے۔ خوش قسمتی سے دایہ خانہ کے معمولی دستورِ اُحل
 تعلیم کی ان ابتدائی ضروریات کو ایک معقول درجہ تک پورا کرتے ہیں۔ مگر ابھی بہت کچھ
 باقی ہے اور اس کام کا پورا کرنا اوّل اوّل جیسا ضروری معلوم ہوتا ہے اُس سے زیادہ ضروری
 ہے۔ ہر ایک قوت اُس قدرتی عمل کے زمانہ میں جو اُس کے نشوونما کے ساتھ ہوتا
 رہتا ہے بہ نسبت کسی دوسرے زمانہ کے زیادہ قوی اور گہری اثرات کو قبول کر سکتی ہے
 اس کے علاوہ چوں کہ ان نہایت ہی سیدھے سادے ابتدائی اصول پوری
 واقفیت حاصل کرنی پڑتی ہے۔ اور چوں کہ اس واقفیت کے حصول میں خواہ کبھی
 حاصل ہو وقت ضرور نکلتا ہے۔ اس لئے وقت کی کفایت اسی میں ہے کہ بچپن کے
 اس ابتدائی زمانہ کو جس میں کوئی دوسرا عقلی عمل ممکن نہیں ہے۔ صرف اسی کام میں
 مصروف رکھا جائے کہ بچوں کو ان اصول اور ان اصول کی مختلف صورتوں سے
 پوری واقفیت حاصل ہو جائے۔ اس امر کو بھی نظر انداز نہیں کرنا چاہیے کہ جن خیالات کو
 ہر ایک بچہ بڑی شوق سے ذہن نشین کرتا ہے۔ اگر ان خیالات کو باقاعدہ طور پر مایا کر دیا جائے
 تو اس سے بچہ کو ہمیشہ ایسا حظ حاصل ہوتا ہے جس سے اُس کے مزاج اور صحت دونوں کو
 ترقی ہوتی ہے۔ اگر یہاں کچھ گنجائش ہوتی تو بعض ایسی تجویزوں کا درج کرنا مناسب ہوتا
 جن میں یہ بات بتائی جاتی ہے کہ اُن سیدھے سادے اور اکات کا زیادہ باقاعدہ
 بندوبست کیوں کر ہو سکتا ہے۔ مگر صرف اسی بات کا بتا دینا کافی ہے کہ جس انتظام
 میں اس عام قانون ارتقا کو تسلیم کیا گیا ہو کہ ”مبہم اور غیر معین چیزوں سے ترقی
 کے قطعی اور معین چیزوں تک پہنچتے ہیں“ اُس انتظام کی بنیاد اس نتیجہ پر رکھنی
 چاہیے کہ ”ہر ایک قوت کے نشوونما میں۔ اوّل اوّل ان ہی خیالات میں

تمیز کرنی چاہیے جن میں صاف نمایاں فرق نظر آتا ہو اور اسی وجہ سے جو آوازیں
بلندی اور اتار چڑھاؤ میں بہت مختلف ہوں جو رنگ ایک دوسرے سے بہت
مختلف ہوں اور جو چیزیں سختی یا ساخت میں نہایت نامشابہ ہوں۔ ان کو رب کے پہلے
مستیا کرنا چاہیے۔ اور جو خیالات باہم دگر زیادہ قریبی تعلق رکھتے ہیں ان خیالات
تک ہر حالت میں آہستہ آہستہ بہ تدریج پہنچنا چاہیے۔

اب ہم اسباق الاشیاء کی طرف توجہ کرتے ہیں۔ ظاہر ہے کہ یہ سبق جو اس کی
اس ابتدائی تربیت کا قدرتی سلسلہ ہیں۔ اس بارہ میں ہم کو یہ بیان کرنا ہے کہ جو
طریقہ تعلیم عموماً اختیار کیا گیا ہے وہ قدرت کے طریقہ کے بالکل خلاف ہے جس کا
ظہور زمانہ اشیر خوارمی۔ زمانہ بلوغ، اور طریق تمدن میں یکساں ہوتا رہا ہے
مارسل کہتے ہیں کہ ”بچے کو یہ بات دکھانی چاہیے کہ ایک شے کے تمام حصے
کس طرح ایک دوسرے سے ملے ہوئے ہیں وغیرہ“ مگر ان اسباق الاشیاء
کی مختلف کتابوں میں محض حالات کی فہرستیں ہوتی ہیں۔ اور جو شے بچے کے سامنے
رکھی جاتی ہے اُس کی بابت وہ حالات اُس کو بتا دینے جاتے ہیں۔ اب اس بات
کو سمجھنے کے لئے کہ قوت گویائی کے حاصل ہونے سے پہلے چیزوں کی بابت جو
کچھ علم حاصل ہوتا ہے وہ از خود حاصل ہوتا ہے۔ ہم کو شیر خوار بچہ کی روزانہ
زندگی پر صرف ایک نظر ڈالنے کی ضرورت ہے۔ مثلاً سختی اور وزن کی
صفیوں جو خاص خاص صورتوں سے تعلق رکھتی ہیں۔ خاص شخصوں کا خاص شکلیں
اور خاص رنگ۔ کھانا خاص صورتوں کے جانوروں کا خاص قسم کی آوازیں
بجھانا۔ یہ ایسے مظاہر قدرت ہیں جن کا مشاہدہ بچہ خود بخود کرتا ہے۔ بڑی عمر میں
بھی جب کہ معلم پاس نہیں ہوتے یہ بات ضرور ہے کہ جو مشاہدے اور نتیجے ہر گھڑی
ہلے ہلے کے واسطے درکار ہیں اُن کو بغیر کسی کی مدد کے حاصل کیا جائے اور جس قدر

زمانہ شیرخوار
کے ابتدائی
الاشیاء
تعلیم تربیت
جو اس سے
لئے نہایت
ضروری ہے
اور اسباق
الاشیاء کی
تعلیم کا طریقہ

صحت اور تکمیل کے ساتھ اُن کو حاصل کیا جائے گا اُسی قدر زندگی کی کامیابی کا اُن پر دار و مدار ہوگا پس کیا یہ بات قرین قیاس ہے کہ جس حالت میں شیرخوار بچہ اور بڑا آدمی دونوں بار بار اُسی طریقہ پر عمل کرتے ہیں جو جملہ بنی نوع انسان کی ترقی میں ظاہر ہوتا رہا ہے۔ شیرخواری اور جوانی کے درمیان زمانہ میں اس کے بالکل عکس اختیار کیا جائے؟ اور وہ بھی ایسی سیدھی سادی بات میں جیسا کہ خواص اشیاء کا علم حاصل کرنا، برعکس اس کے کیا یہ بات صاف ظاہر نہیں ہے کہ ہر حالت میں ایک ہی طریقہ کی پابندی رکھنی لازم ہے؟ اور کیا قدرت ہمیشہ جبراً اُسی طریقہ کی طرف ہم کو ہدایت نہیں کرتی اگر ہم میں اتنی ہی عقل ہو کہ اُس کو سمجھیں اور اتنا انکسار ہو کہ اُس کو اختیار کریں؟ اس سے زیادہ صاف اور صریح بات اور کیا ہوگی کہ بچے عقلی ہمدردی چاہتے ہیں؟ غور کرو کہ شیرخوار بچہ جو تمہاری گود میں بیٹھا ہوا ہے اُس کھلونے کو جو اُس کے ہاتھ میں ہے۔ تمہارے منہ کی طرف کیسا گھٹسائے دیتا ہے اس غرض سے کہ تم اُس کو دیکھو۔ دیکھو جب وہ میز پر اپنی گیلی گلی انگلی سے ایک خاص آواز پیدا کرتا ہے تو کیسا مُڑ مُڑ کر تم کو دیکھتا ہے۔ پھر ایسا ہی کرتا ہے اور پھر تم کو دیکھتا ہے۔ گویا حتی الامکان صاف طور پر بہ زبان حال یہ کہتا ہے کہ اس نئی آواز کو سنو۔ غور کرو کہ بڑی عمر کے بچے کمرہ میں آکر بول اُٹھتے ہیں۔ اماں۔ دیکھو کیسی عجیب چیز ہے۔ اماں۔ اس چیز کو دیکھو۔ اماں۔ اُس چیز کو دیکھو۔ یہ ایسی عادت ہے کہ وہ اس کو جاری رکھنا چاہتے ہیں اگر نادان ماں اُن سے یہ نہ کہہ دے کہ ”تم مجھے دق نہ کرو، مشاہدہ کر لو کہ جب چھوٹے بچے اُمّائے کے ساتھ باہر سے کو جاتے ہیں تو ہر ایک بچہ اُس نے پھول کو لے کر۔ جو اُس نے توڑا ہے۔ دوڑ کر اُتار کر پاس آتا ہے تاکہ اُس کو دکھائے کہ وہ پھول کیسا خوب صورت ہے۔ اور اُس سے بھی کہلوئے کہ ہاں خوب صورت ہے۔ غور کرو کہ کس ذوق و شوق اور چرب زبانی سے ہر ایک لڑکا کسی ایسی نئی چیز کا حال بیان کرتا ہے جس کو وہ دیکھ آیا ہے۔ اگر اُس کو

کوئی شخص اپنا دل جائے جو ذرا دلچسپی سے اُس کی بات پر توجہ کرے۔ کیا یہ بات نہیں ہے کہ یہ نتیجہ سطح پر موجود ہے اور اُس کو نکالنے کے لئے غرض کی ضرورت نہیں ہے (کیا یہ بات صاف ظاہر نہیں ہے کہ اسی عقلی فطرت کے موافق ہم کو اپنا طریقہ اختیار کرنا چاہیے۔ یعنی ہم کو بھی قدرتی عمل کے ساتھ ہمدردی کرنی چاہیے یا یوں کہو کہ سچے ہر شے کی بابت جو کچھ ہم سے بیان کرے اُس کو کان لگا کر سُنتا چاہیے۔ اُس کو اس امر کی ترغیب دینی چاہیے کہ اُس شے کی بابت جو بات اُس کے خیال میں آسکتی ہے اُس کو بیان کرے۔ کبھی کبھی اُس کی توجہ کو ایسی باتوں کی طرف مائل کرنا چاہیے جو اب تک اُس کے مشاہدہ میں نہیں آئی ہیں تاکہ جب کبھی وہی باتیں دوبارہ پیش آئیں تو اُس کو بذات خود اُن پر غور کرنے کے لئے ہدایت ہو۔ اور اسی قسم کی مکمل تحقیقات کے لئے اشیاء کا نیا سلسلہ رفتہ رفتہ تیار کرتے جاتا رہنا چاہیے اب غور کرو کہ سمجھ دار ماں اس طریقہ کی رو سے اپنے سبقوں کا انتظام کس طرح کرتی ہے۔ وہ اپنے چھوٹے لڑکے کو سہل تر اوصاف۔ سختی۔ نرمی۔ رنگ۔ ذائقہ۔ ڈیل ڈول سے یہ تدریج واقفیت پیدا کراتی ہے اور وہ دیکھتی ہے کہ اس کام میں بچہ شوق سے اُس کو مدد دیتا ہے۔ ایک چیز لاکر اُس کو بتاتا ہے کہ یہ چیز لال ہے اور دوسری چیز لاکر کہتا ہے اس کو چھو کر دیکھو یہ سخت ہے جوں ہی کہ وہ ان خاصیتوں کے لئے اُس کو الفاظ بتا دیتی ہے جب بچہ کوئی نئی چیز اُس کے پاس لاتا ہے اور وہ اُس نئی چیز میں کسی نئی خاصیت پر اُس کو توجہ دلاتی ہے تو وہ اس بات کی احتیاط رکھتی ہے کہ اُس نئی خاصیت کو اُن چیزوں کے تعلق سے بیان کرے جن کو بچہ پہلے سے جانتا ہے تاکہ وہ نقل کرنے کے قدرتی میلان کی وجہ سے یکے بعد دیگرے اُن کو دہرانے کا عادی ہو جائے جب رفتہ رفتہ ایسی صورتیں پیش آتی ہیں کہ جن خاصیتوں سے بچہ واقف ہو گیا ہے اُن میں سے

ایک یا زیادہ خاصیتوں کا نام لینا بھول جاتا ہے تو وہ بچہ سے پوچھتی ہے یہ چیز جو
 تمہارے پاس ہے اس میں کوئی اور خاصیت تو نہیں ہے جس کو تم بتا سکتے ہو؟ عموماً
 بچہ اس سوال کو نہیں سمجھتا تو تھوڑی دیر تک اُس کو شدید وحیران رکھنے کے بعد
 خود بتا دیتی ہے اور شاید اُس کی ناکامیابی پر فوراً اُس کی ہنسی بھی اڑاتی ہے۔ چند مرتبہ
 اس طرح اعادہ کرنے سے بچہ کو معلوم ہو جاتا ہے کہ کیا کرنا چاہیے۔ جب دوبارہ ماں بچہ
 سے کہتی ہے کہ ”اس چیز کی بابت جو کچھ تم نے بیان کیا ہے میں اُس سے کسی قدر
 زیادہ جانتی ہوں“ تو بچہ کا غرور جوش میں آتا ہے۔ وہ غور سے اُس شے کو دیکھتا ہے اور
 اُن تمام باتوں پر غور کرتا ہے جو اُس نے سنی ہیں۔ اور چون کہ یہ سوال آسان ہوتا ہے
 فوراً اُس کو حل کر لیتا ہے۔ وہ اپنی کامیابی پر خوشی کے مارے پھول لائیں سماتا اور ماں
 اُس کے ساتھ ہمدردی کرتی ہے۔ وہ اپنی قوتوں کو معلوم کر کے خوش ہوتا ہے اور
 ہر ایک بچہ ایسا ہی کرتا ہے۔ وہ اور زیادہ فتوحات کی خواہش اور زیادہ چیزوں کی
 جستجو کرتا ہے تاکہ اُن کا حال بھی ماں سے کہدے۔ جوں جوں اُس کی قوتیں نشوونما
 پاتی ہیں وہ اُس کی فہرست میں یکے بعد دیگرے نئی صفقوں کا اضافہ کرتی
 جاتی ہیں۔ سختی اور نرمی سے کھردرے پن اور ہمواری تک۔ رنگ
 سے جلا تک۔ اجسام مفردہ سے اجسام مرکبہ تک بہ تدریج آگے بڑھتی ہے
 یعنی جوں جوں بچہ کافی استعداد حاصل کرتا ہے اپنے سوال کو ہمیشہ مشکل کرتی رہتی ہے
 اس کی توجہ اور حافظہ پر ہمیشہ زیادہ زور ڈالتی رہتی ہے۔ اُس کے واسطے ایسے
 نئے خیالات مینا کرتی ہے جن کو وہ بخوبی سمجھ سکتا ہے۔ اُس کے ذوق و شوق کو ہمیشہ
 قائم رکھتی ہے اور اُن فتوحات سے جو چھوٹی چھوٹی مشکلوں کو حل کرنے سے حاصل
 ہوتی ہیں ہمیشہ اُس کا دل خوش کرتی رہتی ہے۔ ظاہر ہے کہ وہ اس کام میں محض اُس
 قدر ترقی عمل کی پیروی کرتی ہے جو دراپہلے بچپن کے زمانہ میں جاری تھا۔ یا یوں کہو

وہ صرف اس بات میں مدد دیتی ہے کہ لڑکا خود بخود ترقی کرے۔ اور جس ڈھنگ پر بچہ فطرۃً ماں کے ساتھ بڑاؤ کرتا ہے اسی ڈھنگ پر اُس کو مدد دیتی ہے۔ یہ بھی ظاہر ہے کہ جو طریقہ وہ اختیار کرتی ہے مشاہدہ کی عادت پیدا کرنے کے لئے وہی طریقہ سب سے بہتر ہے۔ اور ان سبقوں کا مقصد یہی بیان کیا جاتا ہے۔ اگر بچہ کو ایک چیز بتا دیں اور دوسری چیز دکھا دیں تو یہ بات طریق مشاہدہ کی تعلیم نہیں ہے بلکہ اُس کو ایسا بنا دینا ہے کہ محض دوسرے شخص کے مشاہدوں کو حاصل کر سکے۔ یہ ایسی کارروائی ہے جس سے بذات خود تعلیم حاصل کرنے کی قوتیں قوی نہیں ہوتیں بلکہ ضعیف ہو جاتی ہیں اس کی وجہ سے بچہ اُن خوشیوں سے محروم رہ جاتا ہے جو کامیاب مساعی سے پیدا ہوتی ہیں یہ کارروائی نہایت دکھن علم کو رسمی تعلیم کی شکل میں پیش کرتی ہے اور اُس بے اعتنائی بلکہ نفرت کو پیدا کرتی ہے جو بسا اوقات بچوں کو ان اشیاء کے سبقوں سے ہوتی ہے۔ برعکس اس کے طریقہ مذکورہ بالا کی پیروی کرنا گویا عقل کو اُس کی مناسب غذا تک لے جانا ہو۔ عقلی اشتہا کے ساتھ اُس کے قدرتی اوصاف یعنی خود پسندی اور ہمدردی کی خواہش کو بھی شامل کر دینا اور ان سب کو ملا کر بچہ کو پوری طرح توجہ کرنے کی تخریب دینا ہی جس سے صاف اور کامل ادراک حاصل ہو جاتا ہو۔ اور گویا نفس کو شروع ہی سے اس کام کا عادی بنا دینا ہو جو انجام کار اُس کو ضرور کرنا پڑے یعنی اپنی مدد آپ کرنا۔ نہ صرف اس بات کی ضرورت ہے کہ اسباق الاشیاء کی تعلیم مروجہ عام طریقہ سے بالکل مختلف طریقہ پر ہونی چاہیے بلکہ ضرورت اس امر کی بھی ہے کہ لکھن کی نسبت ان سبقوں کو اشیا کے بہت زیادہ وسیع سلسلہ تک وسعت دی جائے اور بہت زیادہ عرصہ تک اُن کی تعلیم جاری رکھی جائے۔ ان سبقوں کو گھر کی چیزوں تک محدود نہیں رکھنا چاہیے بلکہ کھیتوں۔ جھاڑیوں۔ پتھر کی کانوں۔ اور ساحل سحر کے

اشیا کی تعداد
اور مدت تعلیم
دونوں کے
اعتبار سے
اسباق الاشیاء
کے سلسلہ کو
وسعت دینی
چاہیے

سبقتوں کو بھی ان میں شامل کرنا چاہیئے۔ ایسا نہ ہو کہ ابتدا ہی میں ان سبقتوں کو بند کر دیا جائے بلکہ جوانی کے زمانہ میں بھی ان کو بدستور جاری رکھنا چاہیئے تاکہ یہی سبق نامعلوم طور پر نیچرل ہسٹری (علم حیوانات) اور عالم سائنس کی تحقیقات تک پہنچ جائیں۔ یہاں بھی ہم کو قدرت ہی کی ہدایتوں کی پابندی کرنی پڑتی ہے۔ نئے پھولوں کو جمع کرنے سے نئے کیڑوں کو غور سے دیکھنے سے یا لٹکریوں اور سیمپلوں کو اکٹھا کرنے سے بچوں کو جو لطف حاصل ہوتا ہے اُس سے زیادہ گہرا لطف کہاں دیکھا جاسکتا ہے؟ اور کون ہے جو اس بات کو نہیں سمجھ سکتا کہ اگر بچوں کے ساتھ ہمدردی کی جائے تو ان چیزوں کی ساخت اور صفات کی تحقیقات جہاں تک چاہیں ان سے کرا سکتے ہیں؟ ہر ایک عالم نباتات نے جس کو جنگلوں اور باغ کی روشنیوں میں بچوں کے اپنے ساتھ لے جانے کا اتفاق ہوا ہو۔ اس بات کو ضرور دیکھا ہو گا کہ بچے اُس کے کاموں میں کیسی سرگرمی سے شریک ہوتے ہیں۔ کیسے اشتیاق سے اُس کے واسطے پودوں کو تلاش کر کے لاتے ہیں جب وہ پودوں کو دیکھتا بھلاتا ہے تو کیسے غور سے دیکھتے ہیں اور سوالوں سے اُس کو کیسا پریشان کر دیتے ہیں۔ قدرت کے خادم اور ترجمان یعنی حکیم بیکن کا پکا مقلد اس بات کو معلوم کرنے کا جو طریقہ تربیت اس طرح بتایا گیا ہے اُس کو بچہ کو انحصار کے ساتھ اختیار کرنا چاہیئے۔ سادہ چیزیں جن کی ساخت پیچیدہ نہیں ہے جب بچہ ان چیزوں کی زیادہ سہل خاصیتوں سے واقف ہو جائے تو اُس سے اسی ترکیب سے اُن چیزوں کی پوری جانچ پرتال کرانی چاہیئے جن کو وہ اپنی روزانہ سیر میں جمع کرتا ہے یعنی جو چیزیں زیادہ مشکل نہیں ہیں سب

نیچرل ہسٹری کے فطری معنی قدرتی تاریخ ہیں۔ ابتدا میں اس کا اطلاق اس علم پر کیا جاتا تھا جس میں جملہ موجودات قدرت کا بیان ہو۔ مگر اب اس کا اطلاق صرف اُن مخلوقوں پر ہوتا ہے جن میں زمین اور اُس کی پیداوار سے بحث ہوتی ہے۔ مثلاً علم نباتات۔ علم حیوانات۔ علم معدنیات۔ اور بالخصوص علم حیوانات۔ مترجم

سے پہلے اُن ہی پر توبہ کی جائے۔ مثلاً پودوں میں پنکھڑیوں کے رنگ۔ تعداد اور صورتیں۔ اور ڈنڈیوں اور پتوں کی شکلیں۔ کیڑوں میں۔ بازوؤں۔ ٹانگوں اور موچھوں کی تعداد اور اُن کے رنگ جب یہ چیزیں پوری طرح سے سمجھ میں آجائیں اور وہ ہمیشہ اُن کا مشاہدہ کرنے لگیں۔ تو مزید واقعات بہ تدریج پیش کرنے چاہئیں مثلاً پودوں میں سٹیم اور پٹل کی تعداد۔ پھولوں کی شکلیں۔ خواہ وہ پھول سڈول طریقہ میں جڑ کے پاس سے نکلتے ہوں۔ خواہ دونوں طرف اُگتے ہوں۔ پتوں کی ترتیب اور نوعیت۔ خواہ وہ متقابل واقع ہوں خواہ متبادل۔ خواہ ڈنڈی سے نکلتے ہوں خواہ تنہی سے۔ خواہ صاف اور چکنے ہوں۔ خواہ بال دار۔ خواہ آردہ کی شکل کے ہوں۔ خواہ دندانہ دار۔ خواہ سیپ دار۔ چھلی کی شکل کے ہوں۔ اور کیڑوں میں جسم کے حصے پیٹ کے حصے بازوؤں کے نشانات۔ ٹانگوں کے جوڑوں کی تعداد۔ اور چھوٹے اعضا کی شکلیں۔ المختصر تمام صورتوں میں جو طریقہ تعلیم اختیار کیا جائے وہ ایسا ہونا چاہیے جس سے بچہ کو اس بات کا جو صلہ پیدا ہو کہ جو شے اُس کو دستیاب ہو اُس کی بابت جو کچھ بیان کر سکتا ہو بیان کرے۔ پھر جب بچہ مناسب عمر تک پہنچ جائے تو اُس کے حق میں بڑی غنایت ہوگی اگر اُسی پودوں کو محفوظ رکھنے کا ذریعہ ہم ہینچا دیا جائے جن سے اُس کو بڑی دلچسپی اس وجہ سے پیدا ہوگئی ہے کہ اُس نے اُن کا علم حاصل کیا ہے۔ اور عام تیسریوں اور پختوں کے بچوں کو اُن کے تبدیل شکل کی حالت میں پارلنے کو واسطے بھی ضروری سامان مہیا کر دیا جائے تو اور بھی زیادہ غنایت ہوگی۔ اس بات سے نہایت اعلیٰ درجہ کا لطف حاصل ہوتا ہے جس کی تصدیق ہم بذات خود کر سکتے ہیں اور یہ لطف برسوں تک گرجو شے کے ساتھ جاری رہتا ہے۔ اور جب حشرات الارض

سلاٹھین پھول کے اُس حصے کو کہتے ہیں جس سے ایک قسم کی خاک (جس کو پولون کہتے ہیں) پیدا ہوتی ہے اس کو خاک کو پھولوں کا مادہ تولد سمجھنا چاہئے۔ مترجم
سلاٹھین پھول کا مادہ حصہ جو پھول کی جڑ میں رہتا ہے۔ اور جس میں بیج محفوظ رہتا ہے۔ مترجم

کو بھی جمع کر لیا جائے تو شبہ کی سہ پری سیر کا لطف سجد بڑھ جاتا ہی نیز یہ تحقیق و تلاش (علم فزیالوجی) مطالعہ عضویات کی گویا ایک عمدہ تہید ہے۔

اہم بہت سے لوگوں سے یہ اعتراض سننے کے لئے بالکل تیار ہیں کہ اس تمام تعلیم میں وقت اور محنت کی بربادی ہو۔ اور اگر بچوں کو کاپیاں لکھنے یا نقدی کے جدول یاد کرنے میں مصروف رکھا جائے۔ اور اس طرح اُن کو زندگی کے کاروبار کے قابل بنایا جائے تو بہت بہتر ہوگا۔ ہم افسوس کرتے ہیں کہ اس امر کی نسبت کہ تعلیم میں کون سی چیزیں داخل ہیں؟ ایسے خام خیالات اور سود مند کی بابت ایسے تنگ خیال اب تک لوگوں میں پھیلے ہوئے ہیں۔ اس بات کا ذکر جانے دو کہ باضابطہ طور پر تربیت ادراک کی ضرورت ہو اور اُس طریقہ تعلیم سے بھی قطع نظر کہ جس کی بابت ہم بتا گئے تھے ہیں کہ وہ اُس ضرورت کو پورا کرنے میں مدد و معاون ہو تو ہم اس وجہ سے بھی اس طریقہ تعلیم کی حمایت کے لئے تیار ہیں کہ اُس کو علم چل ہوتا ہو (کیوں کہ علم شے بہ ازہل شے) اگر لوگوں کو صرف شہری بننا ہو۔ اور یہ مقصود ہو کہ صرف اپنے ہی کھاتوں کو بیٹھے پڑھا کریں۔ اور اپنے لین دین کے سوا دوسرے خیالات کچھ سرکار نہ رکھیں۔ اگر یہ بات مناسب ہو کہ وہ اُس باشندہ لندن کی مانند ہو جائیں جس کا تصور دہقانی تفریحات کی بابت اس سے زیادہ نہیں ہو کہ چار کے باغ میں بیٹھ کر حقہ کے دم لگایا کریں اور جو کی شراب اڑایا کرے یا نوآب صاحب بن جائیں کہ یہ خیال ہوتا ہی کہ بھل جاتی شکار گاہیں ہیں۔ اور جو پونے ہم نے نہیں لگاؤ وہ محض خار و خس ہیں۔ اور جو حانوروں کی تعلیم اس طرح کرتے ہیں کہ شکار کے جانور۔ حشرات الارض اور بالائی تویشی تو البتہ کسی ایسی شے کا کھانا غیر ضروری ہو جس سے غولک کو پر کرنے یا گودام کو بھرنے میں براہ راست مدد ملتی ہو۔ لیکن اگر ہمارے لئے زندگی کا زیادہ عمدہ مقصد موجود ہو تو بہ نسبت اس کے کہ ہم مزدور بنے رہیں۔ اگر ہمارے گرد و پیش کی چیزوں میں۔ روپیہ پیدا کرے

تعلیم سہا
الاشیاء
ایک اعتراض
اور اس کا
جواب

کی طاقت کے سوا اور بھی فائدے موجود ہیں۔ اگر قولے حصول دولت اور قوائی بہمی سے بڑھ کر اعلیٰ درجہ کی قوتیں موجود ہیں جن کی مشق کرنی چاہیے۔ اگر ان خوشیوں کی کچھ قدر و منزلت ہو جو شاعری اور آرٹ (فن) اور سائنس اور فلسفہ سے حاصل ہوتی تب تو اس بات کی ضرورت ہے کہ اُس طبعی میلان کو تقویت دی جائے جس کو ہر ایک سچے قدرتی خوبصورتیوں کا مشاہدہ کرنے اور قدرتی مظاہر کی تحقیقات کرنے کے لئے ظاہر کرتا ہے۔ مگر یہ جو محض سو و مندری کا خط سما یا ہوا ہے (کہ لوگ ہر ایک شے کی خوبی کو اُس کے ظاہری فائدہ کی کسوٹی پر کتے ہیں) جس میں اسی بات پر قناعت کی جاتی ہے کہ دنیا میں آئیں اور پھر اُس کو چھوڑ جائیں۔ اور اس بات کو معلوم نہ کریں کہ وہ کس قسم کی دنیا ہو یا یہ کہ اُس میں کیا کیا چیزیں ہیں۔ ہم اس خیال کو ان ہی دلائل سے بخل کر سکتے ہیں جو اُس کے حق میں پیش کئے جاسکتے ہیں۔ رفتہ رفتہ یہ بات لوگوں کو معلوم ہوگی کہ قوانین زندگی کا علم بہ نسبت کسی دوسرے علم کے خواہ کوئی ساعلم ہو۔ زیادہ ضروری ہے یہ بات کہ قوانین زندگی نہ صرف تمام جسمانی اور عقلی عملوں کی بنیاد ہیں بلکہ کثایت گھر اور بازار کے تمام کاروبار۔ تمام تجارت۔ تمام امور سلطنت اور تمام اخلاقی مسائل کی بھی بنیاد ہیں۔ اور یہ بات کہ اسی وجہ سے ان قوانین کو سمجھے بغیر نہ تو کسی شخص کا چال چلن ٹھیک باقاعدہ ہو سکتا ہے اور نہ کسی قوم کا۔ آخر کار یہ بات بھی معلوم ہو جائے گی کہ دنیا کی اس تمام پیچیدہ کل میں زندگی کے قوانین حقیقت یکساں ہیں۔ اور مزید برآں یہ بات کہ ان قوانین کی پیچیدہ شکلوں کو اس وقت تک ٹھیک ٹھیک نہیں سمجھ سکتے جب تک کہ مفروض شکلوں میں ان کا مطالعہ نہ کیا جائے۔ اور جب یہ بات معلوم ہو جائے گی تو اُس وقت یہ بھی معلوم ہو جائے گا کہ جس بیرونی معلومات کے حاصل کرنے کے لئے سچے بہت کچھ شوق ظاہر کرتا ہے اگر ہم اُس معلومات کے حاصل کرنے میں اُس کو مدد دیں اور اس بات کی ترغیب دیں کہ جوانی میں بھی اُس معلومات کو براب

حاصل کرتا رہے تو یہ سمجھنا چاہیے کہ ہم اُس کو خام مسالہ جمع کرنے کی ترغیب دی ہے
ہیں جس کو وہ آئندہ زمانہ میں مرتب و منضبط کر سکتا ہے یا یوں کہو کہ ایسے واقعات
جمع کرنے کی ترغیب دے رہے ہیں جن کی بدولت وہ سائنس کے اُن بڑے
بڑے عام اصول کو ایک نہ ایک دن پوری طرح سمجھ لے گا جن سے افعال میں باضنا
ہدایت حاصل ہوتی ہے۔

عقلی تربیت جس کا رواج آجکل ہونے لگا ہے اُس کی بابت لوگوں کے خیالات
زیادہ معقول ہوتے جاتے ہیں۔ اور اس بات کی بہت سی علامتوں میں سے ایک
علامت یہ ہے کہ مصوری کو عام طور پر تعلیم کا جزو تسلیم کرنے لگے ہیں۔ ہم یہ بات مکرر بیان
کرتے ہیں کہ محلّ احکام اُس رستہ کو اختیار کرتے جاتے ہیں جس پر قدرت اُن کو متواتر توجہ
دلاتی رہتی ہے۔ سب جانتے ہیں کہ گرد و پیش کے آدمیوں۔ مکانوں۔ درختوں اور
حیوانوں کی تصویریں بنانے کے لئے بچے خود بخود کوشش کیا کرتے ہیں۔ اگر کوئی
چیز بہتر نہیں مل سکتی تو سلیٹ پر یا کاغذ پینسل مانچا لیا جائے تو کاغذ پینسل ہی سے
تصویریں بنالیتے ہیں۔ اُن کی نہایت اعلیٰ درجہ کی خوشیوں میں ایک خوشی یہ ہے
کہ اُن کو تصویروں کی کتاب دکھائی جائے اور نقل اُتارنے کا قومی میلان جو بچوں میں
پایا جاتا ہے اُس سے فی الفور اُن کے دل میں یہ شوق بالعموم پیدا ہو جاتا ہے کہ
خود بھی تصویریں بنائیں۔ یہ کوشش کہ جو عجیب چیز دیکھیں اُس کی تصویر اُتاریں تو
مادر کہہ لے ایک اور قدرتی مشق ہے۔ یعنی یہ ایسا وسیلہ ہے جس سے اس بات
کی ترغیب ہوتی ہے کہ اور بھی زیادہ صحیح اور مکمل طور پر مشاہدہ کیا جائے۔ اور چوں کہ
بچے اس بات کی کوشش کرتے ہیں کہ چیزوں کی قابلِ حس خاصیتوں کے متعلق اپنی
تحقیقات کی طرف ہم کو متوجہ کریں اور خود بھی تصویریں بنانے کی کوشش کرتے ہیں
اس لئے گویا وہ ہم سے درخواست کرتے ہیں کہ اُن کو ٹھیک اسی قسم کی تربیت

مصوری کی
عقلی تربیت کے
لئے ضروری
ہے۔

کرنی چاہیے جس کی اُن کو سب سے زیادہ ضرورت ہے۔

بچوں کو
مُصَوِّرِ
کی تسلیم
کے طرح
دی چاہیے

اگر معلم نہ صرف مصوِّری کو تعلیم کا جز بنانے میں بلکہ مصوِّری سکھانے کے طریقوں کو منتخب کرنے میں بھی قدرت کے اشاروں سے ہدایت حاصل کرتے تو جس قدر فائدہ اُنھوں نے پہنچایا ہے اُس سے زیادہ فائدہ پہنچا دیتے۔ وہ کیا ہے جس کی تصویر اُنھارنے کے لئے بچہ سب سے پہلے کوشش کرتا ہے؟ یہ چیزیں ہیں جو بڑی ہیں۔ یہ وہ چیزیں ہیں جو رنگ میں دل کش ہیں یہ وہ چیزیں ہیں جن سے اس کی خوشی سب سے زیادہ وابستہ ہوتی ہے یعنی اُن ان جن سے اس نے بہت سے جذبات حاصل کئے ہیں گائیں اور کتے جن سے اُن بہت سی باتوں کی وجہ سے اُس کو دلچسپی ہے جو اُن میں پائی جاتی ہیں۔ مکانات جو ہر ساعت دیکھنے میں آتے ہیں اور اپنے تفاوتِ حصص کی وجہ سے دل پر اثر کرتے ہیں۔ اور بھلا مصوِّری کا وہ کون سا عمل ہے جس سے بہت ہی زیادہ لطف بچہ کو حاصل ہوتا ہے؟ رنگ بھرنے سے اگر کاغذ اور پنسل سے زیادہ اچھی چیز موجود نہ ہو تو یہی چیزیں اچھی ہیں مگر رنگوں کا بکس اور موقلم یہ تو خزانے ہیں۔ خاکہ کھینچنا رنگ بھرنے سے بے تحشیک دوسرے درجہ پر ہے یعنی خاکہ زیادہ تر رنگ بھرنے کی غرض سے کھینچا جاتا ہے۔ اور اگر اُن کو تصویروں کے خاکوں کی مطبوعہ کتاب میں رنگ بھرنے کی اجازت ہو جائے تو کیسی بڑی غنایت ہے! اب سنئے کہ مصوِّری کے معلموں کو اگرچہ یہ بات قابلِ مضحکہ معلوم ہوگی جو رنگ بھرنے کی تعلیم کو سچے ڈال دیتے ہیں اور شکل بنانے کی تعلیم سے پہلے لکیروں کی مشق کرتے ہیں جو ایک بے لطف تعلیم ہے۔ مگر ہم کو یقین ہے کہ جو طریقہ تربیت ہم نے اس طے بتایا ہے وہی صحیح ہے۔ اس امر کو شروع ہی سے سمجھ لینا چاہیے کہ رنگ شکل سے مقدم ہے۔ اور جیسا کہ پہلے اشارۃً بیان کیا گیا ہے اس کی بنیاد مسائی کا لوجی

پرسہ۔ اور شروع ہی سے یہ بات بھی سمجھ لینی چاہیے کہ جن چیزوں کی نقل کی جائے وہ اصلی ہوئی چاہیے۔ رنگوں سے زیادہ لطف اٹھانے کا شوق نہ صرف بچوں میں نمایاں طور پر پایا جاتا ہے بلکہ اکثر اشخاص میں یہ شوق عمر بھر قائم رہتا ہے اور تصویر کی شکل کو پوری طرح سمجھنے کے لئے جو نسبتاً مشکل کام ہے اور دلچسپی نہیں ہے۔ اس شوق کو بطور قدرتی محرک کے ہمیشہ کام میں لانا چاہیے اور اس کے بعد تصویر میں رنگ بھرنے سے جو خوشی حاصل ہوتی ہے۔ اُس کو خاکہ کشی کی محنت کا آئینہ الغام سمجھنا چاہیے۔ اور ہم کو چاہیے کہ بچوں کو اس بات کی ڈھارس بندھائیں کہ وہ دل کش ہو ہو تصویریں بنانے کی کوشش کریں۔ اور اس بات کا یقین رکھنا چاہیے کہ جس طرح وسیع تجربہ کی بدولت۔ سیدھی سادی اور معمولی چیزیں دلچسپ بن جاتی ہیں۔ اسی طرح اُن کے لئے بھی کوشش کی جائے گی۔ اور اسی لئے رفتہ رفتہ ایسی تصویریں بنانے لگیں گے جو اصلی چیزوں سے کسی قدر مشابہت رکھتی ہوں۔ یہ جو شروع شروع میں بچوں کے ہاتھ کی بنی ہوئی تصویریں نہایت بے کینڈے ہوتی ہیں۔ یہ بات قانون ارتقا کے موافق ہے۔ اور اس امر کی دلیل نہیں ہے کہ تصویروں کو نظر انداز کر دیا جائے۔ کچھ مضائقہ نہیں۔ کیسی ہی بے ہنگم شکلیں کیوں نہ بنیں۔ کچھ مضائقہ نہیں۔ کیسے ہی بھدکے اور بد نما رنگ کیوں نہ ہوں۔ سوال یہ نہیں ہے کہ سچے عمدہ تصویریں بنانا ہے یا نہیں۔ سوال یہ ہے کہ وہ اپنے قوے عقلیہ کو ترقی دے رہا ہے یا نہیں۔ اول تو اس بات کی ضرورت ہے کہ اُس کو اپنی آنکھوں پر ذرا قابو حاصل ہو جائے۔ کچھ اوصوے اور نامکمل خیالات مشابہت کی بابت حاصل ہو جائیں اور ان مقاصد کے لئے یہ مشق نسبت کسی دوسری مشق کے بہتر ہے۔ کیوں کہ یہ قدرتی اور دلچسپ مشق ہے۔ بچپن ہی میں باقاعدہ مصوری کے سبق ممکن نہیں ہیں۔

پس یہ جو بچے اپنی تربیت آپ کرنے کی کوشش کرتے ہیں کیا ہم ان کی کوششوں کو روک دیں اور ان کو مدد دینے سے غفلت کریں؟ یا اس اعتبار سے کہ وہ ادراک اور قولے دست کاری کی باضابطہ مشقیں ہیں ان کو تقویت دیں اور سیدھی راہ پر ڈال دیں؟ اگر سستہ مصوری کے نقشے رنگ بھرنے کے لئے۔ اور سادے خاکے حدود کی لکیروں پر رنگ پھیرنے کے لئے ہم پہنچا دیئے جائیں جس سے نہ صرف رنگ کا شعور پیدا ہو سکتا ہے جو بچوں کی خوشی کا باعث ہے بلکہ چیزوں اور ملکوں کی حدود سے بھی ضمناً کسی قدر واقفیت حاصل ہو سکتی ہے اور وہ قلم کو استقلال سے حرکت دینے کی کسی قدر قابلیت بھی پیدا ہو سکتی ہے اور اگر ہم دلفریب چیزیں ہم پہنچا کر تصویریں بنانے کے اس قدر ترقی میلان کو قائم رکھ سکیں خواہ وہ تصویریں کیسی ہی بھدی ہوں تو ایسا ضرور ہوگا کہ جب مصوری کی تعلیم کا زمانہ آئیگا اُس وقت بچوں کو ایسی سہولت پیدا ہو جائے گی جو اور کسی طرح حاصل نہیں ہو سکتی تھی۔ اس سے وقت کی کفایت ہوگی اور معلم و متعلم دونوں کی محنت بچ جائے گی۔

مصوری کا
مروجہ طریقہ
تعلیم اور اس کی
خرابیاں

جو کچھ اوپر بیان کیا گیا ہے اُس سے یہ نتیجہ فی الفور نکل سکتا ہے کہ ہم کاپیوں سے تصویروں کی نقل آمارنے کے عمل کو قابل الزام ٹھیراتے ہیں۔ اور خطوط مستقیمہ خطوط منحنی۔ اور خطوط مرکب بنانے کی اُس معمولی تعلیم کو اور بھی زیادہ قابل الزام ٹھیراتے ہیں جس سے ابتدا کرنا بعض معلموں کا دستور آری۔ ہم کو افسوس ہے کہ سو سائٹی آف آرٹس (انجمن فنون) نے فن مصوری کی ابتدائی تعلیم کے متعلق اپنے سلسلہ کتب درسیہ میں مصوری کی ایک ابتدائی کتاب کی تعریف کی ہے جو اصول کے لحاظ سے اُن کتابوں میں سب سے بدتر ہے جو ہماری نظر سے گزری ہیں۔ ہمارا اشارہ اس کتاب کی طرف ہے جس کا عنوان ہے "اوٹ لائن فرام اوٹ لائن آر فرام دی فلیٹ" (خاکہ خاکے سے یا سطح مستوی سے)

اور جس کو جان بیل بت تراش نے تصنیف کیا ہے۔ تمہید میں اس کتاب کی اشاعت کی غرض یہ بیان کی گئی ہے کہ طالب علم کے سامنے ایک آسان مگر منطقیانہ طریقہ تعلیم پیش کیا جائے۔ اور اس مقصد کے حاصل کرنے کے لئے آغاز کتاب میں بہت سی حدود درج کی گئی ہیں۔ مثلاً

سادہ لکیر مصوری میں اس پتلے نشان کو کہتے ہیں جو ایک نقطہ سے دوسرے نقطہ تک کھینچا جائے۔

لکیریں مصوری میں اپنی خصوصیت کے اعتبار سے دو قسم کی ہو سکتی ہیں۔
۱۔ سیدھی لکیریں یعنی وہ نشان جو دو نقطوں کے بیچ میں چھوڑے چھوڑے

فاصلہ تک گزرتے ہیں۔ جیسے اب (ا — ب)

۲۔ یا ٹیڑھی لکیریں یعنی وہ نشان جو دو نقطوں کے بیچ میں چھوڑے چھوڑے

فاصلہ تک نہیں گزرتے۔ جیسے ج > (ج < د)

اور یہ تمہید اسی طرح متوازی الافاق لکیروں، عمودی لکیروں، ترچھی لکیروں، کئی قسم کے زاویوں اور ان مختلف شکلوں تک پہنچتی ہے جو لکیروں اور زاویوں سے بنتی ہیں۔ ان مختصر مصوری کی کتاب کیا ہے ”شکلوں کی گریڈ“ ہی مع مشقوں کے تعلیم کو اس خشک طریقہ سے شروع کرنا یعنی اجڑے اولیہ کی طرح تحلیل کرنا۔ گویا مصوری کی تعلیم میں اسی طریقہ کا بحال کرنا ہے جس کو ہم زبان کی تعلیم میں رد کیے ہیں۔ یہ تو وہی بات ہوتی کہ مبہم خیالات کو چھوڑ کر قطعی خیالات سے بچوں کی تعلیم شروع کی جائے، مادیات سے پہلے عقلی و ذہنی باتوں کو رکھ دیا جائے۔ عملی تجارب سے پہلے ہی علمی تصورات بتائے جائیں۔ ہم کو اس بات کو دہرانے کی ضرورت نہیں ہے کہ یہ طریقہ باضابطہ طریق تعلیم کا عکس ہے۔ یہ جو رواج پڑ گیا ہے کہ کسی زبان کی بول چال سکھانے سے پہلے کلمات اور ان کے اعمال

کی تعلیم دی جاتی ہے اس کی بابت کیا خوب کہا ہے کہ یہ دستور قریب قریب ایسا ہی معقول ہے جیسا کسی شخص کو چلنے پھرنے سے پہلے ٹانگوں کی ہڈیوں - پٹھوں اور رگوں کی بابت بہت سے سبق پڑھا دیئے جائیں۔ اور یہی بات بہت کچھ اس تجویز کی بابت بھی کہی جاسکتی ہے کہ چیزوں کی تصویر بنانے سے پہلے اُن لکیروں کے نام اور تعریفیں یاد کرائی جائیں جو عند التحلیل اُن چیزوں سے حاصل ہوتی ہیں۔ یہ مصطلحات ناگوار بھی ہوتی ہیں اور غیر ضروری بھی۔ مصطلحات کی تعلیم شروع ہی میں مطالعہ کو بے لطف بنا دیتی ہے۔ اور غرض اس تمام تعلیم سے یہ ہوتی ہے کہ بچوں کو اُس شے کی تعلیم دی جائے جس کو وہ دورانِ مشق میں خود بخود نامعلوم طور پر دیکھ سکتے ہیں۔ جس طرح بچہ معمولی الفاظ کے معنوں کو لغت کی مدد سے نہیں بلکہ اپنے گرد و پیش کی گفتگو سے ضمناً حاصل کرتا ہے اسی طرح چیزوں - تصویروں اور اپنے بتائے ہوئے نقش و نگار کی بابت بات چیت سننے سے اُن ہی علمی اصطلاحوں کو نصیب بغیر کسی کوشش کے بلکہ خوشی خوشی تھوڑی سی مدت میں حاصل کر لیتا ہے اور اگر پہلے پہل اُن اصطلاحوں کی تعلیم دی جائے تو وہ ایک عقدہ لائیکل اور ملام کا باعث ہوتی ہیں۔

مصور
ابتدائی
سکھانے
طریقہ
درستی

اگر تعلیم کے اُن عام اصول پر جو تجویز کئے گئے ہیں کچھ اعتماد کیا جاسکتا ہے تو مصوری سیکھنے کے عمل کو بچپن کی اُن ابتدائی کوششوں کے ساتھ متصل جاری رکھنا چاہیے جن کی نسبت ہم اوپر بیان کر آئے ہیں کہ وہ اس قابل ہیں کہ بچوں کو اُن کا شوق دلایا جائے۔ یہ جو تصویریں بنانے کی مشق بچے اپنے شوق سے شروع کر دیتے ہیں جب اس مشق پر ذرا ہاتھ جم جائے اور تناسب کا خاصہ تصور پیدا ہو جائے اُس وقت اُن کو جسامت کا موہوم سا تصور پیدا ہو جائیگا کہ جسم کے ابعاد و ثلثہ کو تصویر میں کیوں کر ظاہر کیا جاتا ہے اور کاغذ پر تصویر بنانے کی چند اہم حاصل کوششوں کے

بعد جیسی کہ چینوں کی تصویریں ہوتی ہیں جب بچوں کو خاصی صفائی سے اس بات کا
ادراک حاصل ہو جائے کہ کیا کام کرنا چاہیے اور اُس کو کرنے کی خواہش پیدا ہو جائے
اُس وقت اُن آلات کے ذریعہ سے جو من حیث العلم مصوری کی تشریح کے لئے
وَقْتاً فَرَقْنَا اِسْتِمَال کے جاتے ہیں علمی مصوری کے ابتدائی اسبق کی تعلیم دی جاسکتی
ہے۔ یہ بات کانوں کو خوفناک معلوم ہوگی۔ مگر یہ معمولی عقل کے کسی لڑکے یا لڑکی
کے لئے قابل فہم ہے اور دلچسپ بھی ہے کہ ایک شیشے کے چبٹے ٹکڑے کو چوکھٹے
میں اس طرح لگائیں کہ وہ میز پر عمود دار واقع ہو اور اُس کو شاگرد کے سامنے رکھیں
اُس کے دوسرے رخ پر ایک کتاب یا اسی قسم کی کوئی دوسری سیدھی سادی چیز رکھکر
شاگرد سے کہا جائے کہ نگاہ کو ایک جگہ جا کر شیشہ پر روشنائی کے نقطے اس طرح
بنائے کہ وہ اس شے کے کونوں پر منطبق ہو جائیں یا اُن کو پوشیدہ کر لیں۔ اب اُس
کہا جائے کہ لکیروں کے ذریعہ سے اُن نقطوں کو ملائے۔ اس عمل سے اُس کو معلوم ہو جائیگا
کہ جو لکیریں اُس نے کھینچی ہیں اُس شے کی حدود اُن لکیروں سے پوشیدہ یا اُن پر منطبق
ہو گئی ہیں۔ اور پھر شیشہ کی دوسری طرف ایک کاغذ کا تختہ رکھنے سے یہ بات اُس پر
صاف ظاہر ہو جائے گی کہ جو لکیریں اُس نے اس طرح کھینچی ہیں وہ شے مذکور کی اُس
حالت کی تصویر ہیں جس حالت میں کہ وہ اُس کو نظر آئی تھی۔ صرف اتنی بات نہیں کہ
وہ لکیریں اُس شے سے مشابہ معلوم ہوتی ہیں بلکہ وہ یہ سمجھ لے گا کہ وہ یکسر
بالضرور اُس سے مشابہ ہونی چاہئیں کیوں کہ اُس نے ان لکیروں کو اُس شے
کے نقشہ کے مطابق بنایا تھا۔ اور کاغذ کے ہٹا کر وہ اپنا اطمینان کر سکتا ہے کہ یہ لکیریں
اُسی نقشہ کے مطابق ہیں۔ یہ بات نئی اور عجیب ہے اور بچے کے لئے اس امر کا
عملی ثبوت ہے کہ خاص خاص طولوں کی لکیروں کو ایک سطح مستوی پر خاص خاص
سمتوں میں رکھکر ایسی لکیریں بنا سکتے ہیں جن کے طول اور جن کی سمتیں بلحاظ

فاصلہ کے مختلف ہوں۔ اگر اُس شے کی جگہ بہ تدریج بدلتے رہیں تو شاگرد کو اس امر کا مشاہدہ کرایا جاسکتا ہے کہ بعض لکیریں کس طرح گھٹتی اور غائب ہو جاتی ہیں۔ اور بعض لکیریں نظر آنے لگتی اور بڑھتی جاتی ہیں۔ خطوط متوازی کا میلان بلکہ فی الحقیقت مصوری کی تمام بڑی بڑی باتیں و تفاوتیں اسی طرح اس کو سمجھائی جاسکتی ہیں۔ اگر اُس کو باتِ عمدہ طور پر اپنی مدد آپ کرنے کی عادت ڈلائی گئی ہے تو جس وقت کہا جائے وہ بخوشی کسی خاکہ کو صرف نگاہ سے کاغذ پر کھینچنے کی کوشش کرے گا۔ اور ممکن ہو کہ تھوڑی عرصہ میں بغیر کسی مدد کے۔ ایسی تصویر بنانے کا شوق پیدا ہو جائے جو تا بہ قدر اُس تصویر کے مطابق ہو جس کا خاکہ شروع میں پیشہ پر آتا رہا گیا تھا۔ غرض کہ دوسری کی بنائی ہوئی تصویروں کی نقل بے سمجھے ہوئے نہیں اتاری جاتی اور کل کی طرح اس عمل کو جاری نہیں رکھا جاتا بلکہ ایک سادہ اور دلکش طریقہ سے یعنی ایسے طریقہ سے جو معقول ہے۔ مگر مشکل نہیں۔ شاگرد کو اشیاء کے خاکہ سے واقفیت اور اُن کے بنانے کی قابلیت بہ تدریج حاصل ہو سکتی ہے۔ ان فوائد کے علاوہ یہ فائدے بھی ہیں کہ اول تو شاگرد کو تقریباً ماحول پر چمکن ہی میں تصویر کا صحیح خیال پیدا ہو جاتا ہے۔ دوسری بات کہ تصویر اشیاء کا ایک خاکہ ہو۔ جیسی کہ وہ نظر آتی ہیں۔ جب کہ وہ جن کا ایک ایسے سطح متوی پر کھینچا جائے جو اُن اشیاء اور آنکھ کے مابین واقع ہے اور دوسرے یہ کہ جب اُس کی عمر اس قابل ہو جائے گی کہ اُس کو علمی مصوری کی تعلیم شروع کرائی جاسکے تو اُس کو پہلے ہی اُن واقعات سے پوری واقفیت ہوگی جن پر منطقی حیثیت سے علمی مصوری کی بنیاد قائم ہے۔

اس امر کے ظاہر کرنے کی غرض سے کہ علم ہندسہ میں ابتدائی تصورات کی تعلیم کا معقول طریقہ کیا ہے اس سے بہتر کوئی تہیہ نہیں ہے کہ مسٹر وانز کے مضمون کا حسب ذیل تقابلاً درج کیا جائے :-

علم ہندسہ کے
ابتدائی تصورات
بچوں کے
ذہن نشین
مستوار کو

حجاب کے لئے مکعب چیزوں سے کام لینے کی عادت تو بچہ کو پہلے ہی سیکھا دیا گئی ہے۔ اب علم ہندسہ کے ابتدائی اصول کے لئے بھی اُن ہی چیزوں کا استعمال کرواؤ۔
 میں اس تعلیم کو محاسبات سے شروع کرنا پسند کرتا ہوں جو معمولی طریقہ کے برعکس ہو۔
 اس سے یہ فائدہ ہے کہ نقاط، خطوط اور سطوح جو محض ذہنی چیزیں ہیں، اُن کی
 بیہودہ تعریفیں اور غراب تشریحات کرنے میں جو وقت پیش آتی ہو اُس سے نجات
 ہو جاتی ہے۔ مکعب شکل میں علم ہندسہ کے بہت سے بڑے بڑے اصول
 اولیہ موجود ہیں۔ نقاط، خطوط مستقیم، خطوط متوازی، زوایا، اشکال
 متوازی الاضلاع وغیرہ وغیرہ یہ سب چیزیں ایک ساتھ مکعب میں صاف صاف
 نظر آتی ہیں۔ ان کمپوز کو مختلف حصوں میں تقسیم کر سکتے ہیں۔ گنتی سکھاؤں میں تعلیم
 کو پہلے ہی ان حصوں سے واقفیت پیدا کرادی گئی ہے۔ اور اب وہ اس امر کی طرف
 رجوع کرتا ہے کہ اُن کے مختلف حصوں کا مقابلہ کرے اور ان حصوں کے بھی
 تعلق کو سمجھے۔ یہاں سے آگے بڑھ کر کروں کی طرف آتا ہے جن
 سے دائرہ کا اور بالعموم اشکال قوسیہ وغیرہ وغیرہ کا ابتدائی تصور حاصل ہوتا ہے۔
 مجسمات سے خاصی واقفیت حاصل کر کے اب اُن کی جگہ مسطحات کو لے سکتا
 ہے۔ یہ تبدیلی بہت آسانی سے ہو سکتی ہے۔ مثلاً مکعب کے پتلے پتلے ٹکڑے کاٹ کر
 کانچ پر رکھ دیئے جائیں تو اب اُس کو اتنی قائم الزاویہ شکلیں نظر آئیں گی جتنے ٹکڑے
 ہیں۔ علیٰ ہذا القیاس باقی سب ٹکڑوں کی یہی کیفیت ہوگی۔ کروں کو ساتھ بھی اسی
 طرح عمل کر سکتے ہیں۔ پس اُس کو معلوم ہو جائیگا کہ سطحیں دراصل کیوں کر پیدا ہو سکتی
 ہیں۔ پھر وہ ہر ایک مجسم شکل میں اُن ساری سے اُن سطحوں کا تصور اپنے ذہن میں کرے گا۔
 پس اُس کو علم ہندسہ کی ابجد اور اُس کا پڑھنا تو آگیا۔ اب وہ اس کے
 سمجھنے کی طرف توجہ کرتا ہے۔

”سب آسان اور اسی لئے سب سے پہلا عمل یہی ہے کہ ان مستوی سطحوں کو ایک کاغذ کے ٹکڑے پر لکھ کر ان کے گرد پنسل سے خط کھینچ دیا جائے۔ کئی مرتبہ ایسا عمل کرنے کے بعد اس سطح ٹکڑے کو ذرا فاصلہ پر رکھ کر سوچے کہ کتنا چاہیے کہ اس کی نقل کرے اور اسی طرح اس عمل کو جاری رکھے“

طریقہ مذکورہ
بالا کی ترتیب
اور اس کے
قوائد

مستروائز کے اس طریقہ سے جب تصورات ہندسہ کا ذخیرہ حاصل ہو جائے تو اس سے آگے اس طرح چلنا چاہیے کہ طالب علم کو اس بات کی مشق کرائی جائے کہ جو شکلیں اس نے کھینچی ہیں اپنی نگاہ سے ان کی صحت کا انتظام کرے۔ پس اس ترکیب سے اس کو صحیح شکلیں بنانے کا حوصلہ پیدا ہو گا۔ اور اس حوصلہ کے پورا کرنے کی وقت بھی ہمیشہ پیش نظر رہے گی۔ اس بات میں شبہ نہیں ہو سکتا کہ جیومیٹری (علم ہندسہ) کی بنیاد (جیسا کہ درحقیقت اس نقطہ سے ظاہر ہے) وہ قواعد ہیں جن کو دست کاروں اور دوسرے لوگوں نے مکانات کی بنیادوں و احاطوں کے رقبوں اور اسی قسم کے کاموں کی صحیح پیمائش کرنے کے لئے دریافت کیا تھا اور اس علم کے حقائق کا ذخیرہ صرف اس غرض سے جمع کیا گیا تھا کہ ان سے براہِ راست مفاد حاصل ہوتا ہے۔ پس ضرور ہے کہ ان حقائق کو اسی قسم کے تعلقات سے طالب علم کے سامنے پیش کیا جائے۔ اگر طالب علم کو کاغذ کے مکانات بنانے کے لئے کاغذوں کے ٹکڑے کاٹے ہیں۔ رنگ بھرنے کے لئے خوبصورت شکلیں کھینچی ہیں اور ان مختلف قسم کے مفید شاغل میں جو ایسا دلپسند معلم اس کے واسطے تجویز کرے کچھ عرصہ تک مصروف رکھا جائے تو یہ بات مفید ہے جیسا کہ مبتدی معمار کو کچھ عرصہ تک آذمالی شیعوں میں مصروف رکھتے ہیں۔ پس تجربہ کی بدولت

لے نظریہ جیومیٹری (جیومیٹریوں) سے مرکب ہو جی کے معنی ہیں دین

اور جیومیٹری کے معنی پیمائش کرنا پس جیومیٹری کے فعلی معنی ہوئے ”دین کی پیمائش کا علم“ مترجم

طالب علم اُس مشکل کو محسوس کرے گا جو اُس کو اپنے مقاصد کے حاصل کرنے میں پیش
 آتی ہے جب کہ اُس کے حواس کو کسی قسم کی مدد نہ ملے جب اس اثنا میں ادراک کی
 تربیت عمدہ طور پر ہو جائے اور بچہ اُس عمر کو پہنچ جائے کہ پرکار کا استعمال کر سکے تو
 وہ پرکاری کی واجبی قدر کرے گا کیوں کہ پرکار سے اُس کے نظری اندازہ کی تصدیق ہوتی
 ہے۔ پھر بھی تخمینی عمل کے نقص حصول مدعا میں سد راہ ہوں گے۔ بچہ کو کچھ اور زیادہ عرصہ
 تک اسی منزل پر چھوڑ دینا چاہیئے۔ اس کی وجہ کچھ تو یہ ہے کہ وہ ابھی اس قدر کم سن ہے کہ
 کسی بڑے کام پر اُس کو لگانا نہیں سکتے۔ اور کچھ یہ کہ اس بات کی ضرورت ہے کہ کاموں کو
 باضابطہ ہنرمندی سے پورا کرنے کی ضرورت اُس کے دل پر اور بھی زیادہ نقش ہو جائے
 اگر ہم کو یہ منظور ہے کہ تحصیل علم مسلسل دلچسپی کا باعث ہو اور اگر نفع انسان کے ابتدائی
 تمدن کی طرح بچہ کے ابتدائی تمدن میں بھی سائنس کی قدر محض اس وجہ سے کی جاتی
 ہے کہ اُس سے آرٹ (فن) میں مدد ملتی ہے تو صاف ظاہر ہے کہ علم ہندسہ کی
 مناسب تہمید یہی ہے کہ طالب علم کو مدت تک اپنے ہاتھ سے شکلیں بنانے
 کی مشق کرائی جائے جس سے علم ہندسہ میں سہولیت پیدا ہو جائے گی۔ دیکھو یہاں
 ابھی قدرت رستہ بتاتی ہے۔ بچے اس بات کی طرف قوی میلان ظاہر کرتے ہیں کہ کاغذ
 کو لکڑی کے کچے پیڑ میں بنائیں۔ اپنے ہاتھ سے کوئی چیز بنائیں یا تعمیر کریں۔ یہ ایسا میلان
 ہے کہ اگر اُس کو تقویت دی جائے اور راہ راست پر ڈال دیا جائے تو اُس سے
 نہ صرف علمی تصورات کا رستہ صاف ہو جائے گا بلکہ دستکاری کی ان قوتوں کو بھی
 ترقی ہوگی جو اکثر آدمیوں میں بہت کم پائی جاتی ہیں۔

جب قولے شاہدہ اور قولے موجدہ میں مطلوبہ قوت پیدا ہو جائے اُس وقت
 طالب علم کو ہندسہ علمی کی تعلیم شروع کرائی جاسکتی ہے۔ ہندسہ علمی وہ ہے جس میں
 مسائل کو علمی قواعد کے ذریعہ حل کرنے سے بحث کی جاتی ہے اور ان کے علمی ثبوت

ہندسہ علمی
 کی تعلیم کس
 وقت اور
 کس طریقہ سے
 دی جائے

سے کچھ بحث نہیں ہوتی جس طرح طریقہ تعلیم میں اور سب تبدیلیاں ہوتی ہیں یہ عمل بھی قصد انہیں بلکہ بلا قصد ہونا چاہیے۔ اور (بچوں کے) ہاتھ سے شکلیں بنانے کے تعلق کو اب بھی قائم رکھنا چاہیے۔ ایک مفروضہ مثلث متساوی السطوح کے برابر کاغذ کے پتے کو کاٹ کر دوسرا مثلث بنانا ایسا عمل ہے جس پر طالب علم کو دلچسپی پیدا ہوگی اور ہندسہ عملی کی تعلیم کے لئے یہ ایک آسان مہید کا کام ہے گا طالب علم کو معلوم ہو جائے گا کہ اس شکل کے بنانے کے لئے ضرور ہم کچھ مثلث متساوی الاضلاع کھینچنے جائیں اور خاص خاص موقعوں پر ان کو ترتیب دے کر رکھا جائے۔ چونکہ اس کو صحیح طریقہ معلوم نہیں ہے اور وہ اس شکل کو ٹھیک ٹھیک نہیں بنا سکتا اس لئے ان مثلثوں کو ان کی خاص جگہ پر رکھتے وقت اس کو یہ بات معلوم ہوگی کہ ان کے ضلع ٹھیک نہیں بیٹھتے اور ان کے زاویے اس پر نہیں ملتے۔ اب دودارے کھینچ کر ان میں سے ہر ایک مثلث کو پوری صحت کے ساتھ بنانے کا طریقہ اس کو بتا سکتے ہیں جس میں قیاس لگانے کی ضرورت نہیں ہے اور اپنی ناکامی کے بعد سچے کو اس معلومات کی قدر ہوگی۔ اس ابتدائی سوال کے حل کرنے میں اس طرح مدد دینے کے بعد آئندہ کے لئے اس کو چھوڑ دیا جاتا ہے کہ جو سوال اس سے کئے جائیں جس طرح ہو سکے خود ان کو حل کرے تاکہ اس کو قواعد ہندسیہ کی ماہیت واضح طور پر معلوم ہو جائے۔ خط کی تنصیف کرنا۔ عمود قائم کرنا۔ مربع بنانا۔ زاویہ کی تنصیف کرنا۔ ایک خط مفروض کا متوازی دوسرا خط کھینچنا۔ مندرجہ بالا بنانا۔ یہ ایسے سوالات ہیں جن کو وہ تھوڑے صبر سے حل کر سکے گا۔ ان ہی باتوں سے اس کو آہستہ آہستہ مشکل سوالوں تک لے جاسکتے ہیں اور اگر عقلمندی سے اس کا انتظام

مثلث متساوی السطوح اس شکل میں دیکھئے جس میں جوا متساوی الاضلاع مثلثوں سے محدود ہو۔ مجسمہ

کیا جائے تو وہ بغیر مدد کے ان سب سوالوں کو کسی قدر ترقی کے بعد آپ حل کر لے گا۔
 جن لوگوں نے پُرانے دستور العمل کے موافق تربیت پائی ہے۔ بے شک اُن میں
 سے بہت سے آدمی اس بیان کو شبہ کی نظر سے دیکھیں گے مگر ہمارا بیان واقعات
 پر مبنی ہے اور وہ واقعات نہ تو قلیل ہیں اور نہ خاص ہیں۔ ہم نے لڑکوں کی ایک
 جماعت کو ایسے سوالات کے حل کرنے میں ایسا محو ہوتے دیکھا ہے کہ وہ علم ہند
 کے سبق کو ہفتہ بھر کا ایک اہم واقعہ سمجھتے ہیں۔ پچھلے مہینے ہم نے ایک مدرسہ
 نسواں کا ذکر سنا تھا جہاں بعض نوجوان لڑکیاں مدرسہ کے گھنٹوں کے بعد اپنی
 مرضی سے علم ہند سے سوالات میں مشغول رہتی ہیں اور ایک دوسرے مدرسہ
 نسواں کی بابت یہ سنا تھا کہ وہاں کی لڑکیاں صرف اسی بات پر قناعت نہیں کرتیں
 بلکہ ایک لڑکی تو تعطیل کے دنوں میں بھی حل کرنے کے لئے سوالات مانگتی ہے۔
 یہ دونوں باتیں ہم استاد کی شہادت پر بیان کرتے ہیں۔ یہ واقعات اس امر کی قوی
 ثبوت ہیں کہ خود بخود ترقی کرنا ممکن ہے اور اس سے بے حد فائدہ ہوتا ہے۔ اہل علم کی
 کوئی ای شلخ جو معمولی طور پر سکھانے کی وجہ سے خشک بلکہ ناگوار بھی معلوم ہوتی ہے،
 اگر اسی شلخ کی تعلیم قدرت کے طریقہ کے مطابق دی جائے تو وہ نہایت دلچسپ
 اور نہایت مفید ہوتی ہے۔ ہم کہتے ہیں کہ ”نہایت مفید“ ہوتی ہے۔ اس کی وجہ یہ
 ہے کہ یہ نتائج۔ مسائل ہند سیر کے حاصل کرنے پر محدود نہیں ہیں بلکہ بے اوقات
 نفس کی حالت میں انقلاب عظیم پیدا کر دیتے ہیں۔ بارہا ایسا اتفاق ہوا ہے کہ جملہ
 مدرسہ کی معمولی تربیت کی وجہ سے یعنی اُس کے عقلی اصولوں اُس کے تھکا
 دینے والے کاموں اور علم کو دماغ میں بٹھونس لینے کی وجہ سے بدحواس اور احمق
 بن گئے ہیں اگر اُن کو اس طرح تعلیم دی جائے کہ علم کا بلوں کی طرح حاصل نہ کریں بلکہ
 اس بات کی ترغیب دی جائے کہ مستعدی سے خود تحقیقات کر لیں تو اُن کی

عقلیں یکایک بیدار ہو جائیں گی جب بچوں کے ساتھ ذرا ہم دردی کی جاتی ہے تو
پست ہمتی۔ جو خراب تعلیم کا نتیجہ ہے۔ کم ہو جاتی ہے۔ اور ابتدائی کامیابی حاصل کرنے
کے لئے کافی استقلال پیدا ہو جاتا ہے۔ اُس وقت جذبات میں سخت تغیر واقع ہوتا ہے
جس کا اثر تمام طبیعت پر پڑتا ہے۔ اب وہ اپنے آپ کو نالایق نہیں پاتے۔ اب وہ بھی
کچھ نہ کچھ کر سکتے ہیں۔ جب ایک کامیابی کے بعد دوسری کامیابی بہ تدریج حاصل ہوتی ہے
تو نا اُمیدی کا کالوس کا فور ہو جاتا ہے اور وہ اپنے دوسرے سبقوں کی مشکلات
پر ایسی دلیری سے حملہ کرتے ہیں جس میں کامیابی کا یقین ہوتا ہے۔

علمِ ہند کی
تعلیم کو بخش
بنائے گئے
لئے پروفیسر
ٹنڈل کی
راے

جس وقت مضمون مندرجہ بالا ابتداءً شائع ہوا تھا اس کے چند ہفتے بعد
پروفیسر ٹنڈل نے ایک لکچر میں جو رائل انسٹیٹیوشن (شاہی مدرسہ) میں دیا گیا
تھا اور جس کا عنوان تھا ”علمِ طبی کے مطالعہ کی عظمت اس اعتبار سے کہ وہ تعلیم کی
شخ ہے“ اسی بات کا کسی قدر ثانی ثبوت دیا تھا۔ صاحبِ موصوف کی شہادت جو ذاتی
مشاہدہ پر مبنی ہے اُس کی قدر و قیمت اس قدر زیادہ ہے کہ ہم اُس کو درج کرنے
سے باز نہیں رہ سکتے۔ وہ یہ ہے۔

جس زمانہ کا میں نے ذکر کیا ہے اُس زمانہ میں سمجھا اُن کاموں کے جو میری حصّہ میں
آئے تھے۔ ایک کام ایک جماعت کو ریاضی کی تعلیم دینا تھا اور میں نے عموماً یہ
بات دیکھی کہ جب بچوں کو اقلیدس اور ہندسہ قدیم کی تعلیم سمجھا کر دی جاتی تھی تو ان مضامین
کا مطالعہ اُن کے لئے بالعموم بہت دلکش ہوتا تھا۔ مگر میری عادت تھی کہ بچوں کو
معمولی کتابی تعلیم سے ہٹا کر اُن سوالوں کے حل کرنے کے لئے جو اُس تعلیم میں
شامل نہیں ہیں۔ ذاتی لیاقت سے کام لینے کی ہدایت کرتا تھا۔ پرانی ڈگر کو
چھوڑ کر نئی راہ پر چلنے سے پہلے بچے کو عموماً تھوڑی بہت نفرت ہوتی تھی اور
اُن کو وہی کیفیت محسوس ہوتی تھی جو کسی بچہ کو دینی آدمیوں میں چھوڑ دینے سے ہوتی تھی

گرمیں نے ایک بھی ایسی مثال نہیں دیکھی کہ یہ نفرت قائم رہی ہو جب کہ فی الزکا باطلت
 ہار دیتا تھا تو میں نیوٹن کی حکایت سے اُن کی ڈھارس بندھا تا تھا۔ جہاں اُس نے
 یہ بیان کیا ہے کہ مجھ میں اور دوسرے آدمیوں میں جو فرق ہے وہ زیادہ تر
 میرے اپنے صبر و استقلال کا نتیجہ ہے۔ ”یا مرالو کی حکایت سے اُس کی ہمت
 بندھا تا تھا کہ جب اُس کے نو کرنے کہا کہ فلاں بات ناممکن ہے تو اُس نے حکم دیا
 کہ ”اُس احقر نے لفظ کو پھر کبھی استعمال نہ کرنا“ اس طرح خوش ہو کر اور مسکرا کر وہ کام پُر تو ہو جاتا
 تھا۔ اس سبب میں شاید کچھ شبہ پایا جاتا تھا۔ مگر پھر بھی دوبارہ کوشش کرنے کا مقصود
 ارادہ ظاہر ہوتا تھا۔ میں نے دیکھا ہے کہ لڑکے کی آنکھیں خوشی کے مارے چمک اُٹتی
 ہیں اور آخر کار ایسی خوشی سے کہ از شمیم کی مسالت بخود ہی ”باکھل ہی خوشی
 ایک سیح پیانے پر بھٹی اُس کو یہ کہتے تھے کہ بجناب! میں نے اس کو پالیا ہو“ پس
 طلبہ کو اپنی ذاتی طاقت کا شعور پیدا ہو جاتا تھا اور یہ نہایت ہی مفید بات تھی اور
 اس طرح نئی زندگی پا کر باہت کی ترقی و حقیقت تعجب خیز ہوتی تھی۔ اکثر میرے دوست تھے

۱۔ سر سیرک نیوٹن انگلستان کا مشہور معروف فلسفی اور ریاضی داں گزرا ہوا ۱۶۴۲ء میں پیدا ہوا تھا اور ۱۷۲۷ء

میں انتقال کیا۔ مترجم

۲۔ مرابو۔ لک فرانز کو ایک مقرب اور انتہا سباطت کا خواہش مند تھا۔ ۱۶۴۹ء میں پیدا ہوا تھا اور ۱۷۱۹ء

میں فوت ہوا۔ مترجم

۳۔ از شمیم۔ زمانہ قدیم میں ملک یدنان میں ایک مشہور ریاضی داں گزرا ہوا ۱۶۴۲ء قبل مسیح میں پیدا ہوا تھا اور ۲۱۲ء قبل مسیح
 میں انتقال کیا۔ جبر اتھ کی طرف میں اُٹھ گیا۔ اُس کی حقیقت یہ ہے کہ جزیرہ صقلیہ میں شہر مری کیسوز کے بادشاہ
 ہیرو کے ایک بیٹے کا بیٹا بنوا تھا۔ وہ چاہتا تھا کہ بیٹے کو بیٹے کی تربیت سے اُس کا کھانا کھا ہونا
 معلوم ہو جائے۔ بادشاہ نے حکم از شمیم سے کیا کہ اس کی کوئی ترکیب نکالو۔ اُس نے بہت سچا کر کچھ چیزیں لیا
 ایک روز نام میں ہمارا تھا کہ ایک وہ ترکیب اُس کے ذہن میں آگئی اور اُسے خوشی کے ایسی بخود کی مسالت اُس

پر بخاری ہو گئی کہ ”ایا ایا ایا ایا“ کہتا ہوا ہمارے شگاہی گل بھگا۔ مترجم

لڑکوں کو اختیار دے دیتا تھا کہ چاہے وہ اپنی کتابی شکلیں حل کریں چاہے دوسری
 شکلوں پر جو کتابیں ہیں۔ طاقت آزمائی کریں۔ مجھے ایک ہی ایسی مثال معلوم
 نہیں ہے کہ لڑکوں نے کتابی شکلوں کو پس کیا ہو۔ میں ہیئت مدو کے کو تیار رہتا تھا۔ جا
 میں سمجھتا تھا کہ مدد کی ضرورت ہے۔ مگر میں عادتہ مدد دینے سے انکار کرتا تھا۔ لڑکوں
 کو عقلی فتح کی مٹھاس کی چاٹ لگ گئی تھی اور وہ ذاتی فتوحات کے طالب ہوتے تھے۔
 ان شکلوں کو دیکھا ہی جو انھوں نے دیواروں پر کھینچ کر یاد رزق کے میدان میں
 گڑی ہوئی لکڑیوں پر کھود کر بنائی ہیں اور جو زندہ دلچسپی بچے اس مضمون سے رکھتے
 ہیں اس کی بے شمار مثالیں اور بھی دیکھی ہیں۔ اگر میری بابت پوچھو تو جہاں تک تعلیم
 کے تجربہ کا تعلق ہے میں تو محض اس پرندہ کی مانند تھا جس کے پر وبال ابھی نکلے ہوں
 میں علم التعلیم کے قواعد کو مطلق نہیں جانتا تھا۔ مگر میں اس نفسی مطلب کو کبھی نہیں
 چھوڑتا تھا جو اس مضمون کے شروع میں بیان کیا گیا ہے اور اس بات کی روشنی
 کرتا تھا کہ علم ہندسہ کو تعلیم کی شاخ نہیں۔ بلکہ تعلیم کا وسیلہ بنا یا جائے
 اس تجربہ میں مجھے کامیابی ہوئی اور میری زندگی کے سب سے زیادہ پر لطف گھنٹوں
 میں سے بعض گھنٹے اس بات کے دیکھنے میں صرف ہوئے ہیں کہ بچوں کی عقلی
 طاقت میں تو ای اور فرحت بخش وسعت پیدا ہو جاتی ہے جب کہ اس طاقت سے
 اس طرح کام لیا جائے جیسا کہ میں نے بیان کیا ہے۔

ہندسہ علمی میں سوالات کا ایک غیر محدود سلسلہ موجود ہے۔ دیگر مضامین کے
 مطالعہ کے ساتھ اس کی تعلیم برسوں تک جاری رکھنی چاہیے۔ مادیات علم ہندسہ
 کے لئے بنیادی مہمید کے ہیں اور اگر ہندسہ علمی کے ساتھ ساتھ اصول ہندسہ کو مادیات
 پرستہ کر کے کا عمل برابر جاری رکھا جائے تو یہ بات مفید ہوگی جب مکعب مشتمل
 مجسمہ اور شکل مخروطی اور منشور کی مختلف صورتیں بخوبی سمجھ میں آجائیں۔ اس کے

ہندسہ علمی
 کی تعلیم کو
 مختلف صورتوں
 میں پیش کرنا
 جاری رکھنا
 چاہیے

بعد اُن اجسام منتظم کو لے سکتے ہیں جو زیادہ مشکل ہیں۔ مثلاً ایسی شکل مجسم جس میں بارہ محسوس ہوں۔ یا ایسی شکل جس میں بیس مخروطی شکلیں ہوں۔ ان شکلوں کو وصلی کے انگلیوں سے کاٹ کر بنانے میں بڑی ذہانت درکار ہے۔ ان کے بعد اجسام منتظم کی ایسی تبدیل شدہ شکلوں کی طرف خود بخود رجوع کر سکتے ہیں جو کرسٹل (بلور ناقلم) میں دیکھی جاتی ہیں۔ یعنی مکعب مقطوع الراس ایسا مکعب جس کے مسلخ اور نیز مجسم نادینے مقطوع الراس ہوں۔ مثنی مجسم اور مختلف قسم کی منشور جن کی شکل اسی طرح بدلتی رہتی ہے اور مختلف قسم کی دھاتیں اور مختلف قسم کے نمک (ٹھوس بننے کے وقت) جن بے شمار شکلوں کو اختیار کرتے ہیں اُن شکلوں کی نقل اُتارنے میں علم معدنیات سے بھی ضمناً واقفیت حاصل ہو جاتی ہے۔

اس قسم کی مشقوں میں زیادہ عرصہ تک مصروف رہنے کے بعد ہندسہ عقلی کی تعلیم میں جیسا کہ اندیشہ کیا جاسکتا ہے۔ کوئی وقت پیش نہیں آئے گی۔ چونکہ طالب علم کو شکل اور مقدار کے تعلقات پر غور کرنے کی عادت ہو جاتی ہے جو بعض وسائل سے اُس کو حاصل ہوئے ہیں اور چونکہ وہ اُن نتائج کی ضرورت کو وقتاً فوقتاً مبہم طور پر معلوم کرتا ہے اس لئے وہ یہ سمجھنے لگتا ہے کہ جن علی شکلوں سے اُس نے واقفیت پیدا کی ہے اقلیدس کے ثبوت اُن ہی شکلوں کے گم شدہ ضمیمے ہیں۔ اُس کے قواعد عقلیہ جن کی تربیت عمدہ طور پر ہوئی ہے۔ اُس کو اس لائق بنادیں گے کہ اشکال ہندسیہ پر یکے بعد دیگرے باسانی عبور حاصل ہو سکے۔ اُن کی قدر و قیمت کو خوب سمجھ سکے۔ اور وقتاً فوقتاً یہ بات معلوم کر کہ اُس کے بعض قاعدی صحیح ثابت ہو گئے ہیں اُس کو

ندسہ عقلی
بعد ہندسہ
عقلی کی تعلیم
ہی چاہیے

لے جو لوگ اس طریقہ کو عمل میں لانے کے لئے جس کا اور ذکر کیا گیا ہے۔ مدد کے خواہاں ہیں۔ اُن کو ایک چھوٹی سی کتاب جس کا نام ”انوشن جیومیٹری“ (ایجاد ہندسہ) ہے اس کام میں مدد ملے گی۔ اس کتاب کو جیو اینڈ سی موز لے۔ پریٹرنسٹر رو۔ لندن نے چھاپ کر مشہر کیا جو مصنف

خوشی حاصل ہوگی پس وہ اُن باتوں کا حفظ اٹھائے گا جو ایسے شخص کے لئے بے لطف ہیں جو اُن کے لئے تیار نہیں ہو۔ اب ہم کو صرف اتنی بات اور بیان کہ فی سہے کہ تھوڑی سی مدت میں طالب علم اُس حالت تک پہنچ جائے گا جب کہ اُس کو منجملہ تمام مشقوں کے قواعد متفکرہ کے لئے سب سے زیادہ قابل قدر مشق حاصل ہو سکے گی۔ اب طالب علم اس قسم کی نظری شکلوں کو جیسی مسر زچیمیرز کی قلم دس کے مختلف مقالوں کے ساتھ ملحق ہوں جلد حل کر کے گا اور اُن کے ثابت کرنے سے نفس ناظمہ کو جو ترقی ہوگی وہ محض عقلی نہیں بلکہ حسلاقی بھی ہوگی۔

طریقہ تعلیم کا
جو خاکہ اوپر
کھینچا گیا ہے
اُس کے
قائدے

اگر ان امور کی پوری تصریح کی جائے تو ہم کو تعلیم پر ایک مفصل رسالہ لکھنا پڑے گا اور یہ ہمارا مقصد نہیں ہے۔ بچپن کے ابتدائی زمانہ میں ادراک کی مشق کے لئے اسباق الاشیاء کا باقاعدہ انتظام کرنے کے لئے مصوری اور علم ہندسہ کی تعلیم دینے کے لئے تجاویز کا جو خاکہ اوپر بیان ہو چکا ہے اُس کو ایسا سمجھنا چاہیئے کہ وہ اُس طریقہ تعلیم کی مثالیں ہیں جس کی طرف متذکرہ بالا اصول عام ہدایت کرتے ہیں۔ ہم کو یقین ہے کہ اگر ان اصول تعلیم کی جاہل پر تامل کی جائے تو یہ بات معلوم ہوگی کہ وہ نہ صرف آسان سے مشکل تک مبہم سے معین تک مادیات سے مجردات تک عقلی سے عقلی تک ترقی کرتے ہیں بلکہ ان مزید شرائط کو بھی پورا کرتے ہیں کہ تعلیم میں کسی قدر تمدن کا اعادہ ہو تعلیم حتی الامکان ایسے طریقہ سے دی جائے کہ بچے خود بخود ترقی کر سکیں اور اُس سے مستر حاصل ہو۔ چوں کہ ایک ہی قسم کا طریقہ ان سب شرطوں کو پورا کرتا ہے اس لئے ان شرطوں کی تصدیق ہو جاتی ہے اور یہ بھی ثابت ہوتا ہے کہ یہی طریقہ صحیح ہے۔ اس بات پر بھی خور کر کہ یہ طریقہ اُس رجحان کا منطقی نتیجہ ہے جس میں تمام نئے ترقی یافتہ تعلیمی طریقوں کی خصوصیتیں پائی جاتی ہیں۔

اس میں اسی قدر فی طریقہ کو پوری طرح اختیار کیا گیا ہے جس کو ان نئے طریقوں نے
جزوی طور پر اختیار کیا ہو اور یہ بات کہ در قدرتی طریقہ کو کامل طور پر اختیار کیا گیا ہو دو چیزوں
سے ظاہر ہو۔ اول اس وجہ سے کہ یہ طریقہ اصول مذکورہ بالا سے مطابقت رکھتا ہے
دوم اس وجہ سے کہ وہ ان تجاویز کی پیروی کرتا ہے جن کو نشود ناپا نے والا نفس خود
سمجھا تا ہے۔ اس سے نفس کی قدرتی مستعدی میں سہولت پیدا ہوگی اور اس نشود ناپا
مدد ملے گی جس میں قدرت مصروف ہے۔ پس یہ نتیجہ نکلنے کے لئے کافی وجہ
معلوم ہوتی ہے کہ جس طریق عمل کی مثالیں اوپر بیان کی گئی ہیں وہ سچے
طریقہ تعلیم سے نہایت قریب ہو۔

دو عام اصول ایسے ہیں جو سب سے زیادہ ضروری ہیں اور جن پر سب کم توجہ کی
جاتی ہے۔ ان دونوں اصولوں پر زیادہ زور دینے کی غرض سے ضرور ہے کہ چند
فقرے اضافہ کئے جائیں۔ ایک اصول یہ ہے کہ ابتدائے طفولیت اور زمانہ
بلوغ کی طرح تمام جوانی میں بھی درجہ طریقہ اختیار کرنا چاہیے جس سے نفس کی تعلیم خود بخود
ہو سکے۔ دوسرا اصول جو پہلے اصول میں داخل ہے یہ ہے کہ جس عقلی کام کی
ترغیب دی جائے وہ فی حد ذاتہ ہمیشہ مرغوب طبع ہونا چاہیئے۔ اگر ہم اس
کو سمجھ لیں کہ آسان سے مشکل تک۔ مبہم سے معین تک۔ ادویات سے مخدوآت
تک ترقی کرنا ایسی ضروری شرطیں ہیں جن کی طرف عقلی سانی کا لوجی ہر اہل
گرتی ہے تو یہ شرطیں کہ عقل کو از خود حاصل کرنا چاہیئے اور اس طرح حاصل کرنا چاہیئے
جس سے طبیعت کو خدا حاصل ہوگا ایسی کسوٹیاں بن جاتی ہیں جن سے اس بات کا
اندازہ کر سکتے ہیں کہ عقلی سانی کا لوجی کی ہدایتوں کی تعمیل ہوتی یا نہیں مگر شرط
مقدمہ الذکر عقلی ارتقاء کے علم (سائنس) کے بڑے بڑے اصول کلیہ میں تو غرض
متاخر الذکر عقلی ارتقاء کی تقویت کا فن (آرٹ) ہیں اس کی وجہ صاف ظاہر ہو اگر ہم

تعلیم کے دو
نہایت اہم
اصول ہیں جو
عمر بابت
ہی کم توجہ
کی جاتی ہیں

انصاب کے سلسلہ کو اس طرح ترتیب دیا جائے کہ طالب علم بلا امداد یا تھوڑی سی مدد سے تدریج
اُس کو خود طے کر سکے تو ضرور ہو کہ وہ سلسلہ قوائے عقلیہ کے مدارج ارتقا سے مطابقت
رکھتا ہو۔ اور اگر اس سلسلہ کا یہ تدریج حاصل کرنا طالب علم کے لئے فی الحقیقت باعث تفریح
ہے تو ضرور یہ نتیجہ نکلتا ہو کہ اس سلسلہ کے لئے اور کسی شے کی ضرورت نہیں بجز اس
کے کہ طالب علم اپنے قوی کو باقاعدہ استعمال کرے۔

از خود تعلیم
حاصل کرنے
سے کیا کیا
فائدہ ہیں

مگر ایسے طریقے سے تعلیم دینا جس سے از خود ترقی ہو۔ اس سے علاوہ اس
فائدے کے کہ ہمارے سبق باقاعدہ رہتے ہیں اور بھی فائدے ہیں۔ اول تو یہ طریقہ
اس بات کا ضامن ہے کہ خیالات کو صفائی کے ساتھ ہمیشہ کے لئے دل پر نقش کر دے
اور معمولی طریقوں سے یہ بات کبھی حاصل نہیں ہو سکتی۔ کوئی سا علم جو طالب علم نے بطور
خود حاصل کیا ہو مثلاً کوئی سوال۔ جو اُس نے آپ حل کیا ہو۔ بہ نسبت کسی دوسرے
طریقہ کے زیادہ کامل طور پر اُس کے قابو میں آجاتا ہے کیوں کہ اُس نے اپنی قوت سے
اس پرستج حاصل کی ہے نفس کی ابتدائی مستعدی جس پر اُس کی کامیابی دلالت کرتی
ہے۔ خیال کا ایک طرف جمانا۔ جو اس کے لئے ضروری ہے اور وہ جو ش
جو فتح مندی کا نتیجہ ہے یہ سب چیزیں مل کر واقعات کو اُس کے حافظہ کی کتاب میں
اس طرح بیچ کر دیتی ہیں کہ جو معلومات صرف منہ سے سن کر یاد رہے گی کتابوں میں پڑھ کر
حاصل ہوتی ہو وہ ایسی محفوظ نہیں رہ سکتی۔ اگر طالب علم ناکام رہے تو بھی اس کوشش
کو کوشش کی وجہ سے جو اُس کے قوائے عقلیہ نے کی ہے، اس امر کا اطمینان ہو جاتا
ہے کہ جب اُس کو کوئی شے حل کرنے کے لئے دی جائے تو وہ خوب اچھی طرح
اُس کو یاد رکھے گا بہ نسبت اس کے کہ اُس کو چھ مرتبہ دہرائے پھر اس بات پر کہ
یہ بھی غور کرے کہ اس تربیت کا لازمی نتیجہ یہ ہے کہ جو علم اُس نے حاصل کیا ہے وہ
سلسلہ دار منضبط رہتا ہے۔ جو واقعات اور نتائج اس باضابطہ طریقہ سے ذہن نشین

ہوتے ہیں اُن کی ماہیت ہی میں یہ بات داخل ہے کہ وہ بہ تدریج مزید تاج کی بنیاد
یعنی مزید سوالات حل کرنے کا وسیلہ بن جاتے ہیں۔ کل کے سوال کا حل آج کے
سوال کے سمجھنے میں طالب علم کو مدد دیتا ہے۔ پس علم ذہن میں آتے ہی ایک ملکہ
بن جاتا ہے اور غور و فکر کے عام فرض کو پورا کرنے میں مدد دیتا ہے۔ یعنی صرف اندرونی
کتب خانہ (دل) کے صفحوں پر لکھا ہوا نہیں پڑا رہتا۔ جیسا کہ رٹ لینے کی حالت میں
ہوتا ہے۔ اس فائدہ کے علاوہ ہمیشہ اپنی مدد آپ کرنے سے جو اخلاقی تربیت
حاصل ہوتی ہے اُس پر بھی غور کرو۔ دلیری سے مشکلات پر حملہ کرنا۔ توجہ کو صبر کے
ساتھ ایک طرف لگانا۔ کامیوں میں استقلال رکھنا۔ یہ ایسی خصوصیتیں ہیں
جو آئندہ زندگی میں خاص کر مطلوب ہیں اور اگر نفس کو ایسی عادت ڈلائی جائے کہ
وہ اپنی خوراک کے لئے خود کام کرے تو یہی خصوصیتیں اس طریقہ سے خاص طور پر
حاصل ہوتی ہیں۔ ہم خود اس بات کی تصدیق کر سکتے ہیں کہ اس طریقہ سے تعلیم دینا
بالکل ممکن الحاصل ہے کیوں کہ فن مصوری کے مشکل سوالات کو بچپن میں اسی طرح ہم سے
حل کرایا گیا تھا۔ اور یہ بات کہ سربراہ اور وہ معلموں کا میلان اسی طرف ہا ہے فیلن
یرگ کے اس قول سے ثابت ہو کہ طالب علم کی ذاتی اور آزادانہ مستعدی اُن بہت
سے لوگوں کی معمولی مصروفیت اور جہارت کی نسبت زیادہ وقت رکھتی ہے جو مسلمی کا
پیشہ اختیار کرتے ہیں۔ اور ہارلس لٹھین کی اس رائے سے کہ ”بد قسمتی سے آج کل
ہم لوگوں میں تعلیم زیادہ تر اسی کا نام ہے کہ طالب علم کو بتا دیتے ہیں۔ سکھاتے
نہیں۔“ اور مسٹر مارسل کے اس مقولہ سے کہ ”جو باتیں معلم عقلی کوشش سے دریافت
کرتا ہو۔ نسبت اُن باتوں کے جو اُس کو بتائی جاتی ہیں۔ زیادہ عمدہ طور پر یاد رہتی ہیں۔“

ہارلس مین۔ امریکا کا ایک عالم تھا۔ فن تعلیم سے دلچسپی رکھتا تھا۔ ۱۹۲۷ء میں پیدا ہوا۔ اور ۱۹۷۵ء میں
انفصال کیا۔ مترجم

فیلم کو کھنکھ
اور با حشر
مسترت بنانے
کے فائدہ

علیٰ ہذا القیاس دوسری شرط جو پہلی شرط کے لئے لازم ہے اُس کی بھی یہی کیفیت ہے
یعنی ”تربیت کا جو طریقہ اختیار کیا جائے۔ وہ ایسا عمل ہونا چاہیے جو فی الواقع مسترت
انگیز ہو۔“ یہ مسترت اُس ذاتی معاوضہ کی وجہ سے نہیں ہے جو ملنے والا ہے۔ بلکہ اُس کی
ذاتی سود مندگی کی وجہ سے ہے۔ اس شرط کے مطابق عمل کرنے سے ایک تو
بہنی فائدہ ہے کہ وہ ہم کو باقاعدہ عمل ارتقا میں مزاحمت کرنے سے باز رکھتا ہے۔ اس
کے علاوہ اور بھی متم باشند قطع فی الواقع حاصل ہوتے ہیں۔ جوانی کی خوشی کا قایم
رکھنا بجائے خود ایک قابل قدر مقصد سمجھنا چاہیے۔ بحر اُس صورت کے کہ ہم راہِ سبیل
احساق (بلکہ یوں کہو کہ بد اخلاقی) کی طرف اُٹے ٹھٹ جائیں۔ مگر ہم اس بحث کو
طول نہیں دیتے اور اس بات کو بیان کرتے ہیں کہ عمل ذہن کے لئے جذبات نشاط
انگیز حالت بے اعتنائی یا نفرت کی حالت سے بہت زیادہ مساعد ہوتی ہے۔ ہر شخص
جانتا ہے کہ جو باتیں ذوق و شوق سے پڑھی سنی یا دیکھی جاتی ہیں وہ ان باتوں
کی نسبت جو نفرت سے پڑھی سنی یا دیکھی جاتی ہیں زیادہ اچھی طرح یاد رہ سکتی
ہیں۔ جن قوی سے کام لیا جاتا ہے وہ پہلی حالت میں تو مستعدی سے مصروف
ہوتے ہیں مگر دوسری حالت میں سستی سے مصروف ہوتے ہیں اور ہمیشہ زیادہ
دلکش خیالات کی طرف توجہ مبذول ہو جاتی ہے۔ یہی وجہ ہے کہ توجہ کی زیادتی
یا کمی کے اعتبار سے تاثرات قوی یا ضعیف ہوتے ہیں۔ اس کے علاوہ کسی مطالعہ
میں ذوق و شوق نہ رکھنے کی وجہ سے طالب علم میں جو عقلی سستی پیدا ہو جاتی ہے
اُس پر سزا کا خوف اور زیادہ کرنا چاہیے جو قوائے عقلیہ کو بے کار اور مردہ کر دیتا
ہے۔ اس سے توجہ پریشان ہو جاتی ہے اور جن باتوں سے اُس کے قوائے عقلیہ کو
نفرت ہے اُن پر قوائے عقلیہ کو لگانے سے جو دقت پیش آتی ہے وہ اور بھی
بڑھ جاتی ہے۔ پس صاف ظاہر ہے کہ جس خوشی سے طالب علم اپنا کام پُر کر رہا ہے

اُسی خوشی کی مناسبت سے تعلیم کا رگڑ ہوتی ہے بشرطیکہ باقی امور مساوی ہوں۔

یہ بات بھی سمجھ لینی چاہیے کہ سنجیدہ اخلاقی نتائج اُس خوشی یا تکلیف پر منحصر ہیں جو روزانہ سبقوں سے عادیہ حاصل ہوتی ہے۔ کون ہی جود و لڑکوں کے چہروں اور اطوار کا مقابلہ کرے۔ یعنی ایک اُس لڑکے کے جو دلچسپ مضامین کے ذہن نشین کرنے کی وجہ خوش و ترمم رہتا ہے اور دوسرے اُس لڑکے کے جو اپنے مطالعہ سے نفرت کرنے کی وجہ سے اپنی نالیافتی کی وجہ سے جو اُسی نفرت کا نتیجہ ہے۔ نظر سروسری کی وجہ سے زبردستی کی وجہ سے مصیبت زدہ رہتا ہے اور اُس کو یہ بات معلوم نہ ہو جائے کہ پہلے لڑکے کے مزاج کو فائدہ اور دوسرے کے مزاج کو نقصان پہنچ رہا ہے؟ جس شخص نے اس بات پر غور کیا ہے کہ کامیابی اور ناکامیابی سے نفس پر کیا کیا اثرات ہوتے ہیں اور اس بات پر بھی کہ نفس کو جسم پر کس قسم کا اقتدار حاصل ہے وہ دیکھ لے گا کہ پہلی حالت میں مزاج اور صحت دونوں پر عمدہ اثر پڑتا ہے مگر دوسری حالت میں اس بات کا اندیشہ ہے کہ اُس کے مزاج میں زودرنجی، بزدلی بلکہ خلقی افسردگی بھی مستقل طور پر پیدا نہ ہو جائے۔ ابھی ایک بالواسطہ نتیجہ اور باقی ہے جس کی وقت پر کچھ کم نہیں ہے۔ جس مناسبت سے طرفیہ تعلیم مستر یا مصیبت کا موجب ہوتا ہے اُسی مناسبت سے متعلین اور متعلین کے باہمی تعلقات دوستانہ اور موثر یا مخالفانہ اور کمزور ہوتے ہیں بشرطیکہ باقی امور مساوی ہوں۔ سب انسان بالکل اُن ہی خیالات کے قابو میں ہوتے ہیں جن سے اُن کا تعلق ہوتا ہے۔ جو شخص ہر روز تکلیف پہنچائے ممکن نہیں کہ اُس کو پوشیدہ طور پر ناپسندیدگی کی نظر سے نہ دیکھا جائے۔ اور اگر وہ تکلیف وہ خیالات کے سوا اور کسی قسم کے خیالات پیدا نہیں کرتا تو اُس سے یقیناً نفرت کی جائے گی۔ برعکس اس کے جو شخص بچوں کو اُن کے مقاصد میں ہمیشہ مدد دیتا ہے۔ فتح کی خوشیاں

ملائی جائے
تعلیم کو
لکھنا
سے حاصل
ہوتے ہیں

ہر وقت اُن کے لئے مہیا کرتا ہی مشکلات کے حل کرنے میں ہر وقت اُن کی بہت بندھاتا ہی
اور اُن کی کامیابی میں ہمدردی ظاہر کرتا ہی۔ ایسے شخص کو بچے پسند کرتے ہیں۔ بلکہ
اگر اُس کا برتاؤ ہمیشہ یکساں ہو تو ضرور اُس سے محبت کرنے لگیں گے۔ اور جب ہم
اس بات کو یاد رکھیں کہ جس استاد کو شاگرد دوست سمجھتے ہیں اُس کا دباؤ بمقابلہ اُس
استاد کے جس کو نفرت یا کم سے کم بے اعتنائی کی نظر سے دیکھتے ہیں۔ کیسا موثر
اور نرم ہوتا ہی تو ہم یہ نتیجہ نکال سکتے ہیں کہ تعلیم کو مسرت کے اصول پر جاری رکھنے سے
جو بالواسطہ فوائد حاصل ہوتے ہیں وہ بلاواسطہ فوائد سے کچھ کم نہیں ہیں جس طریقہ تعلیم
ہم نے یہاں حمایت کی ہی اگر لوگ یہ اعتراض کریں کہ اُس پر عمل درآمد ممکن نہیں ہی تو ہم
حسب سابق اُن کو یہ جواب دیتے ہیں کہ نہ صرف خیال ہم کو اس طریقے کی طرف
ہدایت کرتا ہی بلکہ تجربہ بھی اس کی تائید کرتا ہی۔

پیتا لوتزی کے زلمے سے لے کر اس وقت تک جن ممتاز معلموں نے اس
طریقہ تعلیم کی تصدیق کی ہو اُن کی آراء کے ساتھ ہم پروفیسر پلینر کی رائے کو مہیا
شامل کر سکتے ہیں جن کا یہ قول ہے :-

دلکش طریقہ
تعلیم ہے
پروفیسر پلینر

”جہاں چھوٹے بچوں کو اس طرح تعلیم دی جاتی ہے جس طرح کہ دینی چاہیے
وہاں وہ مدرسے میں باہل ایسے ہی خوش رہتے ہیں جیسے کھیل میں۔ اور شاذ و
نادر ہی مدرسے کی نسبت کم خوش رہتے ہوئے نہیں بلکہ اکثر اوقات جہاں
مدرسوں کی نسبت عقلی قوتوں کی باقاعدہ مشق سے زیادہ خوش ہوتے ہیں

۱۵ جیمز پلینر ایڈن برگ یونیورسٹی کا پروفیسر اور فن تعلیم کا عالم تھا ۱۸۷۸ء میں پیدا ہوا ۱۹۶۲ء میں انتقال کیا
۱۶ اس مطلب کو نظریاتی بنا پوری نے اس طرح ادا کیا ہے شعرا

درس ادب اگر روزِ فرمہ مجھے جہم بہ کتب آورد مصلح گزینہ پلے

مترجم

ایسے طریقے سے تعلیم دینا جس سے از خود علم حاصل ہو سکے۔ جس کا یہی نتیجہ ہے کہ تعلیم ایک عمل نشاط انگیز ہو۔ اس کی آخری وجہ پیش کرنے کے لئے ہم اس بات پر غور کر سکتے ہیں کہ تعلیم جس قدر اس طریقے کے مطابق ہوگی اسی قدر ظن غالب ہے کہ وہ اختتام زمانہ تعلیم کے بعد ختم نہ ہوگی جب تک بچے تحصیل علم سے عاویۃ نفرت کرتے رہیں گے اُس وقت تک یہی میلان غالب رہے گا کہ والدین اور اساتذوں کے دباؤ سے آزاد ہوتے ہی علم کو خیر باد کہیں اور جب تحصیل علم عاویۃ باعث مسرت ہوتی ہے اُس وقت بغیر نگرانی کے بھی اپنے نفس کو آپ تعلیم دینے کا میلان جاری رہتا ہے جو پیشتر زیر نگرانی جاری تھا۔ یہ نتائج اٹل ہیں۔ جب کہ قوانین امتیلاف یا ذہنی تعلق کے قوانین صحیح ہیں یا بہ عبارت دیگر جب کہ لوگ اُن چیزوں اور مقاموں کو ناپسند کرتے ہیں جن سے درد انگیز باتیں یا دآتی ہیں اور اُن چیزوں اور اُن مقاموں کو پسند کرتے ہیں جن سے غمزدگی ہوئی خوشیاں یا دآتی ہیں تو اسی طرح درد انگیز سبق علم کو ناگوار اور نشاط انگیز سبق اس کو دلکش بناتے ہیں جن لوگوں نے طفولیت میں بے لطف سبقوں کے ذریعے معلومات حاصل کی ہے جس کے ساتھ سزا کی دھمکی بھی شامل تھی اور جن کو آزادانہ تحقیقات کی حلاوت کبھی نہیں دلوائی گئی۔ ایسے لوگ آئندہ عمر میں غالباً مطالعہ جاری نہیں رکھتے مگر جن لوگوں نے قدرتی طریق اور مناسب وقت پر اُس معلومات کو حاصل کیا ہے اور جو دہشتا کو نہ صرف اس حیثیت سے یاد رکھتے ہیں کہ وہ بذات خود دلچسپ ہیں بلکہ اس حیثیت سے بھی کہ وہ نشاط انگیز کامیابیوں کے ایک سلسلے کی یاد گاریں ہیں ایسے لوگ اپنے نفس کو آپ تعلیم دینا جاری رکھیں گے جس کا آغاز طفولیت میں ہوا تھا۔

ایک اور
وجہ جس سے
تعلیم کے درد
اصول بن کر
بالا کی عظمت
تعلیم ہوتی ہے

باب سوم

تعلیم اخلاقی

موجودہ تعلیم کا سب سے بڑا نقص
غیا نظر نہ کر دیا جاتا ہے

ہمارے نصاب تعلیم میں جو نقص ہے بڑا ہی اس کو بالکل ہی نظر انداز کر دیا گیا ہے۔ ہمارے طرق تعلیم کی تفصیلی ترقی کے لئے مضمون اور طریقہ دونوں کے اعتبار سے بہت کچھ کوشش ہو رہی ہے۔ مگر جو ضرورت نہایت سخت ہے اس کو اب تک بہ حیثیت ضرورت تسلیم ہی نہیں کیا گیا۔ اس بات کو تسلیم کرنا چاہئے کہ ”نوجوانوں کو فرائض زندگی کے لئے تیار کرنا“ ایسا مقصد ہے جو والدین اور معلموں کو پیش نظر رکھنا چاہئے۔ اور خوش قسمتی سے جو چیزیں پڑھائی جاتی ہیں ان کی قدر و قیمت کا اور ان چیزوں کی تعلیم میں جو طریقے اختیار کئے جاتے ہیں ان کی عمدگی کا اندازہ بھی آج کل صریحاً اس بات سے کیا جاتا ہے کہ آیا وہ چیزیں اور وہ طریقے اس مقصد کے واسطے مناسب ہیں یا نہیں اسی بنا پر خالص اسنہ قدیم کی تعلیم کو ایسی تعلیم سے برنے پر دلیلیں پیش کی جاتی ہیں جس میں زمانہ حال کی زبانیں بھی شامل ہوں۔

نصاب تعلیم میں سائنس کی مقدار بڑھانے کی ضرورت پر بھی اسی سبب زور دیا جاتا

ہی۔ لیکن اگر چہ لڑکوں اور لڑکیوں دونوں کو اپنے شہر اور جماعت کے قابل بنانے کی کوشش
 کی جاتی ہے تاہم ان کو منصب والدین کے لائق بنانے کے لئے کچھ بھی احتیاط نہیں
 کی جاتی۔ یہ بات دیکھی جاتی ہے کہ حصول معاش کی غرض سے پوری پوری تیاری کی ضرورت
 ہی۔ مگر معلوم ہوتا ہے کہ تربیت اطفال کے لئے کسی قسم کی تیاری ضرور نہیں سمجھی جاتی۔ ایک
 لڑکے کے بہت سے سال اس علم کے حاصل کرنے میں صرف ہو جاتے ہیں جس کی بڑی
 قیمت یہ ہے کہ وہ "ایک شریف آدمی کی تعلیم" کے لئے مخصوص ہے۔ اور ایک لڑکی
 کے بہت سے سال ان آرٹس فون کی تحصیل میں صرف ہو جاتے ہیں جو اس کو شبانہ
 جلسوں میں شامل ہونے کے لائق بناتے ہیں۔ مگر سب سے بھاری ذمہ داری یعنی
 انتظام خانہ داری کی تیاری میں کسی لڑکے یا لڑکی کا ایک گھنٹہ بھی صرف نہیں ہوتا
 کیا یہ ذمہ داری ایسی ہی جس کے عائد ہونے کا ایک بعید احتمال ہے؟ برعکس اس کے
 دس میں سے نو پر یہ ذمہ داری یقیناً عائد ہوگی۔ کیا یہ بات ہے کہ اس ذمہ داری کا
 پورا کرنا آسان ہے؟ یقیناً نہیں۔ جو خالص جوان آدمی کو ادا کرنے پڑتے ہیں ان میں
 سے زیادہ مشکل یہی ہے۔ کیا یہ بات ہے کہ ہم ہر ایک لڑکے یا لڑکی پر بھروسہ کر سکتے
 ہیں کہ وہ از خود تعلیم حاصل کر کے اپنے آپ کو باپ یا ماں کا فرض ادا کرنے کے لائق
 بنا سکتا یا بنا سکتی ہے؟ نہیں۔ صرف یہی بات نہیں کہ اس طرح از خود تعلیم حاصل کرنے کی
 ضرورت کو کسی نے تسلیم نہیں کیا بلکہ یہ مصنون اپنی پیچیدگی کی وجہ سے، من جلد دیگر مضامین
 کے، اسباب بن گیا ہے جن میں از خود تعلیم حاصل کرنے سے کامیابی کا احتمال بہت ہی کم ہے
 فن تعلیم و تربیت کو نصاب سے خارج رکھنے کے لئے کوئی معقول عذر پیش نہیں
 کیا جاسکتا، ہم کو یہ بات تسلیم کرنی چاہیے کہ بچوں کی جسمانی عقلی اور اخلاقی تربیت کے
 صحیح طریقوں کا علم نہایت ہی مہم بالشان علم ہی خواہ اس حیثیت سے کہ خود والدین کی
 خوشی پر اس کا اثر پڑتا ہے اور خواہ اس حیثیت سے کہ وہ ان کی اولاد اور بعید

نسلوں کی خصلت اور زندگی پر موثر ہوتا ہے۔ یہ مضمون اُس نصاب تعلیم کا آخری مضمون ہونا چاہیے جو ہر فرد و زن کو طے کرنا پڑتا ہے جس طرح حالت بلوغ اولاد پیدا کرنے کی قابلیت پہچانی جاتی ہے اسی طرح ذہنی نچتگی اُس اولاد کو تربیت کرنے کی قابلیت سے پہچانی جاتی ہے۔ وہ مضمون جو سب مضمونوں پر حاوی ہے اور اسی لئے وہ وہ مضمون جس سے تعلیم عسج کمال پر پہنچنی چاہیے تعلیم کا خیا اور عمل ہے۔

اخلاقی تعلیم
انتظام کی ذمہ
اور اُس کا

چونکہ اس تعلیم کے لئے تیاری نہیں ہوتی اس لئے بچوں کا انتظام اور بالخصوص اخلاقی انتظام ایسا خراب ہے کہ اسے دیکھ کر افسوس ہوتا ہے۔ والدین یا تو اس معاملہ پر کبھی غور نہیں کرتے یا اُن کے مشاہدات و اصول نامکمل اور متناقض ہوتے ہیں۔ اکثر حالتوں میں۔ اور خاص کر ماؤں کی طرف سے جو برتاؤ ہر موقع پر اختیار کیا جاتا ہے وہی ہوتا ہے جو بد وقت سوچا جائے۔ یہ برتاؤ کسی ایسے یقین پر مبنی نہیں ہوتا جو بحث و دلیل حاصل ہو کہ بچے کو سب سے زیادہ فائدہ کس چیز سے پہنچے گا۔ بلکہ اس سے یہ ظاہر ہوتا ہے کہ والدین کے خیالات کا رجحان کس طرف ہے۔ اور جوں جوں یہ خیالات بدلتے رہتے ہیں وہ برتاؤ بھی گھڑی گھڑی بدلتا رہتا ہے یا اگر جذبات کی ہدایتوں کے ساتھ بعض قطعی اصول و طرق کو بھی بطور ضمیمہ شامل کر لیا جاتا ہے۔ تو یہ اصول و طرق وہی ہوتے ہیں جو سلف سے سینہ بسینہ چلے آتے ہیں یا بچپن کی یاد کی ہوئی باتوں سے دل میں پیدا ہوتے ہیں یا اتناؤں اور ذکروں سے حاصل ہوتے ہیں۔ یہ ایسے طریقے ہیں جو زمانہ کی روشنی نے نہیں بلکہ بہالت نے تجویز کئے ہیں ضبط نفس کے متعلق لوگوں کی رائے اور اُن کے بے سرو با عمل پر بحث کرتے ہوئے رکڑنے سے لکھا ہے۔

” اگر بہت سے معمولی باپوں کے پوشیدہ تلوّنات کو ظاہر کیا جائے
اور اخلاقی تعلیم کے لئے ان کو ترب کر کے مطالعہ اور خواندگی کا دستور العمل بنا کر
پیش کیا جائے تو ان تلوّنات کی صورت کچھ اس طرح ہوگی پہلے گھنٹے
میں خالص اخلاقی اصول بچے کو پڑھا کر سنائے جائیں۔ خواہ میں خود سناؤں
خواہ اتالیق سنائے، دوسرے گھنٹے میں غلط اخلاقی اصول یعنی
وہ اصول جو کسی کے ذاتی فائدے کے متعلق ہوں، تیسرے گھنٹے میں
کیا تم نہیں دیکھتے کہ تمہارا باپ فلاں فلاں کام کرتا ہے؟ چوتھے گھنٹے میں
تم چھوٹے بچے ہو اور یہ کام صرف بڑے آدمیوں کے لائق ہے۔ پانچویں
گھنٹے میں۔ بڑی بات یہ ہے کہ تم کو دنیا میں کامیاب ہونا چاہیے اور سلطنت
میں کچھ نہ کچھ بن جانا چاہیے۔ چھٹے گھنٹے میں۔ آدمی کی قدر کا فیصلہ
عالم فانی میں نہیں بلکہ عالم جاودانی میں ہوتا ہے۔ ساتویں گھنٹے میں
اس لئے بہتر یہ ہے کہ ظلم کی برداشت کرو اور مہربانی سے پیش آؤ۔ آٹھویں
گھنٹے میں۔ اگر کوئی تم پر حملہ کرے تو بہادری سے اپنے آپ کو بچاؤ
نویں گھنٹے میں، پیارے بچے غل نہ کرو دسویں گھنٹے میں
بچے کو ایسا چپ چاپ نہیں بیٹھنا چاہیے گیاڑ ہویں گھنٹے میں، تم کو
زیادہ اچھی طرح اپنے ماں باپ کے حکموں کو ماننا چاہیے۔ بارہویں گھنٹے میں
اپنے آپ کو تعلیم دو۔ اس طرح اپنے اصول کو گھڑی گھڑی بدلنے سے باپان کی
نوذیت اور یک رخی کو چھپاتا ہے۔ اب رہی اس کی بیوی وہ نہ تو اپنے خاوند
کی مانند ہے اور نہ اس نکال ہی کی مانند ہے جو دونوں لہجوں میں کاغذات کا
بستہ لئے ہوئے میٹج (ماتہ گھا پڑا) موجود ہوا تھا اور اس سوال کے جواب
میں کہ تمہاری دائیں نعل میں کیا ہے؟ اس نے کہا حکام، اور اس سوال

کے جواب میں کہ تمہاری باتیں غلط ہیں کیا ہی؟ اُس نے کہا مخالف احکام مگر
بچے کی ماں کا مقابلہ بریادوش دیوسے کیا جلتے تو بہت بہتر ہی جس کے

سوا تھ تھے اور ہر ہاتھ کی بغل میں کاغذات کا ایک بستہ تھا۔

یہ حالت جلد تبدیل نہیں ہو سکتی قبل اس کے کہ اس حالت میں کسی بڑی اصلاح کی
توقع کی جاسکے کسی نشتوں کا گزر جانا ضروری ہو ملکی قوانین کی طرح تعلیمی اصول
بھی بنائے نہیں جلتے بلکہ آہستہ آہستہ نشوونما پاتے ہیں۔ اور تھوڑے
تھوڑے عرصہ میں نشوونما محسوس نہیں ہو سکتا۔ ہر ایک ترقی آہستہ آہستہ تو ہوا ہی کرتی
ہی تاہم یہی ترقی اپنے وسائل کے استعمال پر دلالت کرتی ہے اور میں جملہ دیگر وسائل
کے ایک وسیلہ مباحثہ بھی ہے۔

ہم اُن لوگوں میں نہیں ہیں جو لارڈ پارٹرسٹن کے اس اصول کے معتقد ہیں کہ
”تمام بچے نیک پیدا ہوتے ہیں“ بلکہ ایسا معلوم ہوتا ہے کہ اس کا مخالف اصول
بر حقیقت مجموعی رہتی ہے اس قدر دور نہیں ہے اگر یہ مستحکم وہ بھی نہیں ہے ہم اُن لوگوں میں
بھی متفق نہیں ہیں جو یہ خیال کرتے ہیں کہ عاقلانہ تربیت کے بچوں کو بالکل ایسا ہی بنائے
ہیں جیسا اُن کو ہونا چاہیے۔ برخلاف اس کے ہم کو اطمینان ہے اگر ہم فطرت کے عیوب عاقلانہ
انتظام سے کم ہو سکتے ہیں مگر دور نہیں ہو سکتے۔ یہ خیال کہ مکمل طریقہ تعلیم سے انسان
کامل غوراً پیدا ہو سکتا ہے قریب قریب اسی خیال کے موافق ہے جو تعلیم کی نظموں میں
کلاسیک ظاہر کیا گیا ہے کہ اگر نفع انسان اپنے قدیم آئین اور تعصبات کو ترک کر دے تو دنیا

۱۷۔ ڈیم یونیوں کے تھے کیا نکل میں یہی کسی ایک یوکانام جس کے پچاس سرادھ سو ہاتھ تھے ۱۷ مترجم

۱۸۔ لارڈ پارٹرسٹن انگلستان کا ایک سرآوردہ امیر اور وزیر اعظم تھا ۱۸۹۹ء میں پیدا ہوا اور ۱۸۹۹ء میں انتقال کیا ۱۷ مترجم

۱۹۔ ریشی انگلستان کا ایک مشہور شاعر تھا ۱۸۹۹ء میں پیدا ہوا اور ۱۸۹۹ء میں انتقال کیا ۱۷ مترجم

کسی اور میں اصلاح
کی توقع جلد سے
کرتی چاہیے

فطرت انسانی کا
بابت لارڈ پارٹرسٹن
کی رائے اور
بارہ میں کھ
اختلاف

کی تمام برائیاں فی الفور کا فور ہو جائیں۔ جن لوگوں نے انسانی معاملات کا مطالعہ بے تعصبانہ طریق سے کیا ہے وہ ان دنوں خیالوں میں سے کسی ایک خیال کو بھی قبول نہیں کر سکتے۔

تاہم جو لوگ اس قسم کی نہایت پر جوش امیدیں رکھتے ہیں ہم کو ان کے ساتھ ہمدردی کرنی مناسب ہے جو شش اگر دیوانگی کی حد کو پہنچ جائے تو بھی وہ ایک مفید بلکہ شاید نہایت ضروری قوت محرمہ ہے۔ یہ بات ظاہر ہے کہ بدسلطنت کبھی ان مستحقوں کو نہ جھیلتا اور ان نقصانات کو گوارا نہ کرتا جو کہ وہ جھیلتا اور گوارا کرتا ہے اگر اس نے یہ یقین نہ ہوتا کہ جس بات کی اصلاح کے لئے وہ لڑ رہا ہے وہ ہی ایک نئے ضروری ہی جو شخص مسکرات سے قطعاً پرہیز کرتا ہے اگر اس کو اس بات کا یقین نہ ہوتا کہ نشہ بازی تمام قومی برائیوں کی جڑ ہے تو وہ اس قدر زور شور سے ترک مسکرات کی تحریک نہ کر سکتا مثل دوسرے کاموں کے ”عجب انسانی“ کے کاموں میں بھی تقسیم محنت سے بڑا نفع حاصل ہوتا ہے اور محنت کی تقسیم جب ہی ہو سکتی ہے کہ ”عجائب انسانی“، اس کی ہر ایک جماعت اپنے فرض کی کم و بیش تبلیغ ہو جائے یعنی اس جماعت کو اپنے کام کا بہت ہی زیادہ عقائد ہو ہیں جو لوگ عقلی یا اخلاقی تعلیم کو دیتے تھے ہیں کہ یہی تعلیم ہر مومن کی دوا ہے ہم کہہ سکتے ہیں کہ ان کی نماز واجب تو قیامت ہے فائدہ نہیں ہیں اور شاید خدا تعالیٰ کے رحیمہ انعام کا ثبات کا ایک جزو یہ بھی ہو کہ ان لوگوں کے اجتماع میں تزلزل واقع

کسی مفید کار کی
دہن اگر دیوانگی
یک پہنچ جائے
تو بھی مفید ہے

اسلہ یہ مسئلہ فلسفہ اخلاق کے نہایت اہم مسائل میں سے ہے اور تمام فلسفہ اخلاق کی بنیاد ہم بخوف طوالت یہاں اس مسئلہ پر بحث نہیں کر سکتے۔ اخلاق نامری اور اخلاق حلالی میں بڑی تفصیل سے اس مسئلہ کے مختلف پہلوؤں پر بحث کی گئی ہے بلکہ نہایت قابلیت کے ساتھ حکماء کے اقوال اور ان کے خلاف کو بیان کر کے یہی قول فیصل لکھا ہے۔ ناظرین بخود ان کتابوں میں اس مسئلہ کا مطالعہ کر سکتے ہیں ۱۲

نہیں ہو سکتا

والدین کا علم دینے
اور اولاد کے
ساتھ ان کے
سخت برتاؤ
کی چند مثالیں

اگر یہ بات سچ ہو کہ اخلاقی انتظام کے کسی ممکن طریقے سے بچوں کو جس قالب میں چاہیں ڈھال سکیں، اور یہ طریقہ ہر ایک ماں باپ کے ذہن نشین کر دیا جائے تو بھی جو مقصد مد نظر ہی ہم اس کے حاصل کرنے سے دور رہیں گے لوگ اس بات کو بھول جاتے ہیں کہ اس قسم کے کسی طریقے کا عمل میں لانا گویا پہلے سے اس بات کا فرض کر لینا ہو کہ بالغوں میں عقل و عینکی اور ضبط نفس بدرجہ کمال موجود ہیں حال آنکہ وہ کسی میں نہیں ہوتیں۔ جو ادگ خانگی تربیت کے مسائل پر بحث کرتے ہیں ان کی عقلی یہی ہے کہ وہ جملہ عیوب و مشکلات کو بچوں کی طرف منسوب کرتے ہیں اور والدین کی طرف ایک کو بھی منسوب نہیں کرتے انتظام عیال کی بات، جیسا کہ قومی گورنمنٹ کے متعلق خیال کیا جاتا ہے۔ یہ بات عموماً فرض کر لی جاتی ہے کہ خوبیاں خوبیاں تو عالم میں ہیں اور برائیاں برائیاں محکوم میں ہیں۔ اگر تعلیمی خیال سے اندازہ کیا جائے تو ہم کہہ سکتے ہیں کہ مردوں اور عورتوں کو جو تعلقات اپنی اولاد کے ساتھ ہیں ان کی شکل بالکل بدل گئی ہے۔ جن باشندگان شہر سے ہم معاملہ کرتے ہیں اور جن لوگوں سے ہم دنیا میں ملتے جلتے ہیں ہم جانتے ہیں کہ وہ بہت ناقص مخلوق ہیں آئے دن کی تنگناظریت سے، دوستوں کے جھگڑوں قصصوں سے، دلوالوں کی حقیقت کھل جانے سے، مقدمہ بازی سے، پولیس رپورٹوں سے، لوگوں کی خود غرضی، بددیانتی، اور بے رحمی جو چاروں طرف پھیلی ہوئی ہے ہمیشہ ہمارے مشاہدہ میں آتی رہتی ہے۔ مگر جب ہم نظام تربیت افعال پر مکتہ چینی کرتے ہیں اور بچوں کی بدراہی پر بحث کرتے ہیں تو ہم عادیہ یہ بات تسلیم کر لیتے

۱۔ مولانا روم نے اسی ضمن کی طرف اس شعر میں اشارہ کیا ہے

ہر یکے را ہر کار سے سنا میل را دوشین انداختہ (مترجم)

ہیں کہ یہ مجرم اشخاص اپنے لڑکوں اور لڑکیوں کے ساتھ برتاؤ کرنے میں اخلاقی جرم سے بری ہیں! یہ بات حقیقت سے اس قدر بعید ہے کہ خانگی اتبری کے ایک طرف سے کی بات جس کو عموماً بچوں کی بھڑوی سے منسوب کیا جاتا ہے، ہم والدین کی بد عملی پر الزام لگانے میں پس و پیش نہیں کرتے۔ ہم یہ بات اُن لوگوں کی نسبت نہیں کہتے جو بچوں کے ساتھ زیادہ ہمدردی کرنے والے اور اپنے نفس پر زیادہ قابو رکھنے والے ہیں (اور ہم کو اُمید ہے کہ اس کتاب کے پڑھنے والوں میں سے اکثر آدمی اس جماعت میں داخل ہوں گے) بلکہ ہم عوام الناس کی بابت ایسا کہتے ہیں جو ماں اپنے ننھے بچے کو گھڑی گھڑی اس وجہ سے خاہو کڑھوڑتی ہے کہ وہ دودھ نہیں پیتا اُس سے کس قسم کی اخلاقی تربیت کی توقع کی جاسکتی ہے؟ اور ہم نے ایک ماں کو ایسا کرتے دیکھا ہے جس باپ کی توجہ بچے کی چیخ سے اس امر کی طرف مائل ہوئی ہے کہ بچے کی اٹھلی گھڑکی کے کوڑا اور چوڑھٹ کے بیچ میں آکر چلی گئی ہے اور وہ بچے کو اس مصیبت سے رہائی دینے کے بجائے پٹینا شروع کرے۔ بھلا ایسا باپ انصاف کا احساس غالباً کس قدر اپنے بچے کے دل میں ڈال سکتا ہے؟ تاہم اس بات کی تصدیق کہ ایسے باپ موجود ہیں ہم کو ایک مینی گواہ سے ہوئی ہے یا اس سے بھی زیادہ سخت بات ہو، اس کی تصدیق بھی بلا واسطہ شہادت سے ہو چکی ہے۔ وہ یہ ہے کہ جس لڑکے کی ران کی ہڈی اڑ گئی ہو اور اُس کو اٹھا کر گھر میں لائیں تو بید سے اُس کی مزاج پر ہی کی جائے اُس کی تربیت کی کیا خاک اُمید ہو سکتی ہے؟ یہ سچ ہے کہ یہ انتہائی بکجری کی مثالیں ہیں یعنی یہ مثالیں نوع انسان میں اُس کو رائے طبعی میلان کو ظاہر کرتی ہیں جو حیوانا کو اپنی نسل کے کمزوروں اور صدمہ رسیدوں کو ضائع کرنے کی طرف رغبت کرتا ہے۔ اگرچہ یہ مثالیں حد درجے کی ہیں۔ پھر بھی اُن خیالات اور اُس چال چلن کا نتیجہ جو بہت گھرائی میں دیکھا جاتا ہے۔ کون ہے جس نے اتنا یا مال کے ہاتھ سے بچے کو دیا

کرنے کی وجہ سے جو غالباً کسی جہانی تکلیف کا نتیجہ ہی، طمانچہ کھاتے ہوئے بارہائیں دیکھا
ہی؟ جب ننھا بچہ گر پڑا ہو اور اس کو اٹھاتے وقت سخت طریقہ اور درشت الفاظ
میں یکایک یہ کلمہ زبان پر لائے کہ ”ارے حق چھوٹے بچے!“ تو کون ہی جس نے
اس بات سے اکثر اوقات اس دور بخئی کا پتہ نہ لگایا ہو جو آئندہ کی بے انتہا کل جھک
جھک کی پیشین گوئی کرتی ہے؟ جس ک سخت لمحے میں باپ بچوں کو خاموش رہنے کا
حکم دیتا ہی کیا وہ لمحہ اس بات کا ثبوت نہیں کہ وہ بچوں کے ساتھ کم ہمدردی رکھتا ہی؟
کیا دائمی اور سب اوقات بالکل غیر ضروری روک ٹوک جو بچوں پر کی جاتی ہے مثلاً
بچہ بیٹھے رہنے کا حکم جس کی تعمیل سخت عصائی تکلیف اٹھائے بغیر جو پچال بچہ کر نہیں
یا مثلاً یہ حکم کہ دل کے سفر کے وقت کھڑکی سے باہر منہ نکال کر نہ دیکھو، اس کو ذرا ہی
سمجھ والا بچہ بھی سخت محرومی سمجھتا ہی۔ ہم پوچھتے ہیں کیا یہ روک ٹوک اس بات کی علامت
نہیں ہے کہ بچوں کے ساتھ بہت ہی کم ہمدردی برتی جاتی ہے۔

بزرگ کے خضاب
ان کی نیلور
وراثہ پھینچے

سچ یہ ہے کہ اخلاقی تعلیم کی دقتوں کی بنیاد دراصل دو چیزیں ہیں،
یعنی یہ دقتیں والدین اور اولاد دونوں کے مشترک عیبوں سے
پیدا ہوتی ہیں۔ اگر عادات و خصال کا ابا عن جد اولاد تک وراثتہ پھینچنا قدرت
کا قانون ہی جیسا کہ علم حیوانات کے سہ ایک عالم کو معلوم ہی اور جس کو ہماری بزرگ
گفتگو اور مروجہ ضرب المثل میں تسلیم کرتی ہیں تو علی العموم بچوں کے عیب ان کے
والدین کے عیبوں کا آئینہ ہیں۔ ہم نے لفظ ”علی العموم“ کہا ہی۔ اس کا سبب
یہ ہے کہ بعد مورثوں کے خط و خال جو اولاد تک پہنچتے ہیں ان کی وجہ سے نتائج پیچیدہ
ہو جاتے ہیں۔ اس لئے یہ مطلقاً خاص امور میں نہیں بلکہ صرف عام امور میں ہوتی

مثلاً اردو میں ایسے مکتے پر پیش بولی جاتی ہے ”باپ پر پوتہ تیار گھوڑا۔ بہت نہیں تو عقور عقور“ اور
عربی میں کہتے ہیں الولد سر لا یبیہ (بنا باپ کا جیہدی) مستبہم

ہی۔ اور اگر یہ موردنی عیب علی العموم موجود رہتے ہیں تو وہ خراب جذبات جن کی روک ٹوک والدین کو اپنی اولاد میں کرنی پڑتی ہے۔ اس بات پر دلالت کرتے ہیں کہ ویسے ہی خراب جذبات خود والدین میں موجود ہیں گو ممکن ہے کہ عوام الناس کی نظروں سے چھپے ہوئے یا شاید دیگر خیالات میں دبے ہوئے ہوں مگر ہوتے ضرور ہیں۔ پس صاف ظاہر ہے کہ کسی کامل طریقہ تربیت کے عام طور پر رول ج پانے کی امید نہیں ہے۔ کیونکہ والدین ایسے نیک نہیں ہیں جیسے ہونے چاہئیں۔

علاوہ بریں اگر ایسے طریقوں کا کہیں جو ہوتا جن کے ذریعے سے مقصد مطلوب فوراً پورا ہو سکتا اور ماں باپ میں اس قدر بصیرت، سمدر روی اور تحمل ہوتا کہ وہ ان طریقوں کو معقول طور پر کام میں لاسکتے۔ تو یہی یہ بحث کی جاسکتی ہے کہ جتنی مدت میں دیگر امور کی اصلاح ہوتی ہے اس سے جلد اس نظام عیال کی اصلاح کرنے سے کچھ فائدہ نہیں ہے۔ غور تو کر دو کہ ہمارا مقصد کیا ہے؟ کیا تعلیم کا بلا واسطہ مقصد یہی نہیں ہے کہ بچے کو زندگی کے کاروبار کے لئے تیار کیا جائے؟ یا اس کو کہ ایک ایسا باشندہ شہر پیدا کیا جائے جو نیک حلیں بھی ہو اور دنیا میں اپنے گزارہ کی سبیل بھی نکال سکے۔ اور کیا دنیا میں گزارہ کی سبیل نکالنا جس سے ہماری مراد دولت کا حاصل کرنا نہیں بلکہ اس سرمایہ کا حاصل کرنا ہے جو خاندان کی پرورش کے لئے ضروری ہے؟ اس امر پر دلالت نہیں کرتا کہ دنیاوی معاشرت کے لئے جیسی کہ دنیا کی موجودہ حالت ہے۔ ایک خاص طرح کی قابلیت پیدا کی جائے؟ اور اگر تعلیم و تربیت کے کسی طریقے سے ”انسان کامل“ کا نمونہ پیدا ہو سکتا تو کیا یہ بات مشتبہ نہیں ہے کہ وہ حالت موجودہ کے اعتبار سے دنیا کے قابل ہوتا یا نہیں؟ برعکس اس کے کیا ہم یہ گمان نہیں کر سکتے کہ ضرورت سے زیادہ راستی کا احساس اور اعلیٰ چال چلن کا میعار زندگی کو دیاں بلکہ محال نہ بنا دیتا؟ اگر شخصی زندگی غور کیا جائے تو اس کا نتیجہ خواہ کیسا ہی قابل تعریف ہوتا مگر جہاں تک کہ قوم

اخلاقی تعلیم
قوم کی عام
صلحت اور
انسانی فطرت
کی عام حالت
موافق ہوتی ہے

اور نسل کا تعلق ہو، کیا وہ نتیجہ آپ اپنی انی کا باعث نہ ہوتا؟ اس خیال کی کافی وجہ موجود ہے کہ قوم میں کیا۔ اور خاندان میں کیا۔ حکومت کی نوعیت یہ حیثیت مجموعی اتنی ہی عمدہ ہوتی ہے جتنی کہ فطرت انسانی کی حالت اس کو عمدہ ہونے کی اجازت دیتی ہے۔ ہم دلیل سے ثابت کر سکتے ہیں کہ پہلی اور دوسری دونوں صورتوں میں لوگوں کی عام خصلت ہی اس بات کا فیصلہ کرتی ہے کہ ان پر کس قسم کی حکومت کی جائے۔ دونوں صورتوں میں یہ نتیجہ نکالا جاسکتا ہے کہ ”عام خصلت کی اصلاح طریقہ کی اصلاح کی طرف ہدایت کرتی ہے۔ اس کے علاوہ اگر طریقہ کی اصلاح عام خصلت کی اصلاح سے قبل ممکن ہوتی تو اس سے خرابی پیدا ہوتی نہ کہ بھلائی، جس طرح کی سختی والدین اور معلموں کے ہاتھوں بچے آج کل جھیلے ہیں ہم خیال کر سکتے ہیں کہ وہ صرف اس بڑی سختی کے لئے تیار ہی ہیں جس سے آن کو دنیا میں مقابلہ کرنا پڑے گا۔ اور اور اس بات پر بھی زور دیا جاسکتا ہے کہ اگر والدین اور معلموں کے لئے یہ بات ممکن ہوتی کہ وہ کامل انصاف اور پوری ہمدردی سے بچوں کے ساتھ سلوک کریں تو اس سے وہ تکلیفیں اور بھی سخت ہو جاتیں جو آئندہ زندگی میں لوگوں کی خود غرضی کی وجہ سے ان کو ضرور جھیلنی پڑتی ہیں۔

لے عام مدارس میں لڑکوں کے ساتھ جو سخت روناؤ کیا جاتا ہے بعض آدمی اس کی تائید میں اسی قسم کا عذر پیش کرتے ہیں اور یہ کہتے ہیں کہ لڑکے مدرسہ میں داخل ہو کر گویا ایک چھوٹی دنیا میں داخل ہوتے ہیں اور اس دنیا کی سختیاں ان کو قبول کرنی ہوتی ہیں۔ یہ بات ضرور ماننی چاہیے کہ یہ عذر کسی قدر قوت رکھتا ہے۔ مگر یہ بہت کم کافی عذر ہے۔ وجہ یہ ہے کہ خالص تعلیم اور مدرسہ کی تعلیم زمانہ بلوغ کی تعلیم کی نسبت اگرچہ بہت بہتر نہیں ہوتی چاہے پھر بھی کسی قدر بہتر ہوئی چاہیے مگر اس وقت چنگیز، ہیرو وغیرہ مدرسوں میں جس تعلیم سے لڑکوں کو پالایا جاتا ہے وہ تعلیم زمانہ جوانی کی نسبت زیادہ خراب ہے بلکہ زیادہ نامنصفانہ اور بے دردانہ ہے۔ ہمارے عام مدارس کی تعلیم انسانی ترقی میں عموماً حائل ہونے کے بجائے جیسا کہ شہر کی تعلیم کو ہونا چاہیے۔ لڑکوں کو کھانا، لباس، طرز حکومت اور ایسے تعلقات کا عادی بنادیتی ہے جو حیثانہ طاقت سے منسلک رہتے ہیں۔ اور اسی وجہ سے اس تعلیم کا میلان اس امر کی طرف ہے کہ قوم کی جو حالت موجود ہے اس سے اونچی دیکھ کر اس کی حالت کو گھٹانے کی کوشش کیا جائے۔ اور چونکہ ہمارے وہ حضرات وائٹن کی جماعت خاص کر ان لوگوں میں سے بھرتی ہو جاتی ہیں جنہوں نے ایسے ہی مدرسوں میں تعلیم پائی ہے۔ اس لئے وہ حیثانہ اثر قومی ترقی میں سد راہ بن جاتی ہیں۔

بیان مذکورہ بالا
پر ایک اعتراض
اور اس کا جواب

مگر ایک شخص یہ سوال کر سکتا ہے کہ کیا اس بیان سے ایسی باتیں ثابت نہیں ہوتیں جن کی ضرورت نہیں ہے؟ اگر اخلاقی تعلیم کا کوئی طریقہ بچوں کو ایسا نہیں بنا سکتا جیسا کہ ان کو ہونا چاہیے۔ اگر کوئی ایسا طریقہ موجود ہو جو ان کو ایسا بنا سکے تو بھی موجودہ والدین ان ناقص ہیں کہ اس کو عمل میں نہیں لاسکتے اور اگر ایسے طریقے کو کامیابی کے ساتھ عمل میں لاسکیں تو بھی اس کے نتائج قوم کی موجودہ حالت سے سخت ناموافق ہونگے تو کیا اس کا یہی نتیجہ نہیں ہے کہ طریقہ مروجہ کی اصلاح نہ تو ممکن ہے اور نہ ضروری ہے؟ نہیں۔ بلکہ صرف یہ نتیجہ نکلتا ہے کہ خانگی انتظام کی اصلاح دوسری اصلاحوں کے قدم بہ قدم ملنی چاہیے۔ صرف یہ نتیجہ نکلتا ہے کہ تربیت کے طریقوں میں بجز اس کے کہ اصلاح تدریج کی جائے نہ تو اصلاح ہو سکتی ہے اور نہ ہونی چاہیے۔ صرف یہ نتیجہ نکلتا ہے کہ مجرد رستی علیٰ حثیت سے فطرت انسانی کی موجودہ حالت یعنی اولاد والدین اور تمام قوم کے عیوب کی یقیناً تلافی رہیگی اور زیادہ عمدہ طور پر صرف اس وقت پوری ہو سکے گی جب کہ عام خصلت بہتر ہو جائے۔

اسی بیان پر
ایک اعتراض
اور اس کا جواب

ہمارا معترض یہ بھی کہہ سکتا ہے کہ ”پھر کم از کم یہ توصیف ظاہری کہ تربیت خاندان کا کوئی کامل معیار قائم کرنا صریحاً بے فائدہ ہے جو طریقہ زمانہ کی رفتار سے آگے بڑھے ہوئے ہیں محنت اٹھا کر ان کی تکمیل کرنے اور لوگوں کو ان کی طرف رغبت دلانے سے کچھ فائدہ نہ ہوگا“ ہم اس اعتراض کی بھی مخالفت کرتے ہیں جس طرح ملکی حکومت میں جو خالص رستی سر دست ناممکن العمل ہو لیکن اس بات کا جاننا کہ حق کیا ہے اس نے ضروری ہے کہ جو کمزوری واقع ہوں وہ حق کی طرف مائل ہوں نہ کہ حق سے منحرف ہوں۔ اسی طرح خانگی حکومت میں کامل نمونہ قائم کرنا چاہیے تاکہ رفتہ رفتہ اس نمونہ کے قریب قریب پہنچ سکیں۔ ہم کو ایسے کامل نمونے کے قائم کرنے سے خراب نتائج کا اندیشہ نہیں کرنا چاہیے۔ قدیم رسوم و آئین کو برقرار رکھنے کا طبعی میل

نسل انسانی میں اس قدر قوی ہو کہ کسی شے میں بہت جلد تغیر واقع ہونے کو روکتا ہے۔ سب کاموں کا انتظام کچھ اسی قسم کا ہے کہ جب تک لوگ آہستہ آہستہ اعلیٰ اعتقاد کی سطح تک نہ پہنچ جائیں وہ اس کو قبول نہیں کر سکتے۔ گو یہ ممکن ہے کہ برائے نام اس کو تسلیم کر لیں مگر حقیقتہً تسلیم نہیں کر سکتے۔ اور جب کوئی حقیقت مسلم قرار پا جاتی ہے تو بھی اس عمل کرنے کی عزائمیں اس قدر سخت ہوتی ہیں کہ ”مجانِ نفع انسان“ بلکہ حکماء کے صبر سے بھی تجاوز کر جاتی ہیں۔ پس ہم کو یقین ہے کہ اولاد کے باقاعدہ انتظام کی راہ میں جو دقیقہ حائل ہیں ان کی وجہ سے اس پر عمل کرنے میں ہمیشہ پوری رکاوٹ پیدا ہوگی۔

ان تہمدی بیانات کے بداب ہم کو اخلاقی تعلیم کے صحیح مقاصد اور طریقوں پر غور کرنا چاہیے۔ ہم اصول عامہ کے تصفیہ کے لئے چند صفحے مخصوص کرینگے اور ناظرین سے التماس ہے کہ صبر و تحمل سے ان کو ملاحظہ کریں۔ اس کے بعد ہمارا مقصد یہ ہوگا تھیشیوں سے اس امر کی توضیح کریں کہ انتظام اولاد میں جو مشکلیں ہر گھڑی پیش آتی ہیں ان میں والدین کے برتاؤ کے صحیح طریقے لکھے گئے ہیں۔

جب کوئی بچہ گر پڑتا ہے یا میز سے سر ٹکراتا ہے تو اس کو تکلیف ہوتی ہے جس کو یاد کر کے وہ اور زیادہ محتاط رہنا چاہتا ہے۔ اور بار بار ایسے تجربے کرنے سے آخر کار اس کی تربیت ہوتی ہے کہ اپنی حرکتوں کو مناسب طور پر قابو میں رکھے۔ اگر وہ آتش دان کی گرم سیلاخوں کو کیڑے یا شمع کے شعلے میں اپنا ہاتھ گھسائے یا اپنی جلد کے کسی حصے پر کھوٹا پانی گرے تو جلن یا آبلہ جو اس سے پیدا ہوتا ہے ایسا سبق ہے جس کو وہ آپسانی سے نہیں بھول سکتا۔ اسی قسم کے ایک دو حادثوں کا ایسا گہرا اثر ہوتا ہے کہ پھر کوئی بچہ اس کو اس امر پر مائل نہیں کر سکتی کہ اپنی جسمانی ساخت کے قوانین سے اس طرح غفلت کرے۔

اس بار
اخلاقی تہ
عام امر
تربیت
صحیح طر
کے جائز

قدرتی
کی چند

اب دیکھو۔ ان صورتوں میں اخلاقی تربیت کے سچے خیال اور عمل کو نہایت

آسان طریق سے قدرت نے ہمارے سامنے وضع طور بیان کر دیا ہے۔ یہ ایسا خیال اور عمل ہے جو سرسری نظریں اس خیال اور عمل سے جس کو عام لوگوں نے قبول ہے، خواہ کیسا ہی مشابہ معلوم ہو مگر عند الامتحان ہم کو معلوم ہو جائے گا کہ وہ معمولی خیال و عمل سے بہت کچھ مختلف ہے۔

سب سے پہلے اس بات پر غور کرو کہ جسم کی چوٹیں اور آن کی سنرائیں کیا ہیں۔ وہی بد اعمالی اور اس کے نتائج تو ہیں جن کو نہایت ہی سیدھی سادی صورتوں میں ظاہر کیا گیا ہے۔ اگرچہ حق اور ناحق ایسے الفاظ ہیں جن کا اطلاق عام معنوں کے لحاظ سے شاذ و نادر ایسے افعال پر ہوتا ہے جن سے صرف جسمانی اثرات براہ راست پیدا ہوتے ہیں تاہم جو شخص اس معاملے پر غور کرے گا اس کو معلوم ہو جائے گا کہ جس طرح دیگر افعال ان دونوں مدوں میں داخل کیا جاتا ہے اس قسم کے افعال کو بھی ضرور داخل کرنا چاہیے علم اخلاق کے تمام نظریے خواہ وہ کسی اصول مفروضہ سے شروع کئے جائیں اس بات پر متفق ہیں کہ جس چال چلن کے مجموعی اور قریب بعید نتائج مفید ہوں وہ چال چلن اچھا ہے۔ اور جس چال چلن کے مجموعی نتائج قریب و بعید مضر ہوں وہ چال چلن بُرا ہے۔ جس آخری معیار پر سب ایک چال چلن کو پرکھتے ہیں وہی خوشی یا غمی جو اس سے چل ہوتا ہے ہم شراب خوار کی کو اس وجہ سے "ناحق" کہتے ہیں کہ اس سے جسمانی انحطاط ہوتا ہے اور اخلاقی خرابیاں بھی اس کے ساتھ لگی ہوتی ہیں جو شراب خوار اور اس کے متعلقین کو پیش آتی ہیں۔ اگر سر قمر مال چرانے والے اور کھونے والے دونوں کی خوشی کا باعث ہوتا تو ہم اس کو اچھا چال چلن کی فہرست میں نہ پاتے، اگر یہ بات ہماری سمجھ میں آسکتی کہ مہربانی کے کاموں کو لوگوں کی تکلیفیں بڑھتی ہیں تو ہم ان کاموں کو قابل الزام ٹھہراتے یعنی ان کو مہربانی کے کام نہ سمجھتے جس طرح افراد کے کاموں کی بابت پہلے سے یہ سوچ کر رہے

جہانی حرکتوں کی بھی حق بات کی کی ذیل میں داخل کر کے ہیں اور اس بات کی دلیل

قائم کی جاتی ہو کہ ان کا نتیجہ کیا ہوگا۔ کیا ان سے لوگوں کی خوشی کو ترقی ہوگی یا رنج کو
اسی طرح تو انہیں پالیمنٹ، ملکی تحریکات اور جب انسانی کے سلسلے جوش
پھیلانے کی بابت بھی رائے قائم کی جاتی ہے اور یہ بات صرف کسی اخبار کے پہلے لیڈر
(مضمون) کے پڑھنے یا مجلسی معاملات پر کسی گفتگو کے سننے سے معلوم ہو سکتی ہے اور
اگر ان تمام خیالات کی چھان بین کرنے سے جو دوم درجے کے افسمنی ہیں ہم کو یہ بات
معلوم ہوئی ہے کہ یہی خوشی اور رنج حق اور ناحق کے معیار ہیں تو جہانی حرکتوں کو بھی منہ
یا مضر نتائج کے اعتبار سے جو ان سے پیدا ہوتے ہیں حق یا ناحق کی ذیل میں شامل
کرنے سے انکار نہیں کر سکتے۔

دوسرے اس بات پر غور کرو کہ وہ کس قسم کی سزائیں ہیں جو ان جہانی
گناہوں کو روکتی ہیں۔ ہم کسی بہتر لفظ کے نہ ملنے کی وجہ سے ان کو سزائیں کہتے ہیں
کیونکہ نفعی معنی کے اعتبار سے وہ سزائیں نہیں ہیں۔ یہ مصنوعی اور غیر ضروری
ایذا رسانی نہیں ہے بلکہ ان افعال کی محض خیر خواہانہ روک ٹوک ہے جو فی الحقیقت
جہانی آرام و آسائش کے خلاف ہیں۔ ایسی روک ٹوک کہ اگر وہ نہ ہو تو جہانی حد سے
جلد زنگی کا خاتمہ کریں۔ ان سزائوں کی خصوصیت، اگر ان کو سزائیں کہنا ضروری ہے
یہی ہے کہ وہ صرف اعلیٰ نتیجے ان کاموں کے ہیں جن کے بعد وہ واقع ہوتی ہیں یہ
سزائیں اور کچھ نہیں دہی ناگزیر فراموش ہیں جو بچے کے افعال کا نتیجہ ہیں
علاوہ بریں یہ بات بھی ذہن نشین۔ یعنی چاہے کہ یہ تکلیف دہ سزائیں
جرم کے متناسبت ہوتی ہیں۔ حقیقت حاوئہ سے حقیقت اور سخت
حاوئہ سے سخت تکلیف ہوتی ہے۔ یہ قانون نہیں ہے کہ مثلاً جو لوگ کا دروازہ
بیٹری پر سے گر جائے اس کو ضروری مقدار سے زیادہ تکلیف اس لئے اٹھانی پڑی کہ
ضروری تکلیف جس قدر محتاط بنا سکتی ہے وہ اس سے زیادہ محتاط ہو جائے بلکہ اس کو

جہانی خط
قدرتی سزا
ملتی ہے۔

قدرتی
جرم کے
نتیجہ

اس بات کا علم حاصل کرنے کے لئے چھوڑ دیا جاتا ہے کہ اپنے روزانہ تجربے سے چھوٹی بڑی غلطیوں کو معلوم کر کے ان کے موافق اپنا برتاؤ اختیار کرے۔

پھر خیریں اس بات پر بھی غور کرو کہ یہ قدرتی مناسبتیں جو بچے کے بیجا کاموں کا نتیجہ ہیں، مستقل، بلا واسطہ اور یقینی ہیں اور ان سے چھٹکارا نہیں ہو سکتا۔ یہاں زبرد تو بیخ کا کچھ کام ہیں بلکہ جب چاپ سختی سے کام پورا کیا جاتا ہے اگر کچھ اپنی انگلی میں سوئی چھوئے تو نتیجہ یہ ہے اس کو تکلیف ہوتی ہے اگر دوبارہ ایسا کرتا ہے تو پھر وہی نتیجہ ہوتا ہے اور اسی طرح ہمیشہ ہوتا رہتا ہے۔ بچہ موجودات غیر ذی روح کے ساتھ اپنے تمام معاملات میں یہ بات معلوم کرتا ہے کہ وہ اپنی خاصیت سے منحرف نہیں ہوتے۔ کوئی عذر نہیں سنتے اور ان کی دادی نہ فریاد۔ اس سخت مگر فیضانہ تربیت کو پہچان کر بچہ نہایت ہی ہوشیار ہو جاتا ہے کہ آئندہ خلاف و مذی نہ کرے۔

قدرتی مناسبتیں
کی بعض اور
خصوصیتیں

جب ہم اس بات کو یاد کرتے ہیں کہ یہ عام اصول اسی طرح عمر بھر قائم رہتے ہیں جس طرح تمام بچپن کے زمانے میں تو ان کی وقت اور بھی زیادہ معلوم ہوتی ہے۔ قدرتی نتائج کا علم جو تجربے سے حاصل ہوتا ہے وہ علم ہی جو مردوں اور عورتوں کو کچ روٹی سے باز رکھتا ہے خانگی تعلیم ختم ہونے کے بعد جب والدین اور معلم روک ٹوک کرنے کے لئے نہیں ہوتے کہ یہ کام نہ کرو اور وہ کام نہ کرو اس وقت وہی تربیت کام دیتی ہے جس سے کم سن بچوں کو اپنے نفس کی آپ ہدایت کرنا سکھا جاتا ہے۔ اگر وہ نوجوان جو زندگی کے کاروبار میں قدم رکھتا ہے اپنے وقت کو سستی میں گنوائے اور فراغ میں مغمومہ کو کاہلی یا بے مہری سے انجام دے تو رفتہ رفتہ قدرتی مناسبتیں جاتی ہیں۔ یعنی اس کا اہتمام کر دیا جاتا ہے اور غلطی کی مصیبتیں کچھ عرصہ تک جھیلنے کے لئے چھوڑ دیا جاتا ہے جو شخص وقت کا پابند نہیں ہوتا اور اپنے کاروبار اور تفریح کے مقررہ وقت ہمیشہ گنواتا

قدرت کا علم
تربیت بچوں کے
بطنوں کے
ساتھ ایک ساتھ

ہر توجہ یہ ہوتا ہے کہ اس کو بے آرامی، لہجہ سان اور ناکامی ہمیشہ نصیب ہوتی
 ہے۔ جو سوداگر منافع کی شرح بہت زیادہ لگاتا ہے وہ اپنے گاہکوں کو کھو بیٹھتا ہے اور اس کا کام
 اس طمع میں رک جاتا ہے۔ طبابت کی کساد بازاری غافل ڈاکٹر کو سکھاتی ہے کہ اپنے
 مرلغیوں کے علاج میں زیادہ محنت اٹھائے۔ جو لین دین کرنے والا جھٹ پٹ
 لوگوں کا اعتبار کر لیتا ہے اور جو سوداگر بہت زیادہ نفع کی پوری امید میں روپیہ لگاتا ہے
 یہ دونوں اُن وقتوں کی وجہ سے جو جلد بازاری کا نتیجہ ہیں، اس امر کی ضرورت محسوس
 کرتے ہیں کہ اپنے کاروبار میں زیادہ محتاط رہیں۔ ہر ایک باشعور شہر کو زندگی بھر میں
 ایسے ہی واقعات پیش آتے ہیں۔ مثل مشہور ہے کہ دودھ کا جلا چھا چھ کو بھونک
 پھونک پیتا ہے۔ اس مثل سے جو بسا اوقات ایسی حالتوں میں خوب چسپاں ہوتی
 ہے صرف اتنی ہی بات معلوم نہیں ہوتی کہ یہ معاشرتی تربیت ادب بچوں کی ابتدائی
 تربیت جو قدرت کرتی ہے ان دونوں تربیتوں کی باہمی مشابہت سب نے تسلیم کر لیا
 ہے۔ بلکہ کنایتہً اس بات کا بھی یقین حاصل ہوتا ہے کہ یہی تربیت سب سے زیادہ موثر
 ہے۔ نیک حقیقت میں یہ یقین کنایتہً نہیں بلکہ اس سے بڑھ کر یہ تو صراحتہً بیان
 کر دیا گیا ہے۔ ہر شخص نے لوگوں کو یہ کہتے سنا ہوگا کہ فلاں خراب یا اچھا نہ طریق عمل جس کو
 پہلے سے ہم نے اختیار کر رکھا تھا بہت کچھ نقصان اٹھانے کے بعد ہم کو
 اس کے ترک کرنے کی ترغیب ہوئی تھی۔ کسی مسرف یا منصوبہ باز کے افعال پر
 حکمت چینی کرتے وقت ہر شخص نے یہ بات سنی ہوگی کہ ”اجی اس کو نصیحت کرنی فضول
 ہے۔ خود اٹھو کر س کھا کر سنبھل جائے گا۔ کوئی دوسری تدبیر اس پر کارگر نہ ہوگی
 یعنی ناگزیر سناؤں کی تکلیف بھگتنے کے سوا دوسری تدبیر کام نہیں دے گی اور
 اس بات کا مزید ثبوت درکار ہو کہ ”قدرتی فراغت نہ صرف سب سے زیادہ کارگر نہ
 بلکہ انسان کی توجیز کردہ سناؤں کی جگہ کام ہی نہیں دے سکتی“ تو یہ مزید ثبوت ہمارے

سرا کے مختلف طریقوں کی مشہور نامہ کامیابی سے مل سکتا ہے، مجرموں کی اصلاح کے بہت سے تعزیری طریقے تجویز کئے گئے ہیں اور قانوناً ان کی تعمیل کرانی جانی چاہیے ان سے کسی طریقہ بہتے لیے حسابیوں کی توقعات کو پورا نہیں کیا۔ مصنوعی سزائیں اصلاح میں قاصر رہی ہیں بلکہ بہت سی حالتوں میں ان سزائوں سے جرائم میں اور زیادتی ہو گئی ہے۔ مجرموں کی اصلاح کامیابی کے ساتھ صرف ان ہی تادیب خانوں میں ہو سکتی ہے جو جرم کے طور پر قائم کئے گئے ہیں اور جن کا دستور العمل قدرت کے طریقے کے قریب قریب پہنچتا ہے۔ جہاں جرم کی قدرتی سزا دی جاتی ہے اور اس سے زیادہ کچھ نہیں کیا جاتا۔ وہ سزا ایسی ہے کہ مجرم کے فعل کی آزادی کو جہاں تک کہ نوع انسان کی حفاظت کے لئے ضروری ہو۔ کم کیا جائے اور جب تک وہ قید میں ہے ایسا بندوبست کیا جائے کہ وہ اپنی کمائی سے گزارہ کرے، پس دو باتیں ہم کو معلوم ہوئیں ایک یہ کہ جس تربیت سے بھوٹے بچوں کو اپنی حرکتوں کا باقاعدہ رکھنا سکھایا جاتا ہے اسی تربیت سے بڑے آدمیوں کو قابو میں رکھا جاتا ہے اور کم و بیش ان کی اصلاح کی جاتی ہے۔ اور دوسری یہ کہ بدترین نوجوانوں کی اصلاح کے لئے انسانی مجوزہ تربیت جب کبھی خدائی قانون سے منحرف ہوتی ہے تو کامیاب رہتی ہے اور جوں جوں اس کے قریب پہنچتی جاتی ہے کامیاب ہونے لگتی ہے۔

اخلاق
تعلیم کا
گزشتہ
کوتقدیر
طریقہ کی

کیا اخلاقی تعلیم کا ہدایتی اصول ہم کو بیاں نہیں مل گیا ہے، کیا ہم کو یہ نتیجہ نہیں نکالنا چاہیے کہ جو طریقہ اپنے نتائج کے اعتبار سے شیرخواری اور بلوغ کے زمانہ میں بہت مفید ثابت ہوا ہے وہ تمام زمانہ طفولیت میں بھی اسی قدر مفید ہوگا کیا کوئی شخص یقین کر سکتا ہے کہ جس طریقے سے زندگی کے پہلے اور پچھلے حصے میں بہت حد کی سے کام نکلتا ہے زندگی کے درمیانی حصے میں اس سے کام نہیں لے

پروردی
کی بات ہے

کیا یہ بات صاف ظاہر نہیں ہے کہ قدرت کے کارکن اور ترہان ہونے کی حیثیت سے اس امر کا دیکھنا والدین کا فرض ہے کہ ان کے بچے عاویۃ اپنے چال چلن کے حقیقی نتائج یعنی قدرتی سزائوں کا تجربہ چھل کر کریں اور والدین نہ تو ان سزائوں کو ہائیں اور نہ ان کو سخت بنائیں اور نہ مصنوعی سزائوں کو ان کی جگہ رکھیں؛ کوئی غیر متعصب پڑھنے والا اس بات سے اتفاق کرنے میں پس پیش نہیں کرے گا۔

بیان ہو کر
یکل تصور
اُن کی جو

مگر غالباً بہت سے آدمی یہ حجت پیش کریں گے کہ اکثر والدین پہلے ہی سے ایسا کرتے ہیں یعنی جو سزائیں وہ دیتے ہیں اکثر حالتوں میں وہ سزائیں بد چلنی کے سچے نتیجے ہوتے ہیں مثلاً والدین کا غصہ جو درشت الفاظ و افعال میں ظاہر ہوتا ہے بچے کے تصور کا نتیجہ ہے۔ اور اُس جہانی یا اخلاقی تکلیف سے جو بچے کو جھیلنی پڑتی وہ اپنی بد چلنی کی قدرتی سزا جھکت لیتا ہے۔ اس بیان میں جہاں بہت کچھ غلط ہے کسی قدر سچ بھی ہے۔ اس میں کلام نہیں کہ ماں باپ کی ناراضی بچوں کے تصور کا سچا نتیجہ ہے اور یہ کہ اُن کی ناراضی کا انکار اُس تصور کی باضابطہ روک ہے۔ بچوں کے شانے سے جب ماں باپ کو غصہ آتا ہے تو وہ اُن کو گھر کتے ہیں، دھمکاتے ہیں اور پیٹتے ہیں بیشک یہ ایسی سزائیں ہیں جو بچوں کے تصوروں پر ماں باپ کو دینی پڑتی ہیں اور اُن سے اُن سزائوں کو بچوں کی بد اعمالیوں کی قدرتی روک رک سمجھا جاتا ہے۔ ہم یہ بھی نہیں کہہ سکتے کہ بڑاؤ کے یہ طریقے نسبتاً صحیح نہیں ہیں صحیح اس معنی میں کہ وہ طریقے اُن لوگوں کے بچوں سے متعلق ہیں جو اپنے نفس پر اچھی طرح قابو نہیں رکھتے اور جن کے بچے خود سر ہیں اور صحیح اس معنی میں بھی کہ وہ اُس قوم کی حالت سے متعلق ہیں جس میں زیادہ تر ایسے بڑے بوڑھے شامل ہیں جو اپنے نفس پر اچھی طرح قابو نہیں رکھ سکتے۔ فعلی طریقے جیسا کہ پہلے اشارۃً بیان ہو چکا ہے، علی اور دیگر قوانین کی طرح بالعموم اسی قدر عمدہ ہوتے ہیں جس قدر کہ فطرت انسانی اُن کو

عمدہ ہونے کی اجازت دیتی ہے۔ وحشی والدین کے وحشی بچوں کی روک تھام غالباً ویشیانہ
 طریقوں ہی سے ہو سکتی ہے جو ان کے والدین فطرۃً استعمال کرتے ہیں اور اس وحشی قوم
 سے معاشرت کرنے کے لئے جس سے غمگین بچوں کو سابقہ پڑنے والا ہے۔ شاید سب سے
 بہتر تیار یہی ہے کہ وہ ان وحشیانہ طریقوں (والدین کی سخت گیری) کی برداشت
 کریں۔ برعکس اس کے نتائج قوم کے نتائج آدمی اپنی ناراضی کا اظہار فطرۃً ایسے
 طریقوں سے کرینگے جو نسبتاً کم سخت ہیں یعنی فطرۃً زیادہ نرم تدبیروں سے کام لیں گے
 اور یہ تدبیریں ان کے نیک طبیعت بچوں کے لئے کافی ہونگی۔ پس یہ بات صحیح ہے کہ جہاں
 تک والدین کے اظہار خدشات کا تعلق ہے قدرتی سنہ کے اصول کی پیروی ہمیشہ
 کم و بیش کی جاتی ہے اور خانگی انتظام کا طریقہ اپنی صحیح شکل کی طرف مائل ہوتا جاتا ہے
 مگر اب وہ ضروری باتوں پر غور کرو۔ پہلی بات یہ ہے کہ جب فوری
 انقلاب ہوتا ہے جیسا کہ ہماری تعلیمی حالت میں ہو رہا ہے جس کا ثبوت یہ ہے کہ قدیم و جدید
 خیالوں اور قدیم و جدید عملوں میں براہِ جنگ چھڑی ہوئی ہے۔ تو یہ بات قرین و
 تیس ہے کہ مردوبہ تعلیمی طریقے۔ مقتضائے وقت کے بہت کچھ ناموافق ہوں۔ بہتیرے
 ماں باپ تو ان اصول کی پیروی کر کے جو اسی زمانے کے لئے موزوں تھے جب کہ
 وہ تجویز کے گئے تھے بچوں کو ایسی سزائیں دیتے ہیں جن سے خود ماں باپ کے دل کو
 تکلیف پہنچتی ہے اور ان کی روک ٹوک ایسے طریقے سے کرتے ہیں جو فطرت کے
 خلاف ہے۔ اور بعض والدین اس امید میں کہ اصلاح فوراً ہو جائے مقابل کی انتہائی
 حد کی طرف دوڑ جاتے ہیں۔ دوسری بات یہ ہے کہ جو تربیت خاص کر قابلِ قدر
 ہے وہ یہ نہیں ہے کہ بچے والدین کی رضا مندی یا نارضا مندی کا تجربہ حاصل کریں بلکہ یہ
 ہے کہ والدین کی رائے یا مداخلت کی عدم موجودگی میں چال چلن کے جو نتیجے آخر کار
 پیدا ہونگے ان کا تجربہ حاصل کریں۔ درحقیقت مفید اور کارآمد سزائیں وہ نہیں

اخلاقی تربیت
 کے متعلق دو
 ضروری باتیں

ہیں جو والدین بچوں کو دیتے ہیں جب کہ وہ قدرت کے کارکن بن کر اس کام کو اپنے ذمہ لیتے ہیں بلکہ وہی سنرائیں حقیقت مفید اور کارآمد ہیں جو قدرت خود دیتی ہو ہم اس فرق کو چند تمثیلوں سے واضح کرنے کی کوشش کریں گے اور ان تمثیلوں سے، جہاں یہ ظاہر ہوگا کہ لفظ "قدرتی سنرا" سے جو مصنوعی سنرا کے مقابلے میں بولا جاتا ہے ہماری کیا مراد ہے، چند عملی ہدایتیں بھی حاصل ہو جائیں گی۔

۱. خلائی تربیت
کے چند عام مشا
ہلی مشا

ہر ایک خاندان میں جہاں چھوٹے بچے ہوتے ہیں روزمرہ ایسی حالتیں پیش آتی ہیں جن کو مائیں اور نوکر چاکر "چیزیں کبھیرنا" کہتے ہیں۔ بچے اپنے کھلونوں کے صندوق میں سے کھلونے باہر نکال کر فرش پر چاروں طرف پھیلا دیتا ہے یا مٹھی بھر پھول جو صبح کی ہوا خوری کے وقت جمع کر کے بچہ گھبراتا ہے۔ تھوڑی دیر میں وہی پھول میزوں اور کرسیوں پر کبھیر ہوئے دیکھے جاتے ہیں یا ایک چھوٹی لڑکی گڑیا کے کپڑے بناتے وقت دمچیاں کبھیر کر کپڑے کو بدناما دیتی ہے۔ اکثر حالتوں میں اس بے تربیتی کو درست کرنے کی مصیبت جس شخص کو اٹھانی چاہیے اُس کے سوا کسی دوسرے شخص کو اٹھانی پڑتی ہے۔ اگر دایہ خانے میں یہ صورت پیش آئی ہے تو خود اناگری پر ہی چیزوں کو سیٹھی ہے اور "چھوٹے نوذلوں" پر بڑبڑاتی جاتی ہے اور مکان کے نیچے کے حصے میں ایسا ہوا ہے تو یہ کام عموماً یا تو کسی بڑے بھائی بہن کے سر پر ہوتا ہے یا گھر کی ماما کے۔ اور قصور دار کو دھکی کے سوا اور کوئی سنرا نہیں دی جاتی۔ مگر بہت سے والدین ایسے عقل مند ہیں کہ ایسی سیدھی سادہ حالت میں تھوڑی بہت معقولیت سے باقاعدہ طریقہ کی پرہیز کرتے ہیں۔ یعنی اُن کھلونوں یا دمچیوں کو بچوں ہی سے جمع کرتے ہیں چیزوں کو ترتیب دار رکھنے کی محنت اُن کو تتر بتر کرنے کی سنرائی۔ ہر ایک ہوتا اگر کو اپنے دفتر میں ہر ایک بیوی کو اپنے گھر میں روزمرہ اس بات کا تجربہ ہوتا ہے۔ اگر تعلیم کا مقصد زندگی کے کاروبار کے لئے

تیار کرنا ہی تو ہر ایک بچے کو شروع سے روزمرہ اس بات کا تجربہ حاصل کرنا چاہیے اگر
 قدرتی سنا رہے سرکشی پیش آئے (یہ صورت شاید ایسی جگہ ظہور میں آئے
 جہاں پہلے سے اخلاقی تعلیم کا خراب نتیجہ اختیار کیا گیا ہو) تو مناسب طریقہ یہ ہو کہ بچہ
 انتہائی سنا بھٹکنے کے لئے چھوڑ دیا جائے جو اس کی نافرمانی کا نتیجہ ہی جن چیزوں
 بچے نے تشریف کیا ہی اگر وہ اُن کے اٹھانے یا ترقیب وار رکھنے سے انکار یا غفلت
 کرے اور اس وجہ سے اُس کام کی محنت کسی دوسرے شخص کو اٹھانی پڑے تو آئندہ
 موقعوں پر بچے کو اس تکلیف دینے کے وسیلہ ہی سے محروم کر دینا چاہئے۔ جب وہ دوبارہ
 کھلونوں کا صندوق مانگے تو ماں کو یہ جواب دینا چاہیے کہ ”بچھل مرتبہ تم کو کھلونے دے
 گئے تھے تو تم نے اُن کو فرش پر چھوڑ دیا تھا اور جن کو وہ کھلونے اٹھانے پڑے
 تھے جن کو بہت کام ہیں وہ روز روز ان چیزوں کو نہیں اٹھا سکتی جن کو تم ادھر
 ادھر ڈالتے ہو اور میں خود یہ کام نہیں کر سکتی۔ پس چونکہ تم اپنے کھلونوں سے کام
 لینے کے بعد ان کو اٹھا کر نہیں رکھتے ہو اس لئے میں تم کو کھلونے نہیں دے سکتی۔ یہ
 صریحاً قدرتی سنا رہی نہ کم نہ زیادہ اور بچہ بھی اس کو ایسا ہی سمجھے گا۔ سنا بھی ہے
 وقت پر دی گئی ہے جب کہ اس کا اثر بہت زیادہ ہو گا۔ ایک نئی خواہش جو بچے کے
 دل میں پیدا ہوئی تھی اس سے ایسے وقت مایوسی ہو گئی جب کہ اس کے پورے ہونے
 توقع تھی اور اس طرح جو کچھ نقص دل پر پیدا ہو گا بچے کے آئندہ چال چلن پر اس کا اثر
 ہوئے بغیر نہ رہے گا۔ اور استقلال کے ساتھ بار بار ایسا ہی کیا جائے تو اس سے حتی الامکان
 تصور کی اصلاح ضرور ہو جائے گی۔ اس کے علاوہ یہ فائدہ ہو گا کہ اس طریقے سے بچے
 کو یقین ہی میں یہ سبق مل جائے گا کہ ”اس دنیا کی خوشیاں محنت ہی سے
 ٹھیک ٹھیک حاصل ہوتی ہیں“ اور یہ سبق جتنا جلد سیکھا جائے اُنہی
 بہتری۔

ایک مثال لو۔ چند ہی روز کا ذکر ہے کہ ایک لڑکی کی ماں اس کو ہمیشہ زجر و ملامت کیا کرتی تھی، اور ہم کو بارہا اُس کے سننے کا اتفاق ہوتا تھا؛ یہ لڑکی جس کا نام کائنات تھا روزانہ ہوا خوری کے لئے شاید ہی کبھی وقت پر تیار ہوتی ہو۔ چونکہ کائنات کے مزاج میں سرگرمی تھی اور جو کام اُس کے آگے ہوتا تھا اُس میں ہمہ تن مصروف ہو جاتی تھی اس لئے اُس کو یہ خیال نہیں آتا تھا کہ اپنی چیزوں کو سمیٹ کر رکھے یہاں تک کہ اور بچے ہوا خوری کے لئے تیار ہو جاتے تھے۔ آسانی اور دوسرے بچوں کو تقریباً ہمیشہ انتظار کرنا پڑتا تھا، اور ماں تقریباً ہمیشہ اُس کو زجر و ملامت کیا کرتی تھی، اگرچہ اس طریقے میں ہمیشہ ناکامیابی ہوتی تھی مگر ماں کو یہ خیال کبھی نہیں آتا تھا کہ کائنات کو قدرتی سزا کا تجربہ کرے۔ بلکہ حقیقت جب کبھی اُس کو یہ بات سمجھائی جاتی تھی تو بھی اس سزا کا امتحان کرنا نہیں چاہتی تھی۔ وقت پر تیار نہ ہونے سے دنیا میں کوئی نہ کوئی فائدہ ہاتھ سے جاتا رہتا ہے جو بصورت دیگر حاصل ہو جاتا، مثلاً ریل چلی گئی، آگ بوٹ لنگر اٹھا رہا ہے، بازار میں سبب غدہ چیزیں فروخت ہو گئیں یا محفل سرزد کی اچھی اچھی نشستیں پر ہو گئیں۔ ہر شخص اسی حالتوں میں جو ہمیشہ پیش آتی رہتی ہیں یہ بات دیکھ سکتا ہے کہ آئندہ کی محرومی ہی لوگوں کو دیر کرنے سے روکتی ہے۔ کیا اس کا نتیجہ صاف ظاہر نہیں ہے؟ کیا ایسا ہی نہیں ہونا چاہیے کہ یہی آئندہ کی محرومی بچے کے چال چلن کو بھی قابو میں رکھے؟ اگر کائنات کو وقت مقررہ پر تیار نہیں ہوتی تو اس کا قدرتی نتیجہ یہ ہے کہ اس کو پیچھے چھوڑ دیا جائے اور ہوا خوری سے محروم رکھا جائے۔ جب وہ ایک دو مرتبہ گھر پر رہ جائے گی، دو مرتبہ بچے کھیتوں کی سیر کا لطف اٹھائیں گے اور اُس کو معلوم ہو گا کہ اس قیمتی نفس کا نقصان صرف میری سستی کا نتیجہ ہے تو اس کے بعد ظن غالب ہے کہ اصلاح ہو جائے گی۔ کم سے کم اتنا تو ہو گا کہ یہ سنجو نیز اُس ہمیشہ کی زجر و ملامت کی

نسبت زیادہ کارگر ہوگی جس کا نتیجہ صرف یہ ہے کہ بچے چلنے کھڑے بن جاتے ہیں۔

جب بچے غیر معمولی بے پردائی سے وہ چیزیں جو ان کو دی گئی ہیں توڑ ڈالیں یا کھو دیں تو قدرتی تسرا دی ہی بے آرمی ہی جو اس نقصان سے حاصل ہوتی ہے اور یہی سزا بڑے آدمیوں کو بھی زیادہ محتاط بناتی ہے۔ گم شدہ یا ٹوٹی پھوٹی چیز کی محتاجی اور اس کی جگہ دوسری چیز خریدنے کا خرچ یہ ایسے تجربے ہیں جن کے ذریعے سے مردوں اور عورتوں کو ان معاملات میں تربیت حاصل ہوتی ہے اور بچوں کے تجربے بھی حتی الامکان بڑوں کے تجربوں کی مانند ہونے چاہئیں۔ ہمارا یہ بیان بچپن کے اس زمانے سے متعلق نہیں ہے جب کہ بچے کھلونوں کے جہانی خواص سیکھتے وقت ان کو توڑ پھوڑ کر ٹکڑے ٹکڑے کر دیتے ہیں بلکہ اس زمانہ مابعد سے متعلق ہے جب کہ مال کا مفہوم اور اس کے فوائد بچوں کو معلوم ہو جاتے ہیں۔ مثلاً کوئی لڑکا، جس کی عمر اس قابل ہو کہ وہ چاقو اپنے پاس رکھ سکے، چاقو کو ایسی بری طرح استعمال کرے کہ اس کا پھل ٹوٹ جائے یا گھاس میں کسی جھاڑی کے قریب بھول کر چھوڑ آئے جہاں وہ ایک چھری کاٹ رہا تھا تو غافل باپ یا ناز بردار رشتہ دار بالعموم فوراً دوسرا چاقو خرید کر دیدیگا اور یہ نہیں دیکھے گا کہ ایسا کرنے سے ایک قیمتی نصیحت ضائع ہو جائے گی۔ ایسی حالت میں مناسب ہے کہ باپ بیٹے کو سمجھائے کہ ”چاقو خریدنے میں روپیہ صرف ہوتا ہے، روپیہ کمانے میں محنت و کداری، مجھے اتنا مقدور نہیں کہ جو شخص چاقو کھوئے یا توڑے اس کے لئے نئے چاقو خریدوں“ اور جب تک اس امر کا ثبوت مشاہدہ میں نہ آجائے کہ بچہ زیادہ محتاط ہو گیا ہے باپ کو لازم ہے اس نقصان کی تلافی سے انکار کرے۔ اسی قسم کی تربیت فضول خرچی کے روکنے میں کارآمد ہوگی۔

اشکافہ کور
قد سنی اور
سنہ ۱۰۰۰ ق
طابہرہ

ان چند عام مثالوں سے، جن کو یہاں اس وجہ سے درج کیا گیا ہے کہ ان سے ہمارے مفہوم کی توضیح ہوتی ہے، شخص پر صاف ظاہر ہو جائے گا کہ ان قدر کہ تہی ستراول میں جن کی بابت ہم زور کے ساتھ کہتے ہیں کہ کارگر نہائیں دراصل یہی ہیں اور ان مصنوعی ستراول میں جن کو ہونا قدرتی ستراول کی جگہ بنانا ہی کیا فرق ہے؟ اس اصول کے اعلیٰ اور وقت استعمال کی مثالیں بیان کرنے سے پہلے ہم کو چاہیے کہ ان چند بڑی بڑی فضیلتوں کو فہم نہ کریں جو اس اصول کو اس اصول پر بلکہ بہ کننا چاہیے کہ اس عملی دستور پر حاصل ہیں جو اکثر خاندانوں میں جاری ہے۔

قدرتی طور
تربیت کے
پہلا خانہ

پہلی نوعیت یہ ہے کہ اس طریقے کی پیروی سے علت اور معلول کا صحیح تصور پیدا ہوتا ہے۔ اور یہ تصور بار بار استعمال کے ساتھ تجربہ کرنے سے معین اور متکمل ہو جاتا ہے۔ جب افعال کے نیک بد نتائج سمجھ میں آ جاتے ہیں تو اس بات کا بہت اچھی طرح اطمینان ہو جاتا ہے کہ آئندہ زندگی میں چال چلن عمدہ ہے گا۔ نسبت اس کے کہ محض دوسرے شخص کے اعتبار پر ان نتائج کا یقین کر لیا جائے جس بچے کو یہ معلوم ہو جاتا ہے کہ چیزوں کو تتر بتر کرنے کی وجہ سے ان کو ترتیب وار رکھنے کی نعمت اٹھانی پڑے گی۔ جو اپنے تساہل کی وجہ سے کسی تفریح سے محروم رہتا ہے یا جس کی بے برداری کے سبب کوئی بڑی عزیز نہ ہاتھ سے نکل جاتی ہے اس کو نہ صرف سخت نتیجہ ملتا ہے بلکہ علل و اسباب کا علم بھی حاصل ہو جاتا ہے۔ اور یہ دونوں باتیں بالکل ان ہی باتوں کے مشابہ ہیں جو اس کو بڑی عمر میں پیش آئیں گی۔ مگر جب بچے کو ایسی حالتوں میں جھڑک دیا جائے یا کوئی مصنوعی سترادی جائے تو اس سے صرف یہ نقصان لازم نہیں آتا کہ اس کو ایسی ستر ملتی ہے جس کی وہ بہت ہی کم پروا کرتا ہے بلکہ نیک و بد چال چلن کی اصل حقیقت کا علم بھی اس کو حاصل نہیں ہوتا جو بصورت

دیگر حاصل ہو سکتا تھا۔ مصنوعی انعاموں اور سزائوں کے معمول طریقے کی ایک خوبی جس پر صاحبان بصیرت مدت سے غور کرتے چلے آتے ہیں یہ ہے کہ طریقہ ندر ہی کے قدرتی نتیجوں کے بجائے خاص مشقیں یا سزائیں تجویز کرتا رہی جس سے بنائے ایک غلط خیالی معیار پیدا ہوتا ہے۔ چونکہ شیرخواری اور طفولیت کے تمام زمانے میں بچہ ہمیشہ یہی سمجھتا رہا ہے کہ جس کام کی مانعیت کی جاتی ہے اس کا خاص نتیجہ والدین یا استاد کی ناراضی ہے، اس لئے اس کے ذہن میں یہ بات جم جاتی ہے کہ اس فعل اور اس ناراضی علت اور معلول کی حیثیت سے خیالات کا ایک مقررہ تعلق ہے۔ اسی وجہ سے جب والدین اور معلم اپنے فرض سے سبک دوش ہو جاتے ہیں اور بچوں کو ان کی ناراضی کا خوف نہیں رہتا تو افعال ممنوعہ کی روک ٹوک بہت کچھ دُور ہو جاتی ہے اور بچی روک ٹوک یعنی قدرتی سزا کا علم افسوس ناک تجربے کے ذریعے سے ابھی حاصل کرنا ہوتا ہے۔ چنانچہ ایک شخص جس نے اس ناقص طریقہ تربیت سے ذاتی واقفیت حاصل کی اس طرح لکھتا ہے:

”وہ نوجوان جو میرے رہائی پا کر نکلتے ہیں، خاص کردہ جن کے والدین اپنے دباؤ سے پوری طرح کام لینے میں غفلت کی ہے، ہر طرح کی نصیحت میں مبتلا ہو کر مد سے گزر جاتے ہیں وہ کسی بہتور اہل کو نہیں جانتے۔ وہ اخلاقی چال چلن کی وجوہات سے ناواقف ہوتے ہیں ان کے پاس کوئی بنیاد نہیں رہتی جس پر ٹکیہ کریں۔ اور جب تک زمانہ ان کو سختی کے ساتھ تادیب نہیں کرتا اس وقت تک وہ قوم کے نایت ہی خوف ناک افراد ہوتے ہیں۔“

اس قدرتی تربیت کا ایک اور بڑا فائدہ یہ ہے کہ وہ خالص انصاف کی تربیت ہے اور ہر ایک بچہ اس کو ایسا ہی سمجھے گا جس شخص کو اتنی ہی تکلیف

اٹھانی پڑتی ہے جو نظامِ شہیاد کی رو سے اس کی ذاتی بردہائی کا نتیجہ ہونا چاہیے۔
 اس کو بہ نسبت اس کے کہ وہ مصنوعی سزا کی تکلیف برداشت کرے۔ یہ خیال بہت کم
 ہوگا کہ میرے ساتھ نا واجب سلوک کیا گیا ہے۔ اور یہ بات جس طرح بڑوں پر صادق
 آتی ہے اسی طرح بچوں پر بھی صادق آتی ہے۔ ایک ایسے لڑکے کی مثال کو جو مادہ
 اپنے کپڑوں سے رہتا ہے۔ مثلاً بغیر حسیا ط کے جھار لوں میں سے نکل جاتا
 یا کچر کی بالکل پروا نہیں کرتا، اگر اس کو مار پیٹ کریں یا سونے کے لئے
 بیج دیں تو وہ غالباً یہ خیال کرنے لگا کہ میرے ساتھ بد سلوکی کی گئی ہے بلکہ زیادہ
 احتمال اس امر کا ہے کہ وہ اپنی تکلیفوں کا خیال کرے گا اور اپنے قصوروں پر
 پشیمان نہ ہوگا۔ مگر فرض کر دو کہ اس سے یہ کہا جائے کہ جہاں تک ممکن ہو اس
 نقصان کی تلافی کرے جو اس نے کیا ہے یعنی کپڑے کو کچر سے صاف کرے
 جس میں وہ آلودہ ہو گیا ہے یا جیسا کچھ اس سے ہو سکے پٹھے کپڑے کوئے۔ تو کیا
 اس کو معلوم نہ ہوگا کہ حشرابی میری ہی پیدا کی ہوئی ہے؟ کیا اس سزا کے
 پھٹنے وقت اس کو متواتر اس بات کا شعور نہ ہوگا کہ اس سزا اور اس کی
 علت میں باہمی تعلق ہے؟ اور کیا باوجود اپنے غصے کے وہ اس انتظام کے
 انصاف کو کم و بیش صراحت کے ساتھ نہیں سمجھے گا؟ اگر اس قسم کی متعدد
 نصیحتیں اصلاح میں قاصر ہیں یعنی اگر کپڑوں کا جوڑا قبل از وقت خراب
 ہو جائے اگر باپ اسی طریقہ تربیت کی پیروی کر کے نئے جوڑے کے لئے پیسہ
 خرچ کرنے سے انکار کرے جب تک کہ معمولی وقت نہ گزر جائے اور اگر اس
 انتظار میں ایسے مواقع پیش آئیں کہ لڑکے کے پائیں معقول لباس نہ ہو اور اسی
 لئے تعطیل کی سیر و تفریح اور تیوہار کے دنوں میں عزیزوں سے ملنے جلنے سے
 اسے روک دیا جائے تو یہ بات ظاہر ہے کہ جس طرح اس سزا کا اس کے دل پر

گمراہ ہوگا اسی طرح بہت کے سلسلہ کا پتا لگانے میں اور اس بات کے معلوم کرنے میں کہ یہ سیری ہی بے پروائی کا نتیجہ ہی وہ شاید ہی ناکامیاب ہے اور جب وہ یہ بات سمجھے گا تو اس کو کسی ایسی بے انصافی کا احساس پیدا نہ ہوگا کہ گویا قصور اور اس کی سزا کے درمیان کوئی ظاہری تعلق ہی نہیں ہے۔

میرزا قاسم

پھر اس بات پر غور کرو کہ معمولی طریقے کی نسبت اس طریقے سے والدین اور اولاد دونوں کے دلوں میں بل پڑنے کا بہت کم احتمال ہے جب خود والدین بجائے اس کے کہ بچوں کو ان تکلیف دہ نتائج کا تجربہ کرنے چھوڑ دیں جو بے جا چال چلن سے خود بخود پیدا ہوتے ہیں بعض دوسری تکلیف دہ سزائیں ان کو دیں تو اس سے دوسرا نقصان ہوتا ہے۔ چونکہ وہ بچوں کے لئے بے شمار قوانین بناتے ہیں اور ان قوانین کے قائم و برقرار رکھنے میں اپنی فوقیت اور عظمت سمجھتے ہیں اس لئے ہر ایک خطا کو ایسا سمجھتے ہیں کہ چہ جسم ہمارے برخلاف ہی اور ہمارے غصے کا باعث ہے۔ اس کے سوا وہ کوئی دقت ہی جو اس وجہ سے پیدا ہوتی ہو کہ والدین فراموشی یا ذائد خسیج کی شکل میں ان سزاؤں کو اپنے اوپر لے لیتے ہیں جو بچے کا کرنے والوں کو ملنی چاہیے تھیں۔ اسی طرح کی دقت بچوں کو پیش آتی ہے وہ سزائیں جو کاموں کی لازمی فراغت سے ان پر عائد ہوتی ہیں۔ یعنی وہ جو شخصی وسعت کے بغیر دی جاتی ہیں۔ ان کی تکلیف نسبتاً خفیف اور عارضی ہوتی ہے۔ مگر جو سزائیں ماں باپ اپنی مرضی سے دیتے ہیں اور جن کی بابت بچے بعد میں سمجھتے ہیں کہ ماں باپ ہی ان کا باعث ہیں ان سزاؤں سے ایسی تکلیف ہوتی ہے جو پہلی تکلیف سے زیادہ سخت اور زیادہ دیر پا ہوتی ہے۔ ذرا

غور تو کرو، اگر یہ علی طلعتہ ابتدا ہی سے اختیار کیا جاتا تو اس کا نتیجہ کیسا
 آفت ناک ہوتا۔ فرض کرو کہ یہ بات ممکن ہوتی کہ بچوں کو اپنے نادقیقت
 یا نا تجربہ کاری کی وجہ سے جو جسمانی تکلیفیں اٹھانی پڑتی ہیں ان کو والدین
 اپنے اوپر لے لیتے اور وہ ان سزاؤں کو آپ جھکت کر بچوں کو دوسری قسم
 کی سزائیں دیتے ہیں تاکہ ان کو اپنے چال چلن کا نا واجب ہونا معلوم ہو جائے
 فرض کرو کہ جب کوئی بچہ جس کو کیمٹلی کے چھڑنے سے منع کیا گیا ہے
 کھولتا پانی اپنے پاؤں پر گرا لے اور اس کے بدلے ماں کے پاؤں میں آبلہ پڑ جائے
 اور ماں اس کے بدلے بچے کے ایک رٹکا لگا دے اور سب حالتوں میں ایسا
 ہی ہوا کرے تو کیا یہ آئے دن کی مصیبتیں موجودہ حالت کی بہ نسبت بہت
 زیادہ غیظ و غضب کا ذریعہ نہیں ہو جائیں گی؟ کیا دونوں طرف سے
 سخت بد مزاجی نہ ہوگی؟ بایں ہمہ آئندہ عمر میں بچوں کے ساتھ بعینہ اس قسم
 کی حکمت عملی برتی جاتی ہے۔ جو باپ اپنے لڑکے کو اس وجہ سے مارتا پھینکتا ہے کہ
 اس نے غفلت یا خود سری سے بہن کا کھلونا توڑ دیا ہے اور پھر خود ہی نئے
 کھلونے کے دام ادا کرتا ہے وہ بالکل اصول بالا پر کام کرتا ہے۔ یعنی قصور وار کو
 مصنوعی سزا دیتا ہے اور قدرتی سزا اپنے اوپر لیتا ہے۔ خود اس کا
 دل اور قصور وار کا دل خواہ مخواہ آزرده ہوتا ہے۔ اگر وہ صرف اتنا کرتا کہ بچے
 سے اس کے عوض میں دوسرا کھلونا دلا دیتا ہے تو دونوں کا دل اتنا نہ جلتا
 اگر وہ بچے سے یہ کہہ دیتا کہ "نیا کھلونا تم کو اپنے داموں سے خریدنا چاہیے۔" اور
 داموں کے ادا ہونے تک بھلا جب خراج ضرور بند کیا جائے گا۔ تو دونوں
 طرف طبیعت کی بد مزگی بہت کم ظہور میں آتی اور بعد میں جب خراج سے
 محروم رہنے کے سبب بچہ مضطرب اور مفید سزا سزا جھکت لیتا۔ مختصر قدرتی

روک ٹوک کے ذریعے سے تربیت کا طریقہ دو وجہ سے مزاج کے لئے کمتر مضر ہے، ایک اس وجہ سے کہ وہ خالص منصفانہ طریقہ سمجھا جاتا ہے اور دوسرے اس وجہ سے کہ وہ زیادہ تر قدرت کی غیر شخصی وساطت کو والدین کی شخصی وساطت کا قائم مقام بنا دیتا ہے۔

اسی سے یہ بدیہی نتیجہ بھی نکلتا ہے کہ اس طریقہ تربیت سے والدین اور اولاد کا تعلق زیادہ تر دوستانہ اور اسی لیے زیادہ تر موثر ہوتا ہے، غصہ خواہ ماں باپ کا ہو خواہ بچے کا، خواہ کسی وجہ سے پیدا ہو اور خواہ کسی شخص پر ہو، ایک مضر شے ہے۔ مگر ماں باپ کا غصہ بچے پر یا بچے کا غصہ ماں باپ پر خصوصیت کے ساتھ مضر ہے۔ کیوں کہ وہ ہمدردی کے اس علاقے کو کم زور کرتا ہے جو اولاد کو مہربانی سے قابو میں رکھنے کے لئے ضروری ہے، تسلسل خیالات کے قوانین سے یہ نتیجہ لازمی طور پر نکلتا ہے کہ جوانوں اور بڑھوں دونوں کو ان چیزوں سے نفرت ہوتی ہے جن کا تعلق عملاً ایسے تاثرات و جذبات سے ہے جو مادۂ نالوار ہوتے ہیں۔ یا جہاں ابتداء سے محبت موجود ہوتی ہے وہاں جس قدر درد انگیز خیالات پیدا ہوتے ہیں اسی قدر وہ محبت کم ہو جاتی ہے یا نفرت سے بدل جاتی ہے والدین کا غصہ جو زجر و توبیخ اور زد و کوب کی صورت میں ظاہر ہوتا ہے اگر بار بار اس کا اعادہ کیا جائے تو یہ نتیجہ ضرور پیدا ہوگا کہ فرزندانہ رشتہ محبت قطع ہو جائے گا، اور بچوں کے غصہ اور آزر و گی کا بھی ضرور یہ نتیجہ ہوگا کہ ان کے ساتھ جو محبت کی جاتی ہے وہ کم زور ہو جائے گی۔ بلکہ یہ بھی ممکن ہے کہ آخر کار زائل ہو جائے۔ اسی لئے بہت سے بچے والدین کو زار و خامن کر پاؤں کو جن کو منرا دینے کا کام عموماً سپرد کیا جاتا ہے، اگر نفرت کی نظر سے نہیں

تو بے اعتنائی کی نظر سے ضرور دیکھتے ہیں۔ اور اسی لئے بہت سے والدین بچوں کو گوشمالی کی چیز سمجھتے ہیں۔ پس جب کہ ہم نے یہ بات سمجھ لی، جیسا کہ سب لوگوں نے ضرور سمجھ لی ہوگی، کہ اس طرح محبت کا قطع ہو جانا مفید اخلاقی تربیت کے لئے سم قاتل ہے۔ تو اس سے یہ لازم آتا ہے کہ بچوں کے ساتھ براہ راست مخالفت پیدا کرنے کے مقول سے بچنے کے لئے والدین جس قدر زیادہ خیال رکھیں اسی قدر بہتری۔ اور اسی لئے قدرتی نتائج کی اس تربیت سے جس قدر توجہ کے ساتھ فائدہ اٹھائیں اسی قدر بہتری۔ اس سے یہ فائدہ ہوگا کہ والدین کو تغیر سری قرآن کی بجائے اُپر سے سبک دہشی ہو جائے گی اور والدین و اولاد کی باہمی تار و پاز اور بیگانگی دور ہو جائے گی۔

فوائد بہت بڑے
کا خلاصہ

پس ہم دیکھتے ہیں کہ اخلاقی تربیت کا یہ طریقہ جس سے باقاعدہ فراغت کا تجربہ ہوتا ہے اور جو زمانہ شیرخواری اور زمانہ بلوغ دونوں کے لئے خدائے کا یکساں مقرر کیا ہوا طریقہ ہے، طفولیت اور شباب کے درمیانی زمانے میں بھی برابر اسی طرح صادق آتا ہے۔ اس طریقے کے بعض فوائد حسب ذیل ہیں :-

اول۔ اس سے صحیح اور غلط جال حین کا وہ معقول علم حاصل ہوتا ہے جو جنوں کے نیک و بد نتائج کا بذات خود تجربہ کرنے سے پیدا ہوتا ہے۔
دوم۔ چون کہ بچہ خود اپنی غلط کاریوں کے درد انگیز نتائج کے سوا اور کوئی تکلیف انہیں اٹھائے گا۔ اس لئے ضرور ہو کہ وہ کم و بیش صراحت کے ساتھ ان سزاؤں کے قرین انصاف ہونے کو تسلیم کرے۔

سوم۔ جب وہ سزاؤں کے قرین انصاف ہونے کو تسلیم کرے گا اور کسی دوسرے ہاتھ سے نہیں ملے اپنے ہی اعمال کا خیازہ بھگتے گا تو اس کا مزاج

کم برجم ہوگا۔ اور جب والدین خاموشی کے ساتھ اس فریض کو پورا کریں گے کہ بچہ قدرتی سنزوں کو محسوس کرے تو والدین اور اولاد میں نسبت ایک دلی دیکھتی قائم رہے گی۔

پہلے چارم۔ جب باہمی ناراضی اس طرح رُک جائے گی تو والدین اور اولاد میں بہت زیادہ دُخت انگیز اور موثر تعلقات قائم ہو جائیں گے۔

مگر بعض اشخاص یہ سوال کریں گے کہ ”زیادہ سخت شہادت کی حالتوں میں کیا کرنا چاہیے؟“ جب بچہ تھیف سی چوری کرے یا جھوٹ بولے یا کسی چھوٹے بھائی بہن سے بڑی طرح پیش آئے اُس وقت اس طریقے کو کس طرح عمل میں لانا چاہیے؟

تثبوت
احاطات میں
اکڑا چلیے

ان سوالوں کا جواب دینے سے پہلے ہم کو چند تمثیلوں پر غور کر لینا چاہیے۔ جو ان سوالوں کے جواب سے تعلق رکھتی ہیں۔

قاعدہ اخلاقی
ہیت کی چند
نمایاں

ہمارے ایک دوست نے جو اپنے بہنوئی کے گھر میں رہتا تھا، اپنے چھوٹے بھانجے اور بھانجی کی تربیت کا بیڑا اٹھایا تھا۔ اُس نے اُس کا انتظام اُسی طریقے کے موافق کیا تھا جو اوپر بیان کیا گیا ہے۔ یہ طریقہ زیادہ تر قدرتی تہذیب پر مبنی تھا کہ اُن تاج پر جو بحث و دلیل کے بعد نکالے جاتے ہیں۔ دونوں بچے گھر میں اُس کے شاگرد اور باہر اُس کے رفیق تھے۔ وہ ہر روز سیر و لہجہ میں نیر اُتل دُخت جب کہ وہ نہایت کی تحقیقات کے لئے باہر جاتا تھا اُس کے ساتھ رہتے تھے اور سرگرمی سے اُس کے لئے پودے تلاش کرتے تھے۔ جب وہ ان پودوں کو دیکھتا بھاتا یا شناخت کرتا تھا تو وہ بھی غور سے دیکھا کرتے تھے اور اُس طریقے اور دوسرے طریقوں سے اُس کی صحبت میں لطف اور تعلیم حاصل کرتے تھے۔ بعد کو وہ اخلاقی حیثیت سے غور کیا جائے تو وہ مان

باپ سے بڑھکر اُن کا ماں باپ تھا۔ اس طریقہ تربیت کے نتائج بیان کرتے
 وقت اُس نے سن جملہ دیگر مثالوں کے ایک مثال ہمارے سامنے یہ بیان کی تھی
 کہ ایک دن شام کو مجھے کسی چیز کی ضرورت ہوئی جو مکان کے دوسرے
 حصے میں رکھی تھی میں نے اپنے بھانجے سے کہا کہ وہ چیز لے آؤ۔ چوں کہ لڑکے
 کا دل اُس کام میں لگا ہوا تھا جو اُس وقت اُس کے آگے تھا۔ اس لئے اُس نے
 خلاف عادت یا کوشش ناخوشی ظاہر کی یا انکار کیا۔ ہم کو یاد نہیں (یہ شک مصنف
 کو ہے) چوں کہ ماموں جابرانہ طریقہ پسند نہیں کرتا تھا خود ہی وہ چیز لیے چلا گیا
 جس کی اُس کو ضرورت تھی۔ اور صرف اتنا کیا کہ لڑکے کے اس بُرے برتاؤ سے
 جو تکلیف اُس کو پہنچی تھی اپنے پیور سے اس کا اظہار کر دیا۔ شام کو عتوڑی دیر
 کے بعد جب لڑکے نے معمولی کھیل کی بات چیت شروع کی تو اُس کو سنجیدگی سے
 روک دیا گیا۔ یعنی ماموں نے اسی سرد مہری کا اظہار کیا جو قدرتی طور پر
 اس میں پیدا ہو گئی تھی۔ اور اس طرح لڑکے کو چھوڑ دیا کہ اپنے برتاؤ کا لازمی نتیجہ
 بھگتے۔ اگلے دن صبح کو اٹھنے کے معمولی وقت پر ہمارے دوست نے دروازہ کھٹکے
 باہر ایک نئی آواز سنی اتنے میں اُس کا چھوٹا بھانجا گرم پانی لئے اندر آیا۔ لڑکے
 نے یہ دیکھنے کے لئے کہ اور کیا کام کر سکتا ہوں کمرے کے چاروں طرف نظر ڈالی اور پھر
 یہ کہہ اٹھا ”آہ! آپ کو اپنے جوتے کی ضرورت ہے“ اور اُس کے لانے کے لئے
 فوراً جھپٹ کر زینے کے نیچے اُتر گیا۔ اس طریقے سے اور دوسرے طریقوں سے
 اُس نے ثابت کر دیا کہ وہ اپنے ناداجب برتاؤ کی وجہ سے سچ پرچہ پشیمان ہے اُس نے
 غیر معمولی خدمتوں سے اُس خدمت کی تلافی کی کوشش کی جس سے اُس نے انکار کیا تھا
 اُس کے اعلیٰ جذبات نے ادنیٰ جذبات پر واقعی غلبہ پالیا تھا اور اس فتح کی بدولت
 حوت حاصل کر لی تھی۔ اور یہ بات معلوم کر کے کہ ”غیر دوستی کے زندگی بسر کرنے سے

کیا کچھ تکلیف ہوتی ہے؟ اُس کو اس دوستی کی قدر ہے جسے اُس نے کھو کر دوبارہ حاصل کیا تھا، پہلے سے زیادہ ہو گئی تھی۔

یہ شخص اب خود صاحبِ اولاد ہے اور اُسی طریقے پر عمل کرتا ہے۔ اُس کو یہ بات معلوم ہو گئی ہے کہ اس طریقے سے پوری پوری مطلب برآری ہوتی ہے۔ وہ بالکل اپنے بچوں کا دوست بنا ہوا ہے۔ بچے اس بات کے آرزو مند رہتے ہیں کہ کب شام ہو اور ہمارا باپ گھر آئے۔ اور وہ اٹوار کا لطف خاص کر اس وجہ سے اٹھاتے ہیں کہ اُن کا باپ دن بھر اُن کے پاس رہتا ہے۔ چوں کہ بچوں کو اُس پر پورا اعتماد ہے اور وہ اُس سے پوری محبت رکھتے ہیں اس لئے وہ دیکھتا ہے کہ محض رضامندی یا نارضامندی کے اظہار کی وجہ سے بچوں کو قابو میں رکھنے کی کافی قوت مجھ کو حاصل ہے۔ اگر کبھی گھر واپس آ کر وہ یہ سنتا ہے کہ کسی لڑکے نے شرارت کی ہے تو وہ اُسی سرومہری کے ساتھ اُس سے پر تاد کرتا ہے جو لڑکے کی شرارت کے علم سے خود بخود بیدار ہوتی ہے۔ اور وہ دیکھتا ہے کہ یہ نہایت کارگر منزل ہے۔ معمولی لاڈ پیار نہ کرنے سے بچوں کو بہت تکلیف ہوتی ہے۔ یعنی اس طریقے سے بہ نسبت مار پیچ رنج کا جو ش زیادہ عرصے تک قائم رہتا ہے۔ وہ کہتا ہے کہ اس خالص اخلاقی سزا کا خوف میری عدم موجودگی میں بھی ہمیشہ موجود رہتا ہے۔ یہاں تک کہ بچے اکثر اوقات دن میں اپنی ماں سے پوچھتے ہیں کہ راج ہمارا چال چلن کیسا رہا ہے؟ اور اُن کی بابت اچھی رپورٹ گزرے گی یا نہیں؟ حال کا ذکر ہے کہ سب سے بڑے نے جو پانچ سال کا ایک مستعد لڑکا ہے، حیوانی زندہ دلی کے جوش میں، جو سب تندرست بچوں میں پایا جاتا ہے۔ ماں کی عدم موجودگی میں چند بے عزتیاں کی تھیں۔ یعنی اپنے باپ کے منگروان میں

اُسٹو نکال کر بھائی کے بالوں کی لٹ کاٹ لی تھی اور اپنے آپ کو زخمی کر لیا تھا۔ جب باپ نے اپنی واپسی کے وقت ان وقوعوں کو سنا تو اُس نے لڑکے سے بات تک نہیں کی، نہ اُس شب کو اور نہ اگلی صبح کو، علاوہ فوری تکلیف کے اس کا نتیجہ ہوا کہ چند روز بعد جب ماں باپ جانے والی تھی لڑکے نے منت کی کہ ایسا نہ کیجئے۔ اور جب اُس سے سبب پوچھا گیا تو معلوم ہوا کہ اُس کو یہ خوف تھا کہ ماں کی عدم موجودگی میں کہیں دوبارہ ایسا ہی قصور اُس سے سرزد نہ ہو جائے۔

ہم نے اس سوال کا جواب دینے سے پہلے کہ زیادہ سخت قصوروں پر کیا کرنا چاہیے، یہ واقعات بطور تہید کے اس غرض سے بیان کئے ہیں کہ پہلے اُس تعلق کو ظاہر کر دیا جائے جو والدین اولاد کے درمیان قائم ہو سکتا ہے اور قائم ہونا چاہیے۔ کیوں کہ ان زیادہ سخت قصوروں کا کامیابی کے ساتھ تدارک کرنا اسی تعلق کے وجود پر منحصر ہے اور بطور حمید مزید کے اب ہم کو یہ بتانا چاہیے کہ اس تعلق کا قائم رہنا اُسی طریقے کے اختیار کرنے کا نتیجہ ہوگا جس کی تائید اس جگہ کی گئی ہے۔ ہم پہلے دکھایا چکے ہیں کہ اگر بچے کو صرف چھوڑ دیا جائے کہ اپنی غلط کاریوں کی درد انگیز سزاؤں کو خود بھگتے تو باپ مخالفت سے محفوظ رہتا ہے اور اس بات سے بچا رہتا ہے کہ بچہ اُس کو دشمن سمجھے، مگر اب یہ دکھانا باقی ہو کہ جہاں شروع ہی سے استقلال کے ساتھ اس طریقے کی پیروی کی جائے گی وہاں والدین اور اولاد میں مستعدانہ دوستی کا خیال فرو پیدا ہوگا۔

والدین کا کام
بڑا اور آسان
تناقص نہ
کا اثر ہے

آج کل اولاد ماں باپ کو عموماً دوست نما دشمن سمجھتی ہے۔ چونکہ بچوں کے خیالات یقیناً اُس سزاؤ پر منحصر ہوتے ہیں، جو ان کے ساتھ کیا جاتا ہے، اور چونکہ وہ بڑا ویسے ہے کہ کبھی رشوت دی جاتی ہے تو کبھی روک ٹوک

کی جاتی ہے کبھی لاڈ پیار ہے تو کبھی دھکی جھبڑ کی کبھی نرمی برتی
 جاتی ہے تو کبھی سزا دی جاتی ہے۔ اور ان حالتوں سے کبھی تجاوز نہیں ہوتا
 اس لئے بچے یہ سمجھتے ہیں کہ ہمارے والدین کے خصائل شنائقض میں
 ماں اپنے چھوٹے بچے سے یہ کہنا کافی سمجھتی ہے کہ ”میں سب سے بڑھکر تیرتی
 دوست ہوں“ اور یہ فرض کر کے کہ بچے کو اس بات کا یقین کرنا چاہیے یہ نتیجہ
 نکالتی ہے کہ وہ ایسا ہی سمجھے گا۔ یہ سب تمہارے فائدے کے لئے ہے میں تم سے
 بہتر یہ بات جانتی ہوں کہ کون سی چیز تمہارے لئے مناسب ہے، تمہاری اتنی
 عمر نہیں ہے کہ تم اب اس بات کو سمجھ سکو مگر جب تم بڑے ہو جاؤ گے تو جو کچھ
 میں کرتی ہوں اس کا شکریہ ادا کر دو گے“ یہ اور اسی قسم کے بیان سرزد ہوتا
 جاتے ہیں۔ اس مثال میں لڑکا روزمرہ قطعی سزائیں بھگتا ہے اور ہر گھڑی اس کو
 منع کیا جاتا ہے کہ یہ کام نہ کرو، وہ کام نہ کرو، فلاں کام نہ کرو، جن کو وہ کرنا چاہتا
 ہے لفظوں کے ذریعے سے اس کے کان میں یہ بات پڑتی ہے کہ ”ہم کو تمہاری
 خوشی منظر ہے مگر ان افعال سے جو ان اقوال کے ساتھ سرزد ہوتے ہیں اس
 کو عموماً تھوڑی بہت تکلیف ہوتی ہے۔ چوں کہ بچے میں اتنی عقل نہیں ہوتی کہ
 اس مستقبل کو سمجھ سکے جو ماں کی نگاہ میں ہے یا اس بات کو سمجھ سکے کہ یہ بڑا
 آئندہ خوشی میں کیوں کر مدد معاون ہوگا۔ اس لئے وہ ان ہی تیجوں سے رائے
 قائم کر لے جن کو وہ بھگتا ہے اور یہ بات معلوم کر کے کہ وہ نتیجے ہرگز خوشی دینے
 والے نہیں ہیں اس کو اپنی ماں کے دوستی کے وعدوں کی نسبت شبہ
 پیدا ہو جاتا ہے۔ اور کیا بچے سے اس کے سوا کسی دوسرے نتیجے کی توقع رکھنی چاہیے
 نہیں ہے؟ کیا بچے کو اس شہادت کی بنا پر جو اس نے حاصل کی ہے یہ ہند لال
 نہیں کرنا چاہیئے؟ اور کیا اس شہادت سے یقیناً وہی نتیجہ نکلتا ہوا نہیں معلوم

ہوتا جو اُس نے نکالا ہے؟ اگر ماں کو بھی اسی قسم کی حالت پیش آئے تو وہ بھی جیسے
 اسی طرح استدلال کرے گی۔ اگر اُس کو اپنے واقف کاروں میں کوئی ایسا شخص مل جائے
 جو ہمیشہ اُس کی خواہشوں کو روکتا ہے، سخت زبرد توینخ کرتا ہے اور کبھی کبھی
 سچ مچ اُس کو سزا بھی دے بیٹھے اور باوجود ان افعال کے اس بات کا
 دعویٰ کرے کہ ”مجھے تمہاری بہودی کا بڑا خیال ہے“ تو وہ اُس کے دعوے
 پر کچھ توجہ نہ کرے گی۔ بھلا پھر وہ ایسا خیال کیوں کرتی ہے کہ بچہ اس کے
 خلاف عمل کرے گا۔

گلاب غور کرو کہ جس طریقے پر ہم زور دیتے ہیں اگر استقلال کے ساتھ اس کی
 پیروی کی جائے یعنی اگر ماں اپنے لڑکے کو اُس سزا سے متنبہ کر دے جو قدرت
 نے ہاتھوں اُس کو بھگتنی پڑے گی اور اس ذریعے سے نہ صرف سزا کا آلہ بننے سے
 باز رہے بلکہ ایک دوست کا سا برتاؤ کرے تو اُس کے نتائج کیسے کچھ مختلف
 ہونگے۔ ایک مثال لو اور مثال بھی نہایت سیدھی سادی تاکہ اس امر کی توضیح
 ہو جائے کہ بچپن میں اس حکمتِ علی سے کس طرح کام لیا جاتا ہے۔ شجرے کا شوق
 بچوں میں نہایت نمایاں طور پر پایا جاتا ہے، ان کے کام فطرتاً استقلال
 طرہ سے تحقیقات کے مطابق ہوتے ہیں۔ فرض کرو کہ اس شوق کی تحریک سے
 لڑکا کاغذ کے ٹکڑے شمع پر جلا رہا ہے اور اُن کو جلے ہوئے غور سے دیکھ رہا
 ہے۔ ایک معمولی ماں، جس کی طبیعت میں غور و فکر نہیں ہے، یا تو اس عذر سے
 کہ اُس کو ”شرارت سے روکا جائے یا اس خوف سے کہ وہ اپنے آپ کو جلا
 نہ ڈالے اس کو اس کام سے باز رہنے کا حکم دے گی اور بصورتِ عدم تعمیل
 کاغذ اُس کے ہاتھ سے چھین لے گی۔ لیکن اگر وہ ایسا خوش قسمت ہے کہ اُس کی
 ماں کی طبیعت میں کسی قدر معقولیت ہے، جو یہ بات جانتی ہے کہ جس شوق سے

قدرتی طرہ
 تربیت کے
 نتائج کی توضیح
 ایک آسان
 مثال کے
 ذریعے سے

وہ کاغذ جلتے دیکھ رہا ہے وہ شوق ایک مفید بخش کا نتیجہ ہی اور جس میں اتنی عقل بھی ہے کہ دست اندازی کے نتیجے سمجھ سکتی ہے، تو وہ اس طرح استدلال کرے گی:-

”اگر میں اس کام کو روک دوں تو کسی قدر علم کے حاصل ہونے میں مزاحمت واقع ہوگی۔ یہ سچ ہے کہ میرے بچے کو جلنے سے بچا سکتی ہوں مگر پھر کیا؟ وہ یقیناً کبھی نہ کبھی اپنے آپ کو جلائے گا۔ اور زندگی میں اُس کی حفاظت کے لئے یہ بات نہایت ضروری ہے کہ وہ شعلے کے خواص کو تجربے کے ذریعے سے سیکھے۔ اگر میں اس موجودہ خطرے میں پڑنے سے اُس کو روکوں تو وہ یقیناً اس کے بعد اسی خطرے یا اس سے بڑھ کر کسی دوسرے خطرے میں پڑے گا جب کہ کوئی شخص روکنے کے لئے موجود نہ ہوگا حالانکہ کوئی حادثہ اس وقت پیش آئے جب کہ میں پاس موجود ہوں تو میں اُس کو کسی بڑے صدمے سے بچا سکتی ہوں۔ علاوہ بریں اگر میں اس کو روک دوں تو میں ایک ایسے شغل میں مزارع ہوں گی جو نہایت بالکل بے ضرر اور واقعی فروع بخش ہو۔ اور میری طرف سے متوڑی بہت بدگمانی بھی اس کے دل میں پیدا ہو جائے گی۔ چون کہ وہ اس تکلیف کا واقف ہے جس سے میں اُس کو بچانا چاہتی ہوں اور صرف اُسی تکلیف کو محسوس کرتا ہے جو اُس کی خواہش کے ترک جانے سے پیدا ہوتی ہے۔ اس لئے وہ یقیناً بھی کہ اُس تکلیف کا باعث سمجھے گا جو صدمہ اُس کے خیال میں نہیں آسکتا اُس کے نزدیک اُس صدمہ کا کوئی وجود

نہیں ہے۔ اور اس صدمہ سے بچانے کے لئے میں اس کو ایسے طریقے سے
مترا دیتی ہوں جس کی تکلیف وہ نہایت سختی سے محسوس نہ کرنا ہے اور یہی
وجہ ہے کہ وہ اپنے نزدیک مجھے تکلیف دہی کا ایک ذریعہ سمجھتا ہے۔ پس
میرے لئے سب بہتر طریقہ یہ ہے کہ اس کو خطروں سے خبردار کر دوں اور
کسی سخت صدمہ کے رونے کے لئے تیار نہ ہوں۔۔۔

اور اس نتیجے کی پیروی کر کے وہ بچنے سے یہ کہے گی ”مجھے اندیشہ ہے کہ اگر تم یہ
کام کر دو گے تو تم کو صدمہ بھونچے گا۔“ اب فرض کرو کہ لڑکا اپنی ہٹ پر قائم رہے
اور غالباً ایسا ہی ہوگا تو انجام یہ ہوگا کہ اس کا ہاتھ جل جائے گا۔ بھلا اس سے کیا
نتائج نکلے ہیں؟ اولاً اس نے ایسا تجربہ حاصل کیا ہے جس کا حاصل ہونا انجام
کار ضروری ہے۔ اور بچے کو ذاتی حفاظت کی غرض سے جس قدر جلد تجربہ حاصل ہو
اسی قدر بہتر ہے۔ ثانیاً اس کو یہ معلوم ہو گیا ہے کہ اس کی ناراضی یا نفائش
میری بیہودی کے لئے تھی اور اس کو ماں کی خیر خواہی کا ایک قطعی تجربہ حاصل
ہو گیا ہے یعنی اس کی رائے اور مہربانی پر بھروسہ کرنے کے لئے ایک اور
وجہ مل گئی ہے۔

بے شک ان خطروں میں جو کبھی کبھی پیش آتے ہیں اور جن میں ہاتھ پاؤں ٹوٹ
جانے یا کسی دوسرے سخت صدمہ کا اندیشہ ہو۔ بچوں کو زبردستی روک دینے کی
ضرورت ہوتی ہے۔ مگر سخت حالتوں کو چھوڑ کر جو طریقہ تربیت اختیار کیا جائے وہ
ایسا نہیں ہونا چاہیے کہ بچے کو چھوٹے موٹے خطروں سے جو روزمرہ پیش آتے ہیں
بچایا جائے۔ بلکہ ایسا ہونا چاہیے کہ اس کو ماں سے بچنے کی نصیحت اور نفائش
کی جائے۔ اس طریقے کی پیروی سے فرزند نہایت محبت ممول سے زیادہ قوی ہو جائیگا
اگر دوسری حالتوں کے مثل یہاں بھی اسی ترتیب سے کام لیا جائے جس میں قدرتی

زبردستی کا
روک ٹوک
صرف اس
حالتوں میں
ہونی چاہیے
جو ان بچوں کی
سخت صدمہ
پھونکنے کا
اندیشہ نہ ہو

سزا دی جاتی ہے نیز اگر بچوں کو ایسی حالت میں چھوڑ دیا جائے کہ وہ باہر کی ہاتھ پائی
 اور گھر کے تجربوں میں مصروف رہیں جن سے ان کے چوٹ پھیٹ لگ جائے کا اندیشہ
 ہو اور صرف اتنی احتیاط رہے کہ جس قدر خطرہ ہو اسی کے موافق کم یا زیادہ سختی کے
 ساتھ مخالفت کر دی جائے تو ممکن نہیں کہ والدین کی دوستی اور ہدایت کا روز افزوں
 اعتقاد بچوں کے دل میں پیدا نہ ہو۔ اس طریقے کے اختیار کرنے سے، جیسا کہ پہلے
 ثابت ہو چکا ہے، یہی فائدہ نہیں کہ ماں باپ اس نفرت سے محفوظ رہتے ہیں۔
 جو کھل کھلا سزا دینے سے اولاد کے دل میں پیدا ہو جاتی ہے بلکہ یہ طریقہ
 جیسا کہ اب معلوم ہو گیا ہے، ان کو اس نفرت سے بھی بچاتا ہے جو بار بار
 کی روک ٹوک سے پیدا ہو جاتی ہے اور جن وقوعوں سے عموماً جھگڑے، تھپتھپ
 پیدا ہوتے ہیں وہی وقوعے باہمی حسن ظن کے مستحکم ہونے کا ذریعہ بن جاتے
 ہیں۔ بجائے اس کے کہ بچوں سے زبانی یہ کہا جائے کہ ”تمہارے ماں باپ سے
 بڑھ کر تمہارے دوست ہیں (جس کی مخالفت افعال سے ظاہر ہے) بچوں کو اس
 حقیقت کا علم روز کے متواتر تجربوں سے حاصل ہو جائے گا۔ اور جب یہ علم حاصل
 ہو گیا تو ان کو ماں باپ پر ایک مدت تک اعتقاد اور ان کے ساتھ لگاؤ پیدا
 ہو جائے گا جو اور کسی طرح پیدا نہیں ہو سکتا۔

اس طریقے کے عادیہ استعمال کرنے سے والدین اور اولاد میں جو زیادہ ہمدردی
 تعلیق یقیناً پیدا ہو جائے گی اس کو تو ہم بیان کر چکے۔ اب پھر اسی سوال کی طرف رجوع
 کرتے ہیں جو اوپر درج کیا گیا ہے یعنی زیادہ سخت خطاؤں میں اس طریقے
 کا استعمال کیوں کر کرنا چاہیے۔
 اہل اس بات پر غور کر کہ متولی دستور اہل کی نیست اس دستور اہل
 کی برتری سے جو ہم نے بیان کیا ہے، سخت خطائیں غالباً نہ تو اس قدر کثرت

فت خلایا
 بن قدرتی
 زلیقہ تربیت
 و کس طرح
 ام میں لانا
 ہے
 کہ وہ
 ہو سکتا
 ہے

اور یہی حکمت
خطائیں پہنچ
نہیں ہوتی

سے واقع ہو گئی اور یہ قدر سخت ہو گئی۔ بہت سے بچوں کی تربیت کا انتظام ایسا خراب ہوتا ہے کہ اُن کا مزاج ہر وقت برہم رہتا ہے اور اُن کی بد رہی خود اسی اشتعال طبع کا نتیجہ ہوتی ہے۔ بار بار منہ زدن سے جو باہمی اجتناب اور مخالفت کی حالت پیدا ہوتی ہے وہ ہمدردی کو یقیناً زائل کر دیتی ہے اور پھر وہ خطائیں سرزد ہونے لگتی ہیں جو ہمدردی کی بددلت رک سکتی تھیں وہ سخت برتاؤ، جو ایک ہی خاندان کے بچے ایک دوسرے کے ساتھ کرتے ہیں، اکثر اوقات بہت کچھ اسی سخت برتاؤ کا پرتو ہوتا ہے جو بڑے بڑے اُن کے ساتھ کرتے ہیں اور اس برتاؤ کا نیل کچھ تو بزرگوں کی بلا واسطہ تقلید سے ہوتا ہے اور کچھ بد مزاجی سے اور نیا بہ انتقام لینے کے میلان سے پیدا ہوتا ہے۔ اور یہ دونوں باتیں سزاؤں اور دھمکیوں کا نتیجہ ہیں جس تربیت کی ہدایت اور پریش کر چکے ہیں اُس کی بدولت جذبات طبعیت کا عمل زیادہ قوی ہو جاتا ہے اور تاثر کی نشاۃ الگیر حالت بچوں کے دل میں قائم ہو جاتی ہے، اور اس میں کچھ کلام نہیں ہو سکتا کہ اس وجہ سے بچے ضرور اس بات سے باز رہیں گے کہ ایک دوسرے کے خلاف اتنی کثرت سے اور ایسے سخت تصور کریں جو تصور اس سے بھی زیادہ قابل الزام ہیں مثلاً جھوٹ اور چھوٹی موٹی چوری، وہ بھی ان ہی اسباب سے کم ہو جائیں گے خالص تلافی ایسے تصوروں کا بڑا سرچشمہ ہے۔ فطرت انسانی کا یہ ایک قانون ہے اور جو لوگ مشاہدہ کرتے ہیں اُن سب کو صاف نظر آتا ہے کہ جن لوگوں کو اعلیٰ درجہ کی تفریحوں سے روکا جاتا ہے وہ ادنیٰ درجہ کی تفریحوں پر سرگرد ہوتے ہیں۔ جن لوگوں کے پاس ہمدردی کی خوشیاں نہیں ہوتیں وہ خود غرضی کی خوشیاں ڈھونڈتے ہیں، لہذا معلوم کس نتیجہ یہ نکلا کہ والدین اور اولاد کے درمیان ہمدردانہ تعلقات کا قائم رہنا اُن تصوروں کی تعداد گھٹاتا ہی جن کی جڑ خود غرضی ہے۔

مگر جب بچوں سے اس قسم کے قصور سرزد ہوں جو بہتر سے بہتر طریقہ تربیت
 میں بھی کبھی کبھی سرزد ہوں گے تو اس وقت بھی "تربیت نتائج" اختیار کی جاتی
 ہے۔ اور اگر والدین اور اولاد میں اعتماد اور محبت کا وہ تعلق موجود ہو، جس کا
 اوپر ذکر ہو چکا ہے، تو یہ تربیت کارگر ہوگی۔ وجہ یہ ہے کہ قدرتی نتیجے مثلاً چوری
 کی سزا، دو قسم کے ہوتے ہیں، بلا واسطہ اور بالواسطہ۔ بلا واسطہ نتیجہ جو غالص
 انصاف پر مبنی ہے یہ ہے کہ مال مسروقہ واپس دلایا جائے۔ منصف
 حاکم (اور سرلیکٹل باپ کو ایسا ہی بننے کا ارادہ رکھنا چاہیے) یہ خواہش کریگا
 کہ حسی الامکان غلط عمل کی تلافی صحیح عمل سے کی جائے اور چوری کی حالت میں
 اس کے پینی ہیں کہ یا تو چرائی ہوئی چیز واپس دی جائے یا اگر وہ خسر ہوگی
 ہو تو اس کی قیمت ادا کی جائے۔ اور تہ چوری کرے تو یہ معاوضہ اس کے جیب
 خرچ سے پورا ہو سکتا ہے۔ بالواسطہ نتیجہ جو زیادہ با وقت ہے، والدین کی بنیاد
 نامرغبی ہے اور ان تمام قوموں میں، جو کس قدر مذہب ہیں کہ چوری کو جرم سمجھتی
 ہیں، یہ نتیجہ ضرور پیش آتا ہے مگر اس پر یہ اعتراض کیا جاسکتا ہے کہ والدین کی
 نامرغبی کا انکار خواہ حفاظ میں ہو خواہ مار پیٹ سے ایک معمولی بات ہے اور یہ
 طریقہ کوئی نئی بات نہیں بتاتا۔ بالکل ٹھیک ہے، ہم پہلے ہی تسلیم کر چکے ہیں کہ
 بعض صورتوں میں یہاں طریقے کی پیروی قدرتی طور پر کی جاتی ہے۔ ہم پہلے
 یہ بتا چکے ہیں کہ تعلیمی طریقوں کا میلان بھی صحیح طریقے کی طرف ہے اور جیسے
 ہم پہلے بیان کر چکے ہیں، یہاں بھی یہ بات کہہ سکتے ہیں کہ چونکہ دنیا کی چیزوں کا
 قدرتی تعلق قدرتی مدغم اور فیاضی پر مبنی ہے اس لئے قدرتی سزا کی سختی
 ضرورتوں کے موافق ہوگی۔ یعنی والدین کی ناراضی و شہانہ زمانہ میں
 جب کہ بچے بھی وحشی ہوتے ہیں سخت تدبیروں کی شکل میں ظاہر ہوگی۔ اور

ت فضیلت
 حالت میں
 با قدرتی
 نتیجہ کلیت
 تیار کرنا
 ہے

زیادہ ترقی یافتہ معاشرت کی حالتوں میں جھگڑے بچتے بھی بلحاظ معاشرت نرم تر ہوا
کے سزاوار ہیں کم بے رحمی کی صورت میں ظاہر ہوگی مگر یہاں جس بات کو ہم خاص
طور پر ذہن نشین کرنا چاہتے ہیں وہ یہ ہے کہ اولاد کے سخت قصور پر والدین کی سخت
ناراضی کا اثر اُن تناسب سے اچھا ہوگا جس تناسب سے اُن کے درمیان محبت و پیچیدگی
کا تعلق ہے گویا اثر کی مقدار محبت کی مقدار سے متناسب ہوتی ہے۔ جس قدر استقلال
کے ساتھ قدرتی سزا کی تربیت سے دوسری حالتوں میں کام لیا جاتا ہے اس حالت
میں بھی اسی قدر استقلال کے ساتھ یہ تربیت کارگر ہوگی۔ اس امر کا ثبوت ہر ایک کے
تجربے میں ملے گا بشرطیکہ وہ اُس کو تلاش کرے۔

قدرتی سزا
امریکی فلسفہ
اور نیز سزا
قصود
تدارک کے
قدرتی
کی تربیت
ہے۔

کیا ہر شخص کو یہ بات معلوم نہیں ہے کہ جب وہ کسی دوسرے شخص کو ناراض
کرتا ہے تو اس سے جس قدر اُس کو پشیمانی ہوتی ہے مگر دنیاوی اعتبارات و خیالات
وہ سبب سے قطع نظر کر کے وہ اسی قدر کم یا زیادہ ہوتی ہے جس قدر کہ اُس کو اس
دوسرے شخص کے ساتھ سمدردی ہوتی ہے؟ کیا وہ اس بات سے واقف
نہیں ہے کہ اگر کسی دشمن کو سنا یا جائے تو یہ پوشیدہ خوشی کا باعث ہوتا ہے نہ کہ
ریخ کا؟ کیا اُس کو یہ بات یاد نہیں ہے کہ اگر کوئی شخص اجنبی آدمی اُس سے
ناراض ہو جائے تو اُس کو بہت ہی کم رونا ہوتی ہے بہ نسبت اس کے کہ کوئی ایسا
شخص ناراض ہو جائے جس سے اُس کی گہری دوستی تھی؟ برعکس اس کے کیا وہ
ایک قابل فتنہ اور عزیز دوست کے غصے کو سخت بد نصیبی نہیں سمجھتا اور کیا اس کو
بدلتوں اس بات کا سخت انوس نہیں رہتا؟ پس ضرور ہے کہ اولاد پر والدین
کی ناراضی کا اثر بھی اُس باہمی تعلق کی نسبت سے کم یا زیادہ ہو
جو پہلے سے اُن میں موجود ہے۔ جب والدین اور اولاد میں اجنبیت مستحکم
ہو جائے تو قصور وار بچے کو نفس خود غرضانہ خوف کا خیال ہوتا ہے کہ اب

عن قرب جسمانی سزا ملے گی یا کسی قاعدہ سے محروم رہوں گا اور جب وہ اس سزا کی تکلیف بھگت لیتا ہے تو اس پر ضرور مخالفت اور نفرت سے جو اس سزا کا نتیجہ ہے، یہ اجنبیت اور بھی بڑھ جاتی ہے۔ برخلاف اس کے جب قرآن مذکورہ تعلق کا جوش جو الدین کی مستقل دوستی کا نتیجہ ہے۔ موجود ہوتا ہے تو والدین کی نادمی سے نفس کی جو حالت ہوتی ہے وہ نہ صرف اسی قسم کی آئینہ بدرہی کے لئے ایک مفید ردگاہ ہے بلکہ بجائے خود بھی مفید ہے ایسی محبت کرنے والے دوست کے سردست ہاتھ سے جانے رہنے سے جو اخلاقی تکلیف ہوتی ہے وہ اس جسمانی تکلیف کی قائم مقام ہوتی ہے جو بچوں کو عموماً دی جاتی ہے اور اگر زیادہ نہیں تو اس کے برابر موثر تو ضرور ہی ثابت ہوتی ہے۔ پہلے طریقے سے تو بچوں کے دل میں خوف اور ارتقا کا جوش پیدا ہوتا ہے مگر بجائے اس کے دوسرے طریقے سے اس بات کا جوش پیدا ہوتا ہے کہ والدین کے بچے کے ساتھ سمدروی کریں، اس بات پر تہی پشیمانی ظاہر کریں کہ ہم بے کیوں آن کو نہ بچ دیا، اور یہ خواہش پیدا ہوتی ہے کہ کسی نہ کسی کفارہ سے دوستی تعلق کو دوبارہ قائم کریں۔ بجائے اس کے کہ امانیت کے خیالات پیدا ہوں جن کی کثرت سے مجرمانہ افعال سرزد ہوتے ہیں۔ ایثار علی النفس کے خیالات پیدا ہوتے ہیں جو مجرمانہ افعال کو روکتے ہیں۔ پس قدرتی نتائج کی تربیت سخت اور خفیف دونوں طرح کے قصوروں کے لئے مناسب ہے اور اس کا عمل میں لانا ایسے قصوروں کے نہ صرف انداز بلکہ اتصال کا باعث ہے۔

المتفہم یہ تو ہے کہ سختی سے سختی پیدا ہوتی ہے اور نرمی سے نرمی۔ جن بچوں کے ساتھ بے دردی سے سلوک کیا جاتا ہے

وہ بے وسیع ہو جاتے ہیں مگر مناسب ہمدردی کے ساتھ سلوک کرنا اُن کی ہمدردی کو ترقی دینے کا وسیلہ ہی۔ سیاست ملکی کی طرح سیاست منزل میں بھی سخت ظالمانہ حکومت ہی سے اُن جرموں کی ایک بڑی تعداد پیدا ہوتی ہے جن کا انداد کرنا پڑتا ہے۔ مگر خلاف اس کے نرم اور فیاضانہ حکمرانی نفاق کے بہت سے اسباب کو روکتی ہے اور دل کو ایسا شائستہ بنا دیتی ہے کہ خلاف درزی کی طرف میلان کم ہو جاتا ہے۔ جان لاک ایک مدت پہلے کہہ گیا ہے کہ ”یعللم میں سخت منرا دیتے سے بہت ہی کم فائدہ ہوتا ہے بلکہ بہت زیادہ نقصان ہوتا ہے، اور میرا یقین کرتا ہوں کہ جن بچوں کو بہت زیادہ سزا دی جاتی ہے اُن میں سے شاید ناوہری عمدہ ترین اشخاص نکلتے ہیں بشرطیکہ انی امور میں مساوی ہوں“ اس رے کی تصدیق میں ہم یہ بات بیان کر سکتے ہیں جو پنشن ول کے جیل خانے کے سرکاری پادری شمشیر ملہ جرنل نے حال ہی میں عام طور پر ظاہر کی ہے کہ جن کم سن مجرموں کو سزائے تازیانہ دی جاتی ہے وہی اکثر دہشتیز جیل خانے میں واپس آتے ہیں، برعکس اس کے نرم برتاؤ کے مفید نتائج کی توضیح اُس واقعہ سے عمدہ طور پر ہوتی ہے جو ایک فرانسیسی خاتون نے ہم سے بیان کیا تھا جس کے مکان میں ہم حالی ہی میں بمقام پیرس مقیم رہے تھے۔ ایک چھوٹے لڑکے کی وجہ سے گھر میں ہرزہ مچا دیا وہ ہم چارہ شام تھا اور نہ تو کوئی شخص گھر پر اس کا انتظام کر سکتا تھا لہذا نہ در سے میں خاتون موصوف نے ہم سے اس بات کی معذرت کر کے یہ کہنا کہ مجھے اتنا ایشہ ہے کہ اس لڑکے کا کچھ علاج

اللہ جان لاک ایک محنت کار ہے، علامہ فلسفی اور الیات کا عالم گزرا ہوا ہے۔
 لاک کا انتقال ایک مہینہ پہلے ہوا تھا۔

نہیں ہو سوائے اُس علاج کے جس سے اُس کے بڑے بھائی کی اصلاح میں کامیابی ہوئی ہو یعنی یہ کہ اُس کو انگلستان کے مدرسہ میں بھیج دیا جائے، اُس نے بیان کیا کہ یہ بڑا بھائی پیرس کے مختلف مدرسوں میں بالکل ناقابل تربیت ثابت ہو چکا تھا اور ہم نے مایوسی کی حالت میں اُس کو انگلستان بھیج دینے کی اصلاح پر عمل کیا۔ مگر واپس آنے پر وہ ایسا ہی نیک ہو گیا جیسا کہ پہلے بد تھا۔ خاتون موصوف نے اس عجیب تبدیلی کو بالکل اس امر کی طرف منسوب کیا کہ انگلستان کی تربیت مقابلہ نرم ہوئی ہے۔

اخلاقی تربیت کے اصولوں کی توضیح و تشریح تو اوپر بیان ہو چکی، اب سب سے بہتر بات یہ ہے کہ اس باب کے باقی ماندہ صفحات کو اُن چند بڑے بڑے مسائل کے بیان سے پر کیا جائے جو اُن اصول سے مستنبط ہوتے ہیں، اختصار کی غرض سے ہم اُن کی فصاحت کی شکل میں بیان کریں گے۔

اخلاقی تربیت
کے متعلق چند
نصیحتیں

بچے سے بہت زیادہ اخلاقی نیکی کی توقع نہ رکھو۔ ابتدائی عمر میں ہر ایک مہذب آدمی کو اخلاق کی اُس حالت میں سے گزرنا پڑتا ہے جس کا ظہور وحشی انسانوں میں، جو کہ نوع انسان کا اصل سرخسہ ہیں ہو جاتا ہے۔ جس طرح بچے کے خط و خال خلتا چھٹی ناک، کھلے کھلے نتھنے، موٹے سوتے ہونٹ، پھٹی پھٹی آنکھیں، چہرہ کی ناموزونی، کچھ عرصے تک وحشیوں کے خط و خال سے مشابہ ہوتی ہے اسی طرح اُس کی فطرت بھی اُن سے مشابہ ہوتی ہے۔ یہی وجہ ہے کہ بے رحمی، چوری اور جھوٹ بولنے کی خواہش بچوں میں نہایت عام طور پر پائی جاتی ہے۔ اور جس طرح بچے کے خط و خال میں تغیر واقع ہوتا ہے۔ بعینہ اسی طرح اس خواہش میں تربیت کی مدد کے بغیر بھی تصوراً بہت تغیر ہوتا ہے۔ ہر عاقل خیال کہ بچے معصوم ہوتے ہیں اس اعتبار سے تو صحیح ہے کہ ان کو

پہلی نصیحت

برائی کا علم نہیں ہوتا مگر اس اعتبار سے بالکل غلط ہے کہ اُن میں برائی کا میلان نہیں ہوتا جیسا کہ دایہ خانہ میں آدھ گھنٹے کے مشاہدہ سے ہر شخص پر ظاہر ہو سکتا ہے جب بچوں کو اُن کے حال پر چھوڑ دیا جاتا ہے جیسا کہ عام مدرسوں میں ہوتا ہے تو وہ بمقابلہ بڑے آدمیوں کے آپس میں زیادہ وحشیانہ برتاؤ کرتے ہیں۔ اور اگر اُن کو ابتدائے عمر ہی سے اُن کے حال پر چھوڑ دیا جائے تو اُن کا وحشی پن اور بھی زیادہ نمایاں ہو جاتا ہے۔

بچوں کے لیے نیک چلنی کا اعلیٰ معیار قائم کرنا ہی نادانی نہیں بلکہ بہت تاکید کے ساتھ نیک چلنی کی ترغیب دینی بھی نادانی ہے۔ ”قبل از وقت عقلی نشوونما“ کے مضرتیجوں کو اکثر آدمی پہلے ہی سے تسلیم کرتے ہیں مگر اس امر کا تسلیم کرنا باقی ہے کہ ”قبل از وقت اخلاقی نشوونما“ کے نتیجے بھی مفکر ہوتے ہیں۔ ہمارے اخلاقی قوی بھی مثل ہمارے اعلیٰ عقلی قوی کے نسبت پیچیدہ ہوتے ہیں۔ اسی وجہ سے یہ دونوں طرح کے قوی نسبت دیر میں نشوونما پاتے ہیں۔ اور اگر اخلاقی قوی یا عقلی قوی میں تحریک کے ذریعے بچپن ہی میں مستعدی پیدا جائے تو یہ مستعدی آئندہ اخلاقی نقصان کے بغیر حاصل نہ ہوگی۔ اسی وجہ سے عام بے قاعدگی دیکھی جاتی ہے کہ جو لوگ بچپن میں نیکی کا نمونہ ہوتے ہیں اُن کی حالت تغیر رفتہ رفتہ برائی کی جانب ہوتا ہے جو بظاہر ناقابل تشریح معلوم ہوتا ہے اور بڑھتا تو کجا انجام کار متوسط درجے بھی گر جاتے ہیں۔ مگر جو لوگ بڑے ہو کر اوروں کے نمونہ ہوتے ہیں اُن کے بچپن کا زمانہ اکثر ایسا ہوتا ہے جس سے ہرگز امید نہیں ہوتی کہ وہ ہونا ہوں گے۔

اس لیے متوسط درجہ کی تجویزوں اور متوسط درجے کے نتیجوں پر قناعت کرو۔ اگر تم یہ بات یاد رکھو کہ جس طرح اعلیٰ درجہ کی عقل آہستہ آہستہ حاصل ہوتی ہے اسی طرح ضرور ہے کہ اعلیٰ درجے کے اخلاق تک بھی تدریجی نشوونما کے ذریعہ سے

رسانی ہو تو تم کو اُن کے عیوں پر صبر آجائے گا جو تم کو اپنے بچہ میں ہر وقت نظر آتے ہیں اور تمہارا میلان ہمیشہ کی ڈانٹ ڈپٹ دھمکی جھڑکی اور روک ٹوک کی طرف کم ہو گا اس کی وجہ بہت سے والدین سخت خانگی اشتعال کی طرف بچوں کو ترغیب دیتے ہیں اور یہ احمقانہ امید رکھتے ہیں کہ اس طرح ہم اپنے بچوں کو ایسا بنالیں گے جیسا اُن کو ہونا چاہیے۔

سیاست منزل کی یہ آزادانہ شکل جس میں اس امر کی خواہش نہیں کی جاتی کہ بچہ کے چال چلن کے تمام جزئیات کا انتظام خود مختارانہ طور پر کیا جائے اسی طریقہ کا لازمی نتیجہ ہے جس کی ہم حمایت کرتے ہیں۔ اگر تم دیکھ کر اپنا اطمینان کر لو کہ تمہارا بچہ اپنے افعال کے قدرتی نتیجے ہمیشہ جھگڑتا ہے تو تم اُس زیادہ روک ٹوک سے بچ جاؤ گے جس میں اکثر والدین غلطی کرتے ہیں۔ اگر تم ایسا کرو کہ حتی الامکان اُس کو تجربہ کی تربیت پر چھوڑ دو تو تم اُس بناوٹی نیکی سے محفوظ رکھو گے جو حد سے زیادہ ضابطہ کی پابندی سے تربیت پذیر طبیعتوں میں پیدا ہو جاتی ہے یا اُس مخرب اخلاق مخالفت سے محفوظ رکھو گے جو آزاد طبیعتوں میں اُس ضابطہ کی پابندی سے پیدا ہوتی ہے۔

اگر تم یہ ٹھان لو کہ تمام حالتوں میں بچہ کے افعال پر تدریجی سزا دی جائے تو تمہارے اپنے مزاج کی بھی ایک مفید روک تھام ہو جائے گی۔ بہت سے والدین بلکہ ہماری رلے میں زیادہ تر والدین جس طریقہ تعلیم کی پیروی کرتے ہیں وہ اُس کے سوا اور کچھ نہیں کہ بادی النظر میں جو سوچا گیا اُسی میں اپنے غصہ کا اظہار کر دیا جائے اپنے بچوں کے چھوٹے موٹے قصوروں پر عموماً اُس قسم کا سلوک کرتی ہے کہ اُن کو ملتا ہے مارتی ہے سختی کے ساتھ جھڑا جھڑا دیتی ہے کڑی الفاظ کا استعمال کرتی ہے اور حقیقت میں غور سے دیکھا جائے تو اُن میں سے اکثر قصوروں کو تصور نہیں کر سکتے یہ برتاؤ علم پر مال ہی جذبات کا ظہور ہے جن پر اُس کو بخوبی قابو نہیں

ہوتا۔ یا اوں کہو کہ یہ برتاؤ زیادہ تر اُن جذبات کی تحریک کا نتیجہ ہے نہ کہ مجرموں کو فائدہ پہنچانے کی خواہش کا لیکن اگر تم خلاف ورزی کی حالت میں اس بات کے سوچنے کے لیے توقف کرو کہ اس کا باقاعدہ نتیجہ کیا ہونا چاہیے۔ اور قصور وار کو یہ نتیجہ محسوس کرنے کا سب سے عمدہ طریقہ ہے تو تم کو اپنے نفس کو قابو میں لانے کے لیے وقت مل جائے گا۔ نرا اندھا غصہ جو اول اول بھڑک اٹھا تھا، دب جائے گا۔ اور جذبہ کی شدت کم ہو جائے گی۔ اور ظن غالب ہے کہ یہ بات تم کو حق سے منحرف نہیں ہونے دے گی۔

مگر اس بات کے درپے نہ رہو کہ بے حس حرکت آلہ کی طرح برتاؤ کر دو۔ یاد رکھو کہ بچکے افعال کی اُن قدرتی سزاؤں کے علاوہ جو مختلف حالات کے اثر سے اُس پر عاید ہوتی ہیں، تمہاری رضامندی یا نارضامندی بھی ایک قدرتی سزا ہے اور بچہ کی ہدایت کے لیے جو وسائل مقرر ہیں اُن میں سے ایک وسیلہ یہ بھی ہے جس غلطی پر ہم اعتراض کرتے چلے آئے ہیں وہ یہ ہے کہ جو سزائیں قدرت نے مقرر کی ہیں اُن کے عوض میں والدین کی ناراضی اور مصنوعی سزاؤں کو رکھا جاتا ہے۔ جب ہم یہ کہتے ہیں کہ والدین کی ناراضی کو ان قدرتی سزاؤں کے عوض میں کھنا چاہیے، تو ہم کو اس بات سے ہرگز بحث نہیں ہے کہ قدرتی سزاؤں کے ساتھ ساتھ بھی اُن کا استعمال نہ کرنا چاہیے۔ اگرچہ لیا نہیں ہونا چاہیے کہ دوم درجہ کی سزا اول درجہ کی سزا کی جگہ غصہ کرے تاہم اُس کو اول درجہ کی سزا کے ساتھ بطور ضمیمہ اور اعتدال کے ساتھ شامل رکھنا مناسب ہے۔ جس قدر غم یا غصہ تم کو محسوس ہو اُس کو الفاظ یا تیور کے ذریعے سے ظاہر کرنا چاہیے مگر شرط یہی ہے کہ تمہاری عقل سلیم بھی اس بات کو قبول کرے۔ جو اثر تمہارے دل میں پیدا ہو گا اُس کی نوعیت اور اس کی مقدار تمہاری اپنی خصلت پر یقیناً منحصر ہوگی اور اسی لیے یہ کہنا کہ وہ اثر ایسا

یا دلیا ہونا چاہیے۔ بے فائدہ ہے۔ مگر تم اس احساس کو اس احساس میں تبدیل کرنے کی کوشش کر سکتے ہو جس کی بابت تم کو یہ یقین ہے کہ اس کو قائم رکھنا چاہیے۔ مگر اس اظہارِ ناخوشی میں دو انتہائی حدود (افراط و تفریط) سے بچنا چاہیے نہ صرف اس اعتبار سے کہ یہ ناخوشی کس قدر سخت ہوئی چاہیے بلکہ اس اعتبار سے بھی کہ کتنے عرصہ تک قائم رہنی چاہیے۔ ایک تو طبیعت کی ناستواری سے بچو جو ماؤں میں عام طور پر پائی جاتی ہے اور جس کا نتیجہ یہ ہے کہ وہ مکی اور معافی تقریباً ساتھ ہی ساتھ ہوتی ہیں، دوسرے ایسا نہ کرو کہ نا واجب طور پر بچے بے تعلقی ظاہر کرتے رہو مبادا اُس کو یہ عادت ہو جائے کہ وہ بغیر تمہاری دوستی کے زندگی بسر کر سکے اور تمہارا رعب اُس کے دل سے اٹھ جائے، بچہ کی حرکات پر جو اخلاقی سزائیں تم کو دینی پڑتی ہیں تم کو چاہیے کہ ان سزاؤں کو حتی الامکان اُن سزاؤں کے مشابہ بناؤ جو تمہارے خیال میں کامل القدرت

والدین کو دینی پڑتی ہیں۔ حکم صرف اُس وقت دو جب کہ ترتیب کے دیگر وسائل بچہ کی سمجھ سے باہر ہوں یا اُن میں ناکامیابی رہو۔ میسٹر میکسٹر کہتے ہیں کہ ”اکثر حکموں میں بمقابلہ بچہ کے فائدہ کے والدین کے فائدہ کا زیادہ خیال رکھا جاتا ہے“ جس طرح تمدن کی ابتدائی حالت میں قانون کی خلاف ورزی کی سزا زیادہ تر اس وجہ سے نہیں دی جاتی تھی کہ یہ فعل حقیقتاً نا واجب ہے بلکہ اس وجہ سے کہ وہ بادشاہ کے حکم کی بے وقعتی ہے یعنی اُس کے برخلاف بغاوت ہے اسی طرح بہت سے غنائوں میں جو سزا تصور وار کو دی جاتی ہے اُس کا محرک زیادہ تر نافرمانی کا غصہ ہوتا ہے نہ یہ کہ تصور پر ملامت کرنا۔ یہ فقرے ہر شخص کے کان میں پڑے ہوں گے تم کو میری نافرمانی کی کیا مجال ہے میں کہتا ہوں کہ حضرت یہ کام آپ سے کرا کے رہوں گا میں تم کو یہ بات جلد بتا دوں گا کہ آقا کون ہیں یا تم؟ اور پھر

چوتھی
نصیحت

غور کرو کہ یہ الفاظ یا لہجہ اور یہ تیور کس بات پر دلالت کرتے ہیں؟ ایسی گفتگو میں
 بچہ کی بہبودی کے خیال کی بہ نسبت اُس کو مطیع و منقاد بنانے کا ارادہ زیادہ نمایاں
 طور پر نظر آتا ہے۔ اُس وقت تو والدین کی طبیعت کا اندازہ اُس مطلق القان حاکم کے انداز
 سے کچھ ایسا مختلف نہیں ہوتا جو سرکش رعیت کو سزا دینے پر تیار بیٹھا ہو۔ مگر سلیم الطبع
 والدین مثل اُس محقق کے جس کو نوع انسان سے محبت ہی جبر و تعدی سے خوش نہیں
 ہوتے بلکہ اس بات سے خوش ہوتے ہیں کہ جبر و تعدی کی ضرورت ہی نہ پڑے۔
 چال چلن کے باضابطہ رکھنے کے لیے جہاں کہیں دوسرے طریقوں کو کامیابی کے ساتھ متماثل
 کر سکتے ہیں وہاں بغیر قانون کے کام چلاتے ہیں اور جب قانون کی ضرورت ہوتی ہے
 تو قانون کی طرف رجوع کرنے سے اُن کو افسوس ہوتا ہے۔ جیسا کہ مسٹر ریگرنے بیان
 کیا ہے کہ ”ملکی سیاست کا سب سے عمدہ قاعدہ یہ ہے کہ حد سے زیادہ حکم نہ کرو۔“
 یہی قاعدہ تعلیم میں بھی صادق آتا ہے، جن والدین کی تحکم کی خواہش اپنے فرض
 منصبی کے سچے خیال کی وجہ سے رک جاتی ہے اُن کا مقصد یہ ہوتا ہے کہ اپنے بچوں کو ایسا
 بنائیں کہ جہاں تک ممکن ہو۔ وہ خود اپنے نفس کو قابو میں رکھیں اور وہ تحکم کی طرف
 صرف اس وجہ سے رجوع کرتے ہیں کہ وہ آخری علاج ہے۔

پانچویں
 نصیحت

مگر جب کبھی حکم و قطعہ کی طرح اور استتعال کے ساتھ حکم دو۔ اگر
 صورت ایسی واقع ہو جس میں دراصل بجز تحکم کے کسی دوسری طرح برتاؤ ممکن نہیں ہے
 تو اپنا حکم باطن جاری کرو اور پھر مہرگز اس سے پیچھے نہ ہٹو۔ جو کام تم کرنے والے ہو
 اُس کو اچھی طرح سوچ لو، تمام نتیجوں کا موازنہ کر لو اس بات پر غور کرو کہ تمہارے ارادہ
 میں کافی استتعال ہی یا نہیں اور جب آخر کار ایک قانون بنا لو تو چاہے کتنا ہی
 نقصان ہو اس کی تعمیل پر زور دو۔ تمہاری سزائیں اُن سزاؤں کے مشابہ ہونی
 چاہئیں جو موجودات غیر ذی روح دیتے ہیں یعنی اٹل ہونی چاہئیں۔ جب بچہ

پہلے پل گرم بھویل میں ہاتھ ڈالتا ہے تو اُس کا ہاتھ جل جاتا ہے دوسری دفعہ بھی جل جاتا ہے
تیسری دفعہ بھی جل جاتا ہے، غرض کہ ہر دفعہ جل جاتا ہے۔ اور اُس کو بہت جلد معلوم ہو جاتا
ہے کہ گرم بھویل کو نہیں چھونا چاہیے۔ اگر تم بھی ایسے ہی مستقل رہو یعنی اگر تم بچہ سے بات
کہہ دو کہ فلاں فلاں کاموں کی یہ سزائیں ہیں اور وہ سزائیں دیے ہی استقلال سے
دی جائیں تو جس طرح قوانین قدرت کی وقعت اُس کے دل میں پیدا ہوتی ہے تمہارے
قوانین کی وقعت بھی جلد پیدا ہو جائے گی۔ اور جب یہ وقعت ایک دفعہ قائم ہو گئی تو
بے انتہا خانگی خرابیاں رُک جائیں گی۔ تعلیمی غلطیوں میں سے ایک نہایت ہی
سخت غلطی بے استقلالی ہے۔ جس طرح قوم میں جب انصاف کا کوئی خاص انتظام
نہیں ہوتا تو جسہ رُخ کی زیادتی ہو جاتی ہے اسی طرح خاندانوں میں قصوروں کا بہت
زیادہ بڑھ جاتا ہے سزا دینے میں تامل یا بے قاعدگی کا نتیجہ ہے۔ کم زور ماں، جو ہمیشہ دھمکتی
رہتی ہے اور شاؤ و ناد رہی دھکی کو پورا کرتی ہے، جو جلدی میں قانون بناتی ہے اور فرصت
میں مٹھے کر پھپھاتی ہے جو ایک ہی تصور پر تلون کے ایما پر کبھی سختی سے سلوک کرتی ہے اور
کبھی نرمی سے اپنے لیے اور اپنے بچوں کے لیے مصیبتوں کا ذخیرہ جمع کرتی ہے۔
وہ اپنے آپ کو اُن کی نظروں میں حقیر کرتی ہے وہ نفس پر قابو نہ رکھنے کی مثال اُن کے
سامنے پیش کرتی ہے، وہ اُن کو عدول حکمی کی ترغیب دیتی ہے کیوں کہ بچوں کو یہ
امید ہوتی ہے کہ غالباً سزا انہیں ملے گی وہ بے حد جھکڑے فٹے پیدا کرتی ہے اور
ساتھ ہی اپنے مزاج اور بچوں کے مزاج کو نقصان پہنچاتی ہے۔ وہ اُن دلوں میں
اخلاقی ابتری پیدا کرتی ہے جس کی تلاقی آئندہ عمر میں بہت کچھ نقصان اٹھانے
کے بعد بخاک ہو سکتی ہے۔ وحشیانہ خانگی حکومت بھی اگر استقلال کے ساتھ
عمل میں لائی جائے اُس رحم دلی کی حکومت سے جو بے استقلال کی کے ساتھ
عمل میں لائی جائے زیادہ بستر ہے۔ ہم دوبارہ یہی کہتے ہیں کہ حتی الامکان جابرانہ

تدبیروں سے بچو لیکن جب تم دیکھو کہ حکم واقعی ناگزیر ہو اس وقت پورے
خود مختار حاکم بن جاؤ۔

نہی نصیحت

سیا در کو کہ مختاری تربیت کا مقصد یہ ہونا چاہیے کہ ایک ایسا شخص پیدا
کیا جائے جو اپنے نفس پر آپ حکومت کر سکے نہ کہ ایسا جس پر غیر حکومت
کریں۔ اگر تمہاری اولاد کی قسمت میں غلاموں کی طرح زندگی بسر کرنا لکھا ہو تو جہد
غلامی کی عادت اُن کو بچپن میں ڈلوائی جائے اُسی قدر اچھا ہے۔ مگر چونکہ اُن کو فرتہ
رفتہ آزاد بنانا ہے اور آئندہ کوئی شخص اُن کے روزانہ چال چلن کی روک ٹوک کر نہ سکا
بھی نہ ہوگا اس لیے اپنی نگرانی کے زمانہ میں جس قدر اُن کو نفس پر قابو رکھنے
کی عادت ڈالو اُن کے اُسی قدر بہتر ہوگا۔ قدرتی نتائج کے ذریعے تربیت کرنا
ایک ایسا طریقہ ہے جو انگلستان کی موجودہ معاشرت کے لیے خاص کموزوں
ہے۔ فیوڈل سسٹم (نظام جاگیر) کے زمانہ میں اُن بڑی بڑی خرابیوں میں
سے جن کا اہل شہر کو کوئی لگا رہتا تھا ایک خرابی اپنے بالادستوں کا غصہ
بھی تھا لہذا اُس وقت یہی بات مناسب تھی کہ والدین کی سختی بچوں کی تادیب
کا بڑا ذریعہ ہو۔ مگر اب اہل شہر کو کسی سے کچھ اندیشہ نہیں ہے بھلائی یا برائی جس کا
وہ تجربہ کرتے ہیں زیادہ تر وہی ہوتی ہے جو باعتبار نظام ہشیاب کے ان کے
ذاتی چال چلن کا نتیجہ ہوتی ہے اس لیے یہ امر ضروری ہے کہ وہ ابتدائے عمر سے بندہ
تجربہ اُن نیک و بد نتائج کا علم حاصل کرنا شروع کریں جو خاص خاص قسم کے چال
چلن سے قدرتی طور پر پیدا ہوتے ہیں۔ اسی بنا پر والدین کو تربیت کا مقصد ایسا
قرار دینا چاہیے جس سے اُن کا تحکم کم ہو جائے اور تحکم کی بجائے جلد سے جلد سچے
دل میں ضبط نفس کا وہ خیال جاگزیں ہو جائے جو نتائج کی پیش منی سے پیدا ہوتا
ہے۔ شیر خواری کے زمانہ میں بہت کچھ تحکم کی ضرورت ہے۔ تین برس کے

بچہ کو جو کھلے استرہ سے کھیل رہا ہو اس بات کی اجازت دی جاسکتی کہ ”وہ نتائج کی تربیت“ کے ذریعے علم حاصل کرے کیوں کہ ممکن ہے کہ اُس کے نتائج نہایت سخت ہوں۔ مگر جوں جوں عقل بڑھتی جائے حکمانہ مداخلتوں کی تعداد کم ہو سکتی ہے اور کم ہونی چاہیے۔ تاکہ جب بچے زمانہ بلوغ کو پہنچ جائیں تو رفتہ رفتہ انقلاب و مداخلتوں کا خاتمہ ہو جائے۔ جلد انقلاب خطرناک ہوتے ہیں اور بے زیادہ خطرناک انقلاب ہے جو گھر کی پابندی سے نکل کر دنیاوی آزادی میں قدم رکھتے وقت پیش آتا ہے۔ اسی وجہ سے جس کی ہم حمایت کرتے ہیں اُس کی پیروی ضروری ہے۔ چوں کہ اس اصول سے بچہ کی طاقت مضبوط ہوتی ہے اور ضبط نفس کے اُس درجہ میں ترقی ہوتی رہتی ہے جس میں اُس کو چھوڑا گیا تھا اور وہ ایسی حالت تک اس طرح بہ تدبیر پہنچتا ہے کہ بغیر کسی کی مدد کے اپنے نفس پر قابو رکھ سکے اس لیے اس اصول پر کاربند رہنے سے وہ انقلاب پیش نہیں آسکا جو طفولیت کی ”بیرونی حکومت“ سے جوانی کی ”اندرونی حکومت“ تک یکایک پہنچتے وقت پیش آتا ہے اور خوفناک ہوتا ہے۔ خانگی سیاست کی تاریخ ملکی سیاست کی تاریخ کا کسی قدر نمونہ ہونا چاہیے۔ یعنی ابتدا میں مطلق العنان حکومت، کیونکہ ابتدا میں فی الحقیقت اُس کی ضرورت ہے اور رفتہ رفتہ باضابطہ حکومت شروع ہونی چاہیے جس میں رعایا کی آزادی کسی قدر خاص طور پر تسلیم کی جاتی ہے۔ پھر رعایا کی اس آزادی کو بہ تدبیر وسعت دی جائے اور آخر کار والدین کی حکومت کو آہستہ آہستہ بالکل اٹھایا جائے۔

اگر بچے زیادہ خود رانی ظاہر کریں تو اس کا افسوس نہ کرو۔ یہ اُس نرخی کا نتیجہ ہے جو زمانہ حال کی تعلیم میں نہایت نمایاں ہے۔ یہ جو بچہ کو آج کل زیادہ

ساتویں
نقصیت

۱۵۔ اُدو میں اس مضمون کی پہلی شہور ہے: ”بارہ برس کو بید کیا اور اٹھارہ برس کو قید کیا“ بہ مترجم

میلان اس بات کی طرف ہو کہ وہ اپنے فعل کی آزادی کے خواہاں ہوتے ہیں یہ اس امر کا جواب ہے کہ والدین اُن پر ظلم کرنے کا میلان کم رکھتے ہیں۔ یہ دونوں میلان اسی طریقہ تربیت کی طرف اشارہ کرتے ہیں جس پر ہم زور دے رہے ہیں۔ اور جس کی بدولت بچے قدرتی سنہ اوّل کا تجربہ کر کے روز بروز اس امر کی طرف زیادہ مائل ہوتے جاتے ہیں کہ اپنے نفس پر آپ حکومت کریں۔ اور یہ دونوں میلان ہماری زیادہ ترقی یافتہ معاشات کے ساتھ ساتھ موجود رہتے ہیں۔ آزادانگر نیر لڑکا آزادانگر نر آدمی کا باپ ہے۔ اور آزاد باپ بغیر آزاد لڑکے کے نہیں بن سکتا اور اگر لڑکا آزاد نہیں تو باپ آزاد ہو نہیں سکتا۔ جرمنی کے معلم کہتے ہیں کہ ”ہم بارہ جرمنی لڑکوں کو قابو میں رکھ سکتے ہیں مگر ایک انگریز لڑکے کو قابو میں نہیں رکھ سکتے، کیا ہم بھی غیر اُپش کریں کہ ہمارے لڑکے ایسے تربیت پذیر ہو جائیں جیسے جرمنی لڑکے اور اس کے ساتھ ہی بلخ اہل جرمنی کی سی کینہ اطاعت اور ملکی غلامی حاصل کریں؟ یا ہم اپنے لڑکوں میں اُن خیالات کو پراکشت کریں جو اُن کو آزاد آدمی بناتے ہیں اور ساتھ میں اپنے طریقوں کو بھی بدل دیں۔“

آٹھویں
نصیحت

آخری نصیحت یہ ہے کہ یہ بات ہمیشہ یاد رکھو کہ ٹھیک ٹھیک تعلیم دینا سہل اور آسان کام نہیں ہے بلکہ ایک پیچیدہ نہایت مشکل اور بے زیادہ سخت کام ہے جو بڑے آدمی کو اپنی زندگی میں کرنا پڑتا ہے۔ خالص تربیت کا ناشائستہ و معمولی طریقہ جو بے سوچے سمجھے اختیار کیا جاتا ہے اُس کو تو نہایت ادنیٰ اور نہایت کم تربیت یافتہ عقل والے آدمی بھی بہت سیکھتے ہیں طلبہ اور سخت الفاظ ایسی سزائیں ہیں جو نہایت ہی کم ترقی یافتہ وحشی آدمی اور اجمن سے اجتناب و ہتھکان دونوں کو یکساں سوچتی ہیں۔ وحشی جانور تک اس طریقہ تربیت کا استعمال کر سکتے ہیں۔ جیسا کہ تم نے دیکھا ہو گا کہ جب کوئی پلا بہت زیادہ وق کرتا ہے تو کتیا اُس کو روکنے

کیلئے اُس چُست رتی اور آہستہ سے کاٹی ہی۔ لیکن اگر تم ایک معقول اور مذہب طریقہ
 کو کامیابی کے ساتھ عمل میں لانا چاہو تو تم کو بہت کچھ عقلی محنت کے لیے یعنی کسی قدر
 مطالعہ کسی قدر ذہانت، کسی قدر صبر اور کسی قدر ضبط نفس کے لیے آمادہ رہنا چاہیے
 تم کو ہمیشہ اس بات پر غور کرنا ہو گا کہ وہ کون سے نتیجے ہیں جو بڑی عمر میں بعض قسم کے
 کاموں سے پیدا ہوتے ہیں اور پھر تم کو ایسے طریقے تجویز کرنے چاہئیں جن سے بچوں
 کے اُسی قسم کے کاموں پر بھی اُسی قسم کے نتیجے عائد ہوں۔ اس بات کی ضرورت
 ہر روز پیش آئے گی کہ بچوں کے چال چلن کے محرکات کی چھان بین کی جائے
 یعنی اچھے اور بُرے کاموں میں تمیز کی جائے خواہ بُرے کام اچھوں کے مشابہ
 کیوں نہ ہوں اور تم کو اس جاہلانہ غلطی کے رفع کرنے کے لیے جو اکثر کی جاتی ہے
 ہمیشہ خبردار رہنا پڑے گا۔ یعنی جو کام نہ نیک ہیں نہ بد اُن کو خواہ مخواہ تصور سمجھ لیا
 جاتا ہے اور جو جذبات بچوں کے دل میں ہوتے ہیں اُن سے بدتر جذبات اُن کی
 طرف منسوب کر دیئے جاتے ہیں، اپنے طریقہ کو ہر بچے کے مزاج کے موافق
 بنانے کے لیے تم کو اُس میں تھوڑی بہت تبدیلی ضرور کرنی چاہیے اور جو اُن
 ہر بچے کا مزاج ہی نئی صورتیں اختیار کرے تم کو اور بھی زیادہ تبدیلی کرنے کے لیے
 مستعد رہنا چاہیے۔ جس طریقہ سے بظاہر کوئی نتیجہ نہ نکلتا ہو یا کم نتیجہ نکلتا ہو اُس پر
 استقلال کے ساتھ قائم رکھنے کے لیے تم کو اکثر اوقات اپنے یقین کو مضبوط رکھنا
 پڑے گا۔ اگر تم کو ایسے بچوں سے سابقہ پڑے جن کی تربیت غلط طریقہ پر ہوئی
 ہے تو تم ایک مدت مدید تک صبر کی آزمائش کے لیے مستعد رہنا چاہیے
 تب جا کر بہتر طریقوں میں کامیابی ہوگی کیوں کہ جو تربیت وہاں بھی آسان نہیں
 ہے جہاں ابتدا ہی سے صحیح خیالات موجود ہوتے ہیں وہ اُس وقت تو دو چند
 شکل ہو جائے گی۔ جب کہ غلط خیالات کو صحیح کرنا ہو۔ تم کو ہمیشہ بچوں ہی

کے محرکات کی چھان بین نہیں کرنی پڑے گی بلکہ خود اپنے محرکات کی بھی
چھان بین کرنی پڑے گی یعنی تم کو دو قسم کے خیالات میں تیز کرنی ہوگی ایک
وہ جو سچی پدرانہ خیر خواہی سے دل میں پیدا ہوتے ہیں اور دوسرے وہ جو تمہاری
اپنی خود غرضی آرام طلبی اور خواہشِ تحکم کے سبب پیدا ہوتے ہیں اور پھر
اس سے بھی زیادہ صبر آزما بات یہ ہے کہ تم کو ان کی گہرے غبتوں کا نہ صرف پتا لگانا پڑے گا
بلکہ ان کو مغلوب بھی کرنا پڑے گا۔ المختصر جب تم بچوں کو تعلیم دو تو اُس کے ساتھ ہی
اعلیٰ تعلیم بھی تم کو جاری رکھنی پڑے گی۔ بحیثیت عقلی تم کو یہ لازم ہے کہ سب سے
زیادہ پیچیدہ مضمون یعنی انسانی فطرت اور اُس کے قوانین کو (جس طرح کہ ان کا
طور تمہارے بچوں میں تھا) نفس میں اور دنیا میں ہوتا ہی) ایسی ترقی دو کہ
اُن سے نیک مقصد حاصل ہو۔ بحیثیت اخلاقی تم کو یہ لازم ہے کہ اعلیٰ درجے کے
خیالات کی مشق ہمیشہ جاری رکھو اور ادنیٰ درجے کے خیالات کی روک تھام رکھو۔
یہ ایک حقیقت ہے جس کی صداقت عام طور پر ابھی تسلیم نہیں کی گئی کہ صرف
فرائض والدین کے ادا ہونے کی بدولت ہی ہر زمان و مرد عقلی نشوونما
کے آخری درجہ پر پہنچتا ہے اور جب یہ حقیقت مسلم ہو جائے گی اُس وقت بہت چلے گا
کہ وہ انتظام کیسا قابلِ تعریف ہے جس کی بدولت لوگوں کے نہایت قوی جذبات اُن کو
ایسی تربیت کی ہدایت کرتے ہیں جو کسی اور طرح اُن کو حاصل نہیں ہو سکتی۔

جہاں بعض آدمی تعلیم کے اس خیال کو شبہ کی نظر سے دیکھیں گے اور اُس سے
اُن کی ہمت ٹوٹ جائے گی وہاں ہمارا خیال ہے کہ بعض آدمیوں کو اس خیال کے
واقعی ہونے کا ثبوت ملے گا کیونکہ تعلیم کا کامل نمونہ یہی ہے ضیافتِ ارسطے بے درد
اور کوتاہ نظر اس بات کو سمجھ سکیں گے بلکہ اس کے سمجھنے کے لئے فطرتِ انسانی
کے اعلیٰ اوصاف قوتِ ارسطے ہم دردی اور عقل و دہش کی ضرورت ہے اور

عقلانی تربیت
کا کامل نمونہ
نفسِ انسان
مردی یا نر
بے سادہ
بے طرزِ فکر
بے حوصلہ

جن لوگوں میں اوصاف مجہود ہیں دیکھ لیں گے کہ اس قسم کی تعلیم نوح انسان کی زیادہ ترقی یافتہ حالتوں کے لیے مناسب ہے اگرچہ اس میں بہت محنت اور نفس کشی کی ضرورت ہے تاہم وہ دیکھیں گے کہ اُس سے خوشی کا ایک کثیر معاوضہ ملنے کی توقع ہے خواہ فوراً ملے خواہ کچھ عرصہ کے بعد وہ یہ بھی دیکھیں گے کہ تربیت کا برا طریقہ والدین اور اولاد دونوں کے لیے مضر نتیجے پیدا کرتا ہے اور اسی لیے وہ دُہری آفت ہے۔ مگر اچھا طریقہ دُہری برکت ہے یعنی تربیت دینے والا بھی مستفید ہوتا ہے اور پالنے والا بھی۔

پایہٴ سلام

تعلیمِ جهانی

مربطہ کے لوگ
امراغہ بادشاہی
شہر فیروزہ پوشوں
کی پرورش اور
ان کے انتظام سے
خاص دلچسپی
رکھتے ہیں۔

خواہ لوہاب کے دسترخوان پر جب کہ بیگمات کھانا کھا کر چلی جاتی ہیں،
خواہ کسانوں کے معمولی بازار میں اور خواہ گاؤں کے پوزہ خانہ میں سب جگہ متداول
سیاسی مسائل پر بحث کرنے کے بعد جس مضمون سے لوگوں کو بالعموم سب سے زیادہ
دل چھپی ہوتی ہے وہ جانوروں کا انتظام ہے۔ جب شکاری شکار سے فارغ ہونے
کے بعد سوار ہو کر گھر کی طرف واپس آتے ہیں تو گفتگو کا میلان عموماً گھوڑوں کی نسل
بڑھانے اور ان کے نسب ناموں یا کسی نہ کسی ”عمدہ مضمون“ کی طرف ہوتا ہے۔ اور
اگر شکاری کو کسی مرطوب زمین میں شکار کا اتفاق ہوا ہے تو غالباً جب تک کتوں کے
علاج کی بابت کچھ نہ کچھ بات چیت نہ ہو لے اُس وقت تک وہ دن ختم نہ ہوگا جب
پاس پاس کے کھیتوں کے مزارع گر جاگھر سے واپس آتے وقت اکٹھے ہو کر کھیتوں
میں گزرتے ہیں تو وعظ پر نکتہ چینی کرتے کرتے موسم، فصل، اور ذخیرہ پر
نکتہ چینی کوئے لگتے ہیں اور پھر اسے چھوڑ کر مختلف قسم کے چلے اور اُس کے
پرورش کرنے والی خاصیتوں کے متعلق بحث چھڑ جاتی ہے۔ نرید عمر اپنے اپنے
سورخانوں کے متعلق اپنی یادداشتوں کا باہم مقابلہ کر کے اپنی گفتگو سے یہ بات
ظاہر کرتے ہیں کہ ہم اپنے مالکوں کے مویشیوں اور بھیروں کی عمدہ نگہ رانی کرتے

ہیں اور ان نیتوں پر غور کرتے ہیں جو خاص خاص علاقوں سے ان پر مرتب ہوتے ہیں۔ تازمی خانہ، صطبل، گنوشالہ، درپھڑوں کے باٹے کے قواعد و ضوابط نہ صرف دیہاتی لوگوں کو دل پسند ہیں بلکہ شہروں میں بھی بے شمار اہل حرفہ جو کتے پالتے ہیں اور وہ نوجوان جن کو اتنا مقدور ہے کہ کبھی کبھی اپنے شکار کے شوق کا لطف اٹھائیں اور ان کے زیادہ متین بزرگ جو ترقی زرعت پر گفتگو کرتے ہیں اور مسٹر میکس کی سالانہ رپورٹوں اور مسٹر کیرڈ کی ان چھٹیوں کو پڑھتے ہیں جو انھوں نے اخبار ٹائمز بھی پھیں، اگر ان سب کی تعداد کو جمع کیا جائے تو ملک کا بڑا حصہ ایسے ہی لوگ نکلیں گے۔ اگر تمام سلطنت کے بالغ مردوں کو تو تو معلوم ہو گا کہ ان میں سے اکثر کسی نہ کسی قسم کے جانوروں کی نسل بڑھانے، ان کو پرورش کرنے یا سدھانے کا کچھ نہ کچھ شوق رکھتے ہیں۔

مگر کھانا کھانے کے بعد جو بات چیت ہوتی ہو اس وقت یا اسی قسم کی یکسانی کے دوسرے موقعوں پر آدمی کے بچوں کی پرورش کے متعلق کبھی کسی نے ذکر نہ کیا ہے؟ جب کوئی دیہاتی شریف اپنے صطبل کا روزانہ معائنہ کر چکا ہو، جب وہ اپنے چھوٹے جیتے دھنکے کو ایک نظر دیکھ چکا ہو اور نوکروں کو ہدایتیں کر چکا ہو تو بھلا وہ دایہ خانہ میں جا کر خورد و نوش کے انتظام، غذا کے اوقات اور ہوا کی آمد و رفت کو دن میں کتنی دفعہ دیکھتا بھالتا ہے؟ ایک دفعہ بھی نہیں، اس کے کتب خانہ کی الماریوں میں ایسی کتابیں تو مل سکتی ہیں، جیسے وائٹ صاحب کی کتاب ”بیٹاری“، سیٹون صاحب کی کھیت کی کتاب، نمرود صاحب کی کتاب ”شکاریوں کی حالت“، اور اس کو ان کے

اپنے بچوں کی پرورش اور تربیت سے نوک عوام بالکل غافل ہیں۔

۱۸۷۶ء میں انتقال کیا۔ مترجم
۱۸۷۶ء میں انتقال کیا۔ مترجم

مضامین سے تھوڑی بہت واقفیت ہوتی ہے۔ مگر اُس نے بچوں کے زمانہ شیرخواری اور طفولیت کے انتظام کے متعلق کتنی کتابیں پڑھی ہیں؟ (ایک بھی نہیں) اس قسم کی باتوں سے کہ ”کھل میں مویشی کو موٹا تازہ بنانے کی خاصیت ہے“ ”ٹوکھی گھاس اور بھوسے کی قدر و قیمت میں کیا مناسبت ہے؟“ ”حد سے زیادہ کلا اور (گھاس) کھلانے سے مویشی کو کس نقصان کے پہنچنے کا خطرہ ہے؟“ ہر ایک زمین دار کسان اور وہقان کو کچھ نہ کچھ واقفیت ہوتی ہے۔ مگر اُن میں فیصدی گنتے آدمی ایسے ہیں جو اس بات کی تحقیقات کرتے ہیں کہ آیا وہ خوراک جو ہم اپنے بچوں کو دیتے ہیں، منو کرنے والے لڑکوں اور لڑکیوں کی جسمانی ضرورتوں کے موافق ہے یا نہیں؟ اس قسم کے لوگوں کی بابت اس سٹرگذاشت کی وجہ شاید یہ بتائی جائے کہ اُن کو کاموں اپنے سے فرصت نہیں مگر یہ وجہ کافی ہے کیوں کہ یہی فروگذاشت شہر کے لوگوں میں بھی پائی جاتی ہے۔ بین شہری آدمیوں میں سے صرف ایک ہی دو آدمی اس بات سے ناواقف ہوں گے کہ جب گھوڑا چارہ کھا چکے تو اُسی وقت اس کام نہیں لینا چاہیئے مگر ان میں سے اگر بالفرض سب کے سب صاحبِ لانا ہوں تو غالباً ایک بھی ایسا نہیں ملے گا جس نے اس بات پر غور کیا ہو کہ بچوں کے کھانا کھانے اور سبقوں کے دوبارہ شروع کرنے کے درمیان وقفہ کافی ہے یا نہیں۔ درحقیقت اگر حسیج کی جائے تو قریب قریب ہر شخص اس پوشیدہ رسلے کو ظاہر کر دے گا کہ ”بچوں کے کھانے پینے کا انتظام میرا کام نہیں ہے“ وہ غالباً یہ جواب دے گا ”اجی! میں تو یہ سب کام عورتوں پر چھوڑ دیتا ہوں“ اور اکثر حالتوں میں اُس جواب کے لہجہ سے اشارہ یہ مفہوم ہو گا کہ ”ایسی غور و پختہ مردوں کی شاں کے شایاں نہیں ہے“

اگر رسمی حیثیت سے قطع نظر کر کے کسی دوسری حیثیت سے غور کیا جائے

تو یہ بات عجیب معلوم ہوتی ہے کہ اول درجے کے بچھڑوں کا تیار کرنا تو ایسا کام ہے جس کی تعلیم یافتہ اشخاص خوشی خوشی بہت سا وقت اور خیال صرف کرتے ہیں۔ مگر تعلیم تربیت کے ذریعے اچھے انسان پیدا کرنا ایسا کام ہے جس کی نسبت کتا یا بھیرے دی جاتی ہے کہ وہ اُن کی وجہ سے لائق نہیں ہے۔ مائیں جن کو اسنہ، موسیقی اور دوسرے ایسے ہی چند فنوں کے سوا اور کسی چیز کی تعلیم بہت ہی کم دی جاتی ہے ان کی نسبت یہ خیال کیا جاتا ہے کہ وہ اناؤں کی مدد سے جن میں نہایت پرانے تعصبات بھرے ہوتے ہیں بچوں کے خور و نوش، لباس اور ورزش کا انتظام کرنے کی لیاقت رکھتی ہیں۔ اس اثنا میں باپ کتابیں اور رسالے پڑھتے ہیں، زرعتی جلسوں میں شریک ہوتے ہیں، تجربے کرتے ہیں، مباحثوں میں مصروف رہتے ہیں اور یہ سب کچھ اس غرض سے کہ قابل انعام سؤروں کو موٹا تازہ بنانے کا طریقہ معلوم ہو جائے، اب ہم دیکھتے ہیں کہ ایک ایسا گھوڑا تیار کرنے کے لیے جو ڈربائی کی گھوڑوں میں بازی لے جائے بے حد محنت و جان فشانی کی جاتی ہے۔ اور زمانہ حال کا پہلوان پیدا کرنے کے لیے مطلق کوشش نہیں کی جاتی۔ اگر گھوڑا باشندگان لیٹوٹا کے حالات میں یہ بیان کرتا کہ ”ہاں کے مراد اس بات کا علم حاصل کرنے میں ایک دوسرے سے سبقت کے جانے کے خواہاں رہتے ہیں کہ حیوانات کے بچوں کی پرورش کا بہترین طریقہ کونسا ہے اور خود اپنے لیے ٹوہنی انگلستان کا ایک ضلع ہے۔ معدنیات اور ریشم کی درست کاری کی وجہ سے خاص کر مشہور ہے۔

اور کج کل انگلستان میں گھوڑوں کا بڑا مرکز ہے۔ مترجم
 ۵۵ مسٹر سوفٹ نے ایک فنی قصہ موسوم بہ ”سفر نامہ گھوڑا“ لکھا ہے۔ گھوڑا اس قصہ کا ہیرو موضوع الیڈیوٹا ایک فنی جزیرہ ہے جس کا ذکر اس سفر نامہ میں آیا ہے۔ گھوڑے کرتا کرنا اس جزیرے میں جا پہنچا ہے۔ یہ جزیرہ بالکل گول ہے۔ اس کا قطر ساڑھے چار میل کے قریب ہے۔ یہاں کے باشندوں کی نسبت عجیب غریب باتیں بیان کی گئی ہیں۔ اور یہ لکھا ہے کہ جھنجھالی باتوں میں مصروف رہتے ہیں اور کام کی باتوں کی طرف سے غافل رہتے ہیں۔ مترجم

بچوں کی پرورش کا عمدہ ترین طریقہ دریافت کرنے سے غافل ہیں تو یہ بات بھی ان ہی حقائق کی ہم پلہ ہوتی ہیں جو اُس نے اُن کی طرف منسوب کی ہیں۔

مگر یہ بات نہایت اہم ہے۔ اگرچہ یہ مقابلہ ایک منہ کی بات ہے تاہم جو نتیجہ اس سے نکلتا ہے وہ کچھ کم مصیبت نہیں ہے۔ جیسا کہ ایک لائق مصنف لکھتا ہے کہ زندگی میں کامیابی کی پہلی شرط ”اچھا جوان بننا“ ہے اور قومی اقبال مندی کی پہلی شرط اچھے جوان

کی قوم بننا ہے۔ یہی بات نہیں کہ جنگ کا نتیجہ زیادہ تر سپاہیوں کی طاقت اور جفاکشی پر منحصر ہے بلکہ تجارت کے جھگڑے قیضے بھی ایک حد تک تجارتی مال پیدا کرنے والوں کی جسمانی جفاکشی کی بدولت طے ہوتے ہیں۔ میدان جنگ اور میدان

تجارت میں دوسری قوموں کے ساتھ زور آزمائی کرنے سے ہم کو خوف کرنے کی کوئی وجہ معلوم نہیں ہوتی مگر اس بات کے آثار کچھ کم نہیں ہیں کہ عنقریب ہماری قوموں پر حد سے زیادہ بوجھ پڑنے والا ہے۔ آج کل زندگی کی کشاکش اس قدر

سخت ہو گئی ہے کہ بہت ہی کم لوگ بغیر کسی نقصان کے ضروری محنت برداشت کر سکتے ہیں۔ ہزاروں آدمی پہلے ہی اُس بوجھ سے کچلے جا رہے ہیں جس کے نیچے

وہ نہ بے ہوئے ہیں۔ اگرچہ یہ بوجھ جیسا ظن غالب ہے اسی طرح بڑھتا رہا تو وہ

نہایت ہی صحیح القوی لوگوں کو بھی تھکا کر رہے گا۔ ایسی لیے یہ بات خاص طور پر

مہتمم بالشان ہو جاتی ہے کہ بچوں کی تربیت اس طرح کی جائے کہ جو محنت اُن کو درپیش

ہے اس لیے محض عقلی قابلیت ہی نہیں بلکہ اُس محنت سے جو سخت مکان و مصنف

ہوتا ہے اُس کے برداشت کرنے کے لیے جسمانی قابلیت بھی پیدا ہو جائے۔

خوش قسمتی سے اس معاملہ پر لوگ توجہ کرنے لگے ہیں۔ مسٹر کنگلے نے اپنی

۱۵ ریویژنڈ چارلس کنگلے۔ انگلستان کا مشہور مصنف ہے، ۱۸۶۱ء میں پیدا ہوا اور ۱۹۳۷ء میں

فوت مسترحم

بچوں کی
جسمانی تربیت
نہایت ضروری
ہے اور ذہنی
اُن کی ضرورت
پر مبنی جاتی ہے۔

جسمانی تربیت
کی طرف ہتھکنڈ
لوگوں کی توجہ
مبذول ہو رہی
ہے۔

تحریروں میں حد سے زیادہ تربیت کی مخالفت، کی ہو شاید اعتدال سے کسی قدر گزر گئی ہو۔ جیسا کہ اس قسم کی مخالفتوں میں ہوا کرتا ہے۔ اخباروں میں کبھی کبھی اس قسم کی کھٹیا اور مضامین لکھے جاتے ہیں جن سے ظاہر ہو کہ لوگوں کو جسمانی تربیت کا شوق پیدا ہوتا جاتا ہے۔ اب ایک رسالہ نم ہوا ہے جس کا نام استہزاء ”تنو من عیسائیت“ رکھا گیا ہے جس سے اس مدرسہ کا مقصد صاف معلوم ہوتا ہے یہ مقصد اس بات کی دلیل ہے کہ لوگوں کی رسلے یہ ہوتی جاتی ہے کہ تربیت و لااد کے موجودہ طریقوں میں جسم کی بہبودی کا لحاظ کافی طور پر نہیں رکھا جاتا۔ اس سے ظاہر ہے کہ یہ مضمون غنقریب معرض بحث میں آئے والا ہے۔

ہم کو ضرورت اس بات کی ہے کہ دایہ خانہ اور مدرسہ کے دستور العمل کو کج کل کے سائنس کے مسلمہ حقائق کے موافق بنایا جائے۔ اب وقت آیا ہے کہ کیمیائی کارخانوں کی تحقیقات سے جو فائدے پھیلنے اور بیلوں کو پہنچ رہے ہیں ان فائدوں میں اپنے بچوں کو بھی حصہ دیا جائے۔ گھوڑوں کے سدھانے اور سوروں کے پالنے کی بڑی ضرورت ہے اس پر ہم کو کچھ اعتراض نہیں۔ مگر بچوں کو اس طرح پرورش کرنا کہ وہ بڑے ہو کے پورا نمونہ حاصل کریں انہیں اس کی بھی تو کچھ نہ کچھ ذہنت ہے۔ اس لیے ہم یہ بات سمجھانی چاہتے ہیں کہ جس طرح مویشیوں کی پرورش میں ان نتائج پر کار بند رہتے ہیں جو قیاس سے صحیح معلوم ہوتے ہیں اور عمل سے جن کی تصدیق ہوتی ہے اسی طرح اولاد کی پرورش میں بھی ان پر کار بند رہنا چاہیے۔ غالباً ان خیالات کے پیش کرنے سے بہت سے آدمی جو کہنے ہو جائیں گے بلکہ شاید ناخوش ہوں گے۔ مگر رسول کہ انسان بھی ان ہی قوانین منضبطہ کا تابع ہے جن کے تابع ادنیٰ حیوانات ہیں، ایسا اصول ہے جس میں کچھ کلام نہیں ہو سکتا اور جسے ہم کو مان لینا چاہیے۔ کوئی عالم تشریح البدان، کوئی عالم عضویات، کوئی کیمیا گر ایک لمحہ کے لیے بھی اس بات

جسمانی تربیت
کا انتظام نہیں
کے حقائق مسلمہ
ہو موافق ہونا
چاہیے۔

کے تسلیم کرنے میں پرہیز نہیں کرے گا کہ جو عام اصول حیوانات کے جسمانی نشوونما پر صادق آتے ہیں وہی اصول انسان کے جسمانی نشوونما پر بھی صادق آتے ہیں اور اس بات کا سچے دل سے تسلیم کر لینا رائیگاں نہ جائے گا یعنی حیوانات پر تجربہ اور مشاہدہ کرنے کے بعد جو اصول کلیہ قائم کیے گئے ہیں وہی انسان کی ہدایت کے لیے بھی مفید ہو سکتے ہیں۔ اگرچہ علم الحیات ابتدائی حالت میں ہوتا ہم بعض ابتدائی اصول تک اس کی رسیاں ہونچکی ہیں جو جملہ اجسام نامیہ کے نمونہ جن میں انسان بھی شامل ہے بنیاد ہیں۔ جو کام ہم کو اب کرنا ہو اور جس کے لیے ہم کسی قدر کوشش کریں گے وہ اس بات کا پتہ لگانا ہے کہ ان بنیادی اصول کو بچپن اور جوانی کی جسمانی تربیت سے کیا تعلق ہے۔

معاشرت کی ہر کیفیات کا میلان کچھ افراط کی طرف ہوتا ہے اور کبھی تفریط کی طرف

معاشرت کے ہر ایک رجبہ میں اس بات کا پتہ چل سکتا ہے کہ ہر شے کا میلان افراط و تفریط کی طرف ہے۔ اس کی مثال یہ ہے کہ انقلاب سلطنت کے بعد ظلم و تعدی کا دور دورہ ہوتا ہے۔ اور ہم لوگوں میں اس کی مثال یہ ہے کہ مانہ اصلاح اور زمانہ پابندی رسوم قدیمہ کا ایک دوسرے کے بعد دورہ ہوتا رہتا ہے۔ اسی میلان کی وجہ سے زمانہ نفس پرستی کے بعد زمانہ رہبانیت کا اور زمانہ رہبانیت کے بعد زمانہ نفس پرستی کا دور آتا رہتا ہے۔ تجارت میں اس میلان کا ہمیشہ یہ نتیجہ ہوتا ہے کہ کبھی تو تجارت کی خوب گرم بازاری ہوتی ہے اور کبھی سخت کسا و بازاری۔ اسی میلان کی بدولت فیشن کے دل دادہ ایک حد سے زیادہ بیہودگی کو چھوڑ کر مقابل کی دوسری بیہودگی اختیار کر لیتے ہیں۔ غرض کہ یہی میلان ہماری خورد و نوش کی عادتوں پر اور ضمنی بچوں کی خوراک پر اثر کرتا ہے۔ اس دور کے بعد جو ظلم پرستی کی وجہ سے مشہور تھا اب نسبت پرہیز کا زمانہ آگیا ہے۔ اور لوگوں کا ترک مسکرات اور ترک حیوانات کرنا یہ ظاہر کرتا ہے کہ ان کو زمانہ قدیم کی درندہ معاشرت پر سخت اعتراض ہے، بڑوں کے خورد و نوش میں اس تبدیلی کے ساتھ ساتھ بچوں کے خورد و نوش

میں بھی ایسی ہی تبدیلی ہو گئی ہے۔ قدیم نسلوں کا یہ عقائد تھا کہ بچہ کو جس زیادہ کھانے پینے کی ترغیب دی جاسکے اسی قدر بہتر ہے۔ اور اب بھی کسانوں کے درمیان اور دوست اصناف میں جہاں پشت پائنت کے خیالات بہت زیادہ عرصہ تک قائم رہتے ہیں، ایسے ماں باپ ہو سکتے ہیں جو اپنے بچوں کو بسیار خوری کی ترغیب دیتے ہیں مگر تعلیم یافتہ لوگوں میں جن کا رجحان پرہیزی کی طرف زیادہ تر ہوتا ہے یہ قطعی میلان دیکھا جاتا ہے کہ بچوں کو ضرورت سے کم خوراک دی جائے نہ کہ زیادہ۔ اور زمانہ قدیم کی بہیمیت سے جو نفرت والدین کو ہے اس کا ظہور حقیقتاً اولاد کے ساتھ برتاؤ کرتے وقت زیادہ صراحت کے ساتھ ہوتا ہے اور اپنے نفس کے ساتھ کم کیونکہ والدین کی اشتہائیں اُن کی ریائی رہبانیت کو جہاں تک کہ اُن کے چال چلن سے اُس کی تعلق ہو روک دیتی ہیں مگر یہ رہبانیت بچوں کے لیے قانون بنانے میں اپنا پورا رنگ دکھاتی ہے۔

یہ بات کہ ”پر خوری اور کم خوری دونوں بُری ہیں“ ایک بدیہی بات ہے مگر ان دونوں میں کم خوری نہایت خراب ہے۔ جیسا کہ ایک اعلیٰ درجہ کی معتبر کتاب میں لکھا ہے کہ ”اگر کبھی کبھی خوب ڈٹ کر کھالیں تو اُس کے نتائج بھوکے رہنے کے مقابلہ میں کم تر مضر ہوتے ہیں اور زیادہ آسانی سے اُن کا تدارک ہو جاتا ہے“ اس کے علاوہ جہاں بچوں کے کھانے پینے میں محققانہ دست اندازی نہیں کی جاتی وہاں بسیار خوری کی نوبت شاذ و نادر بھی پیش آتی ہے۔ پر خوری بڑوں کا عیب ہے نہ کہ بچوں کا۔ اور جب تک بڑوں کی طرف سے اجازت نہ ہو ایسا بہت کم ہوتا ہے کہ بچے کھاؤ یا پیو بن جائیں۔“ روک ٹوک کا یہ طریقہ جس کو بہت سے

ی اور کم خوری
ن بُری ہیں
م خوری بہت
کی ہے۔

۱۷۔ دیکھو کتاب ”طب عملی کی قاموس“

سے والدین نہایت ضروری سمجھتے ہیں، ناکافی مشاہدہ اور غلط استدلال پر مبنی ہے۔ ”حد سے متجاوز قانون“ جس طرح سلطنت میں ہوتا ہے اسی طرح دایہ خانہ میں بھی ہوتا ہے۔ اور خوراک کی مقدار میں تخفیف کرنا اس قانون کی مضرت ترین صورتوں میں سے ایک صورت ہے۔

”مگر کیا بچوں کو پُر خوری کی اجازت دی جائے؟ کیا یہ بات گور کی جائے کہ وہ لذیذ کھانے خوب کھائیں اور اپنے تئیں بیمار ڈال لیں جیسا کہ وہ یقیناً کریں گے؟“ اگر یہ سوال اسی حیثیت سے اور انہی الفاظ میں کیا جائے تو اس کا ایک ہی جواب ہو سکتا ہے کہ جب یہ سوال اس حیثیت سے کیا جاتا ہے تو اس میں امر زیر بحث کو پہلے ہی فرض کر لیا جاتا ہے۔ ہم زور کے ساتھ کہتے ہیں کہ چوں کہ اشتہاد فی حیوانات کے لیے عمدہ رہبر ہے چوں کہ وہ شیر خوار بچے کے لیے عمدہ رہبر ہے، چوں کہ وہ کم زور آدمی کے لیے عمدہ رہبر ہے، چوں کہ وہ انسان کی مختلف الحالت نسلوں کے لیے عمدہ رہبر ہے اور چوں کہ وہ ہر بالغ انسان کے لیے جو صحت کی زندگی بسر کرتا ہے عمدہ رہبر ہے اس لیے بے شک یہ نتیجہ نکالا جاسکتا ہے کہ وہ بچپن کے لیے بھی عمدہ رہبر ہے۔ اگر اشتہاد و سب حالتوں میں قابل اعتبار ہو کر بچپن ہی میں قابل اعتبار نہ ہو تو یہ بات حقیقت میں عجیب ہوگی۔

شاید بعض لوگ اس جواب کو پڑھ کر بے چین ہو جائیں گے کیونکہ وہ یہ خیال کریں گے کہ ہم اس کے بالکل برخلاف واقعات پیش کر سکتے ہیں۔ لیکن اگر ہم ان پیش کردہ واقعات کے بجا ہونے سے انکار کریں تو یہ بات بیسودہ معلوم ہوگی اور گویہ بات بظاہر خلاف عقل ہے مگر اس کی پوری طرح تائید ہو سکتی ہے سچ یہ ہے کہ بے اعتدالی کی جو مثالیں ان لوگوں کے دلوں میں ہیں وہ عموماً اسی روک ٹوک کے نتیجے ہیں۔ جن کو وہ صحیح قرار دیتے معلوم ہوتے ہیں۔ بچوں کو راہبانہ طریقہ پر غذا دینا کا یہ نتیجہ ہے کہ جب ان کو موقع ملتا ہے حد سے زیادہ کھا جاتے ہیں۔ ان نتیجوں سے

بچوں پر کھانے کی روک ٹوک کے مضرت نتائج اس بات کا ہے کہ بچہ اس کی کمی کو محسوس کرے اور اس کی ضرورت ہو

اس عام حقیقت کی کسی قدر توضیح ہوتی ہے کہ بچپن میں جن لوگوں کی تربیت نہایت سختی کے ساتھ ہوتی ہے وہ بعد میں نہایت وحشیانہ بنے اعتدالیوں پر ٹوٹ پڑتے ہیں۔ یہ نتائج اُن خوف ناک اتفاقات سے مشابہ ہیں جو کسی زمانہ میں خلافت ہوں میں عام طور پر دیکھے جاتے تھے۔ جہاں راہبہ عورتیں سخت ترین ریاضت سے قریب بے بس شیطانی شرارتوں میں اُتر آتی تھیں۔ ان نتائج سے صرف یہ ظاہر ہوتا ہے کہ مدت کی رُکی ہوئی خواہشیں اس قدر سخت ہوتی ہیں کہ اُن پر قابو نہیں ہو سکتا۔ خور کرواہیچوں کی معمولی رغبت کس چیز کی طرف ہوتی ہے اور اُن کے ساتھ کیسا برتاؤ کیا جاتا ہے۔ مٹھاس کی رغبت بچوں میں نمایاں ہوتی ہے اور قریب بے بس بچوں میں پائی جاتی ہے۔ غالباً تنوں سے ننانوے آدمی یہ بات فرض کر لیتے ہیں کہ اس میں زبان کے چٹخائے کے سوا اور کچھ نہیں ہے اور یہ کہ دیگر نفسانی خواہشوں کی طرح اس کو بھی روکنا چاہیے۔ مگر عالم عضویات جسکی تحقیقاتیں نظام کائنات کی روز افزوں تہمت اُس کے دل میں پیدا کرتی ہیں، یہ گمان کرتا ہے کہ مٹھاس کی اس رغبت میں زبان کے چٹخائے کے علاوہ جیسا کہ عام خیال ہے، کچھ اور بھی ہے اور تحقیقات سے اس گمان کی تصدیق ہوتی ہے۔ وہ دیکھتا ہے کہ نظام بدن میں شکر بہت کارآمدی شکر اور چربی کے مافے دونوں جسم میں داخل ہو کر اگساٹڈ بن جاتے ہیں اور اُس کے ساتھ ہی حرارت کو ترقی ہوتی ہے۔ چند اور مرکبات بھی، قبل اس کے کہ حرارت پیدا کرنے والی خوراک کا کام دیں، شکر کی صورت میں تبدیل ہو جاتے ہیں اور شکر بننے کا یہ عمل جسم میں جاری رہتا ہے۔ دوران مضام میں نہ صرف منشاء شکر کی صورت میں تبدیل ہوتا ہے بلکہ مسٹر کلاڈ برنارڈ نے یہ بھی ثابت کیا ہے کہ جگر ایک کارخانہ ہے جہاں

۱۔ مسٹر کلاڈ برنارڈ ملک فرانس کا باشندہ اور علم الاعضاء کا عالم تھا۔ ۲۔ اہل علم میں پیدا ہوا اور ۱۸۵۸ء

میں فوت ہوا۔ مسترجم

خوراک کے دوسرے اجزاء بھی شکر کی صورت میں تبدیل ہو جاتے ہیں۔
 غرض شکر کی ضرورت ایسی قطعی و یقینی ہے کہ جب در کوئی چیز نہیں ملتی تو ان مادوں
 سے بھی جن میں ٹائٹروجن شامل ہے، اسی طرح شکر بن جاتی ہے۔ پس بچوں کو اس قابل
 قدر حرارت پیدا کرنے والی خوراک کی نمایاں خواہش ہوتی ہے۔ اور جب ہم اس پر اتنا
 اور اضافہ کریں کہ بچے اس خوراک کو سخت ناپسند کرتے ہیں جو اس کا ڈبٹے وقت
 حرارت کی بہت زیادہ مقدار کو خارج کر دیتی ہے (یعنی چربی) تو ہم کو اس خیال کی
 ایک جمل جاتی ہے کہ ایک چیز کی زیادتی سے دوسری چیز کی کمی کا بدل ہو جاتی ہے۔
 یعنی جسم کی بناوٹ کے لئے زیادہ تر شکر کی ضرورت اس وجہ سے ہوتی ہے
 کہ زیادہ چربی سے کام نہیں چل سکتا۔ اس کے علاوہ بچوں کو ترکاریوں کی
 ترشی بھی بھاتی ہے، وہ سب قسم کے پھلوں کا لطف اٹھاتے ہیں اور اگر بہتر شکر نہ ملے
 تو بچے کمزور و نڈے اور نہایت کچھے جھگی سیب تک کھا جاتے ہیں۔ اب غور کرو
 کہ نہ صرف ترکاریوں کی ترشی اور معدنیات کی ترشی بہت عمدہ مقویات ہیں اور
 اعتدال کے ساتھ ان کا استعمال کیا جائے تو مفید ہیں بلکہ اگر قدرتی حالت میں ان کا
 استعمال کیا جائے تو اور بھی فائدہ ہے۔ ڈاکٹر اینڈرو کو م کہتے ہیں ”بچے
 پھل انگلستان کی نسبت یورپ کے دوسرے ملکوں میں زیادہ آزادی سے
 بچوں کو دئے جاتے ہیں اور خصوصاً جب کہ معارف کا عمل ناقص نہ ہو بہت مفید
 ہوتے ہیں“ اب دیکھو کہ بچوں کی طبعی ضرورتوں میں اور اس معمولی برتائیں
 جو ان کے ساتھ کیا جاتا ہے کیسا اختلاف ہے۔ بچوں میں دو قسم کی خواہشیں زیادہ
 تر ہوتی ہیں اور وہ خواہشیں غالباً ان کے جسم کی خاص ضرورتوں کو ظاہر کرتی ہیں

لے ڈاکٹر اینڈرو کو م ملک سکاٹ لینڈ کا باشندہ اور علم الاعضاء کا عالم تھا۔ ۱۹۰۹ء میں پیدا ہوا
 اور ۱۹۸۱ء میں انتقال کیا۔ مسترجم

اور نہ صرف دایہ خانہ کے انتظام خورد و نوش میں اُن سے غفلت کی جاتی ہے بلکہ عام میلان بھی یہی ہے کہ ان کو پورا نہ ہونے دیا جائے۔ صبح کو دو دوھنان پاؤ رات کو چائے اور مکھن روٹی یا کوئی اور اسی قدر روکھی بھکی خوراک کی مداومت سختی کے ساتھ کی جاتی ہے اور ذالیت کو کسی قسم کی مدد پہنچانا غیر ضروری بلکہ بے جا سمجھا جاتا ہے۔ اس کا نتیجہ کیا ہوتا ہے؟ جب تھوار کے دنوں میں لذیذ چیزیں نہایت کثرت سے موجود ہوتی ہیں، جب جیب خرچ ملنے کی وجہ سے حلوائی کی دکان تک بچوں کی رسائی ہو جاتی ہے یا جب کسی اتفاق سے وہ میوہ دار باغ تک بے روک ٹوک جا پہنچتے ہیں تو مدت کی رُک کی ہونی خواہشیں جو روک کی وجہ سے شدید ہوتی ہیں، سخت بے اعتدالی تک نوبت پہنچا دیتی ہیں۔ کچھ تو کھچلی بندشوں سے آزاد ہو جانے کے سبب اور کچھ یہ سمجھ کر کہ کل سے بڑا لمبا روزہ شروع ہو جائے گا بچے لگتے ہاتھ خوب عید مناتے ہیں۔ پھر جب پُر خوری کی حسریاں ظاہر ہوتی ہیں تو یہ حجت پیش کی جاتی ہے کہ بچوں کو اُن کی اشتہا کی ہدایت پر نہ چھوڑنا چاہیے اس مصنوعی روک ٹوک کے آفت ناک نتائج کو اور زیادہ روک ٹوک کی ضرورت کے ثبوت میں پیش کیا جاتا ہے اس لیے ہم نہایت زور سے کہتے ہیں کہ اس طریقت دست اندازی کو صحیح قرار دینے کے لیے جو دیل پیش کی گئی ہے وہ نہایت لغو ہے۔ ہم اس بات پر زور دیتے ہیں کہ اگر بچوں کو زیادہ لذیذ چیزیں دی جائیں جو اعضا کے لیے درکار ہیں، تو وہ شاید ہی کبھی کھانے پینے میں ایسی بے اعتدالی کریں جیسی کہ آج کل جب موقع ملتا ہے، کر بیٹھتے ہیں۔ غرض جیسا کہ ڈاکٹر کوم ہدایت کرتے ہیں اگر بچل ”باقاعدہ خوراک کا جز ہوں“ اور جیسا کہ مشورہ دیتے ہیں۔ کھانے کے درمیان میں نہیں بلکہ کھانے کے ساتھ کھائے جائیں، تو بچوں کو جنگلی سیمب اور بیر پر رغبت نہ ہوگی اور یہی صورت اور حالتوں میں پیش آئے گی۔

اس بات
اندازہ بنا
لی جاسکتی
ہیہ کو کس
خوراک کی
اس کا فیصلہ
بچہ کی طبیعت
کر سکتی

یہی بات نہیں کہ بچوں کی اشتہا پر اعتماد کرنے کے لمبی دلائل قوی ہیں اور جو دلائل اُن پر اعتماد کرنے کے لیے پیش کیے گئے ہیں وہ ضعیف ہیں۔ بلکہ بات یہ ہے کہ اس کے سوا اور کوئی ہدایت قابل اعتماد ہی نہیں ہے۔ بھلا والدین کی اس رٹنے کی، جس کو اصل ضابطہ کی جگہ دی گئی ہے، کیا وقعت ہو سکتی ہے؟ جب بچہ اور کھانا ملتا ہے اور ماں یا اُستانی کہتی ہے: ”نہیں“ تو وہ کس بنیاد پر انکار کرتی ہے وہ خیال کرتی ہے کہ بچہ کھانی کھانا کھا چکا ہے مگر اس خیال کے وجہ اس کے پاس کہاں ہیں؟ کیا وہ لڑکے کے معدہ کا پوشیدہ حال معلوم کر لیتی ہے؟ کیا کوئی کشف کی قوت اُس کو حاصل ہے جس کے سبب بچہ کے جسم کی ضرورتوں کو دریافت کر لیتی ہے؟ اگر نہیں تو پھر کس طرح بے تکلف فیصلہ کر سکتی ہے؟ کیا وہ نہیں جانتی کہ اس امر کا فیصلہ کہ ”جسم کو خوراک کی ضرورت ہے یا نہیں“، بے شمار پیچیدہ اسباب پر منحصر ہے۔ یعنی یہ ضرورت موسم کی حرارت و برودت، ہوا کی رطوبت، اور ہوا کی برقی حالت کے ساتھ ساتھ بدلتی رہتی ہے، اور درخش جو کی جاتی ہے اس کے لحاظ سے، اُس خوراک کی نوعیت و مقدار کے لحاظ سے جو سب سے پچھلے کھانے کے وقت کھائی گئی ہو، اور جس قدر سرعت سے پچھلا کھانا ہضم ہو گیا ہو اس کے لحاظ سے بھی بدلتی رہتی ہے؟ اس مجموعہ اسباب کے نتیجہ کا اندازہ وہ کیوں کر کر سکتی ہے؟ جیسا کہ ہم نے ایک پانچ سال کے لڑکے کے باپ کو جس کا لڑکا اس قدر لمبا ہے کہ اُس کے اکثر ہم عمر لڑکے اُس کے کندھے کے برابر آتے ہیں، یہ کہتے سنا ہے کہ ”میرے پاس کوئی مصنوعی قیاس نہیں ہے جس سے اُس کی خوراک کا اندازہ ہو سکے۔ اگر میں یہ کہوں کہ اتنا کھانا کافی ہے تو یہ محض قیاس ہے، اور قیاس کے غلط ہونے کا ایسا ہی احتمال ہے جیسا کہ صحیح ہونے کا۔ اسی لیے قیاس پر اعتماد نہ کر کے میں اُس کو پیٹ بھر کر کھلنے دیتا ہوں“ اور جو شخص اس اصول پر اس کے نتائج کے ذریعے سے رٹنے قائم کرے گا وہ ضرور اس بات کی معقولیت کو

تسلیم کرنے پر مجبور ہو گا۔ حقیقت میں جس اعتماد پر اکثر اشخاص بچوں کے معدہ کے لیے قانون مقرر کرتے ہیں اُس سے یہ ثابت ہوتا ہے کہ وہ علم الاعضاء سے ناواقف ہیں اگر اُن کو زیادہ علم ہوتا تو وہ اس قدر دلیہ نہ ہوتے ”علم کے گھمنڈ میں بمقابلہ جہالت کے گھمنڈ کے انکسار ہوتا ہے“ اگر کوئی شخص یہ بات سمجھنے چاہے کہ انسان کی رائے پر کس قدر کم اور اذلی نظام اشیاء پر کس قدر زیادہ اعتماد کرنا چاہیے تو اُس کو نا تجربہ کار طبیب کی جانبازی کا مقابلہ نہایت حاذق طبیب کی ہتھیاط کے ساتھ کرنا چاہیے۔ یا سر جان فاربس کی اُس کتاب میں جس کا نام ہے ”مرض کے علاج میں طبیعت اور طریقوں مصنوعی کا بیان“ غرض کرنا چاہیے اور وہ دیکھ لے گا کہ تو انین زندگی کا جس قدر زیادہ علم حاصل ہوتا جاتا ہے اسی قدر اپنی رائے پر کم اور طبیعت پر زیادہ اعتماد ہوتا جاتا ہے۔

خوراک کی کمیت کے سوال کو چھوڑ کر اُس کی کیفیت کے سوال کی طرف رجوع کریں تو یہاں بھی ہم کو وہی راہبہانہ میلان نظر آتا ہے۔ نہ صرف محدود خوراک بلکہ نسبتہ ادنیٰ درجہ کی خوراک بچوں کے لیے مناسب تصور کی جاتی ہے۔ آج کل عام رائے یہ ہے کہ اُن کو گوشت بہت کم دینا چاہیے۔ ایسا معلوم ہوتا ہے کہ کم مقدار والوں کو کفایت شعاری نے اس رائے کی طرف ہدایت کی ہے یعنی اسی اعتقاد نے یہ خیال پیدا ہوا ہے۔ جن والدین کو زیادہ گوشت خریدنے کا مقدور نہیں ہوتا وہ بچوں کی درخواستوں کا یہ جواب دیتے ہیں ”گوشت چھوٹے لڑکوں اور لڑکیوں کے لیے

سہ سر جان فاربس برطانیہ کھان کا ایک مشہور طبیب تھا۔ اُس نے فن طبابت میں مختلف کتابیں لکھی ہیں

مشہور میں پیدا ہوا۔ اور ۱۸۵۷ء میں فوت ہوا۔ مسترحم

اس کتاب کا انگریزی نام یہ ہے

مسترحم

بچوں کو کچھ اور مغوی غذا دینی چاہیے۔ یہ خیال غلط ہے کہ گوشت بچوں کے لیے مفید نہیں ہے۔

اچھا نہیں ہے اور یہ بات جو اوّل اوّل محض ایک آسان سادہ تھا، بار بار کی تکرار سے ایک اعتقاد بن گیا ہے مگر جن لوگوں کو خرچ کا خیال نہیں ہوتا وہ کچھ تو اکثر اشخاص کی دیکھا دیکھی اور کچھ اتاروں کے اثر سے جو ادنیٰ طبقہ میں سے لی جاتی ہیں اور کسی قدر زمانہ گزشتہ کی میت سے مخالفت کے سبب مغلوب ہو گئے ہیں۔

گوشت

غیر خوار

ناموافق

مگر دو تین

عمر کے بچے

اچھی طرح

کر سکتے

تاہم اگر اس بات کی تحقیقات کریں کہ اس رائے کی بنیاد کیا ہے تو ہم کو معلوم ہو گا کہ اُس کی بنیاد بہت کم ہے یا بالکل نہیں ہے۔ یہ ایسا مسئلہ ہے جس کا بار بار اعادہ کیا گیا ہے اور جس کو بلا ثبوت تسلیم کر لیا گیا ہے اور اُس مسئلہ کے مثل ہے جو ہزار ہا سال تک اس امر پر زور دیتا رہا تھا کہ شیر خوار بچوں کے جسم پر پٹیاں باندھنی چاہئیں۔ شیر خوار بچہ کے معدہ کے لئے جس نے ابھی زیادہ عضلاتی قوت حاصل نہیں کی گوشت غالباً ناموافق غذا ہے کیونکہ گوشت کو قبل اس کے کہ مستحیل کمیوں ہو زیادہ پینے کی ضرورت ہے۔ مگر یہ اعتراض اُس گوشت پر وارد نہیں ہو سکتا۔ جس کے ریشے نکال لیے جائیں (اور صرف آب جو شش استعمال کیا جائے) اور اُس زمانہ سے متعلق ہو سکتا ہے جب کہ دو تین سال کے بعد بچہ میں خاصی عضلاتی قوت پیدا ہو جاتی ہے۔ یہ شہادت جو اس مسئلہ کی تائید پیش کی گئی ہے بہت چھوٹے بچوں کی بابت تو کسی قدر قوی ہے مگر بڑی عمر کے بچوں کی بابت قوی نہیں ہے۔ گو اُن کے ساتھ بھی عموماً اسی طرح سلوک کیا جاتا ہے تاہم اُن کی بابت خلاف شہادت کافی اور قطعی موجود ہے۔ سائنس کا فتویٰ عام رائے کے بالکل خلاف ہے۔ ہم نے یہ سوال دوسرے برادرہ طبیوں اور جید نہایت ممتاز علم الاعضاء کے عالموں کے سامنے پیش کیا تھا اور وہ سب اس نتیجے سے یکساں متفق ہیں کہ بچوں کو بڑوں کی نسبت کم قوی خوراک نہیں بلکہ اگر ہو سکے تو زیادہ مقوی خوراک دینی چاہیئے۔

اس نتیجے کے وجہ ظاہر ہیں اور اس کا مفہوم صاف۔ یہ معلوم کرنے کے لیے کہ درجہ حرارت کو مقابلہ بڑے آدمی کے خوراک کی ضرورت نسبت زیادہ ہوتی ہے یا صرف اس امر کی ضرورت ہے کہ ایک بڑے آدمی اور ایک لڑکے کے جسمانی نشوونما کا باہم مقابہ کیا جائے۔ وہ مقاصد کیا ہیں جن کے لیے انسان کو خوراک کی ضرورت ہے؟ اُس کا جسم ہر روز تھوڑا بہت ٹھنڈا رہتا ہے یعنی جسمانی محبت کی وجہ سے فرسودہ ہو جاتا ہے نفس کے عملوں کی بدولت نظام عصبی بھی نرسردہ ہو جاتا ہے، زندگی کے فرائض و افعال کے جاری رہنے سے امعاء و فرسودہ ہو جاتی ہیں اور جو مادہ اس طرح ضائع ہوتا ہے اُس کی کمی پوری کرنی ضرور ہے۔ انتشار حرارت کے ذریعے حرارت کی ایک بڑی مقدار بھی جسم سے خارج ہوتی رہتی ہے۔ اور چونکہ افعال زندگی کے جاری رکھنے کے لیے جسم کی حرارت کا قائم رکھنا ضروری ہے اس لیے اس نقصان کا معائنہ اس طرح کرنا چاہیے کہ جسم میں ہمیشہ حرارت پیدا ہوتی رہے اور اسی لیے جسم کے بعض اجزاء پر ہمیشہ آگسٹیشن کا عمل ہوتا رہتا ہے۔ پس دن بھر کے نقصانات کی تلافی اور جس قدر حرارت دن بھر میں صرف ہوتی ہے اُس کے عوض ایندھن ہم ہینچانا صرف یہی مقاصد ہیں جن کے لیے بالغوں کو خوراک کی ضرورت ہے۔ اب لڑکے کی حالت پر غور کرو، اُس کے جسم کا مادہ بھی کام کرنے کی وجہ سے ضائع ہوتا رہتا ہے اور اس بات کے سمجھنے کے لیے۔ کہ لڑکا اپنے جثہ کی مناسبت سے غالباً اسی قدر مادہ ضائع کرتا ہے جس قدر کہ بڑا آدمی یا صرف اُس کے چو پنچال میں پر غور کرنے کی ضرورت ہے انتشار حرارت کے ذریعے اُس کے جسم کی حرارت بھی زائل ہوتی رہتی ہے اور چونکہ بچہ کا جسم بمقابلہ بڑے آدمی کے جثہ کے لحاظ سے زیادہ تر کھلا رہتا ہے اور اسی لیے بچہ کے جسم سے حرارت بھی نسبت زیادہ خارج ہوتی رہتی ہے لہذا بڑے آدمی کو حرارت پیدا کرنے والی خوراک کی جس قدر ضرورت ہے بچہ کو اپنے جثہ کے

س کو بڑوں
مقابلہ میں
ل کی ضرورت
بہ زیادہ
نہیں اس
نکاحی نتیجہ
اُس کے

موافق اُس سے زیادہ خوراک کی ضرورت ہے۔ پس نشوونما کے جو عمل بڑے آدمی کے جسم میں جاری رہتے ہیں اگرچہ کو اُن عملوں کے سوا اور کسی عمل کی ضرورت نہ ہوتی تو بھی اُس کو اپنے جثہ کی مناسبت سے غذا کے کسی قدر زیادہ ذخیرہ کی ضرورت ہوتی۔ مگر بچہ کو جسم کی کمی پوری کرنے اور اُس کی حرارت قائم رکھنے کے علاوہ لمبائی کی غرض سے نیا مادہ پیدا کرنے کی بھی ضرورت ہے۔ جب جسم کے ذلول اور حرارت کے نقصان کی تلافی ہو جاتی ہے تو جو زائد غذا باقی رہتی ہے وہ جسم کے نمونے کا کام آتی ہے اور باقاعدہ نمونہ زائد غذا کی بدولت ممکن ہے۔ اور اُس کی عدم موجودگی میں جو نمونہ کبھی بھی واقع ہوتا ہے اس سے مین انجیمل پیدا ہوتا ہے جو ناقص بدل یا تحلیل کا نتیجہ ہے۔ سچ یہ ہے کہ ایک خاص قانون جبرئیل کی وجہ سے جس کی تشریح یہاں ممکن نہیں ہے۔ چھوٹے جسم نامی کو بڑے جسم نامی پر اُسی نسبت سے فوقیت حاصل ہوتی ہے جو قائم رکھنے والی اور ذائل کرنے والی قوتوں میں پائی جاتی ہے اور حقیقت میں یہ ایسی فوقیت ہے کہ نمونہ کا امکان ہی اس کی بدولت ہے مگر اس کے تسلیم کر لینے سے یہ بات اور بھی زیادہ واضح ہو جاتی ہے کہ اگرچہ ممکن ہے کہ جسم کی طاقت مخالف اثر کو برداشت کر لے اور بالکل ہی زائل نہ ہو جائے مگر چونکہ طاقت میں کمی ضرور واقع ہوتی ہے اس لیے ہر ایک مخالف اثر قدر وقت یا جسمانی تکمیل کو ضرور نقصان پہنچائے گا۔ یہ بات کہ ”نمونہ کرنے والے جسم کے لیے مادہ کی ضرورت کس قدر ناگزیر ہے“ اس امر سے ثابت ہے کہ بچپن میں جب کہ لڑکا کدر سے میں پڑھتا ہے اس کی بھوک نہایت تیز ہوتی ہے اور آئندہ زندگی میں شاد و ناہمی ایسی چیز ہو گئی ہوتی ہے اور نیز اس امر سے کہ بچہ کو نسبتہ جلد بھوک لگ جاتی ہے اور اگر اس بات کی اور زیادہ شہادت درکار ہو کہ بچوں کو زیادہ خوراک کی ضرورت ہوتی ہے تو اس واقعہ سے ظاہر ہوتی ہے کہ جب اُن کی تباہی اور دیگر مصائب کے بعد جو تحوط واقع ہوتے ہیں اُن میں بچے سب سے پہلے مرتے ہیں۔

جب یہ بات مسلم ہو چکی اور مسلم ہونی چاہیے کہ بچوں کو خوراک کی ضرورت نسبتاً زیادہ ہے تو اب یہ سوال باقی رہتا ہے کہ کیا ہم اس ضرورت کو اس طرح پورا کریں کہ بچوں کو بہت زیادہ مقدار اس غذا کی دی جائے جس کو کم زور غذا کہتے ہیں یا مقوی غذا زیادہ معتدل مقدار میں دی جائے؟ گوشت کی ایک معین مقدار سے جس قدر غذائیت حاصل ہوتی ہے وہ اس سے زیادہ مقدار کی رونی سے یا اس سے بھی زیادہ مقدار کے آلوؤں سے حاصل ہوتی ہے دیکر اغذیہ کو بھی اسی پر قیاس کرنا چاہیے۔ کسی شے میں ہو جس قدر کم غذائیت اس کی مقدار ضرورت کو پورا کرنے کے لیے۔ اسی قدر زیادہ کرنی چاہیے۔ اب کیا ہم نمونہ کرنے والے بچہ کی زائد ضرورتوں کا لحاظ رکھ کر اس کو ایسی عمدہ خوراک کی کافی مقدار دیں جیسی کہ بڑوں کو دی جاتی ہے یا اس امر کا لحاظ نہ رکھ کر۔ کہ بچے کے معدہ کو اس عمدہ خوراک کی بھی نسبتاً زیادہ مقدار ہضم کرنی پڑتی ہے۔ ادنیٰ خوراک کی اور بھی زیادہ مقدار دے کر اس کے معدہ پر اور بھی زیادہ بار ڈال دیں؟

آیا بچوں کو کم زور غذا کی زیادہ مقدار دی جائے یا مقوی غذا کی معتدل مقدار؟

اس سوال کا جواب کسی قدر صاف ہے۔ ہضم کی محنت میں جس قدر تخفیف ہوتی ہے اعضا کے نمونہ اور عمل کے لیے اسی قدر زیادہ قوت باقی رہتی ہے۔ معدہ اور امعاء کے فرائض اعصابی قوت اور خون کا زیادہ ذخیرہ ہم پہنچے بغیر پورے نہیں ہو سکتے۔ اور خوب پیٹ بھر کر کھانے کے بعد جو کسل نسبتاً زیادہ پیدا ہوتا ہے اس سے ہر ایک شخص کو اس بات کا ثبوت ملتا ہے کہ اعصابی قوت اور خون کا ذخیرہ نظام جسمانی کے نقصان سے حاصل ہوتا ہے خوب صورت کسل ظاہر ہوتا ہے۔ اگر کم مقوی خوراک کی ایک کثیر مقدار سے مطلوبہ غذائیت حاصل ہو تو امعاء پر یہ نسبت اس کے کہ مقوی خوراک کی معتدل مقدار سے اسی قدر غذائیت حاصل ہو زیادہ کام کا بار پڑ جاتا ہے اور امعاء پر زائد بار پڑنا بہت بڑا نقصان ہے۔

بچوں کو ایسی غذا دی جائے جو مقوی بھی ہو اور زود ہضم بھی

یہ نقصان بچوں میں قوت کی کمی یا نمو کی کمی یا دونوں سے ظاہر ہوتا ہے۔ پس نتیجہ نکلا
 کہ بچوں کو ایسی خوراک ملنی چاہیے جو حتی الامکان مقوی بھی اور منہضم بھی
 بے شک یہ بات صحیح ہے کہ لڑکوں اور لڑکیوں کو خالص یا تقریباً خاص نباتاتی غذا
 سے پرورش کر سکتے ہیں۔ طبقہ اعلیٰ میں ایسے بچے پائے جاتے ہیں جن کو گوشت
 نسبت کم دیا جاتا ہے اور وہ پھر بھی بڑھتے ہیں اور صحیح و سالم معلوم ہوتے ہیں مزدوروں
 کے بچے شاذ و نادر ہی گوشت چکھتے ہوں گے پھر بھی صحیح بلوغ کو پہنچ جاتے ہیں مگر ان
 میں جو بظاہر خلاف معلوم ہوتے ہیں، ہرگز وہ وزن نہیں ہو جو عموماً خیال کیا جاتا ہے۔
 اول تو یہ بات لازم نہیں آتی کہ جو لوگ ابتدائی عمر میں دلی اور آلو سے پرورش پاتے
 ہیں وہ آخر کار عمدہ نمونہ بنیں گے۔ اور انگلستان کے زرعی مزدوروں اور امر
 کی حالت کا یا فرانس کے طبقہ متوسط اور طبقہ ادنیٰ کی حالت کا باہم مقابلہ کرنا نباتات
 خوری کی تائید ہرگز نہیں کرتا۔ دوسرے نمونہ کا سوال جسم کی کیت ہی سے متعلق نہیں
 بلکہ کیفیت سے بھی متعلق ہے۔ نرم پلپلا جسم دیکھنے میں ایسا ہی اچھا معلوم ہوتا ہے جیسا کہ
 سخت ٹھیللا جسم اگرچہ ممکن ہے کہ سرسری نظر سے دیکھنے والے کی نگاہ میں ایسا بچہ
 جس کے رگ پے ملل اور نرم ہوں اُس بچہ کے برابر معلوم ہو جس کے ریشے چست
 اور گٹھے ہوئے ہوں۔ مگر طاقت کی آزمائش سے فرق معلوم ہو جاتا ہے۔ جوان کا
 زیادہ موٹاپا اکثر کم زوری کی علامت ہے۔ جن لوگوں کی تعلیم و تربیت کی جاتی ہے
 اُن کا بدن گھٹ جاتا ہے۔ یہی وجہ ہے کہ ان ادنیٰ درجہ کی خوراک کھانے والے بچوں کی
 ظاہری صورت سے کچھ نتیجہ نہیں نکالا جاسکتا۔ تیسرے جتنہ کے علاوہ ہم کو کام کرنے
 کی قوت کا بھی لحاظ رکھنا پڑتا ہے۔ گوشت خواروں کی اولاد اور آلو روئی کھانے
 والوں کی اولاد میں اس اعتبار سے ایک نمایاں فرق ہے۔ دھقان کالڑکا عقلی اور
 جسمانی دونوں طرح کی زندگی میں ایک شریف آدمی کے بیٹے سے بہت کم درجہ

غذائیت کے
 اعتبار سے
 گوشت اور
 نباتاتی خوراک
 کا باہم مقابلہ

کا ہوتا ہے۔

اگر ہم حیوانات کی مختلف قسموں کا یا آدمیوں کی مختلف نسلوں کا یا ایک ہی قسم کے جانوروں اور انسانوں کا جب کہ اُن کو مختلف قسم کی خوراک دی جائے یا ہم مقابلہ کریں تو ہم کو اس امر کا اور بھی زیادہ صاف ثبوت ملتا ہے کہ کام کرنے کی قوت کا اور جذبہ خوراک کے مقوی ہونے پر یقیناً منحصر ہے۔

ہم دیکھتے ہیں کہ گائے جو گھاس جیسی کم زور خوراک پر گزارہ کرتی ہے اُس کے لئے خوراک کی بہت زیادہ مقدار درکار ہے اور اُس کے ہضم کرنے کے لئے ایک سبب معده کی ضرورت ہے اُس کے ہاتھ پاؤں جو جسم کے مقابلہ میں چھوٹے ہوتے ہیں، بوجھ کے مارے دبے رہتے ہیں۔ اس بھاری جسم کے اٹھانے اور خوراک کی اس کثیر مقدار کے ہضم کرنے میں بہت سی قوت صرف ہو جاتی اور تھوڑی باقی رہ جاتی ہے۔ اس لیے یہ جانور سست ہوتا ہے۔ گائے سے گھوڑے کا مقابلہ کرو۔ اس جانور کی بناوٹ گائے سے تقریباً ملتی جلتی ہے، مگر وہ زیادہ مقوی، خوراک کا عادی ہے، اس کا جسم اور خاص کر پیٹ سب سے نیچے کا حصہ اُس کے ہاتھ پاؤں کے مقابلہ میں زیادہ بھاری بنیں ہے اور اس کے قوی پر اس قدر بھاری انتڑیوں وغیرہ کے اٹھانے کا بار نہیں پڑتا اور نہ اس قدر کثیر المقدار خوراک ہضم کرنے کا۔ اس کا نتیجہ یہ ہے کہ اس میں زیادہ تر قوت محرکہ اور بہت کچھ سستی و چالاکی پائی جاتی ہے۔ پھر اگر ہم گھاس خور بھیڑی یا حقانہ سستی و کاہلی کا سنے کی جتنی و چالاکی کے ساتھ مقابلہ کریں جو گوشت یا اناج پر یا دونوں چیزوں پر گزارہ کرتا ہے تو ہم کو ایسا ہی فرق نظر آئے گا جو بلحاظ نوعیت کے اسی قسم کا ہے جو گائے اور گھوڑے میں پایا جاتا ہے، مگر بلحاظ درجہ کے اُس سے بھی زیادہ ہے۔ اور ہم چڑیا گھر کی سیر کر کے اس بات پر بخور کریں کہ گوشت خور جانور کیسی بے چینی کے ساتھ اپنے پنجرہ میں ٹہلتے

دی خوراک
ان کم زور
اک گائے
بہت زیادہ
مقابلہ میں
وہ سست
لاکھوں
گائے
ٹھوڑے
بڑا درجہ
خوراک کا
ہم مقابلہ

ہیں تو صرف اس بات کے یاد رکھنے کی ضرورت ہے کہ یہ زائد قوت سادات خور جانوروں میں سے کسی جانور میں عاۃً نہیں پائی جاتی اور اس بات کے سمجھنے کی ضرورت ہے کہ خوراک کے مقوی ہونے اور چستی و چالاکی کے درجہ میں کس قدر صریح تعلق ہے۔

یہ تفاوت جیسا کہ بعض اشخاص محبت پیش کر سکتے ہیں، جسمانی ساخت کے اختلاف کا براہ راست نتیجہ نہیں بلکہ اُس خوراک کے اختلاف کا نتیجہ ہے جس پر گزارہ کرنے کے لئے ان حیوانات کا جسم بنایا گیا ہے اور اس کا ثبوت یہ ہے کہ یہی اختلاف ایک ہی نوع کی مختلف صنفوں میں دیکھا جاتا ہے۔ گھوڑے کی مختلف قسموں سے اس امر کی توضیح ہوتی ہے۔ بڑے پیٹ والے، سُست اور مرلے کے گھوڑے کا مقابلہ شکار یا گھوڑ دوڑ کے گھوڑے کے ساتھ کرو جس کے چٹھے چھوٹے چھوٹے اور مضبوط ہوتے ہیں اور پھر اس بات کو یاد کرو کہ ایک کی خوراک دوسرے کی خوراک کے مقابلے میں کس قدر کم مقوی ہوتی ہے۔ یا نوع انسانی کی مثال لو۔ اہل اُسٹریلیا جنوبی افریقہ کی خانہ بدوش قومیں اور ان کے علاوہ نہایت ادنیٰ درجے کے وہ وحشی لوگ، جو جڑوں اور جھگی پھلوں پر گزارہ کرتے اور کبھی کبھی چھوٹے کیتے اور اسی قسم کی ادنیٰ خوراک کھا لیتے ہیں، نسبتاً پستہ قد ہوتے ہیں۔ اُن کے پیٹ بڑے بڑے، عضلات نرم اور غیر نمایاں ہوتے ہیں اور وہ کشتی یا مسلسل محنت میں اہل یورپ کے بالکل لگائیں کھا سکتے۔ اُن وحشی قوموں کو شمار کرو جو پلوے قد والی مضبوط اور چست و چالاک ہیں۔ جیسے کافر شمالی امریکہ کے وحشی باشندے اور اہل نیپال گونیا۔ تم کو معلوم ہو گا کہ وہ بڑے گوشت خوار ہیں۔ ادنیٰ خوراک کھانے والا

۱۔ علم ازرقہ کی اُس وحشی قوم کو جو ملک جرش اور کیتپہ کالونی کے درمیان رہتی ہے۔ کا خاص کفریہ باشندوں کو کہتے ہیں مستحکم
۲۔ نیپال گونیا۔ قدیم نام اس ملک کا ہے جو جنوبی امریکہ کا جنوبی سنا ہے۔ مستحکم

قدرت و قامت اور ذیل ڈول حاصل ہو جائے جس قدر کہ مقوی خوراک سے حاصل ہوتا
 ہے تو بھی غیر مقوی خوراک سے جو مادہ پیدا ہوتا ہے وہ باعتبار کیفیت کے
 بہت ادنیٰ درجہ کا ہوتا ہے؟ کیا وہ اس خیال کو مستحکم نہیں کرتی کہ اگر قوت اور
 نیز نمو کو قائم و برقرار رکھنا ہو تو یہ بات صرف اعلیٰ درجہ کی خوراک دینے سے حاصل
 ہو سکتی ہے؟ کیا وہ اس یقینی نتیجہ کی تصدیق نہیں کرتی کہ ”جس بچے جسمانی یا عقلی
 کام لینے کی کچھ ایسی ضرورت نہیں ہوتی وہ اُس خوراک سے جس میں آٹے کے
 اجزاء شامل ہوں، خاصی اچھی طرح نشوونما حاصل کر سکتا ہے مگر جس بچہ کو ہر روز نہ صرف
 نئے مادہ کی واجب مقدار مہیا کرنی بلکہ اُس نقصان کی تلافی کرنی پڑتی ہے جو معمول
 سے زیادہ کام لینے کا نتیجہ ہے اور اُس مزید نقصان کی بھی جو دماغ کی سخت ورزش
 کا نتیجہ ہے اُس کو ایسی خوراک کا استعمال کرنا ضروری ہے جس میں مقوی مادہ کی زیادہ
 مقدار شامل ہو،“ اور کیا یہ صریح نتیجہ نہیں ہے کہ بہتر خوراک نہ دینے سے یا تو نمو یا ہم
 کی مستعدی میں یا نفس کی مستعدی میں جیسے کہ جسمانی ساخت اور حالات
 مقتضی ہوں، ضرور فوری واقع ہو گا؟ ہم کو یقین ہے کہ جو شخص منطقیانہ عقل رکھتا ہو وہ
 اس بات پر اعتراض نہ کرے گا۔ اس کے خلاف رائے رکھنا گویا اُن لوگوں کے
 پڑنے مخاطبہ کو درپردہ تسلیم کرنا ہو جو بے قوت کی کل ایجاد کرنے کے طالب
 ہیں یعنی یہ بات مان لینا ہے کہ لاشے سے قوت حاصل کرنی ممکن ہے۔

خوراک کی بحث ختم کرنے سے پہلے چند الفاظ خوراک کی ایک اور ضروری شرط
 یعنی اُس کے تنوع کی بابت ضرور کہنی چاہیے۔ اس اعتبار سے بچوں کے خورد
 نوش کا انتظام بہت ناقص ہے۔ اگرچہ ہم اُسے بچوں کو ہمارے سپاہیوں کی طرح
 ”میں یہاں تک آبلہ ہوا گوشت“ کھانے کی سزا تو نہیں دی جاتی تو بھی اُن کو
 جساوات یکساں خوراک کی تکلیف ٹھانی پڑتی ہے۔ اور اگرچہ اُس خوراک کی سزاوت

نہ تو اس قدر سخت ہوتی ہے اور نہ اس قدر دیر پاتا ہم اُن کی خوراک بھی سبب سے
 کی خوراک کی طرح صراحتہ قوانین صحت کے برخلاف ہے۔ یہ سچ ہے کہ دن کے کھانے
 میں بچوں کو ایسی خوراک دی جاتی ہے جس میں کم و بیش کئی چیزیں شامل ہوتی ہیں
 مگر ناشتہ میں ہفتہ ہفتہ ماہ بجاہ اور سال بسال وہی دوہرونی ملتی ہے۔ یہ شاید
 آتش جو ملتا ہو اور شام کو اسی قسم کی برادومت کے ساتھ دوبارہ دوہرونی
 یا چائے اور ”مکھن روٹی“ دی جاتی ہے۔

خوراک
 کی ترقی
 کے

یہ دستور علم الاعضاء کے احکام کے خلاف ہے۔ ایک ہی کھانا یا، اگر کھانا
 سے جو نفرت پیدا ہو جاتی ہے اور جو کھانا بہت دنوں سے نہ کھایا ہو اُس سے جو
 لطف حاصل ہوتا ہے یہ دونوں باتیں جیسا کہ لوگ بے پرواہی سے فرض کر لیتے
 ہیں بے معنی نہیں ہیں بلکہ طرح طرح کی صحت بخش خوراک کے لیے محرک ہیں
 بے شمار تجربوں سے ثابت ہو گیا ہے کہ شاید کوئی ایک خوراک خواہ کسی ہی عمدہ
 ہو ایسی نہیں جس میں ایسے تمام اجزاء مناسب مقدار یا صحیح شکل میں موجود ہوں جو جسمانی
 نشوونما کو باقاعدہ جاری رکھنے کے لیے مطلوب ہیں۔ اس سے یہ نتیجہ نکلتا ہے کہ خوراک
 کے تمام اجزاء کی مقدار کا موازنہ قائم رکھنے کے لیے خوراک کو اکثر تبدیل کرنے
 کی ضرورت ہے۔ اس کے علاوہ ایک اور حقیقت جو علم الاعضاء کے عالموں کو معلوم
 ہے یہ ہے کہ زیادہ مرغوب غذا سے جو لطف حاصل ہوتا ہے اس سے اعصاب کو
 تحریک ہوتی ہے اور قلب کا فعل زیادہ ہوتا ہے۔ اور دوران خون جو زیادہ قوت
 کے ساتھ ہوتا ہے آئندہ ہضم میں مدد دیتا ہے۔ اور یہ حقایق آج کل مویشیوں کو خوراک
 دینے کے اصول کے مطابق ہیں جو اس بات کی ہدایت کرتے ہیں کہ خوراک دل بدل کر
 دینی چاہیے۔

مگر نہ صرف وقتاً فوقتاً خوراک کی تبدیلی کی بڑی ضرورت ہے بلکہ ان ہی وجوہات

سبب سے
 خوراک
 کی ترقی
 کے

سے اس بات کی بھی بڑی ضرورت ہے کہ ہر ایک کھانے پر کئی طرح کی چیزیں استعمال کی جائیں۔ اجزاء خوراک کا بہتر توازن اور عصبی تحریک کی زیادتی یہ دونوں خاندے پہلے کی طرح یہاں بھی حاصل ہوتے ہیں۔ اگر اس کے ثبوت میں واقعات مطلوب ہوں تو ہم ایک یہ واقعہ بیان کر سکتے ہیں کہ اہل فرانس کے کھانے کو جو مقدار میں بہت زیادہ ہوتا ہے۔ مگر اس میں نہایت مختلف قسم کی چیزیں ہوتی ہیں، معدہ نسبتاً آسانی کے ساتھ ہضم کر سکتا ہے۔ شاید کسی کو اس پر اعتراض نہ ہو گا کہ ایک ہی قسم کا اتنا بہت سا کھانا خواہ کیسا ہی عمدہ پکا ہوا ہو ایسی آسانی سے ہضم نہیں ہو سکتا۔ اور اگر کوئی شخص مزید واقعات کا خواہش مند ہو تو وہ ”انتظام حیوانات“ کے متعلق زمانہ حال کی ہر ایک کتاب میں مل سکتے ہیں۔ جب حیوانات کو ہر کھانے پر کئی چیزیں دی جاتی ہیں تو وہ خوب موٹے تانے ہو جاتے ہیں۔

گھاس اور شارک کے تجربوں سے اس بات کا نہایت قطعی ثبوت ملتا ہے کہ ایک ایسا مرکب پیدا کرنے کی غرض سے جو معدہ کے فعل کے لیے سب سے زیادہ مناسب ہو مختلف چیزوں کی آمیزش مفید بلکہ ضروری ہے۔

اگر کوئی شخص یہ اعتراض کرے، جیسا کہ غالباً بہت سے اشخاص کریں گے، کہ ”بچوں کو اول بدل کر خوراک دینا اور ایسی خوراک دینا جس میں ہر ایک کھانے پر کئی طرح کی چیزیں بھی ہوں ایک تکلیف مالایطاق ہوگی“ تو ہم یہ جواب دیں گے کہ جو تکلیف بچوں کے عقلی نشوونما میں مدد و معاون ہو وہ ”تکلیف مالایطاق“ نہیں سمجھی جاسکتی اور یہ کہ بچوں کی آئینہ بہبودی کے خیال سے عمدہ جسمانی نشوونما کی وقت اس سے بڑھ کر ہے۔ علاوہ بریں یہ بات افسوسناک اور عجیب بھی معلوم ہوتی ہے کہ سو روپے کے موٹا تازہ بنانے میں جو تکلیف خوشی خوشی گوارا کی جاتی ہے بچوں کی پرورش میں اس کے

اس اعتراض کا جواب
کو اول بدل کر
خوراک دینا
یا ایک وقت میں
کئی طرح کی چیزیں
دینا تکلیف
مالایطاق ہے۔

۱۵ دیکھو ”علم تشریح الابدان اور علم الاعضاء کی قاموس“

تکلیف مالایطاق سمجھا جائے۔

خوراک کی
بابت چند
اوپر دہائی

جو لوگ خوراک کے اس دستور العمل کو جو ہم نے بتایا ہے اختیار کرنا چاہیں
ان کی تہیہ کی غرض سے چند اور جملے اضافہ کرنے ضروری ہیں۔ یہ تبدیلی یکایک
نہیں ہونی چاہیئے کیوں کہ متواتر ادنیٰ درجہ کی خوراک کھاتے کھاتے جسمانی
نظام ایسا ضعیف ہو جاتا ہے کہ وہ اعلیٰ درجہ کی خوراک کو فوراً ہضم نہیں کر سکتا۔
کم مقوی خوراک بذات خود دوسو ہضمی کا باعث ہے اور یہ بات حیوانات کی بابت
بھی صحیح ہے۔ ”جب ملائی اُترا ہوا دودھ یا لسی یا کوئی اور ادنیٰ درجہ کی خوراک پھوٹ
کو دی جاتی ہے تو بد ہضمی ہو جانے کا احتمال ہوتا ہے، پس اسی وجہ سے جہاں قوت
کم ہوتی ہے وہاں ضرور ہے کہ اعلیٰ درجہ کی خوراک کی طرف بہ تدریج تبدیلی کی جائے
یعنی جس قدر قوت بڑھتی جائے اُسی کے موافق مقوی خوراک کا نیا اضافہ ٹھیک
ہوتا ہے۔ اس کے علاوہ یہ بھی یاد رکھنا چاہیئے کہ مقوی خوراک حد اعتدال سے نہ بڑھ
پائے۔ مناسب خوراک کی ایک شرط یہ ہے کہ اُس کی اتنی ہی مقدار دی جائے
جو پیٹ بھرنے کے لئے کافی ہو۔ اور یہ شرط اُس خوراک کے دینے کی ممانعت کرتی ہے
جس میں نہ مائے موجود نہ ہوں جن سے مناسب خوراک مہیا ہوتی ہے۔ اگرچہ عمدہ خوراک
کھانے والی شائستہ قوموں میں آلات ہضم کا حجم بڑی خوراک کھانے والی وحشی
قوموں کے مقابلہ میں کم ہوتا ہے اور ممکن ہے کہ اُن کا حجم آٹھ گنا اور بھی کم ہو جائے تاہم
بالفعل خوراک کی مقدار کا تصفیہ معدہ کی موجودہ گنجائش کے لحاظ سے ہونا
چاہیئے۔ اب ہم خوراک کی دونوں صفتوں کا مناسب لحاظ رکھ کر یہ نتیجہ نکالتے
ہیں:—

اول بچوں کی خوراک اعلیٰ درجہ کی مقوی ہونی چاہیئے۔

۱۔ دیکھو ”فن زراعت کی تاسوس“ مصنفہ مارٹن

دوسم ہر ایک کھانے اور اُس کے بعد کے کھانوں پر مختلف قسم کی خوراک ہونی چاہیے۔

سوم خوراک بہت کافی ہونی چاہیے۔

خوراک کی طرح لباس میں بھی عام میلان کمی کی طرف ہی یہاں بھی رہبانیت اپنا جلوہ دکھاتی ہے، ایک عام خیال جو مبہم طور پر لوگوں کے دلوں میں موجود ہے، اگرچہ اُس کو قطعی یقینی اصول کی شکل میں نہیں رکھا گیا ہے کہ ”احساسات کا کچھ خیال نہیں کرنا چاہیے“ ایسا معلوم ہوتا ہے کہ لوگوں کا عام اعتقاد ناقصاً یہ ہے کہ ”احساسات ہماری ہدایت کے لیے نہیں ہیں بلکہ ہم کو گمراہ کرنے کے لیے ہیں“ یہ سخت غلطی ہے، کیونکہ ہمارے جسم کی ساخت ایسی ہے جس سے قدرت کی بہت زیادہ مہربانی ثابت ہوتی ہے، بلکہ اُن کی نافرمانی ہمیشہ جسمانی خرابیوں کا باعث ہوتی ہے۔ جھوک میں نہیں بلکہ بے جھوک کھانا کھانا برا ہے، پیاس میں نہیں بلکہ پیاس کی تسکین کے بعد پانی پینا برا ہے، اُس تازمی ہوا میں سانس لینے سے جس کا لطف ہر تندرست آدمی اٹھاتا ہے نقصان نہیں ہوتا بلکہ باوجود پھیپھڑوں کی منافرت کے غلیظ ہوا میں سانس لینے سے نقصان ہوتا ہے، اُس مستعدانہ ورزش سے جس کی ترغیب قدرت زور کے ساتھ دیتی ہے نقصان نہیں ہوتا جیسا کہ ہر ایک بچہ کی ورزش سے ثابت ہے بلکہ قدرت کی تحریکوں کا متواتر کاندھ کھنے سے نقصان ہوتا ہے، وہ دماغی کام جس کو دل خود بخود چاہے اور جس سے خطا حاصل ہو، نقصان کا باعث نہیں ہوتا بلکہ نقصان اس کام سے ہوتا ہے جس کو اُس وقت بھی نہیں چھوڑا جاتا جب کہ سر کو گرمی چڑھ جانا یا سر میں درد ہو جانا اُس سے باز رہنے کا حکم دیتا ہے۔ وہ جسمانی محنت جو خوش گوار ہو یا نہ خوش گوار ہو اور نہ گوار اُس سے نقصان نہیں ہوتا بلکہ وہ محنت نقصان پہنچاتی ہے جو اُس وقت بھی جاری ہے جب کہ تنہا اُس کی ممانعت کرتی ہے۔ یہ سچ ہے کہ جن لوگوں نے مدت تک بیماری میں زندگی

خوراک کی طرح
بچوں کے لباس
میں کمی کی
جاتی ہے جسمانی
احساسات پہ
رہبر ہیں نہ کہ
گمراہ کرنے
والے

بسر کی ہو ان کے احساسات قابل اعتبار نہ مانیں ہوتے۔ جو لوگ برسوں تقریباً ہمیشہ
 ہی گھر کی چار دیواری میں مقید رہے ہیں جنہوں نے اپنے دماغ سے بہت زیادہ کام
 لیا ہو اور اپنے جسموں سے شاید بالکل ہی سبب لیا جنہوں نے کھانا کھانے میں صلاح
 بغیر اپنے گھٹے گھڑی کی پیروی کی ہو، اغلب ہو کہ ایسے لوگ اپنے فاسد احساسات
 کی وجہ سے گم راہ ہو جائیں مگر ان کی یہ ابتر حالت ہی احساسات کی خلاف ورزی کا
 نتیجہ ہو۔ اگر وہ بچپن سے اس احساس کی جس کو ہم ”جسمانی قوتِ مزیدہ“ کے نام سے
 موسوم کرتے ہیں، ناخرنی نہ کرتے تو یہ قوت پُر مردہ نہ ہوتی بلکہ ایک فادارِ واضح
 بنی رہتی۔

من جملہ ان احساسات کے جو ہماری ہدایت کا کام کر دیتے ہیں گرمی اور سردی
 کا احساس ہو۔ اور اگر بچوں کے لباس میں ان دونوں باتوں کا احتیاط کے ساتھ
 لحاظ نہ رکھا جائے تو ایسے لباس کو ناقص سمجھنا چاہیے۔ یہ عام خیال کہ بچوں کو
 ”جفاکش بنانا“ چاہیے سخت دھوکا ہو بہت سے بچے تو جفاکش بنتے بنتے ہی دنیا
 سے رخصت ہو جاتے ہیں اور جو بچہ جاتے ہیں ان کے نمودیا جسمانی ساخت کو دائمی
 نقصان پہنچتا ہو۔ ڈاکٹر گوتم کہتے ہیں کہ ”بچوں کی صورت شکل کی نزاکت اس نقصان
 کی کافی علامت ہو جو اس وجہ سے پیدا ہوتا ہو اور ان پر بیماری کے متواتر حملوں کا
 ہونا بے فکر والدین کے لیے ایک تنبیہ کا کام کر سکتے ہیں“ وہ دلیل جس پر
 اس ”جفاکش بنانے“ کے خیال کی بنیاد ہو نہایت ہی سچی ہو۔ دولت مند والدین
 یہ دیکھ کر کہ وہ بچوں کے چھوٹے چھوٹے لڑکے اور لڑکیاں مکلی ہو میں کھلتی پھرتی
 ہیں جب کہ ان کا بدن صرف آدھا ڈھکا ہوا ہوتا ہو اور مردوروں کی عام صحت
 کو اس واقعے کے ساتھ شامل کر کے یہ غلط نتیجہ نکال لیتے ہیں کہ صحت بدن کے ٹھکے
 پہنے کا نتیجہ ہو۔ اور یہ طے کر لیتے ہیں کہ اپنے بچوں کو بھی تھوٹے کپڑے پہنائیں گے۔

بچوں کے لیے
 میں گرمی اور
 کے احساسات
 رکھنا لازماً
 ”جفاکش“
 خیال سے
 پہنانا محض

یہ بات فراموش کر دی جاتی ہے کہ بچوں کی حالت بوجہیات کے سبزہ زاروں میں کھیلے پھرتے ہیں، اکثر اعتبارات سے مساعد ہوتی ہے یعنی اُن کی عمر قریب سب ہمیشہ کھیل ہی میں صرف ہوتی ہے، وہ دن بھر تازہ ہوا میں سانس لیتے ہیں اور بہت زیادہ دماغی محنت سے اُن کے جسم میں خلل واقع نہیں ہوتا۔ اُن کی عمدہ صحت اُن کے ناکافی لباس کی وجہ سے نہیں بلکہ یا وجود ناکافی لباس کے بھی قائم رہ سکتی ہے۔ گویا یہ بات کیسی ہی خلاف معلوم ہو ہم کو یقین ہے کہ یہ دوسرا نتیجہ صحیح ہے اور یہ کہ حرارت غریزی کا زوال جس میں وہ مبتلا ہوتے ہیں، یقیناً نقصان پہنچاتا ہے۔

اس کی وجہ یہ ہے کہ جب جہانی نظام اس قدر صحیح و سالم ہو کہ جس کے کھلے رہنے کی بڑا کر سکے تو جسم سختی کی برداشت تو کر لیتا ہے مگر نیکو نقصان پہنچاتا ہے۔ یہ حقیقت حیوان اور انسان دونوں میں یکساں نظر آتی ہے۔ شٹ لینڈ کے ٹو جنوبی انگلستان کے گھوڑوں کی نسبت زیادہ سختی کی برداشت کر لیتے ہیں مگر اُن کا قدر چھوٹا رہ جاتا ہے۔ پہاڑی بھیریں اور مویشی جو زیادہ سرد آب ہوا میں رہتے ہیں انگلستان کی بھیریں اور مویشی کے مقابلہ میں قدیں چھوٹے ہوتے ہیں۔ قطبی ممالک میں نسل انسان اپنے معمولی قد سے بہت چھوٹی ہوتی ہے لیپ لینڈ اور گرین لینڈ کے باشندے بہت بونے ہوتے ہیں، اور ٹیراڈل فیو گو کے باشندے جو سرد ملک میں گئے پھرتے ہیں ان کی بابت ڈارون نے بیان کیا ہے کہ وہ اس قدر لپٹا و درواؤنی شکل

سری میں
بدن کے
کھلے رہنے
سے نیکو فز
نقصان پہنچا
ہے

۱۔ شٹ لینڈ۔ ایک مجمع الجزائر ہے جو سکاٹ لینڈ کے شمال کی طرف واقع ہے۔ مترجم
۲۔ لیپ لینڈ ایک ملک ہے جو فنلستان کی روس اور فلج با تھین کے شمال کی طرف واقع ہے مترجم
۳۔ گرین لینڈ۔ ایک جزیرہ ہے جو یورپ کے گوشہ شمال مغرب میں واقع ہے۔ مترجم
۴۔ ٹیراڈل فیو گو۔ ایک جزیرہ ہے جو جنوبی امریکہ کے جنوب کی طرف واقع ہے مترجم

بیان مذکورہ
یا لاکے تشبیح
علی حقیقت
سے

کے ہوتے ہیں کہ ”مشکل سے کوئی شخص باور کر سکتا ہے کہ وہ اُس کے جسم خفس ہیں۔“
یہ بلونائین جو حرارت کے زیادہ خارج ہو جانے سے پیدا ہوتا ہے۔ سائیش
اس کی تشبیح کرتی ہے اور یہ ثابت کرتی ہے کہ یہ نتیجہ لامحالہ پیدا ہوتا ہے بشرطیکہ خوراک
اور دیگر امور مساوی ہوں کیوں کہ جیسا پہلے بیان ہو چکا ہے جس حرارت کے زوال
سے ہمیشہ بدن میں برووت پیدا ہوتی رہتی ہے اُس کی تلافی کے لئے یہ امر ضروری
ہے کہ بعض مادوں پر جو خوراک کا جز ہیں آکسیدیشن کا عمل برابر جاری رہے اور جس
زیادہ حرارت جسم سے خارج ہو ضروری کہ ان مادوں کی مقدار بھی جو آکسیدیشن
کے لیے درکار ہیں اُسی قدر زیادہ ہو۔ مگر آلات ہضم کی قوت محدود ہے اسی وجہ
سے جب اُن کو اُس مادہ کی جو قیام حرارت کے لیے درکار ہے ایک بڑی مقدار
تیار کرنی پڑتی ہے تو وہ اُس مادہ کی جو جسم کے بنانے میں کار آمد ہوتا ہے صرف
تھوڑی سی مقدار تیار کر سکتے ہیں۔ جب بہت زیادہ مادہ ایندھن ہی میں صرف
ہو جاتا ہے تو دوسرے کاموں کے لئے کم رہ جاتا ہے۔ پس اس کا نتیجہ یہ ہوتا ہے کہ
یا تو مت چھوٹا ہو جاتا ہے یا جسمانی ساخت ادنیٰ اور جہ کی رہ جاتی ہے یا دونوں
نقص پیدا ہو جاتے ہیں۔

جسم کی حرارت
پہنچانے کے
اقتباس سے
لباس خوراک
کی ایک خاص
مقدار کام
دیتا ہے

اسی وجہ سے لباس نہایت مہتمم بالشان چیز ہے۔ مسٹر لیک کہتے
ہیں کہ ”ہمارا لباس جسمانی حرارت کے لحاظ سے خوراک کی ایک مقررہ مقدار
مساوی ہے، چوں کہ لباس کے سبب جسم کی حرارت کم خارج ہوتی ہے اس لیے حرارت
قائم رکھنے کے لیے جو ایندھن مطلوب ہے اُس کی مقدار میں تخفیف ہو جاتی ہے اور جب
معدہ کو ایندھن بہم پہنچانے میں کم کام کرنا پڑتا ہے تو وہ دوسرے کاموں کو بہم پہنچانے
میں زیادہ کام دے سکتا ہے۔ اس نتیجہ کی تصدیق اُن لوگوں کے تجربے سے ہوتی
ہے جو حیوانات کا انتظام کرتے ہیں۔ حیوانات چربی یا عضلات یا کمزور نقصان

اُٹھائے بغیر سردی کی برداشت نہیں کر سکتے۔ ”اگر موٹے تانے مویشیوں کو ایسی جگہ رکھا جائے جہاں حرارت کم ہو تو یا تو ان کے نمویں فتور آجاتا ہو۔ یا ان کی خوراک کا بہت زیادہ خرچ اُٹھانا پڑتا ہو“ مسٹر ایمر لے اس بات پر نہایت زور دیتے ہیں کہ شکاری گھوڑوں کو اچھی حالت میں رکھنے کے لیے ضرور ہر کہ صطل کو گرم رکھا جائے۔ جو لوگ گھوڑ دوڑ کے گھوٹے پالتے ہیں ان کا یہ ایک مسلمہ اصول ہے کہ ایسے گھوڑوں کو سردی سے بچانا چاہیے۔

یہ علمی حقیقت جس کی توضیح علم نسل انسان کے ذریعے ہو چکی ہے، اور جس کو شکاری اور شکاری تسلیم کرتے ہیں بچوں پر بدرجہ اولیٰ صادق آتی ہے بچوں کو اپنی چھائی اور عسرت کی مناسبت سے سردی سے زیادہ نقصان پہنچتا ہے۔ فرانس میں نوزائیدہ بچے سردی میں اکثر اس وجہ سے مرتے ہیں کہ جب سر پیدائش میں درج حرارت کرانے کے لیے ان کو میسر کے دفتر میں لے جاتے ہیں مسٹر کوٹ لیٹ نے بیان کیا ہے کہ ”بلجیم میں اگر جولائی میں ایک شیر خوار بچہ متا ہو تو اس کے مقابلہ میں جنوری میں دو مرتے ہیں“ اور روس میں شیر خوار بچوں کی موت کسی قدر زیادہ برہتی ہوئی ہے۔ جس جسم نے کما حقہ نشوونما پایا ہو وہ بلوغ کے قریب پہنچ کر بھی نسبتاً سردی کھانے کی برداشت نہیں کر سکتا۔ مثلاً اس بات پر غور کرو کہ سخت معرکہ میں نوجوان سپاہی بہت جلد مغلوب ہوتے ہیں۔ اس کی دلیل صاف ظاہر ہے۔ ہم اوپر بیان کر چکے ہیں کہ سطح اور جوشہ کے تغیر پذیر تعلق کی وجہ سے بمقابلہ بالغ آدمی کے بچہ کے جسم سے حرارت کی مقدار نسبتاً زیادہ خارج ہوتی ہے اور یہاں ہم کو یہ بتانا ضرور ہے کہ اس وجہ سے جو نقصان بچہ کو پہنچتا ہے وہ بہت زیادہ ہوتا ہے مسٹر لے مان کہتے ہیں

بچوں کی جسم
گرم کھانا
بھی زیادہ
مزدوری ہے
اور اس امر کی
تفصیل مٹا لو کہ
ذریعے سے

۱۵ دیکھو مارٹن صاحب کی کتاب موسوم بہ ”قاموس التدریج“۔ مترجم

۱۶ شہر کے بڑے میسرٹس یا اینڈرسن کی بیٹی کے بڑے انسر کو میسر کہتے ہیں مترجم

کہ کاربانک ایسڈ کی جس قدر مقدار بچوں یا چھوٹے جانوروں کے جسم سے خارج ہوتی رہتی ہے اگر اُس کا اندازہ بڑے آدمی کے ایک ایسے مفروضہ جسم کے ساتھ کیا جائے جو بچے کے جسم کا ہم وزن ہو تو یہ نتیجہ نکلتا ہے کہ ”بچے بہ نسبت بڑوں کے دو چند کاربانک ایسڈ پیدا کرتے ہیں“ اب غور کرو کہ کاربانک ایسڈ کی جس قدر مقدار خارج ہوتی ہے اگر ذرا صحت کے ساتھ اندازہ کیا جائے تو وہ مقدار پیدا شدہ حرارت کی مقدار کے لحاظ سے کم یا زیادہ ہوتی ہے۔ پس ہم دیکھتے ہیں کہ بچوں کے جسم کو اُس وقت بھی جب کہ حالات مساعد ہوں حرارت پیدا کرنے کے لیے مادہ کی تقریباً دو چند مقدار بہم پہنچانی پڑتی ہے۔

بچوں کو
ناکافی لباس
پہنا سخت
حماقت ہے

پس بچوں کو کم لباس پہنانا سخت حماقت ہے۔ بھلا کون ایسا باپ ہو گا (گو اُس نے کما حقہ نشو و نما حاصل کیا ہو) جس کے جسم سے حرارت کی مقدار نسبتاً دیر میں خارج ہوتی ہے جس کے جسم کو روزمرہ بدل مایہ خلیل کے سوا اور کسی چیز کی ضرورت نہیں ہاں ہم پوچھتے ہیں کہ کون ایسا باپ ہے جو برہمنہ ٹانگوں برہمنہ بازوؤں اور برہمنہ گردن کے ساتھ ادھر ادھر پھرنا مفید خیال کرے گا؟ تاہم یہ بار جس سے وہ خود جھجکتا ہے اپنے چھوٹے بچوں کے جسم پر ڈالتا ہے جو اس کے برداشت کرنے کی بہت ہی کم قابلیت رکھتے ہیں! یا اگر خود اس بار کو نہیں ڈالتا تو بلا اعتراض دوسروں کے ہاتھوں اُن پر اس بار کو پڑتے دیکھتا ہے۔ اُس کو یہ بات یاد رکھنی چاہیے کہ ایک ایک دن غذا جو قیام حرارت کے لیے بلا ضرورت صرف ہو جاتی ہے اس غذا میں سے منہا ہو جاتی ہے جس سے جسم بنتا ہے اور یہ کہ اگر بچے کا کام ایجاد خون یا دیگر امراض سے جو اس وجہ سے پیدا ہوتے ہیں بچ کے تو بھی نمو کی کمی یا جسمانی ساخت کا نقصان لازمی نتیجہ ہے۔

بچوں کو
سخت
پہنا چاہیے بلکہ

”پس قاعدہ یہ ہے کہ تمام حالتوں میں یکساں لباس نہیں پہنا چاہیے بلکہ

ایسا پہنانا چاہیے جو ہر شخص کی حالت کے مناسب ہو اور نوعیت مقدار میں جسم کو سردی کے ایک ڈیر یا احساس سے، خواہ وہ کیسا ہی حقیقت ہو پوری طرح محفوظ رکھے، یہ قاعدہ جس کی غفلت کو ڈاکٹر کو کم نمایاں الفاظ میں لکھ کر ظاہر کرتے ہیں ایسا قاعدہ ہے جس پر عالمان سائنس اور اطباء کا اتفاق ہے۔ ہم کو کوئی شخص جو اس معاملہ پر رے قائم کرنے کی قابلیت رکھتا ہو، ایسا سائنس ملا جس نے بچوں کے اعضا کا کھلا رہنا سخت قابل الزام نہ ٹھہرایا ہو۔ اگر سب سے بڑھ کر کوئی امر ایسا ہے جس میں ”مضر دستور“ کو ترک کرنا چاہیے تو یہی دستور ہے۔

فی الحقیقت یہ بات قابل افسوس ہے کہ ماؤں کو اس نامعقول دستور کی پیروی میں اپنے بچوں کے جسمانی نظام کو سخت نقصان پہناتے دیکھا جاتا ہے۔ یہ بہت بُری بات ہے کہ وہ ہر ایک حماقت کی پیروی کریں جس کو ان کے فرانسیسی ہمہ تن رواج دینا پسند کرتے ہیں۔ مگر یہ بات نہایت وحشت انگیز ہے کہ والدین بلا لحاظ اس امر کے کہ بچوں کا لباس ناکافی اور نامناسب ہو ان کو شیخی اور نمود کا وہ لباس پہناتے ہیں جو ”خواتین کے ایک اخبار میں جس میں نئے نئے فیشن کے لباس کی تصویریں ہوتی ہیں“ بتایا جاتا ہے۔ اس سے بچوں کو کم دیش زیادہ تکلیف ہوتی ہے۔ اکثر بیماریاں ان کے پیچھے لگ جاتی ہیں، نمورک جاتا ہے یا جھٹکا طاقت زائل ہو جاتی ہے اور عموماً قبل از وقت موت آ جاتی ہے اور یہ تمام مصیبتیں اس وجہ سے اٹھانی پڑتی ہیں کہ یہ بات ضروری سمجھی گئی ہے جس کی بہت اہل فراموشی کی تلون مزاجی کرتی ہے۔ صرف اتنی ہی بات نہیں کہ مائیں اہل فراموشی کی ریس سے اپنے چھوٹے بچوں کو اس طرح ناکافی لباس کے ذریعہ سے سزا اور تکلیف دیتی ہیں بلکہ تقلید میں آکر وضع کا لباس تجویز کرتی ہیں جو صحت بخش کھیل کود کو روکتا ہے لباس کی خوش نمائی کے لیے ایسا رنگ اور اس کی بناوٹ پسند کی جاتی

مائیں اپنے بچوں
لو اہل فراموشی
فی الحقیقت یہ بات
لباس پہناتی
ہیں جو ناکافی
نامناسب اور
بایت مضر ہوتا
ہے

ہی جو آزادانہ کھیل کود کی سخت رگڑوں کو برداشت نہیں کر سکتی اور پھر آزادانہ کھیل کود کی مخالفت اس مجسکے کی جاتی ہے کہ کپڑے خراب نہ ہوں۔ ایک بچہ جو زمین پر ادھر اُدھر رینگے گا ہی اُس کو حکم دیا جاتا ہے کہ ”قوراکھڑے ہو جاؤ تمھارا صاف سترا کوٹ میلا ہو جائے گا“ چند بچے استانی کی نگرانی میں ہیں، ایک بچہ کسی ٹیلے پر چڑھنے کے لیے بٹیا سے مٹ گیا ہی استانی اُس سے کہتی ہے۔ ”واپس چلے آؤ تمھاری جرابیں میلی ہو جائیں گی“ اس طرح یہ حسرتی دوچند ہو جاتی ہے اس غرض سے کہ بچے اپنی ماں کی خوب صورتی کے معیار تک پہنچ جائیں اور اُس کے دوست احباب اُن کو سراہیں یہ امر ضروری ہے کہ اُن کا لباس مقدار میں کم اور بناوٹ میں نامناسب ہو اور ان آسانی سے خراب ہو جانے والے کپڑوں کو صاف سترا اور صحیح و سالم رکھنے کے لیے بچوں کو اُس جو نچال پن سے روکا جاتا ہے جو اُن کے لیے بالکل جلی اور ضروری ہے۔ لباس ناکافی ہونے کی حالت میں جس ورزش کی ضرورت دوچند ہوتی ہے اُس ورزش کو اس وجہ سے روکا جاتا ہے کہ مبادا کپڑے بدنامہ ہو جائیں۔ کاش کہ اس انتظام کی خوف ناک بے رحمی کو وہ لوگ سمجھ سکتے جو اس کو قائم رکھتے ہیں! ہم بلا تامل کہتے ہیں کہ ظاہری بھڑک کے اس غیر محتاط خیال سے صحت کمزور قوی ناقص اور زندگی کا کام جو ان باتوں کا نتیجہ ہمارہ جاتی ہے اور اسی وجہ سے ہزاروں آدمی سال بسال بدبختی کی سزا بھگتے ہیں۔ اور اگر بالفرض قبل از وقت مر کہاں کی خود بینی کے ”دیوتا“ کی بھینٹ بچ چکے ہوتے تو بدبختی کی سزا تو ضرور ہی بھگت لیتے ہیں۔ ہماری تشاہیر یہ نہیں ہے کہ سخت تدابیر کا مشورہ دیں مگر یہ حسرتیں واقعی ایسی سخت ہیں کہ بالوں کی طرف سے دست اندازی یقیناً مناسب بلکہ ضروری ہے۔ پس ہمارے تانچے

حسب ذیل ہیں :-

اول۔ بچوں کا لباس ہرگز اس قدر زیادہ نہ ہونا چاہیے جس سے شدید حرارت

پیدا ہوا اور ہمیشہ اس قدر کافی ہونا چاہیے کہ سردی کا عام احساس نہ ہو۔

دوم۔ رومی، سن یا ملی جلی بناوٹ کے مین کیڑوں کی بجائے، جو عام طور پر استعمال کیے جاتے ہیں، کسی ایسی عمدہ چیز کا کیڑا ہونا چاہیے جس سے جسم کی حرارت باہر نہ نکلنے پائے مثلاً دبیز ادنی کیڑا۔

سوم۔ کیڑا ایسا مضبوط ہونا چاہیے جس کو گھسنے اور پھٹنے سے کم نقصان پہنچے جو طفلانہ کھیل کود کی وجہ سے ہوتا ہے۔

چہارم۔ اُس کا رنگ ایسا ہونا چاہیے کہ استعمال میں آنے اور کھلے رہنے سے جلد نہ اڑ جائے۔

جسمانی ورزش کی ضرورت پر تو اکثر لوگ پہلے ہی توجہ کرنے لگے ہیں۔ شاید جسمانی تعلیم کی اس ضرورت پر نسبت اکثر دیگر ضروریات کے دم از کم جہاں تک کہ یہ تعلیم لڑکوں سے متعلق ہی بحث کی ضرورت کم ہے۔ عام مدارس اور خانگی مدارس میں بھی خاصے کافی کھیل کے میدان میا کیے گئے ہیں، بیروں کھیلوں کے لیے عموماً وقت کا معقول حصہ دیا جاتا ہے اور ان کی ضرورت تسلیم کی جاتی ہے۔ ایسا معلوم ہوتا ہے کہ اگر کوئی امر میں نہیں تو اس امر میں ضروریہ بات تسلیم کی گئی ہے کہ بچوں کے میدان کی پیروی مفید ہے اور یہ جو آج کل دستور ہے کہ صبح اور شام کے بلے بلے

لڑکوں کی جسمانی
ورزش کی ضرورت
آج کل لوگوں
کی توجہ مبذول
ہونے لگی ہے

اس بات کا بیان کرنا ضروری ہے کہ بچوں کی ٹانگیں اور بازو شروع ہی سے کھلے رہنے کے عادی ہوتے ہیں ان کو یہ احساس نہیں رہتا کہ اُن کی کھلی ہوئی جلد ٹھنڈی ہے یا نہیں بعینہ جس طرح کہ ہم اُس وقت بھی جب کہ گھر سے باہر ہوتے ہیں اس بات کا شعور نہیں ہوتا کہ ہمارے چہرے ٹھنڈے ہیں۔ لیکن اگرچہ ایسے بچوں کا احساس آئندہ باقی نہیں رہتا تاہم ان سے یہ نتیجہ نہیں نکلتا کہ اُن کا جسم نقصان سے محفوظ رہتا ہے جیسے کہ یہ نتیجہ نہیں نکل سکتا کہ ٹیراڈل فیوگو کے باشندوں کو ننگے بدن رہنے سے اس وجہ سے نقصان نہیں پہنچتا کہ وہ ہر مہینہ جسم پر لگتی برنس کے گرنے کی بل پروانی سے برداشت کر سکتے ہیں مصنف

سبقوں کے بعد کھلی ہوا میں تفریح کے لیے چند منٹ کی چھٹی دی جاتی ہے حقیقت میں ہم کو اس سے یہ معلوم ہوتا ہے کہ مدرسے کے قواعد و ضوابط کو شاگردوں کے جسمانی احساسات کے موافق بنانے کا میلان روز بروز بڑھتا جاتا ہے۔ پس یہاں تشریح یا تجویز کے طور پر کچھ بیان کرنے کی چنداں ضرورت نہیں ہے۔

مگر ہم نے بیان مذکور میں یہ عبارت کہ ”جہاں تک کہ تعلیم لڑکوں سے متعلق ہو“ لڑکوں کے اضافہ کر کے مجبوراً اُس کے مفہوم کو محدود کر دیا ہے بد قسمتی سے لڑکیوں کے لیے صورت واقعہ بالکل مختلف ہے۔ یہ کسی قدر عجیب اتفاق ہے کہ ہم کو ہر روز لڑکوں اور لڑکیوں کا مقابلہ کرنے کا موقع ملتا ہے، دونوں کی تعلیم گاہیں ہر روز ہماری نظر سے گزرتی ہیں اور دونوں کا فرق الگ معلوم ہوتا ہے، لڑکوں کے مدرسہ میں تو تقریباً ایک بڑے باغ کو کھلا میدان بنا دیا گیا ہے جس میں بحری کئی ہوئی ہے، کھیل کود کے لیے کافی گنجائش ہے اور ورزش کے کرتبوں کے لیے پتیاں اور ورزش کا سامان مہیا کیا گیا ہے۔ ہر روز ناشتہ سے پہلے پھر گیارہ بجے کے قریب پھر دوپہر کے وقت پھر سہ پہر کو اور مدرسہ بند ہونے کے بعد لڑکے ٹھیلنے کو جس وقت باہر نکلتے ہیں تو اس پاس کے مقامات اُن کے شور وغل اور قہقروں سے گونج اُٹھتے ہیں اور جب تک وہ وہاں رہتے ہیں آنکھیں اور کان دونوں اس بات کی شہادت دیتے ہیں کہ وہ اُن پر لطف کھیلوں میں محو ہیں جن سے بعض تیز چلنے لگتی ہیں اور ہر ایک عضو کا صحت بخش عمل ہوتا ہے۔ مگر نوجوان شریف زادوں کی تعلیم کا جو انتظام کیا گیا ہے اُس کی تصویر عیناً مختلف ہے! جب تک یہ بات بتائی نہ گئی درحقیقت ہم کو یہ معلوم نہیں ہوا تھا کہ ہم سے جس قدر قریب لڑکوں کا مدرسہ ہے اُسی قدر قریب لڑکیوں کا مدرسہ بھی ہے۔ اس مدرسہ کے باغ میں جو کھیل اُٹا ہے وہاں ہر جتنا لڑکوں کے مدرسہ کا لڑکیوں کے کھیل کے سامان کا مطلق کوئی نشان نہیں ہے۔ گولفیں گلاس کے قطعات، بحری کی روٹھوں جھانڈیوں اور بچوں سے بالکل آہستہ

لڑکوں کی طرف اب تک نظر نہیں

ہی جیسا کہ مفصلات میں معمولی طور پر ہوا کرتا ہے۔ پانچ مہینے میں ایک فعبہ بھی کسی لڑکی کے ہنسنے بولنے یا شور و غل کی آواز سے اس مدرسہ کی طرف ہماری توجہ مبذول نہیں ہوتی کبھی کبھار لڑکیاں درسی کتابیں ہاتھ میں لیے روشوں پر پھرتی ہوتی یا ہاتھ میں ہاتھ دیئے سیر کرتی ہوتی دکھائی دی ہیں بے شک ایک فعبہ ہم نے باغ کے گرد ایک لڑکی کو دوسری لڑکی کے پیچھے دوڑتے دیکھا تھا مگر اس کے سوا کسی قسم کی طاقت بخش ورزش دیکھنے میں نہیں آئی۔

یہ تعجب خیز فرق کیوں ہے؟ کیا یہ بات ہے کہ لڑکی کی جسمانی ساخت لڑکے کی جسمانی ساخت سے اس قدر مختلف ہے کہ اُس کو ان اچھل کود کی ورزشوں کی ضرورت نہیں ہے؟ کیا یہ بات ہے کہ لڑکیوں کو شور و غل کے کھیل کی طرف کوئی رغبت نہیں ہوتی۔ جس کی طرف لڑکوں کو رغبت ہوتی ہے؟ کیا یہ بات ہے کہ لڑکوں کی اس رغبت کو توجہ جانی مستعدی کا محرک سمجھا جاتا ہے جس کے بغیر کافی نشو و نما نہیں ہو سکتا مگر اُن کی بہنوں کی قدرت نے یہ رغبت معاملات کے دق کرنے کے سوا اور کسی مقصد کے لیے نہیں دی؟ مگر شاید ہم اُن لوگوں کا مقصد سمجھتے ہیں غلطی کرتے ہیں جو لڑکیوں کو تربیت کرتے ہیں۔ ہم کو ایک خفیف سا گمان ہے کہ قوی الجشتہ لڑکیوں کا پیدا کرنا غیر ضروری سمجھا جاتا ہے، دہقانوں کی سی صحت اور زیادہ طاقت ذرا شرافت کے خلاف سمجھی جاتی ہیں۔ ایک طرح کی نزاکت اتنی طاقت کہ ایک میل سے زیادہ پیدل چل سکیں، نازک اور قلیل اشتہار اور ڈپر پوک ہونا جو کم زوری کے ساتھ عموماً ہوا کرتا ہے، یہ سب باتیں خواتین کی زینت سمجھی جاتی ہیں۔ ہم کو یہ توقع نہیں کہ کوئی شخص صاف صاف اس بات کا اقرار کرے گا مگر ہماری رسلے میں اُستانی جی کے دل میں اکثر یہی خیال آتا ہو گا کہ ایک نوجوان خاتون کی ایسی کامل خال پیدا کی جائے جو نہ نہ کو رہ یا لاسے کچھ کم مشابہت نہ رکھتی ہو۔ اگر یہ

کم زوری کم زور
اور نزاکت غلطی
شریف زادوں
کی شان کے
ماسب سمجھی
جاتی ہیں اور
یہی وجہ ہے کہ
لڑکیوں کو
کھیل اور ورزش
سے روکا جاتا
ہے

صورت ہو تو یہ بات تسلیم کرنی چاہیے کہ لڑکیوں کی تربیت کے مقررہ دستور العمل کی بابت یہ رائے ٹھیک ہو کہ وہ اسی نمونہ کی لڑکیاں پیدا کرنی چاہتا ہو مگر یہ خیال کہ عورتوں کا کامل معیار یہی ہو سخت غلطی ہو، یہ بات کہ ”مرد و زنہ عورتوں کی طرف عموماً مائل نہیں ہوتے“ بے شک صحیح ہو، ہم اس بات کو بالکل مانتے ہیں کہ وہ کم زوری جو بمقابلہ مرد کے عورتوں میں پائی جاتی ہو، جس کی وجہ سے اُن کی حفاظت کے لیے اعلیٰ طاقت مردوں کی ضرورت ہو، کشش کا ایک باعث ہو مگر یہ تفاوت، جس کو اس طرح مردوں کے خیالات نے تسلیم کیا ہو، قدرتی اور ازل سے مقرر کیا ہوا ہو جو بغیر مصنوعی وسائل کے خود بخود ظاہر ہوتا ہو اور جب مصنوعی وسائل سے اس تفاوت کا درجہ بڑھ جاتا ہو یعنی عورتیں زیادہ لاغر نحیف بن جاتی ہیں (تو یہ امر دوں کی نفرت کا باعث ہوتا ہو نہ کہ رغبت کا۔

نکتن ہو کہ ہر ایک سلیقہ پسند اس مقام پر یہ اعتراض کرے۔ ”تو پھر لڑکیوں کو وحشیانہ کو دیکھانہ کی اجازت دی جائے یعنی لڑکوں کی طرح شوخ بننے اور اکھٹکیوں کا عادی اور بے باک بننے دینا چاہیے“ ہمارا خیال ہے کہ معاملات کو یہی کھٹکا ہیشتہ لگا رہتا ہے، ہم کو دریافت کرنے سے معلوم ہوا ہے کہ ”نوجوان خاتون کے مدرسہ“ میں شور و غل کے بے کھیل، جو لڑکے ہر روز کھیلتے ہیں، قابلِ تعزیر جرم ہیں اور ہم اس سے یہ نتیجہ نکالتے ہیں کہ یہ ممانعت اس وجہ سے ہو کہ مبادا اُن میں ایسی عادتیں پیدا ہو جائیں جو شریف زادوں کی شان کے خلاف ہیں، مگر یہ خوف بالکل بے بنیاد ہے کیونکہ جس حالت میں کھیل کود کی مستعدی، جس کی اجازت لڑکوں کو دی جاتی ہے، لڑکوں کو بڑے میں شریف آدمی بننے سے نہیں روکتی تو اسی قسم کے کھیل کود کی مستعدی لڑکیوں کو بڑے میں شریف نادیاں بننے سے کیوں روکنے لگی؟ جو نوجوان مدرسہ کی تعلیم سے فارغ ہو چکے ہیں وہ کھیل کے میدان میں خواہ کیسے ہی اکھڑنے کے کھیل

یہ خیال محض غلط
ہو کہ لڑکیوں
لڑکوں کی طرح
کھیل کود کی اجازت
دی جائے۔ تو
وہ شوخ اور
بے باک ہو جائے

کھیل کچھ ہوں گرد و بازار میں ”میںڈک کی جیٹ“، کاکیل یا ملاقات کے مکروہ میں سنگ مرمر کی گولیوں سے نہیں کھیلتے۔ جس وقت وہ طفلانہ لباس پہننا ترک کرتے ہیں کھیل کو دیکھی خیر یاد کہہ دیتے ہیں۔ اور کرتب مردانہ نہیں ہیں اُن سے باز رہنے کی ایک خواہش ملکہ بسا اوقات ایک مضحکہ انگیز خواہش ظاہر کرتے ہیں۔ پس اگر مناسب عمر کو پہنچ کر مردانہ خوداری کا پاس لڑکوں کے کھیل کو دیکھی ایسی پوری پوری روک تھام کرتا ہی تو کیا زمانہ شرم و حیا کا پاس، جو بلوغ کے ساتھ ساتھ بختہ ہو جاتا ہی لڑکیوں کے اُسی قسم کے کھیلوں کی پوری پوری روک تھام نہ کرے گا؟ کیا عورتوں کو ظاہری حالت کا خیال مردوں سے زیادہ نہیں ہوتا؟ اور کیا اسی وجہ سے اکھر اور پر شور کھیلوں کی روک تھام کا اور بھی زیادہ خیال عورتوں میں پیدا نہ ہوگا؟ یہ قیاس کیا یہودہ ہی اگر معلمات ”سخت تربیت“ نہ کریں تو زانی فطرت کا تصور نہ ہوگا۔

مثل اور حالتوں کے اس حالت میں بھی ایک مصنوعی تدبیر کی خرابیوں کے ترازک کے لئے دوسری مصنوعی تدبیر کو رواج دیا گیا ہی۔ چونکہ قدرتی اور طبی زندگی ممانعت کی جاتی ہی اور ورزش نہ کرنے کے خراب نتیجے صاف نظر آتے ہیں اس لیے مصنوعی ورزش یعنی جمناٹک کا طریقہ اختیار کیا گیا ہی۔ ہم تسلیم کرتے ہیں کہ مطلق ورزش نہ کرنے سے جمناٹک بہتر ہی مگر ہم اس بات سے انکار کرتے ہیں کہ یہ ورزش کھیل کو دکا کافی بدل ہی۔ اس کے نقصان ثابت و منفی دونوں قسم کے ہیں۔

اول تو عضلات کی بان مصنوعی حرکتوں میں کھیل کو دیکھی حرکتوں کے مقابلہ

سے لڑکوں کا ایک کھیل ہی اس میں ایک لڑکا آگے کو جھک جاتا ہی اور دوسرا اُس کے کندھوں پر ہاتھ

دھر کر اوپر سے اُچک کر کو جاتا ہی مستحکم

وہ جسٹک
رجا بہتر
بندک
نمائند

میں تنوع یقیناً کم پایا جاتا ہے اور ان حرکتوں سے جسم کے کل حصوں پر فعل کی مساوی تقسیم بھی نہیں ہوتی جس سے یہ نتیجہ نکلتا ہے کہ خاص خاص اعضاء پر بار پڑنے کے سبب اس طرحیہ سے بہ نسبت کسی دوسرے طریقہ کے تھکان بہت جلد پیدا ہو جاتی ہے۔ اس نقصان پر سر دست ہم اتنا اضافہ اور کرتے ہیں کہ اگر خاص خاص اعضاء پر ہمیشہ بار پڑتا ہو تو اس کا نتیجہ یہ ہوتا ہے کہ اعضاء میں تناسب قائم نہیں رہتا۔ دوسرے یہ کہ اس قسم کی ورزش کی مقدار نہ صرف اعضاء کے فعل کی، غیر مساوی تقسیم کی وجہ سے کم ہوگی بلکہ اس میں اس درجے اور بھی کمی ہوگی کہ بچوں کو اس سے دل چسپی نہیں ہوتی۔ اس قسم کی حرکتیں معتدہ ہفتوں کی شکل اختیار کرنے کے سبب بعض اوقات ناگوار ہوتی ہیں اور بالضرر ناگوار نہ ہوں تو بھی بوجہ عدم تفریح تھکان کا باعث یقیناً ہوتی ہیں۔ یہ سچ ہے کہ رقابت اس قسم کی ورزشوں میں محرک کا کام دیتی ہے مگر یہ محرک یرپا نہیں ہے جیسا کہ طرح طرح کے کھیل کود کا لطف دیرپا محرک ہے۔ مگر سب سے بھاری اعتراض ابھی باقی ہے عضلات کی جو ورزش جیٹاسٹک سے حاصل ہوتی ہے وہ باعتبار کمیت کے تو ادنیٰ درجہ کی ہے مگر باعتبار کیفیت کے اور بھی ادنیٰ درجہ کی ہے۔ مصنوعی ورزش سے نسبتاً لطف حاصل نہیں ہوتا اور اس کے جلد چھوڑ دینے کا ایک سبب ہم نے ہی بتایا ہے۔ یہی سبب اس بات کا بھی ہے کہ اس ورزش کا اثر نظام جسمانی پر ادنیٰ درجہ کا ہوتا ہے۔ یہ عام خیال کہ جب تک جسمانی فعل کی مقدار یکساں ہو اس وقت تک اس امر کا مضائقہ نہیں کہ وہ فعل فرصت بخش ہے یا نہیں، سخت غلطی ہے نفسی جوش، جو طبیعت کے موافق ہوتا ہے، نہایت طاقت بخش اثر رکھتا ہے۔ دیکھو ایک کم زور آدمی پر کسی خوش خبری یا پُرانے دوست کی ملاقات کا کیا اثر پڑتا ہے، غور کرو کہ سمجھ دار طبیب کم زور مریضوں کو زندہ دلی کے جلسوں میں شامل ہونے کی کیسی تائید کرتے ہیں یا دیکھو کہ نظارہ کی تبدیلی سے جو حظ

حاصل ہوتا ہے وہ صحت کے لئے کیسا مفید ہے۔ حقیقت یہ ہے کہ خوشی مقویات میں سے ہے۔ چوں کہ خوشی دوران خون کو تیز کرتی ہے اس لیے ہر فعل آسانی سے پورا ہوتا ہے، اسی وجہ سے اگر صحت پہلے سے موجود ہو تو اُس میں ترقی ہو جاتی ہے اور زائل ہو جائے تو پھر بحال ہو جاتی ہے، ان وجوہات سے کھیل کود کو جناسٹک پر حقیقی فوقیت حاصل ہے۔ بچوں کو اپنے کھیلوں سے نہایت دلچسپی حاصل ہوتی ہے اور وہ ایک لٹا انگیزہ خوشی کے ساتھ اپنے اکھڑنے کے کھیلوں کو جاری رکھتے ہیں۔ یہ دونوں باتیں ایسی ہی ضروری ہیں جیسی کہ ورزش جو ان کھیلوں کے ساتھ ہو جاتی ہے اور چوں کہ جناسٹک میں یہ روحانی محرکات نہیں ہیں اس لیے اُس کی بنیاد ضرور ناقص ہونی چاہیے۔

پس اگر یہ تسلیم کر لیا جائے، جیسا کہ ہم تسلیم کرتے ہیں، کہ اعضا کی مصنوعی ریشہ (جناسٹک) مطلق ورزش نہ کرنے سے بہتر ہیں اور نیز یہ امر کہ اگر ان کو اور ورزشوں کے ساتھ ساتھ بطور مزید امداد کے استعمال کریں تو وہ مفید ہوتی ہیں۔ تو بھی ہم اس بات پر زور دیتے ہیں کہ وہ ان ورزشوں کی جگہ جن کی محرک طبیعت ہے، ہرگز کام نہیں دے سکتیں۔ کھیل کود کے کام جن کی طرف فطرۃً رغبت ہوتی ہے جسمانی بہبود کی غرض سے لڑکوں اور نیز لڑکیوں کے لیے نہایت ضروری ہیں جو شخص اُس کو روکتا ہو وہ ان وسائل کو روکتا ہے جو جسمانی نشوونما کے لیے خدا تعالیٰ نے مقرر کیے ہیں۔

ابھی ایک مضمون باقی ہے جو شاید مضمون بالا میں سے زیادہ غور طلب ہے۔ بہت سے

کھیل کود کے متعلق کسی قدر جناسٹک بھی کیجئے تو مفید ہوتی ہے مگر جناسٹک کھیل کود کا بدل نہیں کر سکتی

نئی تانہ کی قوت دلا کر اٹھان تھری پر ہے

اسی مضمون کا ایک خاص شعر یہ ہے

آدمی ضرور بخود ازراہ گمشدہ مترجم

خود بخود ازراہ گمشدہ مترجم

اشخاص یہ کہتے ہیں کہ تعلیم یافتہ جماعتوں میں بالغ نوجوان اور لڑکے جو قریب بلبو غ ہیں نہ تو ان کا نمونہ یا عمدہ ہو جیسا کہ ان کے بزرگوں کا تھا اور نہ وہ ایسے مضبوط ہی ہیں۔ جب ہم نے اول اول یہ بات سنی تھی تو ہماری طبیعت کا میلان اس طرف تھا کہ اس قول کو ان بہت سی حکایات کے ذیل میں شامل کر دیں جن میں حال کی قدر و منزلت گھاٹ کر ماضی کی قدر و منزلت بڑھانے کا قدیمی رجحان پایا جاتا ہو۔ قدیمی زمرہوں کی پائش سے ثابت ہو کہ آج کل کے آدمی قدیم زمانہ کے آدمیوں سے ڈیل ڈول میں بڑے ہیں اور موت کے نقشوں سے ظاہر ہو کہ مدت عمر میں کمی نہیں بلکہ زیادتی ہے۔ ان دونوں واقعات کو ذہن میں رکھ کر ہم نے اس رے پر (کہ نئی تمانتی کی طاقت و راس کا اٹھان رویہ تنزل ہے) جو ایک بے بنیاد اعتقاد معلوم ہوتا تھا کچھ توجہ نہیں کی تھی مگر جزئیات کے مشاہدہ نے ہماری رے کو متزلزل کر دیا۔ مزدوری پیشہ جماعتوں کو اس مقابلہ سے خارج کر کے ہم نے زیادہ تر حالیتیں ایسی دیکھی ہیں جن میں بچے اپنے والدین کے قد کو انہیں پہنچنے اور عمر کے تفاوت کا پورا احاطہ کھنے کے بعد تن و توش میں بھی ایسی ہی کمی دیکھی جاتی ہو اظہار کتے ہیں کہ لوگ آج کل فصد کی اس قدر برداشت نہیں کر سکتے جس قدر کہ گزشتہ زمانہ میں کر سکتے تھے قبل از وقت سر کے بالوں کا اڑ جانا آج کل بمقابلہ زمانہ سابق بہت زیادہ عام ہو اور نئی تمانتی میں تعجب انگیز کثرت کے ساتھ دانتوں کا زوال قبل از وقت دیکھنے میں آتا ہو عام قوی میں بھی بالکل ایسا ہی عجیب تفاوت نظر آتا ہو چون کہ گزشتہ نسلوں کے آدمی غیر مختلط زندگی بسر کرتے تھے اس لیے وہ موجودہ نسل کے آدمیوں سے جو مختلط زندگی بسر کرتے ہیں، زیادہ محنت برداشت کر سکتے تھے۔ اگرچہ ہمارے حال کے نزدیک خوب پتے تھے، وقت کے پابند نہ تھے، تازی ہوا کا کچھ کاٹ نہیں رکھتے تھے اور صنعتی کا بھی چنداں خیال نہیں کرتے تھے تاہم انتہائے پیری تک بھی بغیر کسی نقصان کے متواتر محنت کر سکتے تھے۔ مثال کے طور پر بچوں اور قانون پیشہ لوگوں کی قوانین پر غور کرو

گر ہم لوگ جو اپنی جسمانی بیہودگی کا بہت خیال رکھتے ہیں، اعتدال کے ساتھ کھاتے ہیں اور حد سے زیادہ نہیں پیتے، مکانات میں ہوا کی آمد و رفت پر توجہ کرتے ہیں۔ اکثر نہاتے دھوئے ہیں، ہر سال سیر و تفریح کے لیے باہر نکل جاتے ہیں اور علم طب سے زیادہ فائدہ اٹھاتے ہیں، کام کی برداشت نہیں کر سکتے اور ڈھیر ہوئے جاتے ہیں۔ باوجودیکہ ہم قوانین صحت پر بڑی توجہ کرتے ہیں لیکن ہم اپنے اجداد سے زیادہ کم زور معلوم ہوتے ہیں جو اکثر اعتبارات سے قوانین صحت کے خلاف ریزی کرتے تھے اور اگر نئی تانقی کی شکل و شبہا بہت اور اُس کی متواتر بیماریوں کا اندازہ کیا جائے تو اس امر کا احتمال ہے کہ وہ ہم سے بھی زیادہ کم زور ہوں گے۔

اس کے کیا معنی ہیں؟ کیا یہ معنی ہیں کہ قدیم زمانہ میں بچوں اور بڑوں دونوں کی پر خوری اُس کم خوری سے جس کی طرف اب ہم نے عام طور پر توجہ کی ہے، کم مضرت تھی؟ یا یہ معنی ہیں کہ ناکافی لباس جس کو دھوکا دینے والے ”جفاکشی کے خیال“ نے تقویت دی ہو، قابل الزام ہے؟ یا یہ کہ جھوٹی صفائی اور ستھرائی کی پیروی میں طفلانہ کھیل کود کی تھوڑی بہت مزاحمت اُس کا باعث ہے؟ ہمارے دلائل سے یہ نتیجہ نکل سکتا ہے کہ اس حسدانی کے پیدا کرنے میں ان بیہوشوں میں سے ہر ایک سبب غالباً کچھ نہ کچھ حصہ رکھتا ہے مگر ایک اور مضرت بھی اپنا عمل کر رہا ہے جو شاید سب سے زیادہ قوی ہو اس سے ہماری مراد دماغی محنت کی شدت ہے۔

آج کل معاشرت کے دباؤ نے جوانوں اور بڑھوں کو روزانہ کٹاکش میں

لے ٹیک کے ذریعہ سے جسمانی بیماری کی دہائی ہوئی ہے۔ صحتوں کا پھل جانا بھی غالباً اس خرابی کا ایک سبب ہے۔ علم تشخیصی الامراض کے چند اوقات ہم کو یہ سمجھاتے ہیں کہ جب کسی بچہ کے ٹیکا لگایا جائے تو اُس کے جسم سے ٹیکے کا زہر یا مواد آبلوں کے ذریعہ خارج ہو جاتا ہے اور ان ہی آبلوں کے ذریعہ دیگر فاسد مواد بھی خارج ہونا چاہتا ہے۔ خصوصاً اُس صورت میں جب کہ یہ فاسد مواد اس قدم کا ہو۔

اس کے متعدد اسباب ہیں۔ مگر خاص سبب دماغی محنت کی کثرت ہے۔

بچل بپل کی بات ہے کہ یہ صحت مند لڑکچہ جو بچہ ہو گا اُن کی صحت مند اولاد کی صحت کو سخت نقصان پہنچاتا ہے۔

بتا کر رکھا ہے۔ تمام کاموں و پیشوں میں سخت تر مقابلہ ہر ایک بالغ آدمی کی قوتوں پر ہوتا ہے اور اس سخت مقابلہ میں نوجوانوں کو اس لائق بنانے کے لیے کہ وہ اپنی حیثیت کو برقرار رکھیں بنسبت زمانہ سابق کے زیادہ سخت تربیت کی جاتی ہے، پس اُن کو دُھرا انسان پہنچتا ہے۔ باپ، جن کے حریفوں کی تعداد روز بروز بڑھتی جاتی ہے، اپنے آپ کو خطرناک حالت میں پاتے ہیں، اور باوجودیکہ وہ اس مصیبت میں مبتلا ہوتے ہیں۔ اُن کو مجبوراً زیادہ ٹھاٹھ سے ہٹنے کے لیے زیادہ خرچ کرنا پڑتا ہے اس لیے اُن کو تمام سال تک مقررہ وقت سے پہلے اور مقررہ وقت کے بعد بھی کام کرنا پڑتا ہے، وہ ورزش کم کرتے ہیں اور صرف چھوٹی چھوٹی چھٹیاں حاصل کرتے ہیں۔ اس متواتر محنت کی زیادتی، سے اُن کے انجمن پھر پل جاتے ہیں اور ایسا ہی پھر اُن کی اولاد کو وراثت میں ملتا ہے۔ یہ نسبت کم زور بچے، معمولی محنت ہی سے سنبھل ہوتے کو تیار ہیں، اب اُن سے یہ خواہش کی جاتی ہے کہ وہ ایسے نصاب پر عبور حاصل کریں جو اُس نصاب سے بھی بہت زیادہ وسیع ہو جو گزشتہ نسلوں کے قوی بچوں کے لیے تجویز کیا گیا تھا۔

جن آفت ناک نتائج کا اندیشہ ہو سکتا ہے وہ ہر جگہ نظر آتے ہیں، تم جہاں چاہو چلے جاؤ تھوڑے ہی عرصہ میں ایسے بچے یا جوان مرد عورت دونوں اٹھارے دیکھنے میں آئیں گے جن کو زیادہ اور بے قاعدہ مطالعہ سے تھوڑا بہت نقصان پہنچا ہے۔

بقیہ حاشیہ صفحہ ۲۷۰۔ جو معمولاً جلد سے خارج ہوتا رہتا ہے جیسے کہ بعض نہایت ہی خراب ماہیہ جسم سے نکلتے بہتے ہیں۔

پس اگر کسی بچے کے جسم میں اس قدر خفیف زہر ہو کہ مرض مرنی کی شکل میں ظاہر نہ ہو سکے تو یہ بات ممکن بلکہ اغلب ہے کہ ٹیکہ کے فائدہ دے کی وساطت سے جو اُس کے جسم سے لیا گیا ہو وہی زہر دوسرے بچوں کے جسم میں اور ان سے اوروں کے جسم میں سرایت کر جائے مصنف

کثرت مطالعہ
مضر نتائج
کی مثال

کہیں تو ایسا دیکھنے میں آئے گا کہ اُس کم زوری کی حالت سے بحال ہونے کے لیے
 جو کثرت مطالعہ سے پیدا ہوئی ہے، سال بھر تک مفصلات میں رہنا ضروری سمجھا گیا
 ہے، کہیں تم یہ دیکھو گے کہ دماغ کا خون منجمد ہو جانے کا مرض رومن کی عینے سے موجو
 ہے، اور اندیشہ ہے کہ کہیں عرصہ تک قائم نہ ہے، کبھی تم ایسے بیمار کا حال سنو گے جو
 اُس زائد از اعتدال تحریک کا نتیجہ تھا جو کسی جبر سے مدرسہ میں پیدا ہو گئی تھی اور کبھی
 ایسے نوجوان کی مثال دیکھنے میں آئے گی جسے ایک مہینے پہلے بھی مطالعہ ترک
 کرنا پڑا تھا اور اب جب سے اُس نے دوبارہ مطالعہ شروع کیا ہے اُس کا یہ حال
 ہے کہ اکثر غشی کی حالت میں اُس کو جماعت سے اٹھا کر لاتے ہیں۔ ہم واقعات
 بیان کر رہے ہیں ایسے واقعات جن کو تلاش نہیں کیا گیا بلکہ گزشتہ دو سال کے
 عرصہ میں خود بخود ہمارے مشاہدہ میں آئے ہیں اور وہ بھی نہایت محدود حلقہ ہیں اور
 یہ نہرست ابھی ختم نہیں ہوئی ہے۔ حال ہی کا ذکر ہے کہ ہم کو یہ دیکھنے کا موقع ملا تھا کہ ایسے
 امراض کس طرح موروثی بن جاتے ہیں، یہ مثال ایک شریف زادی کی ہے جس کے
 والدین تو مند ہیں مگر ایک سکلچ پور ٹونگ اسکول کے دستور عمل ہے جہاں اُس کو
 خوراک کم ملتی تھی اور کام زیادہ لیا جاتا تھا اُس کے جسمانی نظام کو اس قدر نقصان
 پہنچا ہے کہ صبح کو اُسٹھتے وقت ہمیشہ اُس کے سر کو چکر آنے لگتے ہیں اور چوں کہ ضیعت
 دماغ اُس کے بچوں کو وراثہ پہنچا ہے اس لیے کئی بچے بغیر دریا دوران سر کے
 معمولی مطالعہ کی بھی برداشت نہیں کر سکتے۔ آج کل ایک نوجوان خاتون ہر روز
 ہمارے سامنے رہتی ہے جس کا جسمانی نظام کالج کے نصاب تعلیم کی بدولت جس پر
 اس پر عبور حاصل کیا ہے، عمر بھر کے لیے خراب ہو گیا ہے، اُس کے قومی پر اس قدر
 بار پڑا تھا کہ اُس میں ورزش کی طاقت باقی نہیں رہی تھی اور اب جبکہ وہ زرع تھیں
 ہو چکی ہیں اُس کو ہمیشہ امراض کی شکایت رہتی ہے قلیل در نہایت غیر متقل بہشت

جو اکثر گوشت سے ابا کرتی ہو، دائمی برد اطراف، اُس وقت بھی جب کہ موسم گرم ہو
ضعف جو نہایت ہی آہستہ خرامی کے سوا چلنے پھرنے سے باز رکھتا ہو اور وہ بھی
تھوٹے ہی عرصہ تک، زینہ پر چڑھنے سے اختلاج قلب، سخت پریشان خواب،
یہ تمام خرابیاں اور نیز نمونہ کا رُک جانا اور رُک پے کا ڈھیل پڑ جانا یہ سب
باتیں اُن نتائج ہیں سے ہیں جو کثرت مطالعہ سے مترتب ہوتے
ہیں۔ خاتون مذکور کی مثال کے ساتھ ہم اُس کی ایک سیلی اور ساتھ کی پڑھی ہوئی لڑکی
کی مثال اضافہ کر سکتے ہیں، وہ بھی ایسی ہی کم زور ہو، اُس کو خاموش چلیوں کی صحبت
میں بھی غشی کی نوبت آجاتی ہو اور اُس کے معالج طبیب نے آخر کار اُس کو بالکل
ترک مطالعہ پر مجبور کیا ہے۔

خفیف اور غیر نمایا

نقصانات جو

کثرت مطالعہ

سے پہنچتے ہیں

مذکورہ بالا نقصا

ت سے جو بہت زیا

ہیں۔

جب کہ ایسے نمایاں نقصان اس قدر کثیر الوقوع ہیں تو خفیف اور غیر نمایاں
نقصان کیا کچھ عام نہ ہوں گے! بمقابلہ ایک ایسی حالت کے جس میں قطعی بیماری
”زائد از اعتدال محنت“ کا نتیجہ ہو غالباً کم سے کم چھ حالتیں ایسی ہیں جن میں خرابی
غیر نمایاں اور آہستہ آہستہ جمع ہوتی ہو یعنی ایسی حالتیں جن میں جسم کے افعال میں
ابتدائی پیدا ہو جاتی ہو جو کسی نہ کسی خاص سبب یا جسم کی نزاکت سے منسوب
کی جاتی ہو، ایسی حالتیں جن میں جسمانی نمونہ قبل از وقت رُک جاتا ہو۔

ایسی حالتیں جن میں طبیعت کا مخفی رجحان مرضِ دق کی طرف ہو کر مستقل ہو جاتا
ہو ایسی حالتیں جن میں اول ہی اُس عام دماغی مرض کا میلان پایا جاتا ہو جو جوانی
کی محنت کا نتیجہ ہو، جو لوگ سخت محنت کرنے والے پیشہ دروں اور تاجروں کے
کثیر الوقوع امراض پر توجہ کر کے اُن بدتر نتائج پر غور کریں گے جو ناداجب محنت
سے بچوں کے غیر نشوونما یافتہ جسم پر مترتب ہوتے ہیں اُن سب پر یہ بات ظاہر
ہو جائے گی کہ محنت سے صحت عموماً کیونکر ذائل ہو جاتی ہو۔ بچے بالعموم کے

برابر نہ تو سختی کی برداشت کر سکتے ہیں نہ جسمانی محنت کی اور نہ دماغی محنت کی۔ جب کہ بالوں کو اُس ”زائد اعتدال محنت“ سے جو اُن سے لی جاتی ہو صریحاً اپنی تکلیف پہنچتی ہو تو پھر انصاف کرو کہ اُس عقلی محنت کی وجہ سے جو بچوں کو بھی بسا اوقات بالوں کے برابر کرنی پڑتی ہو بچوں کو کس قدر سخت نقصان پہنچے گا!

حقیقت یہ ہے کہ جب ہم مدرسہ کی اُس بے رحمانہ قاعدوں کی جانچ پڑتال کریں جس پر اکثر زور دیا جاتا ہے تو تعجب اس بات کا نہیں کہ وہ نہایت مضرت ہی بلکہ اس بات کا ہے کہ بچے اُس کی برداشت ہی کیوں کر کر سکتے ہیں۔ ہم ایک مثال لکھتے ہیں جو سر جان فاربس نے اپنے ذاتی علم سے بیان کی ہے اور بہت کچھ تحقیقات کے بعد اُنھوں نے یہ دعویٰ کیا ہے کہ یہ مثال کل انگلستان کے معمولی مدارس نسواں کے دستور العمل کا متوسط نمونہ ہے اوقات کی مفصل تقسیم کو چھوڑ کر ہم جو بیس گھنٹوں کا خلاصہ درج کرتے ہیں :-

سونہ ۔ ۔ ۔ ۔ ۔ ۹ گھنٹے (چھوٹے بچے ۱۰ گھنٹے)

مدرسہ میں مطالعہ یا سنا یا ہوا کام کرنا ۹

مدرسہ میں یا گھر پر۔ بیسی عمر کے بچے اپنی

مرضی کے موافق مطالعہ کریں اور

چھوٹے بچے کھلیں ۔ ۔ ۔ ۲ ۱/۲ گھنٹے (یا زیادہ چھوٹے بچے ۲ ۱/۲ گھنٹے)

کھانا ۔ ۔ ۔ ۔ ۔ ۱ ۱/۴

دورِ زش کھلی ہو ایسے باتِ عہدہ چل قدمی

کی صورت میں اکثر بڑھائی کی گئی ہیں

ہاتھیں لے کر اور وہ بھی صرف اُس

وقت جب کہ وقتِ مقررہ پر مطلع صاف ہو ۱ گھنٹہ

بھلا اس حیرت انگیز دستورِ عمل کے نتائج جس کا یہ نام سرجان فاربس نے رکھا ہے کیا ہوتے ہیں؟ صنعت، زر و روئی، افسردہ دلی اور عام صحت کی خرابی اس کے یقینی نتائج ہیں۔ مگر صاحب موصوف کچھ اور بھی بیان کرتے ہیں نفس کی ترقی کا بدرجہ غایت خیال لکھنے کی بدولت جسمانی سو و دیہود کا مطلق بحال نہیں کیا جاتا یعنی دماغی ورزشیں عرصہ دراز تک کی جاتی ہیں اور ہاتھ پاؤں کی ورزش کم کی جاتی ہیں اس کا نتیجہ صاحب موصوف کی تحقیقات کے مطابق عادتاً نہ صرف جسمانی افعال کی ابتری بلکہ جسمانی ساخت کی بے قاعدگی بھی ہے۔ وہ کہتے ہیں کہ ”ہم نے حال میں ایک بڑے قصہ میں ایک بورڈنگ اسکول کا معائنہ کیا تھا۔ جس میں چالیس لڑکیاں تھیں اور غور و صحت کے ساتھ تحقیقات کرنے پر ہم کو یہ بات معلوم ہوئی کہ ان لڑکیوں میں سے ایسی ایک بھی نہیں ہے جس کو مدرسہ میں دو سال ہو چکے ہوں (اور اکثر لڑکیوں کو اسی قدر عرصہ ہو گیا تھا) اور اس کی کمر تھوڑی بہت نہ جھک گئی ہو۔“

محکم ہے کہ ۱۹۱۵ء سے جب کہ سرجان فاربس نے یہ واقعہ تحریر کیا تھا اس وقت تک کچھ ترقی ہو گئی ہو اور ہم کو امید ہے کہ ترقی ہوئی ہو مگر یہ بات کہ طریقہ مذکور کا اب تک عام رواج ہے، نہیں بلکہ بعض حالتوں میں بہ نسبت سابق کے اس کو پہلے سے بھی زیادہ حد درجہ تک پہنچا دیا گیا ہے ہم بذات خود اس کی تصدیق کر سکتے ہیں ہم حال میں ایک ٹرنینگ کالج (مدرسہ تعلیم المعلمین) دیکھنے گئے تھے جو نوجوان مردوں کے لیے بنایا گیا ہے یہ اُن کالجوں میں سے ہے جو مدارس میں عمدہ تربیت یافتہ علم بہم پہنچانے کی غرض سے حال ہی میں قائم کیے گئے ہیں اس کالج میں جہاں کہ فراگی مدارس کی معلومات کی رٹے سے کسی قدر بہتر توقع ہونی چاہیے تھی سرکاری نگرانی

ایک ٹرنینگ
کالج
دستور
صفت
خود دیکھا

میں ہم نے روزانہ دستور العمل حسبِ نیل دیکھا ہے۔

۶۔ بچے طالب علموں کو جگایا جاتا ہے۔

۷۔ ۸ تک مطالعہ

۸۔ ۹ تک کتاب مقدس کا پڑھنا نماز اور ناشتہ

۹۔ ۱۲ تک مطالعہ۔

۱۲۔ ۱۴ تک فرصت جو چھپنے پھرنے یا کسی اور ورزش کے لیے برائے نام مخصوص ہے

مگر اکثر مطالعہ میں صرف ہوتی ہے۔

۱۴۔ ۱۵ تک کھانا کھانے میں عموماً ۲۰ منٹ لگتے ہیں۔

۱۵۔ ۱۶ تک مطالعہ۔

۱۶۔ ۱۷ تک چائے اور تھوڑا سیاحت۔

۱۷۔ ۱۸ تک مطالعہ

۱۸۔ ۱۹ تک اگلے دن کے سبق تیار کرنے کے لیے بطور خود مطالعہ کرنا

۱۰۔ ایک سونا۔

پس چوبیس گھنٹوں میں سے آٹھ گھنٹے سونے کے لیے مخصوص کیے گئے ہیں۔ اچھا گھنٹے کی طرح پہنچنا نماز اور کھانے میں صرف ہوتے ہیں اور آرام کے مختصر وقفے اسی کے ساتھ شامل ہیں، ساڑھے دس گھنٹے مطالعہ کے لیے دیئے گئے ہیں اور سو اگھنٹہ ورزش کے لیے جو اختیاری ہے اور اکثر نہیں کی جاتی مگر جو وقت ورزش کے لیے مقرر ہے اس کو کتابوں کے لیے مخصوص کر کے نہ صرف مقررہ مطالعہ کے ساڑھے دس گھنٹوں کو بڑھا کر اکثر ساڑھے گیارہ کر دیا جاتا ہے بلکہ بعض طالب علم اپنے سبق تیار کرنے کے لیے صبح کے چار بجے اٹھتے ہیں اور معلم ان کو ایسا کرنے کی سچ مچ ترغیب دیتے ہیں! وقت معین میں جس قدر نصاب پر عبور حاصل کرنا پڑتا ہے وہ اس قدر

وسیع ہوا اور معلم جن کی نیک نامی کی بازی اپنے شاگردوں کو اچھی طرح امتحان پاس کرنے پر لگی ہوئی ہوتی ہے، اُن پر اس قدر زور دیتے ہیں کہ اُن کو عقلی محنت میں عموماً بارہ تیرہ گھنٹے روز صرف کرنے کی ترغیب ہوتی ہے!

اس بات کے سمجھنے کے لئے کسی بغیر کی ضرورت نہیں ہے کہ اس محنت سے جو نقصان پہنچتا ہے وہ بالضرور سخت ہوگا۔ جیسا کہ اس کالج کے ایک شخص نے ہم سے بیان کیا تھا کہ جن لوگوں کا رنگ کالج میں داخل ہونے کے وقت سرخ و سفید ہوتا ہے تو ٹھوڑے ہی عرصہ میں اُن کا رنگ پھیکا پڑ جاتا ہے، وہ اکثر ہر بعض تہمتیں ہیں بعض طالب علموں کا نام ہمیشہ بیماروں کی فہرست میں درج رہتا ہے، زوالِ اشتہار اور سوزِ مرضی نہایت عام ہیں۔

مرضِ اسہال کا غلبہ ہوتا ہے عموماً مکمل تعداد طلبہ کا ایک تہائی حصہ ایک ہی وقت میں اس بیماری میں مبتلا رہتا ہے، دوسرے کی عام شکایت ہے اور بعض طلبہ قریب قریب ہر روز مہینوں تک اس میں مبتلا رہتے ہیں اور ایک خاص فی صدی تعداد طلبہ ایسی ہے جو بالکل مفلج ہو کر کالج کو چھوڑ کر چلے جاتے ہیں۔

یہ امر وحشت انگیز ہے کہ جو درس گاہ ایک قسم کا نمونہ ہے، جس کو زمانہ حال کے روشن خیال لوگوں کی جماعت نے قائم کیا ہے اور جو اُن کی نگرانی میں ہے، اُس کو متور لعل اس قسم کا ہوا سخت امتحانات کی وجہ سے جس کے ساتھ یہ خرابی بھی لگی ہوئی ہے کہ تیار ہی کے لئے تھوڑی مدت مقرر کی جاتی ہے، طالب علموں کو مجبوراً ایلے طریقہ کی طرف رجوع کرنی پڑتی ہے کہ جو لوگ اُس کو سخت یا کمزور جان کی صحت یقیناً زائل ہو جاتی ہے۔ یہ بات بے رحمی کا ثبوت بھی ہے اور ناکِ جہالت کا ثبوت تو ہے۔

کالج مذکور کے طلبہ کی صحت نہایت خراب رہتی ہے

کسی ٹرننگ کالج کا اساتذہ متور ہونا علمِ باوجود جماعت کی جہالت کا ثبوت ہے

بے شک یہ مثال زیادہ تر ایک مستثنیٰ صورت ہے اور اسی قسم کی دوسری سگاہوں میں شاید کہیں اس کی نظیر مل سکے مگر ایسی سخت مثالوں کا وجود ہی بہت کچھ اس بات کا ثبوت ہے کہ نئی تانہی کے نفوس پر حد سے زیادہ بوجھ ڈالا گیا ہے بچوں کے ایسے ٹریننگ کالجوں کے ضوابط و مطالبات تعلیم یافتہ جماعت کے خیالات کا عکس ہیں اور دوسری شہادتوں سے قطع نظر محض ان ضوابط سے یہ ثابت ہوتا ہے کہ آج کل طلبہ پر ضرورت سے زیادہ بوجھ ڈالنے کا رجحان موجود ہے۔

یہ بات عجیب معلوم ہوتی ہے کہ لوگوں کو جوانی کی ”زائد اعتدال“ تعلیم کے خطروں سے اس قدر کم واقفیت ہو جب کہ بچپن کی ”زائد اعتدال“ تعلیم کے خطروں سے اس قدر عام واقفیت ہے۔ شیرخوار بچوں کے ”قبل از وقت نشوونما“ سے جو خراب نتیجے پیدا ہوتے ہیں اُن سے اکثر والدین کسی قدر واقف ہیں۔ ہم ہر ایک قوم میں یہ بات دیکھ سکتے ہیں کہ ایسے لوگوں کو زجر و ملامت کی جاتی ہے جو اپنے چھوٹے بچوں پر قبل از وقت زیادہ بار ڈال دیتے ہیں۔ اور اس بچپن کی تحریک کا خطرہ اُسی قدر زیادہ ہوتا ہے جس قدر کہ اُس کے نتائج سے کافی واقفیت ہوتی ہے۔

زائد از اعتدال
تعلیم بچپن اور
جوانی دونوں
میں یکساں ضرور
ہے

۱۵ مصنف نے اپنے وطن کی عام تعلیمی حالت کو مد نظر رکھ کر اس قسم کے مدرسوں کو ایک مستثنیٰ صورت قرار دیا ہے اور جب یہ کتاب لکھی گئی تھی اس وقت سے اب تک ہاں مدارس کی حالت میں بہت کچھ ترقی ہو گئی ہے۔ لیکن اگر ہم ہندوستان کے مدارس کی موجودہ حالت پر غور کریں تو بلا تامل کہہ سکتے ہیں کہ شاید کوئی مدرسہ ایسا نہ ہو گا کہ جس میں متوسط درجے کے طلبہ کو بارہ تیرہ گھنٹہ روز سے کم محنت کرنی پڑتی ہو۔ ہندوستان کے مدارس کا نصاب تعلیم اس قدر سخت اور بے قاعدہ ہے کہ طلبہ کو امتحان پاس کرنے کے لیے نہایت سخت محنت کرنی پڑتی ہے۔ اُن کے جسمانی نظام پر نہایت مضر اثر پڑتا ہے۔ یہ بیان میرے ذاتی تجربہ پر مبنی ہے جو عملی اور تعلیمی حیثیت سے سمجھ کو حاصل ہوا ہے۔ ملک کے روشن خیال آدمیوں کو اس کا انتظام ضرور کرنا چاہیے اور نصاب تعلیم کو معقول بنانے کے لیے بدلائل معقول کو گورنمنٹ سے درخواست کرنی چاہیے۔ مترجم

اُس رائے پر غور کرو جو علم الاعضاء کے ایک ممتاز پروفیسر نے کناایتہ ظاہر کی ہے جس نے ہم سے کہا تھا کہ ”میں اپنے چھوٹے بچے کو کسی قسم کے سبق پڑھانے کا ارادہ نہیں رکھتا جب تک کہ اُس کی عمر آٹھ سال کی نہ ہو جائے“، جب کہ سب لوگ اس حقیقت سے آشنا ہیں کہ بچپن میں عقل کو زبردستی ترقی دینے سے یا تو جسمانی کمزوری لاحق ہوتی ہے یا نہ خیر کار محقق پیدا ہو جاتا ہے یا قبل از وقت موت آجاتی ہے تو ایسا معلوم ہوتا ہے کہ وہ یہ نہیں سمجھتے کہ یہی حقیقت تمام جوانی میں بھی صادق آتی ہے، مگر یقیناً ایسا ہی ہوتا ہے، قوی کا نشو و نما ایک خاص ترتیب در ایک خاص رفتار کے موافق ہوتا ہے، اگر تعلیم کا نصاب اُسی ترتیب و اُسی رفتار کے مطابق ہو تو فہما اور اگر یہ بات نہ ہو یعنی اگر علم کو ایسی تربیت سے سکھایا جائے جو بہ نسبت اُس ترتیب کے جو پریم انعم ہے زیادہ پیچیدہ اور زیادہ عقلی ہو جس سے بچپن ہی میں اعلیٰ درجہ کے قوی پر زیادہ بار پڑ جائے یا اگر ”زائد از اعتدال تربیت“ کی وجہ سے عقل عموماً اُس درجہ سے زیادہ ترقی کر جائے جس درجہ تک کہ اُس عمر میں قدرتی طور پر اُس کی ترقی ہو سکتی ہے تو اس بات سے جو خلا ضابطہ فائدہ حاصل ہوگا اُس کے ساتھ اُسی قدر یا اُس سے زیادہ نقصان یقیناً پیش آئے گا۔

اس کا سبب یہ ہے کہ قدرت ایک سخت محاسب ہے اور جس قدر خرچ کرنے کے لیے وہ آمادہ ہے اگر تم کسی مدین اس سے زیادہ رقم کا مطالبہ کرو تو وہ کسی دوسری مد سے کاٹ کر حساب برابر کر دیتی ہے۔ اگر تم قدرت کو اُسی کے رستے پر چلنے دو اور اس بات کی احتیاط رکھو کہ جسمانی اور عقلی نمو کے لیے جس قدر اور جس قسم کا خام مصالح ہر ایک عمر میں درکار ہو وہ ٹھیک ٹھیک ہم پہنچا دیا جائے تو وہ آخر کار ایک ایسا فرد پیدا کرے گی جس کے نشو و نما میں کم و بیش باقاعدگی پائی جائے گی۔ لیکن اگر تم کسی ایک حصہ کے قبل از وقت یا نا واجب نمو پر زور دو تو وہ کم و بیش اعتراض کے ساتھ اس بات کو

اس امر کی توجہ
کہ قدرت
ایک سخت
محاسب ہے

بقول تو کر لیتی ہے مگر اس زائد کام کے پورا کرنے کے لیے یہ ضروری ہے کہ وہ اپنا زیادہ تر ضروری
 کام نامتام چھوڑے۔ یہ بات کبھی بھولنی نہیں چاہیے کہ نشوونما کی قوت جو جسم میں کسی
 وقت موجود ہوتی ہے محدود ہے اور چونکہ وہ قوت محدود ہے اس لیے یہ بات ناممکن
 ہے کہ اُس سے ایک مقررہ مقدار سے زیادہ نتائج حاصل ہو سکیں۔ بچوں یا جوانوں کی
 اس قوت نمو پر سخت اور مختلف قسم کے مطالبے ہیں۔ جیسا کہ ہم پہلے بتا چکے ہیں وہ
 جسمانی ورزش سے جو نقصان ہوتا ہے اُس کی تلافی کرنی پڑتی ہے روزانہ مطالعہ سے
 جو دماغ فرسودہ ہوتا رہتا ہے اُس کا تدارک کرنا پڑتا ہے، جسم کے کسی قدر زائد نمو
 اور نیز دماغ کے کسی قدر زائد نمو کے لیے سامان جسم پہنچانا پڑتا ہے اور جس قدر قوت
 خوراک کی اُس کثیر مقدار کے ہضم کرنے میں صرف ہوتی ہے، جو ان بہت سے مطالبوں
 کے پورا کرنے کے لیے مطلوب ہے، اُس قوت کو بھی اس پر اضافہ کرنا چاہیے۔ ”اگر زائد
 قوت کا نسخ ان رستوں میں سے کسی رستہ کی طرف موڑ دیا جائے تو اُس کا نسخ
 دوسرے رستوں کی طرف سے ہٹ جاتا ہے، یہ بات ہر شخص کو ذاتی طور پر برہان
 الٰہی کے ذریعہ سے ظاہر اور برہان الٰہی کے ذریعہ سے ثابت ہے، مثلاً ہر شخص جانتا ہے
 کہ زیادہ کھانے کے ہضم کرنے میں جسم پر اس قدر بار پڑتا ہے کہ نفس اور جسم میں کسل
 پیدا ہو جاتا ہے اور اُس کا نتیجہ یہ ہوتا ہے کہ اکثر نیند آتی ہے۔ ہر شخص یہ بھی جانتا ہے کہ اعتدال
 سے زیادہ جسمانی ورزش غور و فکر کی قوت کو گھٹاتی ہے، مثلاً عارضی انفرادی
 جو یک نخت محنت کرنے کے بعد پیدا ہوتی ہے، یا تین میل پیدل چلنے سے جو کھان
 ہوتی ہے، اُس کی وجہ سے عقلی محنت سے نفرت پیدا ہو جاتی ہے۔ ایک سینے
 تک پیدل سفر کرنے سے عقلی سستی اس قدر ہوتی ہے کہ اُس کو منع کرنے کے
 لیے کئی دن لگتے ہیں اور جو کسان جسمانی محنت میں اپنی عمریں صرف کرتے ہیں اُن
 میں ذہن کی تیزی بہت کم ہوتی ہے۔ پھر اس حقیقت سے بھی سب لوگ واقف ہیں

کہ اُس نمونہ کے دوران میں کبھی کبھن میں تیزی کے ساتھ واقع ہوتا ہے، قوت کا بڑا حصہ کچھ کر صرف ہو جاتا ہے اور یہ بات جسمانی اور عقلی افسردگی سے جو اُن کو لازم ہے ثابت ہوتی ہے۔ اس کے علاوہ واقعات کہ ”کھانا کھانے کے بعد جو سخت تکوان ہوتی ہے اُس سے رُک جاتا ہے“ اور جن ”بچوں سے ابتدا میں سخت سخت محنت لی جاتی ہے اُن کے نمونے فوراً واقع ہو جاتا ہے“ یہ واقعات بھی اسی اختلاف کو ظاہر کرتے ہیں یعنی یہ واقعات بھی اسی طرح اس بات پر دلالت کرتے ہیں کہ اگر کسی ایک کام میں اعتدال سے زیادہ مستعدی ظاہر کی جائے تو اس کا نتیجہ یہ ہے کہ دوسرے کاموں میں مستعدی کی کمی ہو جاتی ہے۔ پس یہی قانون جو سخت حالتوں میں اس طرح صاف صاف نظر آتا ہے تمام حالتوں پر صادق آتا ہے جب یہ ناداجب مطالبے (یعنی قوی سے زائد) اعتدال کام لینا، خفیف اور دائمی ہوتے ہیں اُس وقت بھی قوت کا خرچ ہو جانا یقیناً ایسا ہی مضر ہوتا ہے جیسا کہ اُس وقت جب کہ وہ مطالبے سخت اور ناگمانی ہوتے ہیں۔ اسی لیے اگر بچپن میں دائمی محنت کا خرچ قدرت کی مقررہ مقدار سے بڑھ جائے تو جس قدر خرچ دوسرے کاموں میں ہونا چاہیے تھا وہ واجب اندازہ سے گھٹ جاتا ہے اور کسی نہ کسی قسم کی خرابیاں یقیناً عائد ہوتی ہیں ذیل میں ان خرابیوں پر اختصار کے ساتھ بحث کرتے ہیں۔

فرض کر دو کہ ”زائد اعتدال دماغی محنت“، باضابطہ محنت سے یوں ہی سی زیادہ ہو تو سوائے اس کے کہ جسمانی نشوونما میں کچھ خفیف مداخل واقع ہو کچھ زیادہ نقصان نہ ہوگا۔ یعنی یا تو قد اُس انداز سے کسی قدر کم رہ جائے گا جتنا کہ وہ بصورت دیگر پہنچ سکتا تھا یا جتنے جس قدر کہ ہونا چاہیے تھا اُس سے کم رہے گا اور جسم کا مادہ باعتبار اپنی کیفیت کے ایسا عمدہ نہ ہوگا۔ بہر کیف ان میں سے ایک یا زیادہ نتیجے یقیناً پیش آئیں گے۔ دماغی محنت کے دوران اور بعد کے زمانہ میں جبکہ

اگر دماغی محنت
اعتدال
کسی قدر زیادہ
تو تو اُس کا
پرک ہوتا ہے

دماغی مادہ کی تلافی کی جاتی ہے خون کی جو زائد مقدار دماغ کے لیے مہیا کی جاتی ہے وہی خون تو ہی جو بصورت دیگر اعضاء اور امعاء میں گردش کرتا اور اس نمویا بدل یا تحلیل میں جس کے لیے وہ خون مواد بہم پہنچاتا ہے اخل واقع ہوتا ہے۔ جب یہ جسمانی نقصان یقینی ہو تو سوال یہ ہے کہ آیا وہ نفع جو زائد تربیت کا نتیجہ ہے نقصان کے مساوی ہو یا نہیں؟ جسمانی نمویا جسمانی ساخت، جس سے طاقت اور استقلال پیدا ہوتا ہے، آیا اس نموکے نقصان اور اس ساخت کے ناکمل رہ جانے کا معاوضہ اس زائد علم سے جو حاصل ہوا ہو ہو سکتا ہے یا نہیں؟

جب دماغی محنت بہت زیادہ بڑھ جاتی ہے تو اور بھی زیادہ محنت پہنچے پیدا کرتے ہیں جو نہ صرف جسمانی تکمیل بلکہ خود دماغ کی تکمیل پر بھی مضرت ڈالتے ہیں۔ علم الاعضاء کا ایک قانون جو اول اول مسٹریٹڈور سینٹ ہلیر نے مرتب کیا تھا اور جس پر مسٹر لیوس نے اپنے ایک مضمون میں جس کا عنوان ہے ”پست قدر درازتہ“ توجہ مبذول کی تھی، یہ ہے کہ گروتھ (نمو) اور ڈیولپمنٹ (تیاری) میں باہم تضاد ہے۔ لفظ نمو سے جنہ کی زیادتی سمجھی جاتی ہے۔ اور تیاری سے بناوٹ کی زیادتی۔ اور قاعدہ یہ ہے کہ ان دونوں عملوں میں کسی ایک کا عمل کا بہت زیادہ بڑھ جانا دوسرے عمل کے رک جانا یا بند ہو جانے پر دلالت کرتا ہے۔ اس بات کی ایک عام مثال کیٹر پلر اور کر سلس

اگر دماغی محنت حد اعتدال سے بہت زیادہ ہو تو اس کا اثر جسم پر کیا ہوتا ہے

مسٹریٹڈور سینٹ ہلیر، آئیویں صدی کا ایک مشہور فرانسیسی عالم اور بربر سلطنت ہی مترجم کیٹر پلر۔ ریشم کے کیڑے کی اُس حالت کو کہتے ہیں جب کہ وہ انڈے سے نکل کر شکل کرم ہوتا ہے۔ اس حالت میں چھ سات ہفتہ تک رہتا ہے۔ کھا بہت ہے اور جلدی جلدی بڑھتا ہے انڈے سے نکل کر صرف پانچ بلکہ ہوتا ہے مگر آخر میں تین پانچ بلکہ چھ جاتا ہے۔ اکیچا نا چھوڑ دیتا ہے۔ اس کے کیڑے کے نیچے دونٹیاں ہوتی ہیں۔ ان میں سے ریشم کے تار نکال نکال کر اپنے اوپر کیچا بنا لیتا ہے۔ اس کے بعد مردہ سا ہو جاتا ہے۔ پوست چکنا اور رنگ سنہری سا ہو جاتا ہے اس حالت کو انگریزی میں کر سلس (سنہری) کہتے ہیں تین ہفتے اس طرح کھنے کے اندر مردہ سا رہتا ہے پھر اندر ہی اندر ہی پروا نہیں کرتے کو چیر کر نکالتا ہے مٹی

کی مختلف حالتوں سے ملتی ہے۔ کثیر بلر کا جثہ بہت ہی جلد بڑھتا ہے مگر جب وہ پورے
قد کا ہو جاتا ہے اُس وقت بھی اُس کی بناوٹ بہ نسبت اس حالت کے جب کہ وہ
چھوٹا تھا شاید ہی کچھ زیادہ پیچیدہ ہوتی ہو۔

کر سلس کا جثہ ہمیں بڑھتا برعکس اس کے زندگی کی اس حالت میں اس کا وزن
گھٹ جاتا ہے مگر زیادہ تر پیچیدہ بناوٹ کی تکمیل بڑی سرعت کے ساتھ جاری
رہتی ہے۔ یہ اختلاف جو یہاں ایسا صاف نظر آتا ہے اعلیٰ درجہ کے جانوروں
میں اس کا سرِ راغ کم ملتا ہے کیوں کہ اُن میں یہ دونوں عمل ساتھ ساتھ جاری
رہتے ہیں۔ مگر یہ تفاوت ہماری نوع میں جب کہ مردوں اور عورتوں کا باہم مقابلہ
کریں خاصی اچھی طرح نظر آتا ہے۔ لڑکی کا جسم اور نفس جلدی جلدی نشوونما پاتا ہے یا
تیار ہی پرتا ہے اور نمونہ جثہ جلد رک جاتا ہے۔ لڑکے کا جسمانی اور عقلی نشوونما زیادہ
آہستہ آہستہ ہوتا ہے اور اُس کا نمونہ بھی زیادہ ہوتا ہے۔ جس عمر میں لڑکی بالغ ہو جاتی
ہے اُس کی جسمانی ساخت مکمل ہو جاتی ہے اور اُس کے تمام قویٰ اپنا عمل پوری طرح
کرنے لگتے ہیں۔ اُس عمر میں لڑکے کی جسمانی ساخت نسبتاً نامکمل ہوتی ہے۔ کیوں کہ
اُس کے قولے نامیہ جثہ کی زیادتی کی طرف مائل ہوتے ہیں اور یہ بات مقابلہ لڑکے
کے لڑھپن سے ظاہر ہے۔ پس یہ قانون جسمانی ساخت کے ہر ایک جداگانہ حصہ پر
اور نیز بحیثیت مجموعی صادق آتا ہے۔ جب کسی عضو کی بناوٹ میں خلاف قاعدہ
جلد ترقی ہو جاتی ہے تو یہ امر اُس کے نمو کے قبل از وقت رک جانے پر دلالت
کرتا ہے۔ اور یہ بات نفس کے ساتھ اسی طرح پیش آتی ہے جس طرح کہ کسی دوسرے
عضو کے ساتھ۔ دماغ ابتدائی عمر میں جثہ کے لحاظ سے نسبتاً بڑا مگر ساخت کے
لحاظ سے نامکمل ہوتا ہے اور اگر نا واجب مستعدی کے ساتھ دماغ سے کام لیا جائے
تو جس قدر ترقی اُس عمر کے مناسب حال ہونی چاہیے اُس سے زیادہ ترقی تو ہو جاتی

ہرگز آخری نتیجہ یہ ہوتا ہے کہ جس درجہ تک اس کا قد اور طاقت بصورت دیگر پہنچ سکتے تھے اُس میں کمی واقع ہو جاتی ہے۔ ”قبل از وقت نمویا نے والے، بچے اور جوان جو ایک خاص عرصہ تک تمام مشکلات پر غالب آتے تھے، اُن کی ترقی ب اوقات یکایک رُک جانے اور اُن کے والدین کی بڑی بڑی امیدوں کے خاک میں مل جانے کی ایک جبہ بلکہ خاص جہی ہے۔

مگر ”زائد از اعتدال تعلیم“ کے یہ نتائج جو ادب پر بیان ہوئے ہیں گو آفت ناک ہیں تاہم بمقابلہ اُن نتائج کے جو صحت پر مترتب ہوتے ہیں مثلاً جسمانی نظام کا زوال ضعف قوی خیالات فاسدہ، شاید کم آفت ناک ہوں۔ علم الاعضاء کی تازی تحقیقات سے ثابت ہوا ہے کہ دماغ کا اثر جسمانی افعال پر کس قدر زیادہ ہوتا ہے۔ دماغی تحریک سے ہضم دوران خون اور ان کی بدولت تمام اعضاء کے افعال پر گہرا اثر پڑتا ہے۔ وگیس ایک عصب ہے جو دماغ کو اعضاء سے ملاتا ہے جس شخص نے ہمارے طرح اُس تجربہ کو بار بار دیکھا ہے جو اول اول دیر نے کیا تھا جس سے اس عصب کی خراش کا نتیجہ ظاہر ہوتا ہے یعنی جس شخص نے یہ دیکھا ہے کہ قلب کا فعل اس عصب کو خراش پہنچانے سے یکایک بند ہو جاتا ہے اور جب یہ خراش جاتی رہتی ہے تو وہ فعل آہستہ آہستہ دوبارہ شروع ہو جاتا ہے اور اُس کے از سر نو شروع ہوتے ہی قلب کا فعل پھر رُک جاتا ہے وہ صاف صاف یہ بات سمجھ لے گا کہ دماغ سے بہت زیادہ کام لینا جسم پر کیا کچھ افسردگی پیدا کرنے والا اثر ڈالتا ہے۔ یہ نتائج جن کی تشریح اس طرح علم الاعضاء سے کی گئی ہے اُن کی مثال درحقیقت معمولی تجربہ میں ملتی ہے۔ کوئی ایسا شخص ہوگا جس اُس اختلاج قلب کو محسوس نہ کیا ہو جو امید خوف غصہ اور خوشی کے ساتھ ہوا کرتا ہے۔ کوئی شخص ایسا نہ ہوگا جس نے یہ مشاہدہ نہ کیا ہو کہ جب یہ جذبات شدید ہوتے ہیں تو قلب کے فعل میں کیسے زحمت کے آثار نظر آتے ہیں۔ اگرچہ بہت سے آدمی

سخت دماغی
صحت کا اثر
صحت پر کیا
ہوتا ہے

ایسے ہیں جنہوں نے کبھی ایسے سخت جذبہ کی تکلیف نہیں اٹھائی جس سے قلب کا فصل
 ترک جاتا ہو اور خش آجاتا ہو تاہم ہر شخص جانتا ہے کہ یہ دونوں باتیں بطور علت و معلول
 کے ہیں۔ یہ بھی ایک مشہور بات ہے کہ معدہ کا خلل اس نفسانی تحریک کا نتیجہ ہوتا ہے جس کی
 شدت ایک خاص حد سے تجاوز کر جاتی ہے۔ زوال اشتہا نفس کی نہایت ذلت نش
 اور نیز نہایت درد انگیز حالتوں کا یکساں نتیجہ ہے۔ جب کھانا کھانے کے کھوڑے
 عرصہ بعد کوئی ایسا واقعہ جس سے نفس کو راحت یا رنج پہنچے پیش آجائے تو اکثر
 ایسا ہوتا ہے کہ یا تو معدہ کھائی ہوئی غذا کو رد کر دیتا ہے یا بڑی دقت اور ابا کے ساتھ اس
 ہضم کرتا ہے، اور جب خالص عقلی عمل حد اعتدال سے بڑھ جاتا ہو اس سے بھی ایسے
 ہی نتائج پیدا ہوتے ہیں اور ہر شخص جو اپنے دماغ پر زیادہ بار ڈالتا ہو اس امر
 کی تصدیق کر سکتا ہے۔ پس دماغ اور جسم کا تعلق جو سخت حالتوں میں صاف صاف
 نظر آتا ہے، معمولی اور کم نمایاں حالتوں میں بھی بالکل اسی طرح قائم رہتا ہے جس طرح کہ یہ
 سخت مگر عارضی دماغی تحریک معار میں سخت مگر عارضی خلل پیدا کرتی ہے۔ اسی طرح
 حقیقت مگر دیر پا دماغی تحریک معار میں خفیف مگر دیر باطل پیدا کرتی ہے۔ یہ نتیجہ ہی نہیں ہے
 ایک احمق بات ہے جس کی تصدیق ہر ایک طبیب کر سکتا ہو اور جس کا افسوس ناک تجربہ
 ہم نے ایک عرصہ تک کیا ہے اور ہم بذات خود اس کی تصدیق کر سکتے ہیں جہاں ابتری
 کی مختلف صورتیں اور مختلف مدارج ایسے ہوتے ہیں جن کی جس بروی اصلاح کے لیے
 مجبوراً برسوں تک کام چھوڑ کر آرام لینا پڑتا ہے اور یہ بات دماغ سے عرصہ دراز تک
 زیادہ کام لینے کا نتیجہ ہے۔ بعض اوقات قلب پر بالخصوص اثر پڑتا ہے۔ مثلاً دائمی اختلاج
 قلب اور نبض کا زیادہ ضعیف ہو جانا اور نبض کی ضربوں کی تعداد میں بالعموم کمی
 ہو جانا مثلاً بہتر فی منٹ سے گھٹ کر ساٹھ تک آ جانا یا اس سے بھی کم بعض اوقات
 معدہ میں نمایاں ابتری نظر آتی ہے مثلاً سو رہنے میں جس سے زندگی دوبال ہو جاتی ہے

اور جس کا علاج سولے وقت کے اور کچھ نہیں ہو۔ سمیت سی حالتوں میں قلب و معدہ دونوں مبتلا ہو جاتے ہیں، بسا اوقات نیند کم آتی ہو اور کچی نیند میں آنکھ کھل جاتی ہو اور تھوڑی بہت عقلی افسردگی عموماً ہوتی ہو۔

اب غور کرو کہ وہ نقصان کیا کچھ سخت نہ ہو گا جو نا واجب نفسانی تحریک سے بچوں اور جوانوں کو پیش آتا ہو۔ واجب مقدار سے بڑھ کر دماغ سے کام لینے کا نتیجہ یہ ہو کہ جسمانی نظام میں ضرور کم و بیش فتور واقع ہوتا ہو۔ اور اگر بالفرض اس قدر زیادہ فتور بھی نہ واقع ہو، جس سے انسان بیمار پڑ جائے تو بھی یہ نتیجہ یقیناً پیدا ہو گا کہ ان نقصانات کے آہستہ آہستہ جمع ہونے سے جسمانی انحطاط پیدا ہوتا ہو، قلیل اور نازک اشتہا، ناقص ہاضمہ اور ضعف دوران خون کے ساتھ نشوونما پانے والا جسم کیوں کر بن سکتا ہو؟ نشوونما کے ہر عمل کا پورا ہونا عمدہ خون کے کافی ذخیرہ پر منحصر ہے۔ عمدہ خون کی کافی مقدار کے بغیر عذو و مناسب طور پر خون پیدا نہیں ہو سکتا معیار اپنا فرض پوری طرح ادا نہیں کر سکتیں، عمدہ خون کی کافی مقدار کے بغیر کسی غصب، غصنہ، جھلی یا کسی اور مادہ کی کئی اچھی طرح پوری نہیں ہو سکتی۔ عمدہ خون کی کافی مقدار کے بغیر نمونہ تو کامل ہوتا ہو اور ناکافی۔ اب اس بات کا اندازہ کرو کہ جب ضعیف معدہ منو کرنے والے جسم کے لیے ایسا خون مہیا کرے جو کمیت کم میں اور کیفیت میں ادنیٰ اور جب کا ہوا اور ضعیف قلب قلیل اور ادنیٰ درجہ کے خون کو غیر طبعی آہستگی کے ساتھ آگے کو حرکت دے تو کیا کچھ خراب نتیجے پیدا نہ ہوں گے۔

اگر جسمانی انحطاط کثرت مطالعہ کا نتیجہ ہے، جیسا کہ ان تمام آدمیوں کو جو اس معاملہ کی تحقیقات کرتے ہیں ضرور تسلیم کرنا پڑے گا، تو طوطے کی طرح یاد کر لینے کا طریقہ جس کی مثالیں اوپر بیان ہو چکی ہیں کس قدر سخت قابل الزام نہ ہو گا؟ یہ

طریقہ ایک خوف ناک غلطی ہو خواہ کسی حیثیت سے اُس پر نظر کی جائے۔

پہلا نقصان

اول یہ ایک غلطی ہو جہاں تک محض تحصیل علم سے متعلق ہے کیونکہ نفس بھی جسم کی طرح ایک خاص اندازہ سے بڑھ کر کسی شے کو قبول نہیں کر سکتا اور جس قدر عرصہ میں کہ نفس واقعات کو اخذ کر سکتا ہو اگر اس سے زیادہ جلد اُن کے اخذ کرنے کا بار اُس پر ڈالا جائے تو وہ واقعات تھوڑے عرصہ میں پھر ذہن سے نکل جاتے ہیں اور بجائے اس کے کہ اُن سے عقلی عمارت قائم ہو امتحان پاس کرنے کے بعد ہی جس کے لیے وہ ازبر کئے تھے یاد سے اُتر جاتے ہیں۔

دوسرا نقصان

دوئم یہ ایک غلطی ہے اس وجہ سے بھی کہ اس طریقہ سے مطالعہ بے لطف ہو جاتا ہو خواہ اُس درد انگیز تسلسل خیالات کی بدولت جو تہو آ عقلی محنت کی وجہ سے پیدا ہوتا ہو خواہ دماغ کی ابتر حالت کی بدولت جو اُس کا نتیجہ ہو یہ طریقہ اکثر اوقات کتابوں سے متنفر کر دیتا ہو اور بجائے اس کے کہ بعد میں اپنے نفس کی آپ تربیت کی جائے جس کی طرف منقول تعلیم ہدایت کرتی ہو قدم بقدم رجعت مقرر ہوئی جاتی ہو۔

تیسرا نقصان

اسوئم۔ یہ ایک غلطی ہے اس اعتبار سے بھی کہ اس میں یہ فرض کر لیا جاتا ہو کہ ”حصولِ علم ہی سب کچھ ہو“ اور یہ بات فراموش کر دی جاتی ہے کہ اس سے بھی زیادہ ضروری بات ”علم کا انضباط“ ہو جس کے لیے وقت بطور خود فکر کرنا ضروری ہو۔ جیسا کہ سہولٹ حکام ترقی عقل کی بابت کہتا ہو۔ کہ جب منتشر واقعات نہایت کثرت کے ساتھ دماغ میں بھر دیئے جاتے ہیں تو تحریر کا زور کم ہو جانے سے کائنات کی تعبیر مبہم ہو جاتی ہو، اسی طرح شخصی عقل کی ترقی کی بابت کہا جاسکتا ہو کہ وہ کثیر معلومات جو اچھی طرح ذہن نشین نہیں ہوتیں سخت بار

اور وبال جان ہوتی ہے۔ وقت اُس علم کی نہیں جو بطور ”عقلی چربی“ کے جمع ہو جاتا ہے بلکہ وقت اُس علم کی ہے جو ”عقلی عضلہ“ بن جاتا ہے۔

جو نقصان

چہارم۔ مگر یہ غلطی اور بھی زیادہ سخت ہے اگر بالفرض طوطے کی طرح یاد کر لینا اس لحاظ سے عمدہ ہوتا کہ اُس سے عقلی قابلیت پیدا ہوتی حالانکہ ایسا نہیں ہوتا تاہم طوطہ مذکور جیسا کہ ہم ثابت کر چکے ہیں، اس وجہ سے خراب ہوتا ہے کہ وہ اُس جسمانی طاقت کو جو زندگی کی کشاکش میں عقلی تربیت حاصل کرنے کے لیے درکار ہے زائل کرتا ہے۔ جو علم اپنے شاگردوں کے نفسوں کو ترقی دینے کے شوق میں اُن کے جسموں سے غفلت کرتے ہیں اُن کو یہ بات یاد نہیں کہ دنیا کی کامیابی بہ نسبت معلومات کے زیادہ ترجمانی قوت پر منحصر ہے اور جو تدبیر علم کو دماغ میں ٹھونس لینے کے سبب جسمانی قوت کو زائل کرتی ہے وہ آپ اپنی ناکامی کا باعث ہے۔ مضبوط ارادہ اور نہ ٹھکنے والی استعداد جو حیوانی طاقت کی افراط کا نتیجہ ہیں یہ دونوں باتیں تعلیم کے بڑے بڑے نقصانوں کا بہت کچھ معاوضہ کر سکتی ہیں، اور جب اس طاقت کے ساتھ اُس کافی دوانی تعلیم کو شامل کر لیا جائے جو صحت کو تریبان کیے بغیر حاصل ہو سکے، تو اُن حریفوں پر جن کو کثرت مطالعہ نے ضعیف کر دیا ہے، یقیناً باسانی فتح حاصل ہو سکتی ہے اگرچہ وہ علم میں افراطوں کا شکار نہ ہو۔ جو انجن نسبتہ چھوٹا ہو اور اچھا بنا ہوا نہ ہو۔ اگر اس سے زیادہ زور سے کام لیا جائے تو وہ اُس انجن سے زیادہ کام لے سکتا ہے۔ پس کیسی طاقت ہے کہ جس حالت میں انجن کی تکمیل کی جائے اُس کے بھبکے کو ایسا نقصان پہنچایا جائے کہ اس میں بھاپ پیدا نہ ہو۔

اور نقصان

پنجم۔ پھر یہ طریقہ اس وجہ سے بھی ایک غلطی ہے کہ وہ زندگی کی بہبود کا ایک غلط اندازہ قائم کرتا ہے۔ اگر بالفرض یہ طریقہ دنیاوی ناکامی کا ذریعہ

ہونے کے بجائے دنیاوی کامیابی کا ذریعہ بن جائے تو بھی یہ سب اُس خراب صحت کے جو اُس کا نتیجہ ہو وہ اور بھی زیادہ آفت برپا کرے گا۔ اگر دولت کے ساتھ لگاتار بیماریاں لگی رہیں تو دولت کے حاصل کرنے سے کیا فائدہ ہے؟ عزت و امتیاز کی کیا وقت ہے اگر اُس کے ساتھ مراقبہ بھی پیدا ہو جائے؟ یقیناً کسی شخص کو اس بات کے بتانے کی ضرورت نہیں ہے کہ عمدہ یا ضعیف سرعت بنض اور اعلیٰ درجہ کا نشاط خوشی کے عناصر ہیں جن کا مقابلہ خارجی منافع نہیں کر سکتے کسی مرن جسمانی بیماری کی وجہ سے نہایت ہی روشن امیدوں پر غم کی تاریکی چھا جاتی ہے، مگر عمدہ صحت کی زندہ دلی بدستوری پر بھی طمع کر دیتی ہے۔

پس ہم اس بات پر زور دیتے ہیں کہ ”یہ زیادہ اعتدال تعلیم“ ہر ایک اعتبار سے خراب ہے یعنی
(۱) خراب اس اعتبار سے کہ جو کچھ علم اُس سے حاصل ہوتا ہے وہ جلد فراموش ہو جاتا ہے۔

(۲) خراب اس اعتبار سے کہ وہ علم سے متنفر کر دیتی ہے۔

(۳) خراب اس اعتبار سے کہ وہ اُس انضباط علم سے غافل ہے جو تحصیل علم سے بھی زیادہ ضروری ہے۔

(۴) خراب اس اعتبار سے کہ اُس قوت کو ضعیف یا ضائع

کر دیتی ہے جس کے بغیر تربیت یافتہ عقل بیکار ہے اور

(۵) خراب اس اعتبار سے کہ وہ اُس خراب صحت کا باعث ہے

جس کا معاوضہ کامیابی بھی نہیں کر سکتی اور جو ناکامی کو دو چندان کر دیتی ہے

ممکن ہے کہ اس جاہلانہ طریقہ تعلیم کے نتائج بنسبت مردوں کے عورتوں کے لیے اور بھی زیادہ مضر ہوں۔ چونکہ لڑکیوں کو اُن طاقت بخش اور فحش بخش

جسمانی وزرشوں سے بہت کچھ روکا جاتا ہے جن کے ذریعے سے لڑکے کثرت مطالعہ کی خرابیوں کو کم کرتے ہیں۔ اس لیے وہ ان خرابیوں کی پوری پوری سختی محسوس کرتی ہیں، یہی وجہ ہے کہ بہت کم لڑکیاں ایسی نکلتی ہیں جو بڑی ہو کر تندرست رہیں اور جن کے اعضا میں تناسب پایا جائے زرد رو، بد شکل، چٹے سینہ والی، نوجوان خواتین جو لسن دن کے ملاقات کے کمروں میں کثرت کے ساتھ دیکھی جاتی ہیں، اُس سے رحمانہ محبت کا نتیجہ نظر آتا ہے جس کو جوانی کے کیلوں سے ہلکا نہیں کیا جاتا اور جس قدر کہ اُن کے اکثر کمالات اُن کی بہبودی میں محدود معاون ہوتے ہیں اُس سے کہیں زیادہ جسمانی انحطاط مزاحم ہوتا ہے جو ہمیں اپنی بیٹیوں کو دل کش بنانے کی خواہش مند ہیں وہ اس سے زیادہ کوئی مضطر لائق جو جسم کو نقص پر قربان کر دیتا ہے شاید ہی پسند کر سکیں، وہ باتیں مردوں کے مذاق کا لکھا نہیں رکھتیں یا مردوں کے مذاق کا صحیح تصور نہیں کر سکتیں۔ مرد عورتوں کے علم کی کچھ ایسی پروا نہیں کرتے مگر اُن کے جسمانی حسن، نیک طینتی اور عقل سلیم کا بہت کچھ خیال کرتے ہیں۔ بھلا ایک عالم و فاضل شریف زاوی اپنے وسیع علم تاریخ کی بدولت کتنے دلوں کو مسخر کر سکتی ہے؟ کون ایسا آدمی ہے جو کسی عورت پر اس وجہ سے فریفتہ ہوا ہو کہ وہ اٹلی کی زبان سمجھتی تھی؟ ایسا مجنوں کہاں ہے جو سیلی پر اس وجہ سے گردیدہ ہوا ہو کہ وہ جرمنی زبان جانتی تھی؟ مگر گل رنگ خسار اور چشم خنداں میں بڑی کشش ہے، ایک اچھی کل شکل نگاہ تحسین کو اپنی طرف کھینچ لیتی ہے، زندہ دلی، خوش مزاجی، جو کامل صحت کا نتیجہ ہیں محبت کے قائم کرنے میں بہت کچھ اثر رکھتی ہیں۔ ہر شخص کو ایسی حالتیں معلوم ہیں جہاں اور سب خوبیوں کی عدم موجودگی

۱۔ اہل کتاب میں ایڈون اور انجیلینا، جو اپنے عشق کی وجہ سے انگریزی میں ضربا لاش ہیں، ہم نے مضمون کی مناسبت سے ان کا ترجمہ مجنوں اور میلی کیا ہے مترجم

صرف جسمانی حسن نے طبیعت میں ایسا جوش پیدا کر دیا ہے جو سب خوبیوں پر غالب
 آگیا ہے۔ مگر مشکل سے کوئی شخص ایسی حالت بنا سکتا ہے جہاں اخلاقی یا جسمانی
 اوصاف سے قطع نظر کر کے عقلی علوم کی تحصیل نے طبیعت میں ایسا جوش پیدا
 کیا ہو۔ سچ یہ ہے کہ من جملہ اُن بہت سے عناصر کے جو انسان کے سینہ میں اُس بچہ
 جذبہ کے پیدا کرنے کے لیے جمے ہم مجرت کہتے ہیں، مختلف نسبت سے باہم ملتے
 ہیں، سب سے زیادہ قوی عناصر ہیں جو جسمانی کشش سے پیدا ہوتے ہیں۔
 اس کے بعد لحاظ قوت کے دوسرا درجہ اُن کا ہے جو اخلاقی کشش سے پیدا ہوتے
 ہیں اور سب سے کم زور وہ ہیں جو عقلی کشش سے پیدا ہوتے ہیں اور اُن کا دائرہ
 مدار بھی کسی علم پر اس قدر نہیں جس قدر کہ قدرتی لیاقت پر ہے۔ مثلاً عقل و ذکاوت
 فہم و فراست اور بصیرت اگر بعض اشخاص اس دعویٰ کو بے وقعت خیال کریں
 اور مردوں کی طبیعت کے اس طرح مغلوب ہو جانے کی مخالفت کریں تو ہمارا جواب
 یہ ہے کہ قوانین الہی کے ساتھ اس طرح معارضہ کرتے وقت وہ یہ نہیں جانتے کہ وہ کیا
 کہہ رہے ہیں۔ اگر ترتیب مذکورہ بالا کا مفہوم صاف ظاہر نہ ہوتا تو بھی ہم یقین کر سکتے
 تھے کہ قدرت کو اُس سے کسی اہم مقصد کا پورا کرنا ناممکن ہے۔ مگر جو لوگ حقیقات کرتے
 ہیں اُن پر اس کا مفہوم بالکل ظاہر ہے۔ جب ہم اس بات کو یاد کریں کہ قدرت کے
 مقاصد میں سے ایک مقصد بلکہ سب سے اعلیٰ مقصد آئندہ نسل کی بہبودی
 ہے۔ اس کے علاوہ جو ترقی یافتہ عقل خراب جسمانی نظام پر مبنی ہے اُس کی وقعت
 (جہاں تک کہ آئندہ نسل کا تعلق ہے) کم ہوتی ہے کیوں کہ اُس کی اولاد ایک ہی دو
 پشتوں میں ختم ہو جائے گی۔ برعکس اس کے عمدہ جسمانی نظام کا قائم رکھنا اُس کے
 ساتھ قویٰ عقیدہ بے انتہا ترقی کر سکتے ہیں اب ہم سمجھ لیں گے کہ طبیعی میلانوں کا
 وہ باہمی توازن جس کا ذکر اوپر کیا گیا ہے کس قدر ضروری ہے۔ مگر فائدہ سے قطع نظر کر کے

یہ دیکھیں کہ ان طبعی میلانوں کا باہمی توازن اس طرح ہو تو پھر کسی ایسے طریقہ پر جس سے
 لڑکیوں کے جسم کو نقصان پہنچے، اس غرض سے اصرار کرنا کہ اُن کے حافظہ میں
 بہت سا علم کوٹ کر بھر دیا جائے، حماقت ہو۔ جہاں تک کہ ممکن ہو اعلیٰ تعلیم دو
 بن کہ جتنی اعلیٰ تعلیم دی جائے اتنی ہی بہتر بشرطیکہ کوئی جسمانی نقصان
 نہ ہو۔ اور ہم ساتھ میں یہ بھی کہہ دیتے ہیں کہ اگر طوطے کی سی لیاقت کو کم اور
 انسانی لیاقت کو زیادہ ترقی دی جائے اور اگر تعلیم و تربیت کو اُس زمانہ تک
 جو مدرسہ چھوڑنے اور شادی کرنے کے درمیان واقع ہو اور جو آج کل ایگیاں
 جاتا ہو، وسعت دی جائے تو کافی اعلیٰ درجہ کی تعلیم ہو سکتی ہو، مگر ایسے طریقہ سے
 یا ایسی حد تک تعلیم دینا جس سے جسمانی انحطاط پیدا ہو اُس بڑے مقصد کو فوت
 کر دیتا ہو جس کے لیے محنت، خرچ اور فکر برداشت کی جاتی ہو۔ والدین اپنی بیٹیوں
 کو اس طریقت تعلیم میں مبتلا کر کے اُن کی زندگی کی امیدوں کو اکثر برباد کر دیتے
 ہیں۔ کم زور صحت اور اُس کی تمام کالیف و ناتوانی افسردگی کا وبال اُن پر ڈالتے
 ہیں اور اس کے علاوہ اکثر اوقات بحر و کافوئی بھی اُن پر لگا دیتے ہیں۔

پس بچوں کی جسمانی تعلیم مختلف اعتبارات سے نہایت ناقص ہو،
 اول تو اس میں یہ غلطی ہو کہ بچوں کو ناکافی خوراک دی جاتی ہو۔

دوم ناکافی لباس پہنا جاتا ہو۔

سوم۔ ناکافی ورزش کرائی جاتی ہو (کم سے کم لڑکیوں سے)

چہارم۔ دماغی محنت بہت زیادہ لی جاتی ہو۔

اگر اس دستور العمل پر بحیثیت مجموعی غور کیا جائے تو اُس کا رجحان یہ ہو کہ وہ

ضروری مقدار سے زیادہ مطالبہ کرتا ہو یعنی مانگتا بہت زیادہ ہو اور دیتا بہت
 کم ہو۔ قوی افسردہ نما پر اس قدر بار ڈالتا ہو کہ بچوں کی زندگی بالعموم کی زندگی سے جھکا

کچھ کل بچوں کی
 جسمانی تعلیم میں
 زیادہ تر چار
 نقص پایے
 جاتے ہیں۔

مشابہت ہونی چاہیے اُس سے بہت زیادہ مشابہت پیدا ہو جاتی ہے۔ وہ اس حقیقت کو نظر انداز کر دیتا ہے کہ جس طرح جنین کی پوری زندگی نمونیں صرف ہوتی ہے اور جس طرح شیر خوار کی زندگی نمونیں اس قدر زیادہ صرف ہو جاتی ہے کہ جسمانی یا عقلی عمل کے لیے بہت ہی کم گنجائش باقی رہتی ہے اسی طرح تمام بچپن اور جوانی میں زیادہ تر ضرورت نمونہ کی ہے باقی تمام ضرورتیں اسی ضرورت کے تابع ہونی چاہئیں۔ یہ وہ ضرورت ہے جو اس امر کی ہدایت کرتی ہے کہ زیادہ دیا جائے اور کم لیا جائے یہ وہ ضرورت ہے جو سرعت نمو کی مناسبت سے جسمانی اور دماغی محنت کو محدود کرتی ہے۔ یہ وہ ضرورت ہے جو جسمانی اور دماغی عملوں کو صرف اُس وقت بڑھنے دیتی ہے جب کہ نمونہ کی رفتار گھٹ جاتی ہے۔

اس محنت جابرانہ تعلیم کی اصل یہ ہے کہ وہ ہمارے تمدن کی حالت موجودہ کا نتیجہ ہے۔ ابتدائی زمانہ میں جب کہ مختصر مدت اور مدافعت بڑے بڑے تمدنی کام سمجھے جاتے تھے، جسمانی طاقت اور جرأت کی بڑی ضرورت تھی اور اُس وقت تعلیم تقریباً بالکل جسمانی ہوتی تھی عقلی تربیت کا خیال کم کیا جاتا تھا۔ اور جیسا کہ قرون وسطیٰ میں ہوتا تھا اور حقیقت اُس کو بسا اوقات نظر حقارت سے دیکھا جاتا تھا۔ مگر اب جب کہ ہماری حالت نسبتاً صلح جو ہو گئی ہے اب جب کہ ہاتھ پاؤں کی محنت کے سوا کسی دوسرے کام میں جسمانی قوت بہت کم کار آمد ہے جب کہ معاشرت میں تقریباً ہر قسم کی کام یابی بہت کچھ عقلی قوت پر منحصر ہے ہماری تعلیم بھی قریب قریب بالکل عقلی ہو گئی ہے جسم کا لحاظ رکھنے اور نفس سے غفلت کرنے کے بجائے ہم آج کل نفس کا لحاظ رکھتے اور جسم سے غفلت کرتے ہیں۔ یہ دونوں طریقے غلط ہیں۔ ہم نے ایک اس حقیقت کو نہ سمجھا کہ چونکہ ہماری اس زندگی میں نفس کا دار و مدار جسم پر ہے اس لیے جسم کو نقصان پہنچا کر عقل کو ترقی نہیں دینی چاہیے۔ بلکہ قدیم اور جدید خدایات کو

عقلی تعلیم پر
اس قدر زور
دینا اور جسمانی
تعلیم سے اس قدر
غفلت کرنا ہمارے
موجودہ تمدن کا
نیچر ہے۔

آپس میں سمولینا چاہیے۔

شاید اس اعتقاد کے پھیلنے سے کہ صحت کا قائم رکھنا فرض ہے (نہ کہ اور کسی وجہ سے) جلد و زمانہ قریب آجائے گا جب جسم اور نفس دونوں کی کافی غور و پرداخت کی جائے گی۔ بہت کم لوگ اس امر سے واقف معلوم ہوتے ہیں کہ جسمانی اخلاق بھی کوئی شے ہے۔ لوگوں کے اقوال و افعال ہمیشہ اس خیال کو کنایتہ ظاہر کرتے ہیں کہ ”ہم آزاد ہیں جس طرح چاہیں جسم کے ساتھ برتاؤ کریں“ قدرت کے احکام کی نافرمانی سے جو بیماریاں پیدا ہوتی ہیں ان کو محض اپنی حق تلفی سمجھتے ہیں نہ کہ اس حال میں کائنات میں کھڑی بہت خرابی پائی جاتی ہے۔ اگرچہ وہ بد نتیجے جو ان کے متوسلوں اور آئندہ نسلوں کو بھگتنے پڑتے ہیں اکثر ایسے ہی سخت ہوتے ہیں جیسے کہ وہ نتیجے جو کسی جرم سے پیدا ہوتے ہیں تاہم وہ اپنے آپ کو ذرا بھی مجرم نہیں سمجھتے یہ سچ ہے کہ شرابی خاری میں جسمانی خلاف ورزی کی بُرائی تسلیم کی جاتی ہے مگر معلوم ہوتا ہے کہ کوئی شخص یہ نتیجہ نکالتا کہ ”اگر جسمانی خلاف ورزی دینی شراب خواری، ایک خراب بات ہے تو یہی کیفیت ہر ایک جسمانی خلاف ورزی کی ہے۔“

حقیقت یہ ہے کہ قوانین صحت کی تمام خلاف ورزیاں جسمانی گناہ ہیں۔ جب یہ بات عام طور پر سمجھ میں آجائے گی اسی وقت اور شاید اس پہلے نہیں سچوں کی جسمانی تربیت پر کماحقہ توجہ کی جائے گی۔

صحت کا قائم رکھنا
فرض ہے اور
جسٹس یہ
خیال نہیں
نشین نہ ہو
اُس وقت
تاک جسمانی
تربیت پر کماحقہ
توجہ نہیں
ہو سکتی

اختلافات ہوئے ہیں ان سب کو جمع کر دیا ہے طرزیانِ دلچسپ اور کتابِ ایک نعمت ہے قیمت ۸
 سترٹاس بک کی شہرہ آفاق کتاب کا ترجمہ ہے الف سے یے تک تمدن
تاریخ تمدن ہر مسئلہ پر کمال جامعیت سے بحث کی گئی ہے۔ ہر بحث کے لیے ایک عجیب مگر ضرور
 اصول اختیار کیا گیا ہے اور ہر اصول کی تائید میں تاریخی انقاسے کام لیا گیا ہے اس کے مطالعہ
 سے معلومات میں انقلاب اور ذہن میں وسعت پیدا ہوتی ہے مبہنی میں سرکاری لائبریریوں
 کے لیے تجویز کی گئی ہے۔ قیمت حصہ اول غیر مجلد ۸ حصہ دوم مجلد ۸

کتاب کا مصنف ہندوستان کا مشہور نفسی ہے۔ جذبات کے علاوہ
فلسفہ جذبات نفس کی ہر ایک کیفیت پر نہایت یاقوت اور زباں آوری کے ساتھ بحث
 کی گئی ہے۔ متعلمان نفسیات اسے نہایت مفید پائینگے۔ قیمت مجلد - - - - -
 یہ ترجمہ ہے مگر انگلستان کے مشہور سائنس دان حکیم کھلی کی کتاب کا
مقدمات الطبیعیات ترجمہ ہے۔ جس کا نام کتاب کی کافی ضمانت ہے۔ اس میں مظاہر فطرت
 کی بحث درج ہے لیکن کتاب علم و فضل کا مرقع ہے۔ متعلمان سائنس اور عام شائقین کے لیے بہت
 مفید ہے قیمت - - - - - ۸

کمال ذہنی میں اوریجان بیرونی کا مرتبہ تعریف سے مستثنیٰ ہے دیویوں
البیرونی صدی کا فاضل ہے مگر تجربہ علمی اور دقیق النظری میں بیویں صدی کا فرق معلوم
 ہوتا ہے ہندوستان آیا اور ہندوستان کے فلسفہ تاریخ اور مذہب و معاشرت پر ایک بڑا
 کتاب لکھی۔ البیرونی اس کے حالات زندگی اور کمال ذہنی پر مشتمل ہے قیمت مجلد ۸
 تالیف ہے اور اس کا موضوع نفس اجتماعی یعنی جماعت کے اعمال و
فلسفہ اجتماع قوائے دماغی کی تحلیل و تشریح ہے موجودہ انقلابات میں اس کا مطالعہ
 دلچسپی اور فائدہ سے خالی نہ ہوگا۔ اس پر انگلستان ہند کے علماء و اخبارات نے اچھے اچھے
 ریویو لکھے ہیں۔ قیمت - - - - - ۸

قاعدہ و کلید قاعدہ
 مدت سے غور و خاص کے بعد اور بالکل جدید طرز پر لکھا گیا
 ہے۔ ڈاکٹر تعلیمات ممبئی نے اپنے صوبہ کے گورنر سے تحریک
 کی کہ اس قاعدہ کو نصاب میں داخل کیا جائے۔ جس اصول و طریقہ پر اس کی تعلیم ہونی چاہیے
 اُن کی تشریح کے لئے ایک کلید بھی تیار کی ہے۔ قاعدہ ۲۔ کلید قاعدہ ۴۔

دریائے لطافت
 ہندوستان کے مشہور سخن سنج میراث و اللہ خاں کی
 تصنیف ہے اردو صرف و نحو اور محاورات و الفاظ کی پہلی کتاب

ہی اس میں زبان کے متعلق بعض عجیب و غریب نکات درج ہیں قیمت - - - - -
 اس فن کی پہلی کتاب ہر تین سو صفحوں میں تقریباً جملہ مسائل
 طبقات الارض قبلند میں انگریزی اور اردو دونوں کے لئے یکساں طور پر
 مفید ہے کتاب کے آخر میں انگریزی مصطلحات اور ان کے مرادفات کی فہرست بھی منسلک ہے۔
 قیمت - - - - -

مشاہیر لونیان و رمہ
 پلٹ مارک لاؤز کا ترجمہ ہے سیرت نگاری اور اثا پر ازی میں
 اصل کتاب کا مرتبہ و ہزار برس سے آج تک مسلم الثبوت چلا آتا
 ہے اور بیانِ عالم بلکہ شکسپیر تک نے اس چشمہ سے فیض حاصل کیا ہے وطن پرستی و بے نفسی، غم جو ہر
 کی مثالوں سے اس کا ہر ایک صفحہ لبریزی ہماری قوم کے ہر جوان کے ہاتھ میں اس کا
 ایک نسخہ ضرور ہونا چاہیے۔ دنیا کی تمام مہذب زبانوں میں اس کا ترجمہ ہو چکا ہے۔
 جلد اول غیب مجلد قیمت - - - - - جلد دوم مجلد قیمت - - - - -

اسباق و نحو دو حصے ملک ادیب گل مولانا مولوی حمید الدین صاحب بی اے کی تالیف ہے۔
 اختصار کے باوجود عربی صرف و نحو کا ہر ایک نکتہ دیکھ کر عربی خواں طلبہ کے لئے ناگزیر ہے قیمت فی سہم

ملنے کا پتہ: منیر صاحب مسلم یونیورسٹی ٹبک ڈپو، علی گڑھ